




کلمہ نبی داعسراں واگہناں  
پڑھدا پڑھیندا احسن نماں



روضہ شریف




روضہ مبارک حضرت پیر سواگ رحمہ اللہ تعالیٰ کا دوسرا رخ



مزار مبارک حضرت خواجہ غلام حسن پیر سواگ رحمہ اللہ  
مزار مبارک حضرت ثانی خواجہ غلام محمد رحمہ اللہ




در بار عالیہ کی مسجد شریف




مہمانخانہ جو حضرت ثانی رحمہ اللہ کے دور میں تیار ہوا



قبرہ دار حجرہ جو صرف کچی اینٹ سے تیار کیے گئے



گنبد شریف کا اندرونی منظر



تیسع خوانہ و لشکر شریف کے دیگر مکانات





حضرت صاحبزادہ صاحب کی رہائش گاہ

سوانح حیاتِ خواجہ نواجگانِ غوثِ زمانِ حضرتِ خواجہ غلام امین  
پیرِ سواگِ رحمہ اللہ تعالیٰ

# فیوضاتِ حسنیہ

بامتمام:

حضرتِ صاحبزادہ محمد حسن صاحبِ ظلہ  
سجادہ نشینِ آستانہ عالیہ پیرِ سواگِ شریف

تصحیح و تجدید:

حضرتِ صاحبزادہ احمد حسن صاحبِ ظلہ

ترتیب:

ابوالانوار محمد عبد الرحمن الحسنی

ناشر:

مکتبہ حسنیہ مجددیہ  
دربارِ عالیہ سواگِ شریف (عسل عین کروڑ) ضلع لہ

86683

86683

یوسف عمر پرنسز زاندرن بھائیگیٹ لاہور

نام کتاب: فیوضاتِ حنیئہ  
موضوع: سوانح حیات حضرت پیر سواگ رحمہ اللہ تعالیٰ  
تصحیح و تجدید: صاحبزادہ احمد حسن صاحب الحسینی مدظلہ  
مقام اشاعت: دربار عالیہ حضرت پیر سواگ ضلع لیہ  
بار: اول - صفر المظفر ۱۳۱۲ھ / ستمبر ۱۹۹۱ء  
تعداد: ایک ہزار صفحات، ۵۲۶  
خطاطی: سید حسن واسطی۔ خطاط قیمت -/۱۰۰ روپے

# فہرست مضامین

صفحہ	مضمون	صفحہ	مضمون
۱۲۲	علیہ مبارک	۱۵	سخن گفتنی
۱۲۳	اشاعت دین و حمایت شریعت	۲۲	فقر
۱۲۵	تواریخ انتقال پر ملال	۲۳	ہدیہ عقیدت بحضور حضرت پیر سوگ
۱۳۳	تذکرہ اولاد	۲۵	ہدیہ عقیدت بحضور حضرت ثانی صاحب
۱۳۵	حضرت خواجہ فقیر محمد صاحب قدس سرہ	۳۰	مرشد ہیں کیا دیتے ہیں
۱۳۶	تاریخ وفات خواجہ فقیر محمد صاحب	۳۱	تقدیم۔ از علامہ بندیا لوی
۱۳۸	حضرت خواجہ غلام حسین صاحب قدس سرہ	۴۵	تقریب۔ از علامہ عبدالحکیم شریف
۱۳۹	تاریخ وفات خواجہ غلام حسین صاحب	۸۱	تعارف۔ از محمد عبدالرحمن حسنی
۱۴۳	ثانی لاثانی حضرت خواجہ غلام محمد صاحب		باب اول
	باب دوم	۱۱۳	نام و نسب
۱۴۷	ارشادات	۱۱۵	شجرہ نسب
۱۵۲	سلوک کا مقصد مقام احسان کا حصول	"	ولادت با سعادت
۱۵۵	ایک خواب اور اس کی تعبیر	۱۱۷	پیرہرقت کی زیارت
۱۵۶	رابطہ شیخ دافع خطرات		دشرف بیعت
"	قبض اور بسط	۱۱۸	شادی خانہ آبادی
۱۵۸	سیر آفاقی و انفسی	"	تکمیل سلوک و حصول اجازت
"	حصول سے خوش نہ ہو	۱۲۰	خانقاہ سراجیہ کی بنیاد رکھنا

صفحہ	مضمون	صفحہ	مضمون
۱۶۹	کلی و جزئی	۱۵۸	وقوف قلبی
"	خاتم الاولیاء	۱۵۹	تصویر شیخ
"	اب ڈھونڈیے ان کو	"	اوقات مراقبہ
"	چراغ رخ زیبائے کر	۱۶۰	فیض کا منتظر رہے
۱۷۱	خدمت و جاں نثاری	"	بے نصیب نہیں آتا
"	مریض عشق پر رحمت خدا کی	"	"اللہ" کا طالب خالی نہ جائے گا
"	رانجھا صاحب کمال	۱۶۱	ایام کی تخصیص
۱۷۲	تین بزرگوں سے زیادہ محبت	"	رابطہ کسی و ذاتی
"	اپنی زندگی شاہ صاحب کو دیدی	۱۶۲	شیخ کی بارگاہ میں حاضری
۱۷۳	امانت کی حفاظت	۱۶۳	ادب پہلی شرط ہے
"	میاں حبیب اللہ صاحب	"	مردودِ طریقت
۱۷۵	حیات ہیں	"	ناقص کامل بن جاتا ہے
"	پیر و مرشد سے ذکر خدا حاصل کرے	۱۶۴	حضرت شاہ غلام علی دہلوی
۱۷۶	پیر اپنے مرید کے حالات	"	کی نسبت
"	سے آگاہ ہے	"	بتدی اور نوافل
"	پیر کے متعلق عقیدہ	۱۶۵	عمراض و نجا بیٹھوں
۱۷۷	مقامات مقدسہ کسویں ہے	"	تہجد کے لیے بیدار کرتے
"	سفر بخیر انجام ہوا	"	حضرت خواجہ محمد عثمان
"	سات پشتوں تک اثر	"	اور خدمت شیخ
۱۷۸	حضرت کی یاد تازہ ہو جاتی	۱۶۷	نماز فجر کے بعد سنتوں کا حکم

صفحہ	مضمون	صفحہ	مضمون
۱۹۱	ضعف کے باوجود جماعت کی پابندی	۱۷۸	کشفِ عیانی حاصل ہے
۱۹۲	دیارِ حبیب کا ادب	"	غیرے درتے مول نہ جا
"	کنکے پر پہنچا دیا	۱۷۹	جس دعوے سٹیا میں دا
۱۹۳	کثرتِ درود۔ حل مشکلات	"	پیکرِ تسلیم و رضا
"	اول و آخر درود شریف	"	مولوی حسین علی کا علمِ غیب
"	نسبتِ خفی و جلی	۱۸۰	ڈارھی کترے کے پیچھے نماز ناجائز
۱۹۴	مُریدین کی نسبت	"	نمازِ احتیاطی
"	نسرکارِ مدینہ صلی اللہ علیہ وسلم کی زیارت	۱۸۱	موسیٰ زئی اور نمازِ جمعہ
"	درختِ فیض دیتے ہیں	"	حصولِ کمال کے لیے
۱۹۵	حقِ خدمت ادا کیا	"	مدت درکار ہے
"	بہشتی انسراد	۱۸۲	ہمارے طریقہ میں محرومی نہیں
۱۹۶	مولانا عبد الکریم اور خدمت	"	شیعہ کو تین بد دعائیں
"	قدِ مسجد کو لازم پکڑو	۱۸۳	نماز باجماعت کی پابندی
۱۹۷	خواجہ گل حسن کا واقعہ وفات	۱۸۴	شریعتِ مطہرہ کی پابندی
۲۰۲	مرشد کی توجہ اور تکمیلِ سلوک	"	صفیں کج۔ دل پریشاں
۲۰۳	اصلی سید	"	نماز میں وساوس سے
"	حاجی موسیٰ ولی ہے	۱۸۵	محفوظ رہنے کا طریقہ
"	نزار پر حاضری کا طریقہ	"	نمازِ تسبیح
۲۰۴	خواجہ محمد عثمان قیوم زمان تھے	۱۸۷	دین ہوتا ہے بزرگوں کی نظر سے پیدا
"	نظر جنہاندی کیمیا	۱۸۹	قوتِ لایموت

صفحہ	مضمون	صفحہ	مضمون
۲۱۵	خنازیر کی مرضِ دُور ہو گئی	۲۰۴	ہوائی رزق
۲۱۶	حضرت کی توجہ سے لاعلاج مرض ختم	۲۰۵	شفا من جانب اللہ ہے
"	تپِ دق کی مریضہ شفا یاب ہو گئی	"	دنیا دار اور حق بینی
۲۱۷	تپِ حرقہ سے نجات مل گئی	"	"گلستان" قرآنی آیات کا ترجمہ ہے
۲۱۸	لاعلاج مریضہ کو شفا مشکل میں دستگیری	"	خفی نسبت
۲۱۹	دریا میں غرق ہونے سے بچا لیا	۲۰۶	نسبت چار قسم ہے
۲۲۰	اشارہ سے ہندو مشرف بہ اسلام ہوا	"	وظیفہ اور بزرگی
"	تین ہندو افسر بیک وقت مسلمان ہو گئے	۲۰۷	تجدید بیعت
۲۲۱	بارانِ رحمت کا نزول	"	سرکار (صلی اللہ علیہ وسلم) کے علم میں بحث
۲۲۲	راڑراٹم میں نزولِ بارانِ رحمت	"	ملازمینِ نضارے کی مشابہت سے نفرت
"	گم شدہ مال مل گیا	۲۰۸	فی العبور برکتہ
۲۲۳	کافر مشرف بہ اسلام ہو گیا	"	جمال، منشی
۲۲۴	دعا سے ذریعہ معاش مل گیا	۲۰۹	ایں جہان توں خالی ویسی
"	ظالم تھانیدار کا تبادلہ	"	روزے میں تیل و سرور
۲۲۵	ٹوٹے ہوئے رشتے کو جوڑ دیا	۲۱۰	سرایکی مقولہ
"	دعا سے نوجوان صالح بن گیا	"	کالانہ کر بگے کوں
۲۲۶	بیعتِ کاسکر، بیعت ہو گیا	۲۱۱	باب سوم کرامات
۲۲۷	مدینہ منورہ میں طالبِ سلوک کو	۲۱۳	بیمار کو شفا مل گئی
۲۲۸	بیعت کا اشارہ	"	دعا نے مرد بنا دیا
۲۳۰	گناہ کی طاقت سلب کر لی	۲۱۴	لنگر کی خاکستر سے بخار جاتا رہا

صفحہ	مضمون	صفحہ	مضمون
۲۴۸	غائبانہ بیعت اور رقت	۲۳۱	پھانسی اور عمر قید سے بچایا
۲۴۹	حسن خاتمہ کی خبر	"	دو فرزند عطا فرمائے
۲۵۱	مرید کا جسم قبر میں صبح و سالم تھا	۲۳۲	جانور پر توجہ کا اثر
"	خادم کا جسم صبح اور خوشبودار تھا	۲۳۳	مسجد کی دیوار سے پار ہو گئے
۲۵۲	دعا کی برکت سے عزت ملی	"	قوت جاتی رہی
۲۵۳	دعا سے نامردی ختم	۲۳۴	دعا کی برکت سے مقدمہ خارج ہوا
۲۵۴	خاتمہ ایمان پر ہوا	۲۳۵	اشک سے دل کی دنیا بدل گئی
"	مرتے وقت کلمہ جاری ہو گیا	۲۳۶	چند دامن رحمت میں چھپ گیا
۲۵۵	آخری وقت میں دستگیری	۲۳۷	بر وقت پہنچ کر گناہ سے بچایا
"	بیمار کو گھر جانے کا حکم	۲۳۸	دورانِ وعظ بدنہیب تائب ہوا
۲۵۶	حکیم صاحب کی رسائی	۲۳۹	کشتی کنکے پر لگ گئی
"	پانی کا اثر ندارد	۲۴۰	وعظ سے بے عمل متقی بن گئے
۲۵۷	گاڑی کو حضرت کا سلام	۲۴۱	دعا سے بارش نازل ہوئی
"	مشکلیں حل ہو گئیں	"	فرمان سے موسم بدل گیا
۲۵۸	پانچ کا کھانا چالیس پر پورا ہوا	۲۴۲	خبر سے پہلے موت کا علم تھا
۲۵۹	آپ کی برکت سے پانی اتر گیا	"	تمام واقعہ پہلے بیان کر دیا
۲۶۰	خدا نے آپ کے فرمان کی لاج رکھی	۲۴۳	دعا سے ایمان مل گیا
۲۶۱	جن بیعت کے لیے حاضر ہوئے	۲۴۵	مذموم بری ہو گئے
۲۶۲	چینٹھیوں نے مسجد خالی کر دی	۲۴۶	وصال کے بعد تبدیلی سہرمانی
"	دولت اور شفا کا خزانہ مل گیا	۲۴۷	مشکل کشائی



صفحہ	مضمون	صفحہ	مضمون
۳۱۱	وفات کے دن کی خبر	۲۶۳	آزمائش کی خبر اور دستگیری
"	قوم اجازت نہ دے گی	۲۶۳	دریائے حکم تسلیم کیا
۳۱۲	چلنے اور گرمی	۲۶۵	پیشین گوئیاں
"	انتقال کی خبر پہلے دی		<b>باب چہارم</b>
۳۱۳	مخمل میں موجود ہے	۲۷۱	مقدم قتل نور پور قتل
"	دل کے ارادے پر اطلاع	۲۷۸	واقعہ قتل و گرفتاری
۳۱۴	تمام اوقات وظیفہ میں گزاریں	۲۸۳	رہائی
۳۱۵	یہ لوگ شریر ہیں	۲۸۷	فیصلہ ہائی کورٹ
"	اس شغل سے کیا حاصل	۳۰۱	<b>باب پنجم مکاشفات</b>
۳۱۶	اسباق شروع کرو مد سے کھل چکے ہیں	۳۰۵	مکاشفہ کی تصدیق
"	امتحان کے لیے آنے والے کو پہچان لیا	"	بیعت ہوگا مگر سالک نہ ہوگا۔
۳۱۷	فقیر کی دعا سے ایمان مل گیا	۳۰۶	اہل و عیال مسلمان ہو گئے
۳۱۸	حیا آئی ہے ورنہ نام بتا دیتا	"	ملاقات کا موقع دیا جائے
"	جاؤ وضو کر کے آؤ	۳۰۷	شادی کی اجازت
۳۱۹	موزوں کا ایک جوڑا اور آٹے گا	"	جلال خان نظر نہیں آتا
"	ہمارے ساتھ کھانا کھاؤ	"	دل کے خطرہ پر آگاہی
۳۲۰	ناپاک مقصدی کی خبر	۳۰۸	فقیر کو خدمت کی حاجت نہیں
"	گھر جانا ضروری ہے	۳۰۹	دونوں مسلمان ہو جائیں گے۔
۳۲۱	شیطانی خیال مت لاؤ	"	بیمار کو شفا مل گئی
۳۲۲	پیرو مرشد باخبر ہے	۳۱۰	رابطے کے نقصان کا نتیجہ

صفحہ	مضمون	صفحہ	مضمون
۳۲۰	حضرت امام جعفر صادق رحمہ اللہ تعالیٰ	۳۲۳	خدا نے بتا دیا
"	حضرت بائزید بسطامی رحمہ اللہ تعالیٰ	۳۲۴	منی آرڈر آگیا
۳۲۱	خواجہ ابوالحسن خرقانی رحمہ اللہ تعالیٰ	۳۲۵	فرزند عطا ہوگا
۳۲۲	خواجہ ابوالقاسم گرگانی رحمہ اللہ تعالیٰ	"	ہمارے سلسلہ میں محرومی نہیں
"	خواجہ ابوعلی فارمدی رحمہ اللہ تعالیٰ	۳۲۶	پیدل سفر نہ کریں
۳۲۳	خواجہ یوسف ہمدانی رحمہ اللہ تعالیٰ	۳۲۷	شاید تمہیں کھانا نہیں ملا
"	خواجہ عبدالخالق غجدوانی رحمہ اللہ تعالیٰ	"	گھر چلے جاؤ
۳۲۴	خواجہ عارف ریوگری رحمہ اللہ تعالیٰ	۳۲۸	اسی وقت واپس کیا
۳۲۵	خواجہ محمود انجمیر فغنوی رحمہ اللہ تعالیٰ	"	دل کے ارادے پر واقفیت
۳۲۶	خواجہ عزیزان علی راستینی رحمہ اللہ تعالیٰ	۳۲۹	آپ کا کشف
"	خواجہ محمد بابا سہاسی رحمہ اللہ تعالیٰ		<b>باب ششم</b>
۳۲۷	خواجہ سید امیر کلال رحمہ اللہ تعالیٰ	۳۳۱	مکتوبات
۳۲۸	خواجہ بہاؤ الدین نقشبند رحمہ اللہ تعالیٰ	۳۳۳	خواجہ سراج الدین صاحب کے مکتوبات
۳۲۹	خواجہ علاؤ الدین عطار رحمہ اللہ تعالیٰ	۳۵۹	پیر سواگ کے مکتوبات مریدین کے نام
۳۸۰	خواجہ یعقوب چرخچی رحمہ اللہ تعالیٰ		<b>باب ہفتم</b>
"	خواجہ عبید اللہ احرار رحمہ اللہ تعالیٰ	۳۶۵	حالات مشائخ
۳۸۱	خواجہ محمد زاہد رحمہ اللہ تعالیٰ	۳۶۷	سیدنا حضرت محمد رسول اللہ صلی اللہ علیہ وسلم
۳۸۲	خواجہ درویش محمد رحمہ اللہ تعالیٰ	۳۶۸	سیدنا حضرت ابو بکر صدیق رضی اللہ عنہ
"	خواجہ مولانا خواجگی مکنگی رحمہ اللہ تعالیٰ	"	سیدنا حضرت سلمان فارسی رضی اللہ عنہ
۳۸۳	خواجہ باقی باللہ رحمہ اللہ تعالیٰ	۳۶۹	حضرت قاسم بن محمد رحمہ اللہ تعالیٰ

صفحہ	مضمون	صفحہ	مضمون
۳۰۴	ذکر و نکر	۳۸۴	امام ربانی مجدد الف ثانی رحمہ اللہ تعالیٰ
"	مراقبہ	۳۸۵	خواجہ محمد معصوم رحمہ اللہ تعالیٰ
"	تکمیل لطائف	۳۸۶	خواجہ شیخ سیف الدین رحمہ اللہ تعالیٰ
"	جذبہ	۳۸۷	خواجہ حافظ محمد حسن رحمہ اللہ تعالیٰ
۳۰۶	ایمان	"	خواجہ سید نور محمد بدایونی رحمہ اللہ تعالیٰ
"	اسلام	۳۸۸	حضرت مرزا مظہر جان جاناں رحمہ اللہ تعالیٰ
۳۰۷	دین	۳۸۹	حضرت شاہ غلام علی دہلوی رحمہ اللہ تعالیٰ
"	مشریعت	۳۹۱	حضرت شاہ ابوسعید احمدی رحمہ اللہ تعالیٰ
"	افق	۳۹۳	حضرت شاہ احمد سعید احمدی رحمہ اللہ تعالیٰ
"	افق مبین	۳۹۴	خواجہ دوست محمد قندھاری رحمہ اللہ تعالیٰ
"	افق اعلیٰ	۳۹۵	خواجہ محمد عثمان دامانی رحمہ اللہ تعالیٰ
"	ادراک	۳۹۷	خواجہ محمد سراج الدین رحمہ اللہ تعالیٰ
"	جمعیت	۳۹۸	خواجہ غلام حسن پیرسواگ رحمہ اللہ تعالیٰ
"	تفوت	۳۹۹	حضرت ثانی خواجہ غلام محمد رحمہ اللہ تعالیٰ
"	واسطہ		<b>باب ہشتم</b>
"	ولایت کامل	۴۰۱	اصطلاحات و مراقبات
"	حال	۴۰۳	تصوف
"	ناسوت	"	صوفی
۳۰۸	ملکوت	"	سلوک
"	جبروت	۴۰۴	فقیر

صفحہ	مضمون	صفحہ	مضمون
۲۱۲	ولایتِ کبریٰ کا دوسرا دائرہ	۲۰۸	لاہوت
"	ولایتِ کبریٰ کا تیسرا دائرہ	"	علمِ لدنی
"	ولایتِ کبریٰ کی قوس	"	توجہ و القا
۲۱۳	مراقبہ اسم الظاہر	"	معجزہ
"	مراقبہ اسم الباطن	"	کرامت
"	مراقبہ کمالاتِ نبوت	"	معونت
"	مراقبہ کمالاتِ رسالت	"	استدراج
"	مراقبہ کمالاتِ الواعزم	"	صاحبِ تمکین
"	مراقبہ حقیقتِ کعبہ ربانی	"	صاحبِ تلویح
۲۱۴	مراقبہ حقیقتِ قرآن مجید	۲۰۹	مراقبوں کی نیتیں:
"	مراقبہ حقیقتِ نماز	"	نیتِ مراقبہ احدیت
"	مراقبہ معبودیتِ صرفہ	"	مراقباتِ مشارب
"	مراقبہ حقیقتِ ابراہیمی علیہ السلام	"	اول مراقبہ لطیفہ قلب
"	مراقبہ حقیقتِ موسوی علیہ السلام	"	دوم مراقبہ لطیفہ روح
"	مراقبہ حقیقتِ محمدی صلی اللہ علیہ وسلم	۲۱۰	سوم مراقبہ لطیفہ سر
۲۱۵	مراقبہ حقیقتِ احمدی	"	چہارم مراقبہ لطیفہ خفی
"	مراقبہ حقیقتِ صرفہ	"	پنجم مراقبہ لطیفہ انخفی
"	مراقبہ دائرہ لاتعتین	۲۱۱	نیتِ مراقبہ معیت
۲۱۶	ختم ہائے جمیع خواجگان نقشبندیہ	"	نیتِ مراقباتِ ولایتِ کبریٰ
"	ختم اول	"	ولایتِ کبریٰ کا پہلا دائرہ

صفحہ	مضمون	صفحہ	مضمون
۲۲۶	ایضاً مثل اول	۲۱۸	ختم دوم
"	مثل فوائد بالا	۲۲۰	ختم سوم
"	"	۲۲۲	سلسلہ شریفہ نقشبندیہ (فارسی)
"	"	۲۲۴	سلسلہ عالیہ نقشبندیہ (اردو)
۲۲۷	سلسلہ ابول۔ جریان۔ افراطِ حمض		<b>باب نہم</b>
"	نکسیر دائمی کے لیے	۲۳۱	تعویذات و عملیات
"	بچے کی بد خوئی	۲۳۳	طریقہ تلاوتِ حزب البحر
"	نظر بد	۲۳۸	در ذکر منازلِ حسن الحسینؑ لجزری
"	چیچک	۲۳۹	دلائل الخیرات پڑھنے کا طریقہ
۲۲۸	برے ہمسائے کو دفع کرنا	۲۴۱	عمل سورۃ یسین
"	دردِ سر	۲۴۲	عمل سورۃ منزل
"	روٹھے کو منانا	۲۴۳	حصول مطالب ہر قسم
"	دفعِ مشکل، احضارِ غائب، شفاءِ مرض	"	دشمنوں پر فتح مندی حاصل ہو
"	دیوانہ کتا کاٹے	"	گم شدہ چیزوں کا ڈھونڈنا
۲۲۹	افسر کے غصہ سے بچنے کے لیے	"	استخارہ
"	جمیع امراض کے لیے	۲۴۴	شفاءِ امراض / دردِ سر
"	۳۳ آیاتِ قرآنیہ	"	برائے دفعِ جن
۲۵۲	برائے چیچک	۲۴۵	گم شدہ کی بازیابی
"	اسماءِ اصحابِ کہف	"	برائے ہر حاجت
۲۵۳	قضاءِ حاجات	۲۴۶	برائے بندشِ بول و براز اور پتھری مثانہ

صفحہ	مضمون	صفحہ	مضمون
۲۶۲	دافع بواسیر	۲۵۴	جنات کی سنگ باری
"	دافع درد	۲۵۵	علاجِ عقیمہ
۲۶۳	مالِ جلدی فروخت ہو	"	حفظِ جنین در شکمِ مادر
"	تیزیِ ذہن	۲۵۶	دفعِ مشکل
"	بچے کا رونا	"	برائے دردِ زہ
۲۶۴	برائے دفعِ طحال	"	اولادِ زینہ کے لیے
"	یرقان	۲۵۷	مسان (بچہ زندہ نہ بچتا ہو) کے لیے
"	خستمِ قادریہ	"	بوعورتیں لڑکیاں جنتی ہوں
۲۶۵	دوسری شادی کی خواہش	"	گل گھوٹو کا دفع کرنا
"	برائے حُب	"	دفعِ زنا
۲۶۶	تعویذ ہر شے کے لیے	۲۵۸	مرضِ لادوا
"	بقائے حمل کے لیے	"	گمشدہ چیز کی بازیابی
"	برائے ناف کاٹنا	"	برائے تپ لرزہ
۲۶۷	تعویذ دردِ سر	۲۵۹	خنازیر
"	دردِ چشم	۲۶۰	ضعفِ بصر
۲۶۸	طلسمِ حضرت علی کریم اللہ وجہہ	"	مرگی کے لیے
"	عمل	"	برائے امراضِ سخت
۲۶۹	دردِ دندان دردِ سر، دردِ ریاح	۲۶۱	بچے کا آفاتِ امراض سے محفوظ رہنا
"	سفر سے بخیر و خوبی واپسی	"	محاظتِ زراعت
"	مطالبِ دینی و دنیوی کے حصول کے لیے	۲۶۲	دافعِ تپ ہر قسم

صفحہ	مضمون	صفحہ	مضمون
۴۷۶	مرگی - ام السببیاں	۴۷۰	تعویذات حضرت ثانی صاحب
	<b>باب دہم</b>	"	کمسن اور دودھ زیادہ ہو
۴۷۷	خلفاء حضرت پیر سواگ	"	ایضاً کمسن زیادہ ہو
۴۷۹	حضرت خواجہ گل حسن مرشد آبادی	۴۷۱	درد کان یا کان بند ہو
۴۸۳	خواجہ محمد عبداللہ المعروف پیر بارو	"	درد دندان
۴۸۹	حضرت باباجی صاحب دریا شریف	۴۷۲	باری کے بخار کے لیے
۴۹۲	حضرت خواجہ غلام قاسم صاحب کبوتہ	"	رکاوٹ آندھی
۴۹۹	حضرت خواجہ محمد اسد خان ترین	"	بندش ژالہ باری
۵۰۱	حضرت خواجہ فقیر سلطان علی نقشبندی	"	فراخی رزق
۵۰۹	حضرت مولانا عبدالکریم جام پوری	"	برائے ہر شکل
۵۱۰	حضرت پیر سواگ کے دیگر خلفاء	۴۷۳	فالنامہ اصلی
۵۱۳	نفل اجازت نامہ	"	طریقہ فال
	<b>خاتمہ در</b>	۴۷۴	دافع جمیع آفات و بلیات
۵۱۵	<b>قصائد مدحیہ</b>	۴۷۵	ہر شکل کا حل
۵۱۷	(۱) از سید راجن علی شاہ نویں کوٹی	"	تھپو کا درد
۵۱۹	(۲) از محترم محمد امین صاحب بہاولپور	"	درد طلوعی
۵۲۱	(۳) از محترم غلام محمد رنگین صاحب	"	جمیع امراض جانوران
	<b>تمت بالخیر</b>	۴۷۶	برائے زیادتی ذہن

# سخن گفتنی

صاحبزادہ لاجپت سنگھ جاسنی

استانہ عالیہ سواگ شریف (لیدہ)





قدوة الاولیاء، سراج الاصفیاء، قطب دوران، غوث زمان،  
 خواجہ خواجگان، حضرت خواجہ غلام حسن سواگ قدس سرہ العزیز  
 کا تذکرہ حیات پہلی مرتبہ ۱۳۵۹ھ میں فارسی زبان میں شائع ہوا۔  
 اس کے مؤلف حضرت مولانا ابن الصدیق عبد الکریم بلوچ  
 احمدانی رحمہ اللہ تعالیٰ (جام پور، ڈیرہ غازی خان) نے اس کا نام  
 ”ملفوظاتِ حنیہ“ رکھا۔

مولانا موصوف کتاب کے اول میں رقم طراز ہیں:  
 ”می گوید احقر عباد اللہ الصمد عبد الکریم ابن مولانا  
 مولوی صدیق محمد غفر اللہ لہما نقشبندی مشرباً، حنفی مذہباً  
 بعد از فراغت علم بوساطت بعض اولیا مشتب خاک سیاہ  
 نسو، وجود خود بدامن درویشاں آلودم، و خاک روتی در  
 ایشاں را سعادت یقین کرده۔ ہنوز کہ عمرم پھل رسیدہ  
 بیج عمل صالح نیندوختہ۔ این چند سلک جواہر بعضے  
 از حالات و کرامت ہا و کلام فیض نظام حضرت  
 قطب الاولیاء، غوث الشیخ و الشاب، عمدة الاولیاء،  
 سند الاتقیاء، برہان الشریعہ، مقتداء طریقت، وسیلتنا  
 الی ذی المنن حضرت خواجہ غلام حسن جمع نمود، وسیلہ

نجاتِ اُخروی پندارد۔ امید کہ مقبولِ بارگاہِ ایزدی  
 خواهد شد۔ وما ذالك على الله بعزیز۔ نامش  
 "ملفوظاتِ حنیہ" داشتہ۔ مشتمل بر مقدمہ و ہفت  
 ابواب و یک خاتمہ۔ وما توفیقی الا باللہ العلی العظیم



احقر عباد اللہ احمد عبد الکریم ابن مولانا مولوی صدیق محمد  
 غفر اللہ لہما نقشبندی مشرباً و حنفی مذہباً عرض پرداز ہے کہ فراغتِ  
 علم کے بعد میں نے بعض اولیاء کی وساطت سے اپنے نسخہ وجود  
 کی منٹھی بھر خاکِ سیاہ کو درویشوں کے دامن سے وابستہ کیا۔ اور ان  
 کے درگاہ کی خاکِ روپی کو سعادت سمجھا۔ اب جبکہ میری عمر  
 چالیس برس تک پہنچ چکی ہے۔ اور اعمالِ صالح کا کوئی توشہ موجود  
 نہیں، یہ چند موتی کی لڑیاں جمع کی ہیں۔ جو کہ قطب الاولیاء،  
 غوث الشیخ و الثاب، عمدۃ الاولیاء، سند الاتقیاء، بُرہانِ شریعت،  
 مقتدائے طریقت، وسیلتنا الی ذی المنن حضرت خواجہ غلام حسن  
 رحمہ اللہ تعالیٰ کے بعض حالات و کرامات اور کلامِ فیض نظام  
 پر مشتمل ہیں۔ میں اسے وسیلہٴ نجاتِ اُخروی سمجھتے ہوئے بارگاہِ  
 ایزدی میں قبولیت کا امیدوار ہوں اور یہ اللہ تعالیٰ پر کچھ  
 دشوار نہیں۔ اس کا نام "ملفوظاتِ حنیہ" رکھا گیا۔ اور یہ  
 کتاب ایک مقدمہ، سات ابواب اور ایک خاتمہ پر  
 مشتمل ہے۔

وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ

اس کتاب کی اشاعت کے کچھ عرصہ بعد حضرت پیر سواگ کے خدام نے محسوس کیا کہ حضرت کے ملفوظات، ارشادات اور فیوض و برکات کو عام کرنے کا مقصد پورا نہیں ہو سکا۔ کیونکہ ”ملفوظاتِ حسنیہ“ سے صرف فارسی خواں حضرات ہی مستفید ہو سکے ہیں۔ چنانچہ حضرت ثانی رحمہ اللہ تعالیٰ کے حکم کے مطابق ”ملفوظاتِ حسنیہ“ کا اردو ترجمہ مولانا احمد بخش قیصرانی اور مولوی محمد حیات صاحب آف ڈیرہ اسماعیل خان کی کوشش سے ۱۳۷۰ھ میں شائع ہوا۔ جس کا نام ”فیوضاتِ حسنیہ“ تجویز کیا گیا۔

”فیوضاتِ حسنیہ“ کے آخر میں سالِ اشاعت اشعار میں ذکر کیا گیا ہے

صد شکر فروزاں ہوئی شمع کمالات  
تابندہ ہوئے جس سے پر اسرار مقامات

یہ گنج کرامات اور سالیں ترتیب  
ہاتف نے بتایا مجھے ”گنج فیوضات“  
۱۳۷۰ھ

اس کے بعد ۱۳۷۱ھ میں مولانا محمد اقبال صاحب باروی نے خوبصورت ادبی انداز میں ”شہبازِ قدس“ کے نام سے حضرت کی سوانح حیات لیتے سے شائع کی۔

حضرت پیر سواگ قدس سرہ العزیز کی سوانح حیات، اور آپ کے ارشادات و کرامات کی اشاعت کے سلسلہ میں یہ تمام

کوششیں قابلِ قدر اور قابلِ تعریف ہیں۔ مگر ایک عرصہ سے اکثر پیر بھائیوں کی طرف سے یہ مطالبہ ہوتا رہا کہ ۱۳۷۰ھ میں عام فہم اُردو زبان میں شائع ہونے والے ”فیوضاتِ حسنیہ“ کے حصّہ کو دوبارہ شائع کیا جائے، تاکہ عوام اور خواص یکساں طور پر مستفید ہو سکیں۔

راقم الحروف نے پیر بھائیوں کے اس مطالبہ کو پورا کرتے ہوئے اشاعت کے جدید تقاضوں کے مطابق خوبصورت، اور دیدہ زیب انداز میں پوری تصحیح و تجدید کے ساتھ ”فیوضاتِ حسنیہ“ کی از سر نو اشاعت کا اہتمام کیا۔ اور اس اہم کام کی ذمہ داری صاحبزادہ ابوالانوار محمد عبد الرحمن صاحب الحسنی شاہ والا شریف کو سونپی۔

صاحبزادہ صاحب نے جس محنت اور حسن و خوبی کے ساتھ اس عظیم کام کو پایہ تکمیل تک پہنچایا۔ اور مزید یہ کہ حضرت پیر سواگ رحمہ اللہ تعالیٰ اور حضرت ثانی قدس سرہ العزیز کی حیاتِ طیبہ کا جو اجمالی خاکہ ”تعارف“ کے عنوان سے انتہائی دل نشین انداز میں لکھ کر کتاب کی ابتدا میں شامل کیا۔

اس پر دل کی گہرائیوں سے دُعا گو ہوں کہ اللہ تعالیٰ ان کے علم و عمل میں برکتیں عطا فرمائے۔ اور حضرت پیر سواگ کا فیضان ہمیشہ ان کے شامل حال رکھے۔ (آمین)

اُستاد العلماء، ملک المدرّسین، جامع معقول و منقول حضرت علامہ الحاج مولانا عطا محمد صاحب چشتی، گولڑوی، بندیالوی، پدھرادی

دامت برکاتہم العالیہ کا بہت ممنون ہوں کہ آپ نے اپنی گونا گوں علمی و تدریسی مصروفیات کے باوجود میری درخواست پر حضرت پیر سواگ کی شخصیت پر خصوصاً اور شانِ اولیاء کے موضوع پر عموماً ایک انتہائی محققانہ مقالہ سپردِ قلم فرما کر کتاب کی زینت کو دوبالا فرمایا۔ دعا ہے کہ ربِّ کعبہ ان کا سایہ رحمت دراز فرمائے۔ اور اہل حق کو تا دیر ان کے فیوض و برکات سے بہرہ ور فرمائے۔ آمین۔

حضرت مولانا علامہ عبد الحکیم صاحب شرفِ قادری زید مجدہ کا شکریہ ادا کرنا ضروری سمجھتا ہوں جنہوں نے ”تقریب“ کے عنوان سے حضرت پیر سواگ کی حیاتِ طیبہ پر ایک جامع اور مختصر تحریر سپردِ قلم فرمائی۔

خدا نے بزرگ و برتر ان حضرات کی مساعیٰ جمیدہ کو قبول فرما کر ذخیرہٴ آخرت، اور ہماری اس کاوش کو زیورِ قبولیت سے آراستہ فرمائے۔

تمام مُریدین، متوسلین اور مُعتقدین کو ”فیوضاتِ حسنیہ“ سے کما حقہ مستفیض ہونے کی توفیق ارزانی فرمائے۔ آمین بحمدِ سید المرسلین صلی اللہ تعالیٰ علیہ و علیٰ آلہ و اصحابہ اجمعین۔

صاحبزادہ احمد حسن

دربار عالیہ پیر سواگ

ضلع لیہ

# فقر

پیست فقرے بندگان آب و گل  
 فقر کارِ خویش را سنجیدن است  
 برگ ساز اوز و شرانِ عظیم  
 گرچه اندر بزم کم گوید سخن  
 با سلاطین در دستِ مردِ فقیر  
 قلب او را قوت از جذبِ سلوک  
 فقر قرآنِ احتسابِ مست بود  
 فقرِ عریاں گرمی بدر و حنین  
 فقرِ عریاں بانگِ تکبیرِ حسین  
 یک نگاہِ راہِ ہیں یک زندہ دل  
 بر دو حرفِ لا الہ پیچیدن است  
 مرد درویشے نہ گنجِ در گلیم  
 یک دم او گرمی صد انجمن  
 از شکوہِ بویا لرزد سریر  
 پیش سلطانِ نعرہِ اولاملوک  
 نے رہا بستی و رقص و سرود  
 فقرِ عریاں بانگِ تکبیرِ حسین

بر عیارِ مُصطفیٰ خود رازند  
 تا جہانِ دیگرے پیدا کند

۵۹۲۸۳

86683

# ہدایہ عقیدت

بمضور  
 مولانا محمد حسین صاحب  
 صاحب خانقاہ قادریہ  
 دہلی

از نتیجہ فکر:

ابوالاسرار صاحبزادہ محمد اسماعیل صاحب فقیر الحسنی  
 شاہ والا شریف



یا غلامِ حسن بادشاہِ زمن ہے بلندی پہ کتنا مقام آپ کا  
ہر زباں پر ہے مدح و ثنا آپ کی ایک اکِ دل میں ہے احترام آپ کا

بزمِ عرفاں ہو یا عالمِ آگہی آپ کے نامِ نامی سے ہے روشنی  
ہر طرف ہے مچی دُھوم سی آپ کی چار سو چل رہا ہے نظام آپ کا

اللہ اللہ نظر میں یہ تاثیر تھی دلِ مسخر ہوئے جاں منور ہوئی  
آگیا انقلابِ عالمِ کفر میں، کیا اثر آفریں ہے پیام آپ کا

معدنِ خیر و برکت ہے ذات آپ کی مخزنِ علم و حکمت ہے بات آپ کی  
روز و شب لٹ رہے ہیں خزانے نئے فیض جاری رہے صبح و شام آپ کا

وجہِ آرامِ جاں ذکرِ خیر آپ کا، اور یاد آپ کی وجہِ تسکینِ دل  
اس میں ٹھہریں گی کیا دہر کی ظلمتیں لوحِ دل پر جو ہے نقشِ نامِ آپ کا

جس کو دیکھو وہ بھرتا ہے اُفت کا دم کر دیے ہر عقیدت کے ہر اک نے خم  
اک فقیرِ حزیں پہ ہی موقوف کیا، سب زمانہ جُہوا ہے غلامِ آپ کا




# ہدایہ عقیدت

مختر حضرت مولانا غلام محمد سولوی صاحب مدظلہ العالی

از نتیجہ فکر

محتاجی صاحب مدظلہ العالی

شاہ والا شریف



تُو مرکزِ رُوحانی

تُو مصدرِ ایمانی

تُو منبعِ عِرفانی

تُو معدنِ اِیقانی

اے ثانیءِ لا ثانی

تُو پیکرِ نُورانی

تُو سرورِ صمدانی

تُو رہبرِ انسانی

تُو گوہرِ عُثمانی

اے ثانیءِ لا ثانی

تُو جِلوؤِ جَانَانِ

تُو خَوَاجِہُ لَافَانِ

تُو نَقِشۂ حَقِّقَانِ

تُو لَمَعۂ بُرہَانِ

اے ثنائی لا ثنائی

تُو عَارِفِ یَزْدَانِ

تُو عَالِمِ رَبَّانِ

تُو عَاشِقِ سُبْحَانِ

تُو عَابِدِ رَحْمَانِ

اے ثنائی لا ثنائی

یہ دُور ہے طُوفَانِ

ہٹ جائے پَرِشَانِ

مٹ جائے پَشِیمَانِ

اِک نَظَرِ نَکبَانِ

اے ثنائی لا ثنائی

نہ شوکتِ سلطانِ

نہ سطوتِ خاقانی

نہ تختِ سلیمانی

دے در کی ہی دربانی

اے ثانی لا ثانی

دے درد کی درمائی

انوار کی تابانی

جلووں کی سراوانی

از مرشدِ دامانی

اے ثانی لا ثانی

اک عبدِ حقیر آیا

الفت کا اسیر آیا

ہے در پہ فقیر آیا

کرنے کو مدح خوانی

اے ثانی لا ثانی

# مُرشد ہمیں کیا دیتے ہیں

از: استاذ الشعراء عزیز حاصل پوری

پوچھتے کیا ہو کہ مُرشد ہمیں کیا دیتے ہیں  
دردِ دل دیتے ہیں پھر اس کی دوا دیتے ہیں

اہلِ ایماں کی نگاہوں کے مناظر دیکھو  
آنکھوں آنکھوں میں وہ پیغامِ وفا دیتے ہیں

اولیا واقعی ہوتے ہیں خُدا کے بندے  
ملنے والوں کو خُدا سے بھی بلا دیتے ہیں

جب میں کتا ہوں ملے ساغرِ عشق و مستی  
میرے مُرشد مجھے آنکھوں سے پلا دیتے ہیں

اُن کا احسان جزا کے نہیں رہتا قابل  
کر کے احسان جو احسان جتا دیتے ہیں

یاد رکھتے ہیں دُعاؤں میں جو دن رات ہمیں  
ہم عزیز ان کی دُعاؤں کو دُعا دیتے ہیں

# تذکرہ


استاذ العلماء

ملك المدرسين جامع معقول ومنقول

حضرت علامہ عطاء الحق چشتی بنیالیوی

ڈھوک دھمن پدمراٹر (خوشاب)





# تقدیر

انوار حسن صاحب  
 علامہ مولانا علی صاحب  
 علامہ مولانا علی صاحب  
 علامہ مولانا علی صاحب

الْحَمْدُ لِلَّهِ وَحْدَهُ وَالصَّلَاةُ وَالسَّلَامُ عَلَى  
 مَنْ لَا نَبِيَّ بَعْدَهُ وَعَلَى آلِهِ وَاصْحَابِهِ أَجْمَعِينَ ○ آمَّا بَعْدُ  
 فقیر عطا محمد چشتی گورڑوی انخوان اہل سنت کی خدمت میں عرض گزار  
 ہے کہ جناب صاحبزادہ احمد حسن صاحب دامت برکاتہم العالیہ خانقاہ  
 سراجیہ حسن آباد سواگ شریف اپنے مورث اعلیٰ و جد امجد شیخ الشائخ  
 حضرت شاہ غلام حسن صاحب قدس سرہ العزیز کے ملفوظات شریفہ  
 کی اشاعت نو کا ارادہ رکھتے ہیں۔  
 چونکہ اس فقیر کو بھی حضرت اعلیٰ سواگ شریف کی زیارت  
 کا شرف حاصل ہے اس لیے جناب صاحبزادہ صاحب نے

از راہِ کرم بندہ کو بھی اپنے جدِ امجد کے متعلق کچھ تحریر کرنے کے لیے ارشاد فرمایا۔ تاکہ اسے بھی ملفوظاتِ مقدّسہ میں شامل کیا جائے۔ کیونکہ ارشادِ گرامی ہے کہ "بِذِکْرِ الصّٰلِحِیْنَ تَنْزِلُ الرَّحْمَةُ" اللہ تعالیٰ کے مقبول بندوں کا ذکر رحمتِ خداوندی کے نزول کا سبب ہوتا ہے۔ اس بنا پر یہ فقیر اپنی بے بضاعتی کے باوجود آفتابِ عالم تاب حضرت پیر سواگ پر کچھ لکھنے کی جسارت کرتا ہے۔

ہم نے اپنے مشائخ سے سنا ہے کہ صالحین کے غلط ملفوظات ذکر کرنا اس طرح ہے جیسا کہ احادیثِ موضوعہ (بناوٹی احادیث) کو آنحضرت صلی اللہ علیہ وسلم کی طرف منسوب کرنا۔ اس لیے یہ فقیر حضرت پیر سواگ رحمۃ اللہ تعالیٰ کے وہ حالات و ملفوظات ذکر کرے گا جو چشم دید ہیں اور آنحضرتؐ سے خود سماعت کیے گئے ہیں۔ یا نہایت باوثوق ذریعہ سے بندہ تک پہنچے ہیں۔

نیز اس فقیر کو چونکہ حضرت پیر سواگ رحمۃ اللہ تعالیٰ کی زیارت کا شرف بہت کم حاصل ہوا ہے لہذا مختصر حالات پر اکتفا کیا گیا۔ بندہ ابتداءً اولیاءِ کرام رضی اللہ تعالیٰ عنہم کے چند مستند فضائل ذکر کرتا ہے:



حدیثِ قدسی ہے:

عن ابی ہریرۃ رضی اللہ تعالیٰ عنہ قال قال رسول اللہ صلی اللہ تعالیٰ علیہ وسلم ان اللہ تعالیٰ قال من عادی لی ولیا فقد اذنتہ بالحرب وما تقرب الی عبدی بشیء احب الی مما افترضت علیہ ولا یزال

عبدی يتقرب الی بالنوافل حتی احببتہ فاذا احببتہ فکنت سمعہ  
الذی یسمع بہ و بصرہ الذی یبصر بہ و یدہ التی یبطش بہا  
و رجلہ الذی یمشی بہا . و ان سألنی لأعطینہ . و لئن استعاذنی  
لاعیذنہ . و ما ترددت عن شیء انا فاعلہ ترددی عن نفس المؤمن  
یکره الموت و انا اکره مساءتہ و لا بد منہ .

خلاصہ حدیث شریف یہ ہے کہ اللہ ربُّ العزت ارشاد فرماتے ہیں کہ  
جو انسان میرے ولی کے ساتھ عداوت اور دشمنی رکھتا ہے (وہ میرا دشمن  
ہے) اور میں نے اُس سے اعلانِ جنگ کیا ہے اور میرا بندہ فرض کی ادائیگی  
سے جتنا میرا قُرب حاصل کرتا ہے، دوسرے کسی عمل سے اتنا قُرب حاصل  
نہیں کرتا (فرض کی ادائیگی کے بعد) وہ نفلی عبادت سے میرا قُرب حاصل کرتا  
ہے۔ حتیٰ کہ میں اُسے اپنا محبوب بنا لیتا ہوں۔ اور درجہٴ محبوبیت کے بعد  
میں اُس کے کان بن جاتا ہوں جن سے وہ سُنتا ہے۔ اور اُس کی آنکھ بن جاتا  
ہوں جس سے وہ دیکھتا ہے۔ میں اُس کے ہاتھ بن جاتا ہوں جن سے وہ  
پکڑتا ہے۔ میں اُس کے پاؤں بن جاتا ہوں جن سے وہ چلتا ہے۔ اگر  
مجھ سے کسی چیز کا سوال کرے تو میں ضرور اس کو عطا کرتا ہوں اور  
اگر کسی شے سے پناہ مانگتا ہے تو میں یقیناً اس کو پناہ دیتا ہوں۔ اور کسی  
کام میں مجھے تردد نہیں ہوا (کہ یہ کام کروں یا نہ؟) البتہ ایک مقام پر  
مجھے تردد ہوتا ہے کہ میری تقدیر میں میرے بندے کی موت کا وقت  
آجاتا ہے اور وہ اس کو مکروہ جانتا ہے (ابھی مرنا نہیں چاہتا۔ تاکہ اپنے  
رب کی مزید عبادت کرے) اور میں اپنے بندے کی اس ناراضگی کو

۱۰ : بخاری شریف

مکروہ جانتا ہوں (یعنی جس چیز کو میرا بندہ پسند نہیں کرتا میں اس کو مکروہ جانتا ہوں۔ لیکن چونکہ تقدیر میں موت کا وقت آچکا ہے لہذا) اس کے سوا کوئی چارہ نہیں ہے۔

اس حدیث پاک سے چند نوٹ حاصل ہوئے۔

فائدہ اول :-

یہ کہ تجسس اور متنبح کے بعد یہ بات ثابت ہوتی ہے کہ اللہ جل جلالہ نے صرف دو آدمیوں سے اعلانِ جنگ کیا ہے :

۱۔ سود خوار سے۔ اور اس کا ذکر قرآن پاک میں اس انداز سے

فرمایا: "فَاذُنُوا بِمَحْرَبٍ مِّنَ اللّٰهِ وَرَسُولِهِ" یعنی لے سود کھانے والو

خدا اور اس کے رسول کے ساتھ لڑائی اور جنگ کا یقین کر لو۔ اور جنگ کے لیے تیار ہو جاؤ۔

۲۔ اس آدمی سے اعلانِ جنگ کیا گیا ہے جو اللہ تعالیٰ کے کسی ولی کے ساتھ دشمنی رکھتا ہے۔ جیسا کہ مذکورہ بالا حدیث پاک سے معلوم ہوا ہے۔

یہاں یہ جاننا ضروری ہے کہ جس طرح محبت کا تعلق دل سے ہوتا ہے، اسی طرح عداوت اور دشمنی کا تعلق بھی دل سے ہوتا ہے۔ لہذا اس وعید سے بچنے کے لیے ہر مسلمان پر ضروری ہے کہ وہ اپنے دل میں جھانکے۔ کیا کسی ولی اللہ کی عداوت تو اس میں موجود نہیں؟

اللہ تعالیٰ تمام لوگوں کو ان نام نہاد مسلمانوں کے شر سے بچانے جو اولیاء اللہ کے احترام اور ان کی تعظیم کو شرک سے تعبیر کر کے رات دن اولیاء اللہ سے متنفر کرنے کی تبلیغ میں مصروف ہیں۔ (آمین)

تبع کے باوجود کسی تیسرے آدمی کا علم نہیں جس سے اللہ تعالیٰ نے  
اعلان جنگ کیا ہو۔

### فائدہ دوم

مذکورہ بالا حدیث پاک میں فرائض و نوافل کو پابندی سے ادا کرنے  
حوالوں کے متعلق اللہ جل شانہ کا ارشاد ہے کہ میں ان کے کان، آنکھ اور  
ہاتھ پاؤں بن جاتا ہوں۔ اس کے متعلق علماء، مفسرین و محدثین نے دو  
قول کتب مذہب میں نقل کیے ہیں۔ ملاحظہ فرمائیں :

**پہلا قول** یہ ہے کہ اس بندے کے کان، آنکھ اور ہاتھ پاؤں  
اللہ تعالیٰ کے حکم کے تابع ہو جاتے ہیں۔ اور وہ بندہ ان تمام اعضاء کو  
اسی جگہ استعمال کرتا ہے جس جگہ استعمال کرنے کا اُسے حکم دیا گیا۔ اور جہاں  
استعمال کرنے سے اُسے اللہ تعالیٰ کی رضا اور خوشنودی حاصل ہوتی ہے۔

**دوسرا قول** : اس کا ذکر امام فخر الدین رازی رحمہ اللہ تعالیٰ نے  
تفسیر کبیر میں کیا ہے۔ عبارت ملاحظہ ہو :

”و كذلك العبد اذا واظب على الطاعات بلغ المقام الذي  
يقول الله جل وعلا كنت له سمعا وبصرا فاذا صار نور جلال الله  
سمعه سمع القريب والبعيد واذا صار ذلك النور بصرا رأى  
القريب والبعيد واذا صار ذلك النور يدا ل قدر على التصرف  
في السب والسهل والبعيد والقريب“

خلاصہ یہ ہے کہ اللہ تعالیٰ کا مقبول بندہ جب طاعات و عبادات  
پر مداومت و مواظبت اختیار کرتا ہے تو ایک ایسے مقام پر پہنچ جاتا ہے  
جہاں اللہ تعالیٰ ارشاد فرماتے ہیں کہ میں اس کے کان اور آنکھ بن جاتا ہوں

جس کا مطلب یہ ہے کہ اللہ تعالیٰ کا نور اس کے کانوں میں آجاتا ہے اور وہ اس نور کے ذریعے قریب اور بعید سے سنتا ہے اور جب یہ نور اُس کے ہاتھوں میں آجاتا ہے تو وہ اللہ کا ولی مُشکل اور آسان امور میں تصرف کرتا ہے۔ اور بعید اور قریب میں ہاتھ بڑھا کر مشکلات کو آسان کر دیتا ہے۔

حدیث شریف کے متعلق علماء، مُفسرین و مُحدثین نے جو دو قول بیان کیے ہیں اہل سنت و جماعت ہر دو کو حق جانتے اور مانتے ہیں ہر دو قول میں کوئی تخالف اور تضاد نہیں۔ یعنی ولی کے مذکورہ اعضاء اللہ تعالیٰ کے حکم کے تابع بھی ہیں اور ولی قریب و بعید سے سنتا اور دیکھتا بھی ہے اور قریب و بعید کی مشکلات کو حل بھی کرتا ہے۔ اس سے معلوم ہوا کہ مشکل اور تنگی کے وقت میں اولیاء اللہ کو پکارنا اور ان سے مدد مانگنا از روئے حدیث پاک ثابت و جائز ہے۔ اور یہ بھی ثابت ہوا کہ اولیاء اللہ اپنے تصرف کے ذریعے مشکلات حل فرماتے ہیں اور یہ سب کچھ اللہ تعالیٰ کے نور کے سبب سے ہوتا ہے۔ اس کا انکار در حقیقت اللہ تعالیٰ کی طاقت کا انکار ہے۔ جن لوگوں کے دلوں میں اولیاء اللہ سے بغض و عداوت موجود ہے وہ اس قول دوم کا انکار کرتے ہیں جسے امام رازی نے ذکر کیا ہے۔ اور قول اول کو دلیل کے طور پر پیش کرتے ہیں کہ علماء نے حدیث پاک کا یہ معنی بیان کیا ہے۔ حالانکہ وہ یہ نہیں جانتے کہ قول اول سے قول دوم کی نفی لازم نہیں آتی۔

فائدہ سوم:

مذکورہ بالا حدیث پاک میں جس ”تردد“ کا ذکر کیا گیا ہے اُس کا حقیقی معنی اللہ رب العزت کی ذات میں مُحال ہے۔ اس کا ذکر صرف بندوں

کو سمجھانے کے لیے کیا گیا کہ جب تمہیں کسی کام میں تردد ہو جائے تو عجیب قسم کی کشمکش میں مبتلا ہو جاتے ہو کہ یہ کام کریں یا نہ کریں۔ اللہ تعالیٰ کو اپنے ولی کے ساتھ جو محبت ہے اس کو اپنے تردد پر قیاس کر لو۔ حدیث پاک میں تردد سے مراد یہ ہے کہ جب اللہ کا ولی موت کو مکروہ جانتا ہے تو اللہ تعالیٰ اپنی تقدیر کو پورا کرنے کے لیے اس ولی پر ایسی نظر کریم فرماتا ہے کہ اس سے موت کی کراہت دور ہو جاتی ہے۔ اور موت پر خوش ہو کر اللہ تعالیٰ کی تقدیر کو برضا و رغبت قبول کرتا ہے۔ اور اس کی مسأۃ و ناراضگی جسے اللہ تعالیٰ مکروہ جانتا ہے خوشی میں بدل جاتی ہے۔

فائدہ چہارم :

قرآن کریم میں اللہ جل شانہ کو "رب العالمین" فرمایا گیا۔ اور

"العالمین" عالم کی جمع ہے۔ اور عالم "الہ" کا صیغہ ہے۔ جس چیز سے کسی شے کا علم آئے اور جو چیز کسی کے وجود پر دلیل ہو اس کو عالم کہا جاتا ہے۔ چونکہ عالم کا ہر ذرہ اللہ تعالیٰ کے وجود پر دلیل ہے، اس لیے اس کو عالم کہا جاتا ہے۔ اور عالم موجود ماسوی اللہ کا نام ہے۔ اللہ تعالیٰ اور معدومات پر عالم کا اطلاق نہیں ہے۔ اور اللہ تعالیٰ جل شانہ کی توحید یہ ہے کہ اس کو دلیل سے حاصل کیا جائے کیونکہ عالم کا ہر ذرہ اللہ تعالیٰ کے وجود اور توحید کی دلیل ہے۔ لہذا اس عالم کا جتنا زیادہ کسی کو علم ہوگا۔ اتنی ہی اس کی توحید کامل ہوگی اور جس کو عالم کا تصور علم ہوگا، اس کی توحید ناقص ہوگی۔ اس لیے اہل سنت کا عقیدہ ہے کہ آنحضرت صلی اللہ تعالیٰ علیہ وسلم کو عالم کی



ہر چیز کا علم ہے۔ لہذا آپ کی توحید کامل اور مکمل ہے۔ اور اگر کسی نام نہاد مسلمان کا یہ عقیدہ ہو کہ عالم کی فلاں چیز کا علم حضور کو عطا نہیں ہوا، یا آپ فلاں فلاں چیز کو نہیں جانتے تو گویا وہ شخص حضور اکرم صلی اللہ تعالیٰ علیہ وسلم کی توحید کو (العیاذ باللہ) ناقص اور غیر مکمل خیال کرتا ہے۔

یہ جاننا ضروری ہے کہ عالم کی تمام اشیاء متناہی اور محدود ہیں اور عارف باللہ پر ایک ایسا وقت آتا ہے کہ اس کو عالم کی تمام اشیاء کا علم آجاتا ہے اور اس کی توحید مکمل ہو جاتی ہے۔ اس کو سیر الی اللہ کہا جاتا ہے۔ یہ سیر متناہی اور محدود ہے۔ عارف باللہ اس کو ختم

کر لیتا ہے۔ اس کے بعد "سیر فی اللہ" شروع ہوتی ہے۔ یعنی عارف باللہ کو اللہ تعالیٰ کی ذات و صفات کا علم آنا شروع ہو جاتا ہے۔ یہ سیر غیر متناہی اور لامحدود ہے۔ عارف اس میں ہمیشہ ترقی کرتا رہتا ہے۔ اور یہ سیر کبھی ختم نہیں ہوتی۔ مذکورہ بالا حدیث پاک میں جو فرمایا گیا کہ لا یزال عبدی یتقرب الی (الحديث) اس میں "سیر فی اللہ" کا ذکر ہے۔ اور "سیر الی اللہ" کا ذکر قرآن پاک کی اس آیت مبارکہ میں ہے وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا یعنی جو لوگ ہم میں مجاہدہ کرتے ہیں ہم انہیں اپنے راستوں تک پہنچاتے ہیں یا اپنے راستے دکھاتے ہیں۔

یاد رہے کہ اللہ تعالیٰ کے راستے اس کے وجود اور توحید کے دلائل ہیں اور وہ دلائل عالم کی ہر چیز ہے۔ یہاں تک "سیر" کی دو قسموں کا ذکر ہے۔ "سیر الی اللہ" اور "سیر فی اللہ" سیر کی یہ دو قسمیں ان

اولیاء اللہ کو بھی حاصل ہو جاتی ہیں جو نبی نہیں ہیں۔ پھر انبیاء علیہم السلام کو عموماً اور خاتم الانبیاء صلی اللہ تعالیٰ علیہ وسلم کو خصوصاً ہر دو قسم سیر بطریقِ اولیٰ حاصل ہیں۔ بلکہ آنحضرت صلی اللہ تعالیٰ علیہ وسلم کے "سیر الی اللہ" اور "سیر فی اللہ" کا تو کوئی تصور ہی نہیں کر سکتا۔ قرآن پاک میں ارشادِ ربّانی ہے: وَلَلْآخِرَةُ خَيْرٌ لَّكَ مِنَ الْأُولَىٰ

اس آیت شریف میں "اولیٰ" اور "آخرہ" سے مراد صرف دنیا اور قیامت ہی نہیں بلکہ آنحضرت صلی اللہ تعالیٰ علیہ وسلم کی ہر آنے والی ساعت اور ہر آخری گھڑی پہلی ساعت سے بہتر ہے۔ حدیث پاک میں وارد ہے: إِنَّهُ لَيَغَانُ عَلَىٰ قَلْبِي وَإِنِّي لَأَسْتَغْفِرُ اللَّهَ فِي الْيَوْمِ مِائَةً مَرَّةً۔ آپ کا ارشاد ہے کہ میرے دل پر پردے چڑھائے

جاتے ہیں اور میں دن میں سو مرتبہ اللہ تعالیٰ سے استغفار کرتا ہوں۔ محقق علی الاطلاق حضرت شیخ محمد عبدالحق محدث دہلوی رحمہ اللہ تعالیٰ ارشاد فرماتے ہیں کہ اس حدیث پاک کا معنی سمجھنے میں علماء محدثین حیران ہیں کہ قلبِ مصطفیٰ صلی اللہ علیہ وسلم جو کہ ازکی اور اطہر ہے اس پر "پردہ" کا کیا معنی؟

تو اس حدیث پاک میں "سیر فی اللہ" کی طرف اشارہ ہے کہ ساعتِ اول میں حضور سرکارِ دو عالم صلی اللہ تعالیٰ علیہ وسلم "سیر فی اللہ" کے ایک مرتبہ پر سرفراز ہوتے ہیں۔ پھر دوسری ساعت میں "سیر فی اللہ" میں ترقی ہوتی ہے اور وہ ترقی اس قدر زیادہ ہوتی ہے کہ اس کے مقابلہ میں ساعتِ اول کی ترقی گناہ معلوم ہوتی ہے اور اسی سے

لے اشدّ اللغات

استغفار فرماتے ہیں۔ اور سیر فی اللہ میں یہ ترقی ابد الابد تک ہے۔  
مطلب یہ ہوا کہ آپ اس ظاہری حیاتِ دنیوی میں بھی سیر فی اللہ  
میں ترقی کرتے رہے اور اب عالم برزخ میں بھی ترقی فرما رہے ہیں۔  
اور قیامت اور جنت میں بھی یہ ترقی کرتے رہیں گے اور چونکہ "سیر  
فی اللہ" غیر متناہی اور لامحدود ہے لہذا نہ تو "سیر فی اللہ" ختم ہوگی۔ اور  
نہ اس میں ترقی ختم ہوگی۔ اور پہلی ساعت و دوسری ساعت ہر دو کی  
ترقی میں اتنا فرق ہے کہ پہلی ساعت کی ترقی دوسری ساعت کی  
ترقی کے مقابلہ میں گناہ معلوم ہوتی ہے اور اسی سے استغفار کرتے  
ہیں۔ اور یہ معاملہ ابد الابد تک جاری رہے گا۔ تو ثابت ہوا کہ آنحضرت  
صلی اللہ تعالیٰ علیہ وسلم جو سیر فی اللہ میں ترقی فرما رہے ہیں اور ابد الابد  
تک ترقی کرتے رہیں گے اس کا تصور اور احاطہ مشکل تر ہے۔  
اب ہم یہاں شیخ محقق دہلوی رحمہ اللہ تعالیٰ کی وہ عبارت نقل  
کرتے ہیں جو انھوں نے اسی حدیث کے سلسلہ میں سپرد قلم کی ہے:  
"کان یکتف علی قلبہ الشریف فی کل ساعة من انوار صفات  
الحق وکان یترقی فی کل ان فی ہذہ التجلیات و یعد بعد الترقی الی درجۃ  
الفوق ما تحتہا بمشاہدۃ ذنب یتغفر منہ و ہکذا حال قلبہ  
صلی اللہ تعالیٰ علیہ وسلم دائماً بل الی ابد الابد" لہ  
خلاصہ یہ ہے کہ آنحضرت صلی اللہ تعالیٰ علیہ وسلم کے قلب  
اظہر پر ہر ساعت میں اللہ تعالیٰ کی صفات کے انوار کی تجلی پڑتی  
ہے اور آپ ان تجلیات میں ہر آن و ہر لحظہ ترقی کرتے رہتے

ہیں اور جب اوپر کے درجہ پر فائز ہوتے ہیں تو فوقانی اور تحتانی ہر دو درجہ میں اتنا فرق عظیم ہوتا ہے کہ بچلے درجہ کو بمنزلہ گناہ کے خیال فرما کر اس سے توبہ فرماتے ہیں۔ اور آپ صلی اللہ تعالیٰ علیہ وسلم کے قلبِ اطہر کا دائماً بلکہ ابد الابد یہی حال ہے۔

قرآن پاک میں جو وارد ہے کہ "وَلِلْآخِرَةِ خَيْرٌ لَّكَ مِنَ الْأُولَىٰ" اس آیت مبارکہ کا یہی مطلب ہے جو اوپر ذکر کیا جا چکا ہے۔ اور یہی حالت اولیاء اللہ کی ہے۔

فائدہ چہارم کا خلاصہ یہ ہوا کہ اہل سنت و جماعت کا عقیدہ ہے کہ آنحضرت صلی اللہ تعالیٰ علیہ وسلم اپنی ظاہری اور دنیوی زندگی میں "سیر الی اللہ" ختم کر چکے ہیں۔ اور یہ اس وقت ممکن ہے جبکہ آپ کو عالم کے ہر ذرہ کا علم ہو اور آپ اپنی ظاہری زندگی میں "سیر فی اللہ" میں شروع ہو چکے ہیں۔ لیکن چونکہ سیر لا محدودت لہذا بھی ختم نہ ہوگی۔

یہاں ایک دوسرا عقیدہ بھی ہے کہ منظور اہل سنت صلی اللہ تعالیٰ علیہ وسلم کو عالم کی ہر چیز کا علم نہیں اب ان کے نزدیک آپ صلی اللہ تعالیٰ علیہ وسلم کو پوری "سیر الی اللہ" ہی حاصل نہیں۔ لہذا آپ "سیر فی اللہ" میں شروع

ہی نہیں ہونے۔ اور جب آپ "سیر فی اللہ" میں شروع نہیں ہونے اور "سیر الی اللہ" ختم نہیں کی تو ان عقیدہ والوں کے نزدیک کسی ولی کی "سیر الی اللہ" ختم نہیں ہوتی اور کوئی ولی "سیر فی اللہ" میں داخل نہیں ہوا۔ تو گویا ان کے نزدیک "سیر" کا ایک ہی قسم ہوا۔ "سیر الی اللہ"۔ حالانکہ مستند تفاسیر میں "سیر" کے دو قسم مذکور ہیں۔ اس انکار کی وجہ بقول یہ معلوم ہوتی ہے کہ اس مکتبہ فکر کے دل میں اولیاء اللہ اور

حضور اکرم صلی اللہ تعالیٰ علیہ وسلم کا بغض بھرا ہوا ہے۔ ورنہ وہ ایسی غیر معقول بات ہرگز نہ کرتے۔

فائدہ پنجم:

حدیثِ بالا میں مذکور ہے کہ اللہ کا ولی اللہ تعالیٰ سے اگر کسی چیز کا سوال کرتا ہے تو مسئلہ چیز سے عطا کر دی جاتی ہے اور اگر کسی چیز سے پناہ مانگتا ہے تو اس کو پناہ دے دی جاتی ہے۔ حدیثِ پاک میں اس امر کا ذکر نہیں کہ اللہ کا ولی اپنے لیے اس چیز کا سوال کرتا ہے اور اپنے لیے پناہ مانگتا ہے، یا اس کا سوال اور پناہ دوسرے لوگوں کے لیے ہوتے ہیں، تو چونکہ حدیثِ پاک میں یہ تعین نہیں ہے تو معلوم ہوا کہ یہاں عموماً مراد ہے۔ اللہ کا ولی اپنے لیے سوال کرے، یا غیر کے لیے، اپنے لیے پناہ مانگے یا دوسروں کے لیے۔ حدیثِ پاک دونوں کو شامل ہے۔



قال رسول الله صلى الله تعالى عليه وسلم ان الله ملائكة يطوفون في الطرق يلبسون اهل الذكر فاذا وجدوا قوما يذكرون الله تنادوا هلموا الى حاجتكم قال فيحفونهم باجنحتهم الى سماء الدنيا فيستلهم ربهم وهو اعلم بهم ما يقول عبدى (الى ان قال) قال فيقول فاشهدكم انى قد غفرت لهم قال يقول ملك من الملائكة فيهم فلان ليس منهم انما جاء لحاجة قال هم الجلساء لا يشقى جلسيهم (رواه البخارى)



ان لله ملائكةٌ سيارةٌ فضلاً يبتغون مجالسَ الذكر  
 فاذا وجدوا مجلساً فيه ذكرٌ قعدوا معهم وحث بعضهم بعضاً  
 باجنحتهم حتى يملثوا ما بينهم وبين السماء الدنيا (الى ان قال)  
 قال فيقول قد غفرت لهم فاعطيتهم ما سئلوا واجرتهم  
 مما استجاروا قال يقولون رب فيهم فلان خطاءً وانما امرت فجلس  
 معهم قال فيقول ولله غفرت هم القوم لا يشقى جليهم (رواه مسلم)

ہر دو حدیث کا خلاصہ یہ ہے کہ اللہ تعالیٰ نے فرشتوں کی ایک  
 جماعت مقرر کی ہے، جن کا کام یہ ہے کہ وہ ذکر کی مجالس کو تلاش  
 کرتے ہیں۔ جب ان میں سے کوئی مجلس ذکر پالیتا ہے تو دوسروں کو  
 آواز دیتا ہے: ”ادھر آؤ! تمہاری حاجت یہاں ہے“ پھر وہ مجلس ذکر  
 کو اپنے پروں سے ڈھانپ لیتے ہیں۔ حتیٰ کہ آسمان دنیا تک سب  
 جت اور غلا کو بھر لیتے ہیں۔ جب اللہ تعالیٰ کے دربار میں جاتے ہیں  
 تو باوجود علم کے اللہ تعالیٰ ان سے سوال کرتا ہے کہ میرے بندے  
 کیا کہتے ہیں۔ آنحضرت صلی اللہ تعالیٰ علیہ وسلم نے فرمایا کہ اللہ تعالیٰ  
 فرشتوں کو فرماتا ہے کہ میں نے سب کو بخش دیا۔ اور جس چیز کا سوال  
 کرتے ہیں وہ چیز ان کو عطا کر دی ہے اور جس چیز سے وہ پناہ  
 مانگتے ہیں ان کو اُس چیز سے پناہ دے دی۔ اے فرشتو! تم گواہ  
 بن جاؤ۔ آنحضرت صلی اللہ تعالیٰ علیہ وسلم نے فرمایا: فرشتے  
 عرض کرتے ہیں: اے رب ہمارے! ان ذاکرین میں ایک بدکار آدمی

تھا۔ جس کا مقصد ذکر کرنا نہیں تھا۔ بلکہ اُسے کوئی اپنا کام تھا۔ یا اتفاقاً وہاں سے گزرا اور بیٹھ گیا۔ اس کے جواب میں اللہ جل شانہ فرماتے ہیں میں نے اس کو بھی بخش دیا۔ کیونکہ ذاکرین ایسی قوم ہیں جن کے ساتھ بیٹھنے والا بدبخت نہیں رہتا۔

ہر دو حدیث پاک سے معلوم ہوا کہ وہ بدکار آدمی جس کا مقصد ذاکرین کی صحبت و زیارت نہ تھا بلکہ وہ اپنے کام کے لیے جا رہا تھا اور اتفاقاً اس مجلس میں بیٹھ گیا اور ذاکرین کی برکت سے اللہ تعالیٰ نے اس کے گناہ معاف کر دیے۔ تو اب جو شخص قصداً ذاکرین کی زیارت کے لیے جاتا ہے تو اللہ تعالیٰ کی رحمت سے قوی امید ہے کہ اس کے گناہ معاف ہو جائیں۔

حدیث پاک کی وضاحت کے لیے بندہ یہاں ایک حکایت ذکر کرتا ہے: مولوی ثناء اللہ صاحب امرتسری جو غیر مقلدین (اہل حدیث) کے اکابر علماء سے ہیں انہوں نے ایک مرتبہ سیدی و سندی سید پیر مہر علی شاہ صاحب قدس سرہ العزیز سے سوال کیا کہ: عوام جو پاکپتن شریف میں بہشتی دروازہ سے گزرتے ہیں یہ چونکہ کتاب و سنت سے واقف نہیں لہذا ان پر تو حیرت نہیں ہے۔ لیکن آپ جو علم شرع سے پوری طرح باخبر ہیں آپ بھی اس دروازہ سے گزرتے ہیں اس پر ہمیں بڑی حیرت ہوتی ہے۔ حضرت السید پیر مہر علی شاہ صاحب گولڑوی قدس سرہ العزیز نے مولوی ثناء اللہ صاحب کو فرمایا کہ اگر کوئی عام آدمی مجھ پر یہ سوال کرتا تو مجھے حیرت نہ ہوتی۔ آپ جو اہل حدیث کے جید عالم ہیں اور اپنے آپ کو اہل حدیث کہلاتے ہیں

(جس کا مطلب یہ ہے کہ آپ کو حدیث پر بڑا عبور ہے) آپ کے سوال سے مجھے بڑی حیرت ہوئی ہے۔ کیا آپ نے یہ حدیث پاک نہیں پڑھی: "هم القوم لا يشقى جليهم" وفي رواية "هم الجلساء"

لا يشقى جليهم" آپ کو دروازہ کے بہشتی ہونے میں تردد ہے، مگر میرے نزدیک تو پاکستان شریف کا پورا ٹیلا (ٹبہ) بہشتی ہے۔

حضرت اعلیٰ گولڑوی قدس سرہ العزیز کا مطلب یہ ہے کہ جب ایک بدکار آدمی بلا قصد ذاکرین کی مجلس میں بیٹھ جاتا ہے تو اس کی بخشش ہو جاتی ہے، تو پاکستان کے بہشتی دروازہ سے گزرنے والے تو قصداً گزرتے ہیں تاکہ اللہ تعالیٰ الینبی مغفرت فرمادے۔ لہذا ان کو تو اللہ تعالیٰ کی رحمت سے زیادہ امید کرنی چاہیے۔

بندہ عیناً کہتا ہے کہ مشہور مقولہ ہے: "رحمتِ خدا بہانہ مے جوید بہانے جویدیں" اللہ کی رحمت بہانہ مانگتی ہے۔ اس رحمت کی قیمت کوئی بھی ادا نہیں کرتا بلکہ اللہ تعالیٰ ایک بہانہ سے گنہ گاروں کے گنہ معاف کرنا چاہتا ہے۔ مگر یہ کاتبِ تقویٰ کے منکرینِ خدا کی رحمت کے آگے دیوارِ نائل کرنا چاہتے ہیں۔

واضح ہو کہ پاکستان شریف کے بہشتی دروازہ سے سلاسلِ اربعہ کے مشایخِ کریم گنہ گار ہیں۔ لہذا اس دروازہ کے بہشتی ہونے پر سلاسلِ اربعہ کا اجماع ہے۔

یہ امر بھی ملحوظ رہنا چاہیے کہ اہل سنت و جماعت جو تیسرا ساتواں اور چالیسواں کلمہ ہیں اور سال کے بعد بزرگانِ دین کا عرس اور میہماں شریف مناتے ہیں یہ بھی مجالسِ ذکر ہیں۔ جن کی تلاش کے لیے اللہ تعالیٰ



نے فرشتوں کی ایک جماعت مقرر کر رکھی ہے۔ اور ان مجالس میں بھی فرشتے حاضر ہوتے ہیں اور اس کی رپورٹ اللہ تعالیٰ کو پیش کرتے ہیں۔ اور اللہ تعالیٰ حاضرین کی مغفرت پر فرشتوں کو گواہ بناتا ہے۔ اور اگر کوئی ایسا آدمی اس محفل میں شریک ہو جائے جس کا مقصد عرس کی حاضری نہ تھا، مزید برآں بدکار بھی ہے تو ان ذاکرین کے طفیل اس کو بھی بخش دیا جاتا ہے۔ کیونکہ ذاکرین ایسی قوم ہیں کہ ان کے ساتھ بیٹھنے والا بدبخت نہیں رہتا۔



فضائل اولیاء کے سلسلہ میں پوتھی حدیث پاک ملاحظہ فرمائیں:

وعنه قال كسرت الربيع وهي عمرة النبي بن مالك ثنية جارية من الانصار فاتوا النبي صلى الله عليه وسلم فامر بالقصاص فقال انس بن النضر عمر اني بن مالك لا والله لا تكسر ثنيةها يا رسول الله، فقال رسول الله صلى الله عليه وسلم يا انس كتاب الله القصاص فرضي القوم وقبلوا الارش، فقال رسول الله صلى الله تعالى عليه وسلم ان من عباد الله من لواقم على الله لا برة. متفق عليه

خلاصہ حدیث پاک یہ ہے کہ حضرت انس رضی اللہ عنہ ارشاد فرماتے ہیں کہ میری پھوپھی نے انصار کی ایک لڑکی کا سلسلے والا دانت توڑ دیا یہ لوگ حضور اکرم صلی اللہ تعالیٰ علیہ وسلم کی خدمت میں حاضر ہوئے تو آپ نے قصاص کا حکم دیا۔ تو حضرت انس کے چچا نے کہا کہ خدا کی قسم میری

ہمشیرہ کا اگلا دانت نہیں توڑا جائے گا یا رسول اللہ! — تو آنحضرت صلی اللہ تعالیٰ علیہ وسلم نے فرمایا اے انس! اللہ تعالیٰ کی کتاب کا حکم قصاص ہے۔ اس کے بعد قوم انصار روپیہ لینے پر راضی ہو گئی، اور حضرت انسؓ کی چھوچی کے دانت نہ توڑے گئے۔ — آنحضرت صلی اللہ تعالیٰ علیہ وسلم نے فرمایا کہ اللہ تعالیٰ کے بعض بندے وہ ہیں اگر اللہ تعالیٰ کی قسم اٹھائیں تو اللہ تعالیٰ ان کی قسم کو پورا کرتا ہے۔ اور انہیں حانت ہونے سے بچا لیتا ہے۔

اس حدیث پاک میں اولیاء اللہ کی ایک خاص فضیلت کا ذکر ہے وہ یہ کہ حدیث پاک میں جو یہ مذکور ہے کہ اللہ تعالیٰ کا مقبول بندہ اگر کسی امر پر قسم اٹھائے کہ یہ کام ہوگا۔ یا نہیں ہوگا۔ تو اللہ تعالیٰ اس کی قسم کو پورا فرماتا ہے اور اپنے مقبول کو حانت نہیں کرتا۔ اب دیکھنا ہے کہ مثلاً اللہ کا مقبول قسم اٹھاتا ہے کہ یہ کام ضرور ہوگا۔ اب اگر وہ کام نہ ہو، تو اللہ کا مقبول اس قسم میں حانت ہوگا اور کفارہ ادا کرنا پڑے گا۔ تو اللہ تعالیٰ اپنے مقبول کو کفارہ سے بچانے کے لیے وہ کام پیدا فرمادیتا ہے۔ — اور اگر اللہ کا ولی قسم اٹھاتا ہے کہ یہ کام نہیں ہوگا (جیسا کہ حدیث پاک میں ہے) اب اگر وہ کام ہو جائے تو اللہ کا مقبول قسم میں حانت ہوگا، اللہ تعالیٰ اس کو جنت سے بچانے کے لیے وہ کام پیدا نہیں فرماتا۔ اب اگر پہلی صورت (جس میں اللہ کا ولی قسم اٹھاتا ہے کہ یہ کام ہوگا) تقدیر میں بھی اس کام کا ہونا لکھا ہوا ہو تو اب جو یہ کام ہوگا تو اس کی وجہ یہ ہے کہ اللہ تعالیٰ کی تقدیر میں اس کام کا ہونا لکھا تھا۔ نہ اس لیے کہ

اللہ کے مقبول نے اس کام کی قسم اٹھائی ہے۔ ظاہر یہ ہے کہ پہلی صورت میں تقدیر میں کام کا نہ ہونا لکھا ہے، لیکن چونکہ اللہ کے مقبول نے قسم اٹھائی ہے کہ یہ کام ہوگا تو اللہ تعالیٰ اپنے مقبول کو حنت سے بچانے کے لیے اس کی قسم کو پورا کرتے ہیں اور وہ کام پیدا فرمادیتے ہیں، حالانکہ تقدیر میں اس کے خلاف تھا۔ خلاصہ یہ ہوا کہ اللہ کے ولی کی قسم خدا کی تقدیر کو بدل دیتی ہے۔

اب دوسری صورت ملاحظہ فرمائیں۔ جس میں اللہ کے ولی نے قسم اٹھائی کہ یہ کام نہیں ہوگا۔ اگر تقدیر میں بھی یہی لکھا ہو کہ یہ کام نہ ہوگا۔ اب یہ کام اگر نہیں ہوا تو اس کی وجہ یہ ہے کہ تقدیر میں اس کا نہ ہونا لکھا ہوا ہے۔ نہ اس لیے کہ اللہ کے ولی نے اس کام کے نہ ہونے کی قسم اٹھا رکھی ہے۔ تو ظاہر ہے کہ اس صورت میں تقدیر میں کام کا ہونا لکھا ہے۔ اب یہ کام جو نہیں ہوگا، تو اس کی وجہ یہ ہے کہ اللہ کے ولی نے اس کام کے نہ ہونے کی قسم اٹھائی ہے۔ خلاصہ یہ ہوا کہ اللہ کے ولی کی قسم تقدیر کو بدل دیتی ہے۔



عن انس ان رسول الله صلى الله تعالى عليه وسلم قال لا تقوم الساعة حتى لا يقال في الارض الله الله.

خلاصہ حدیث پاک یہ ہے کہ قیامت اس وقت آئے گی، جب اللہ کا ذکر کرنے والا کوئی نہیں ہوگا۔

سند روایت

حدیث شریف میں جو لفظ اللہ تکرار کے ساتھ ذکر کیا گیا ہے . اس سے کثرتِ ذکر مُراد ہے . اور ظاہر ہے کہ کثرتِ ذکر صالحین کا طریقہ ہے کہ خود بھی کثرت سے ذکر کرتے ہیں اور اپنے مُتوسلین کو بھی ذکر کی تلقین کرتے ہیں . اس حدیث کے ماتحت حاشیہ مشکوٰۃ شریف میں ہے : **ومن هذا يعرف ان بقاء العالم ببركة عباد الصالحين .** یعنی اس سے معلوم ہوا کہ اس عالم کی بقاء اللہ تعالیٰ کے صالحین بندوں کی برکت سے ہے یعنی جب صالحین ختم ہو جائیں گے تو عالم بھی ختم ہو جائے گا . اور قیامت قائم ہو جائے گی . اولیاء اللہ کے منکرین اور صالحین و ذاکرین سے عناد رکھنے والے کس قدر ناشاکر ہیں جن کی برکت سے ان کی بقاء ہے ، ان سے ہی وہ عناد رکھتے ہیں .



قال رسول الله صلى الله تعالى عليه وسلم هل تنصرون وترزقون الا بضعفاء کم .

عن النبی صلی اللہ تعالیٰ علیہ وسلم قال ابتغونی فی ضعیفاء کم فانما ترزقون او تنصرون بضعفاء کم .

خلاصہ ہر دو حدیث یہ ہے کہ اللہ تعالیٰ جو تمہاری مدد فرماتا ہے . دشمنوں پر فتح عطا کرتا ہے . تمہیں رزق عطا فرماتا ہے تو یہ تمہارے ضعیف اور کمزور بندوں کی برکت سے ہے .

اور آنحضرت صلی اللہ تعالیٰ علیہ وسلم نے ارشاد فرمایا کہ اگر کوئی آدمی

۱۰ بخاری شریف ۱۰ ابوداؤد شریف

مجھے تلاش کرنا چاہیے تو وہ اللہ کے ضعیف بندوں میں تلاش کرے۔  
 قابلِ غور بات یہ ہے کہ ہر دو حدیث میں جن ضعیف کا ذکر ہے  
 ان سے کون لوگ مراد ہیں؟

ظاہر ہے کہ اس سے مطلق کمزور آدمی مراد نہیں ہیں۔ بلکہ اس  
 سے مراد وہ اولیاء اللہ ہیں جو اللہ تعالیٰ کی عبادت میں مجاہدہ کرتے ہیں۔  
 اور اس دوران غذا کا استعمال بہت کم کرتے ہیں۔ جس سے وہ ضعیف  
 اور کمزور ہو جاتے ہیں۔ ان ہی کی وجہ سے اللہ تعالیٰ مسلمانوں کو دشمن پر  
 فتح عطا کرتا ہے اور ان کی برکت سے لوگوں کو رزق ملتا ہے۔ منکرین  
 اولیاء پر افسوس ہے کہ جن نفوس قدسیہ کی برکت سے انھیں رزق ملتا  
 ہے۔ ان کا بغض اپنے دل میں رکھتے ہیں۔



فضائل اولیاء کے متعلق ساتویں حدیث ملاحظہ فرمائیں:

عن بریدۃ قال قال رسول اللہ صلی اللہ تعالیٰ علیہ وسلم  
 اهل الجنة عشرون ومائة صف ثمانون منها من هذه الامة  
 واربعون من سائر الامة۔ رواہ الترمذی والدارمی والبیہقی

یعنی قیامت میں جنتیوں کی ایک سو بیس صفیں ہوں گی۔ جن  
 میں سے اسی صفیں اُمتِ محمدیہ علی صاحبہا الصلوٰۃ والتحمیۃ کی ہوں گی اور  
 چالیس صفیں دوسری اُمتوں سے ہوں گی۔ یعنی دو تہائی جنتی اس اُمت  
 سے ہوں گے اور ایک تہائی دوسری اُمتوں سے ہوں گے۔ اور یہ صفیں  
 زمین کے ایک سرے سے لے کر دوسرے سرے تک ہوں گی۔ دیکھنا  
 یہ ہے کہ وہ دو تہائی اس اُمت کے کون لوگ ہیں؟ تو گزارش ہے کہ

اس اُمت میں کئی مکاتبِ فکر ہیں۔ اہل سنت و جماعت کے سوا کوئی مکتبہ فکر ایسا نہیں جو دو تہائی صفوں پوری کر سکے۔ اہل سنت کے سوا تمام مکاتبِ فکر اکٹھے کیے جائیں تو ان سے ایک صف بھی پوری نہیں ہو سکتی۔ تو ان دو تہائی صفوں کو اہل سنت و جماعت ہی پورا کریں گے۔ اور اہل سنت یا تو سلاسلِ اربعہ کے مشائخ ہیں، یا ان کے متوسلین۔۔۔۔۔ بغداد شریف سے حضرت شیخ عبد القادر جیلانی قدس سرہ اٹھیں گے، اور ان کے ہمراہ اربوں قادری ہوں گے۔ اسی طرح اجمیر شریف سے حضرت خواجہ والی ہند اٹھیں گے۔ ان کے ہمراہ اربوں چشتی ہوں گے۔ اسی طرح دہلی شریف سے حضرت خواجہ باقی باللہ اور سرہند شریف سے حضرت مجدد الف ثانی قدس سرہما اٹھیں گے۔ ان کے ہمراہ اربوں نقشبندی ہوں گے۔ اسی طرح حضرت شیخ شہاب الدین سہروردی قدس سرہ العزیز بغداد شریف سے اٹھیں گے۔ ان کے ساتھ اربوں سہروردی ہوں گے۔۔۔۔۔ ان سلاسلِ اربعہ کے مشائخ اور متوسلین سے دو تہائی صفوں قیامت میں پوری ہوں گی۔ گویا عالم کی بقاء بھی اللہ تعالیٰ کے نیک بندوں کی برکت سے ہے۔ اور قیامت میں جنت کی آبادی اور رونق بھی عباد اللہ الصالحین سے ہوگی۔

یہاں یہ جاننا ضروری ہے کہ دینِ حق کی خدمت کرنے والے عام طور پر دو گروہ ہیں۔ گروہِ اول مشائخِ کرام اور اولیاءِ عظام ہیں۔ جو عام مسلمانوں کو طریقت اور حقیقت اور معرفت کی تربیت دیتے ہیں۔ گروہِ دوم علماءِ کرام ہیں۔ جو کہ ظاہرِ شرع اور کتاب

و سنت کی تدریس و تبلیغ کرتے ہیں — علماء کرام کو یہ فضیلت حاصل ہے کہ مشائخ کرام اور اولیاء اللہ ابتدا میں ظاہری علم اور کتاب و سنت کی تعلیم علماء کرام سے حاصل کرتے ہیں — لیکن مشائخ کرام اور اولیاء اللہ کو علماء کرام پر چند وجوہ سے فضیلت حاصل ہے: — علماء کرام کندن اس وقت بنتے ہیں جبکہ ان کی بیعت کسی شیخِ کامل کے ساتھ ہو، ورنہ ان کو شیطان اپنے مکر میں پھنسا لیتا ہے اور وہ اہل سنت کے عقائد سے انحراف کر کے نئے مذہب کی بنیاد ڈالتے ہیں اور مسلمانوں میں افتراق و تشتت کا باعث بن جاتے ہیں۔ برخلاف مشائخ کرام کے کہ ان کی وجہ سے مسلمانوں میں اتفاق و اتحاد پیدا ہوتا ہے اور ہر شیخ دوسرے سلاسل کے مشائخ کا احترام کرتا ہے۔

۲ — شاید ہی کوئی عالم ہوگا جس کے ہاتھ پر ایک ہزار آدمی مسلمان ہوا ہو، برخلاف مشائخ کرام کے کہ ان کے ہاتھوں پر لاکھوں انسانوں نے اسلام قبول کیا۔ جیسا کہ تاریخ سے ثابت ہے کہ حضرت غریب نواز خواجہ اجیری قدس سرہ العزیز کے ہاتھ پر نوے لاکھ انسانوں نے اسلام قبول کیا۔ اسی طرح دوسرے مشائخ کے توکل سے لاتعداد انسان مشرف بہ اسلام ہوئے۔ چنگیز اور ہلاکو خان جو کہ تاتاری کافر تھے، انھوں نے تمام عالم اسلام کو تہ و بالا کیا اور بغداد شریف کی خلافت کو ختم کیا۔ ان تاتاریوں کی اولاد سے شاہِ غازان مسلمان ہوا۔ اور اس کی متابعت میں اس کے لشکر اور لاکھوں آدمیوں نے اسلام قبول کیا۔ شاہِ غازان کو حضرت خواجہ فرید الدین گنج شکر کے ایک خلیفہ نے مسلمان کیا۔ ہندوستان میں چوغطہ خاندان حکمران رہا ہے۔ اس خاندان سے اکبر بادشاہ

نے ایک نیا دین ایجاد کیا۔ اس کا مقابلہ حضرت مجدد الف ثانی سرہندی رحمہ اللہ تعالیٰ نے کیا۔ اور قید و بند کی صعوبتوں کو برداشت کیا۔ اس خدمتِ دین کے سلسلہ میں مشائخِ کرام کا کوئی عالم مقابلہ نہیں کر سکتا۔

۳۔ مسلمانوں میں جتنے مکاتبِ فکر ہیں ان میں شدید اختلاف ہے ہر مکتبہٴ فکر اپنے سوا دوسرے کو مسلمان ہی نہیں سمجھتا۔ یہ سب اختلاف علماء کا پیدا کردہ ہے۔۔۔۔۔ مشائخ کی وجہ سے کسی قسم کا کوئی اختلاف پیدا نہیں ہوا۔

۴۔ اس وقت تمام عالمِ اسلام میں جو مسلمان بھی مذہبِ حقّہ اہلِ سنت و جماعت پر مضبوطی سے قائم ہیں، یہ مشائخ کی برکت ہے۔ کیونکہ کوئی عالم خواہ وہ کتنا ہی بڑا کیوں نہ ہو، اس کے مقتدی اور تابعین زیادہ سے زیادہ ہزار یا دو ہزار ہوں گے۔ برخلاف مشائخ کے کہ ہر شیخ کے متوسلین لاکھوں کی تعداد میں ہیں۔ اور ان کے اسلام کی پختگی مشائخ کی برکت سے ہے۔ مشائخ نے اپنے متوسلین کو کبھی ایسے عقیدہ کی تلقین نہیں کی جو اہلِ سنت کے عقائد کے خلاف ہو اور وہ عقیدہ کفریہ ہو۔ برخلاف اس کے علما کی وجہ سے لاکھوں مسلمانوں کا عقیدہ عقائد اہلِ سنت کے خلاف ہو گیا اور عقیدہ کفریہ ہو گیا۔ غور کیجیے۔ مرزا غلام احمد قادیانی، مشائخ سے نہیں تھا بلکہ علماء کے گروہ سے تھا۔ اس کی وجہ سے لاکھوں مسلمان گمراہ ہو کر خارج از اسلام ہو گئے۔

اس بحث میں بندہ حضرت امام ربانی مجدد الف ثانی شیخ



محمد احمد فاروقی سرہندی قدس سرہ العزیز کا ایک مستند ملفوظ ذکر کرتا ہے جسے حضرت علامہ محمود الوسی صاحب رُوح المعانی نے اپنی تفسیر میں ذکر کیا ہے۔ ملفوظ ملاحظہ ہو:

”و رأیت فی مکتوبات الامام الفاروقی الربانی مجدد الالف  
الثانی قدس سرہ ما حاصلہ ان القطبیتہ لم تکن علی سبیل الاصالۃ  
الا لائمة اهل البيت المشهورین ثم انها صارت بعدہم لغيرہم  
علی سبیل النیابة عنہم حتی انتہت النوبۃ الی السید الشیخ  
عبد القادر الکیلانی قدس سرہ النورانی فنال مرتبۃ القطبیتہ  
علی سبیل الاصالۃ فلما عرج بروحہ القدسیۃ الی اعلیٰ علیین نال  
من نال بعدہ تلك علی سبیل النیابة فاذا جاء المہدی ینالها اصالۃ  
کما نالها غیرہ من الائمة رضوان اللہ تعالیٰ علیہم اجمعین“

یعنی مرتبہ قطبیت بالاصالۃ صرف ائمہ اہل بیت مشہورین کے لیے  
ہے۔ ائمہ اہل بیت کے بعد اگر کسی ولی کو مرتبہ قطبیت حاصل ہوا ہے  
تو ائمہ اہل بیت کی نیابت سے حاصل ہوا ہے نہ کہ بالاصالۃ۔ اور ائمہ

اہل بیت کے بعد ہر قطب ائمہ اہل بیت کا نائب ہے۔ اور جب  
سیدنا شیخ عبد القادر جیلانی محبوب سبحانی رضی اللہ تعالیٰ عنہ کا زمانہ آیا تو  
آپ بالاصالۃ قطب کے مرتبہ پر فائز ہوئے۔ اور جب ان کی رُوح نے  
اعلیٰ علیین کی طرف پرواز کی تو اس کے بعد ہر قطب حضرت غوث اعظم  
رضی اللہ تعالیٰ عنہ کا نائب ہے اور جب حضرت امام مہدی رضی اللہ عنہ  
کا زمانہ آئے گا تو وہ قطب بالاصالۃ ہوں گے۔

اس عبارت کا مطلب یہ ہوا کہ قطب بالاصالۃ ائمہ اہل بیت ہیں

اور حضرت غوثِ اعظم شیخ عبد القادر جیلانی رضی اللہ عنہ و امام مہدی رضی اللہ عنہ ہیں۔ جب تک اہل بیت اس زمین پر جلوہ گر رہے تو ہر قطب ان کا نائب رہا اور ان کے بعد حضرت غوثِ الاعظم کا زمانہ آیا تو حضرت غوث رضی اللہ عنہ قطبِ بلاصالتہ ہوئے۔ آپ کے بعد حضرت امام مہدی رضی اللہ عنہ کے دور تک ہر قطب آپ کا نائب ہے، خواہ وہ کسی سلسلہ سے تعلق رکھتا ہو۔ اور آخری قطب بلاصالتہ امام مہدی رضی اللہ عنہ ہیں۔

یہاں یہ امر جاننا ضروری ہے کہ صوفیاء کرام میں اختلاف ہے کہ

اہل بیت رسول صلی اللہ تعالیٰ علیہ وآلہ واصحابہ وبارک وسلم کے بغیر درجہ قطبیت کسی اور کو حاصل ہو سکتا ہے یا نہیں؟۔ بعض صوفیاء کا مذہب ہے کہ اہل بیت کا غیر — قطب نہیں ہو سکتا۔ اور بعض کے نزدیک غیر اہل بیت بھی قطب ہو سکتا ہے۔ لیکن قطب بلاصالتہ نہیں ہو سکتا۔ البتہ اہل بیت کے قطب کا نائب ہوگا۔ جیسا کہ حضرت امام ربانی شیخ محمد احمد فاروقی سرہندی رضی اللہ عنہ کی عبارت سے واضح ہو چکا ہے — لیکن اس امر پر تقریباً اجماع ہے کہ ”قطبُ الاقطاب“ صرف اہل بیت سے ہی ہوگا۔ اس تفصیل پر علامہ آلوسی بغدادی کی عبارت ملاحظہ ہو۔ رُوح المعانی میں ہے :

”ذهب قوم الی ان القطب فی کل عصر لا یكون الا منهم ای من اهل بیت خلافاً للاستاد ابی العباس المرسی حیث ذهب كما نقل عنه تلمیذہ التاج بن عطاء اللہ الی انه قد یكون من غیرهم والذی یغلب علی ظنی ان القطب قد یكون من غیرهم لکن قطب

الاقطاب لا يكون الا منهم لانهم اذكى الناس اصلا وافرهم فضلا۔ یعنی صوفیا میں سے ایک قوم کا مذہب یہ ہے کہ ہر زمانہ میں قطب صرف اہل بیت نبی صلی اللہ تعالیٰ علیہ وآلہ و اسماہ و بارک وسلم سے ہوتا ہے اور اُستاد ابو العباس رحمہ اللہ تعالیٰ کا مذہب یہ ہے کہ قطب قلیل طور پر غیر اہل بیت سے بھی ہوتا ہے اور غالب ظن یہ ہے کہ اگرچہ قطب تو غیر اہل بیت سے قلیل طور پر آسکتا ہے لیکن قطب الاقطاب صرف اہل بیت سے ہی ہوتا ہے، کیونکہ اہل بیت اصل کے لحاظ سے تمام لوگوں سے پاکیزہ تر اور بزرگی کے لحاظ سے زیادہ تر ہیں۔

یہ فضیلت ہشتم اس مقام پر اس لیے ذکر کی گئی کہ کچھ لوگ جوش عقیدت میں بعض مشائخ کو قطب الاقطاب کہتے ہیں۔ حالانکہ وہ مشائخ اہل بیت سے نہیں ہوتے۔

○  
فضیلتِ نهم۔ اہل سنت و جماعت کا مذہب ہے کہ کراماتِ اولیاء حق ہیں۔ اور کتب فقہ حنفی میں اس پر دلیل قائم کی گئی ہے کہ خانہ کعبہ شریف اولیاء کرام کی زیارت کے لیے جاتا ہے۔  
”بحر الرائق شرح کنز الدقائق“ میں ہے:

”وفي عدة الفتاوى الكعبة اذا رفعت عن مكانها لزيارة اصحاب الكرامة ففي تلك الحالة جازت صلوة المتوجهين الى ارضها“

علامہ ابن عابدین شامی رحمہ اللہ تعالیٰ نے اپنے حاشیہ "بحر الرائق" میں فرمایا: "قال الرملى وفي التتارخانيه نقل هذه المسئلة عن العتابية وهذا صريح في كرامات الاولياء فيرد به على من نسب امامنا الى القول بعد مها"

علامہ ابن عابدین شامی رحمہ اللہ تعالیٰ نے اپنے حاشیہ "رد المحتار" میں "بحر الرائق" کی مذکورہ بالا عبارت نقل کر کے مزید وضاحت فرمائی ہے: "وفي البحر عن عدة الفتاوى الكعبة اذا رفعت عن مكانها لزيارة اصحاب الكرامة ففي تلك الحالة جازت الصلوة الى ارضها وما ذكره في البحر نقله في التتارخانيه عن الفتاوى العتابية قال الخبير الرملى وهذا صريح في كرامات الاولياء فيرد به على من نسب امامنا الى القول بعد مها"

مذکورہ بالا عبارت کا مطلب بیان کرنے سے پہلے یہ بیان کرنا ضروری ہے کہ فقہاء کرام نے جو یہ مسئلہ بیان فرمایا کہ کعب شریف اولیاء اللہ کی زیارت کو جاتا ہے، اسے اس لیے ذکر کیا کہ یہاں ایک سوال ہوتا تھا، فقہاء کرام نے اس کا جواب دیا، سوال یہ تھا کہ "خانہ کعبہ" جب اولیاء کی زیارت کو چد جاتا ہے تو اس دوران جو لوگ خانہ کعبہ شریف کی طرف منہ کر کے نماز ادا کرتے ہیں، ان کی نماز کیسے درست ہوگی، جبکہ ان کے آگے خانہ کعبہ نہیں ہے۔

فقہاء کرام نے جواب دیا کہ خانہ کعبہ میں چند چیزیں ہیں ایک تو وہ زمین ہے جس پر خانہ کعبہ شریف کی تعمیر ہے۔ دوم وہ ہوا ہے جو تحت الثریٰ سے لے کر عرشِ معلیٰ تک ہے۔ سوم پتھر کی دیواریں ہیں۔ ان تین چیزوں سے ہر ایک کو خانہ کعبہ کہا جاتا ہے۔ تو کعبہ شریف جو اولیاء کرام کی زیارت کو جاتا ہے، یہ دیواریں ہیں۔ اور کعبہ شریف کی زمین اور ہوا اپنی جگہ قائم رہتے ہیں۔ اس دوران جو لوگ نماز پڑھتے ہیں تو وہ کعبہ شریف کی زمین اور ہوا کی طرف رخ کر کے نماز پڑھتے ہیں تو انہوں نے کعبہ شریف ہی کی طرف منہ کر کے نماز پڑھی لہذا ان کی نماز درست ہوئی۔ اس تفصیل کے بعد مذکورہ بالا عبارت کا مطلب ملاحظہ ہو۔ "عدة الفساوی" میں ہے کہ کعبہ شریف اولیاء کرام کی زیارت کے لیے جاتا ہے اور اپنے مقام پر قائم نہیں رہتا تو اس حالت میں جو نمازیں پڑھی جاتی ہیں وہ جائز اور درست ہیں۔ کیونکہ ان نمازوں میں کعبہ کی زمین کی طرف توجہ ہوتی ہے اور یہ مسئلہ کراماتِ اولیاء پر صراحتاً دلالت کرتا ہے، جن لوگوں کا خیال ہے۔ ہمارے امامِ اعظم رضی اللہ عنہ نے کرامات کے عدم کا قول کیا ہے۔ یہ خیال بالکل باطل ہے۔

یہاں تک تو عام مسئلہ ذکر کیا گیا۔ اب ہم اس کی ایک خاص جہتی بھی ذکر کرتے ہیں۔

مستند تواریخ میں مذکور ہے کہ حضرت شاہ رکن عالم ملتانی رحمہ اللہ تعالیٰ جو کہ حضرت خواجہ غوث بہاؤ الحق والدین ملتانی رحمہ اللہ تعالیٰ

کے پوتے ہیں۔ آپ جب حج بیت اللہ ادا کرنے کے لیے مکہ تشریف لے گئے تو آپ نے باطنی آنکھوں سے دیکھا کہ خانہ کعبہ اپنی جگہ پر نہیں ہے۔ اس وقت امام کعبہ حضرت امام یافعی رحمہ اللہ تعالیٰ تھے جو کہ اکابر علماء اور مشہور اولیاء اللہ سے ہیں۔ حضرت شاہ رکن عالم قدس سرہ العزیز نے حضرت امام یافعی رحمہ اللہ تعالیٰ سے سوال کیا کہ اے امام! خانہ کعبہ اپنی جگہ پر نہیں ہے۔ اس کی کیا وجہ ہے؟ امام یافعی رحمہ اللہ تعالیٰ نے جواباً فرمایا: "قد ذهب لزيارة الشيخ نصير الدين السراج الدهلوي" یعنی خانہ کعبہ شریف حضرت شیخ نصیر الدین چراغ دہلوی رضی اللہ عنہ کی زیارت کے لیے دہلی شریف چلا گیا ہے۔

سبحان اللہ! اولیاء کرام کی کتنی عظمت ہے کہ خانہ کعبہ ہزاروں میل کی مسافت سے اولیاء کرام کی زیارت اور استفادہ کیلئے تشریف لاتا ہے۔ حیف ہے منکرین اولیاء پر کہ اولیاء اللہ کی خانقاہوں کی طرف سفر کرنے کو حرام قرار دیتے ہیں۔

شرح عقائد کی شرح "نبراس" میں ہے: "قال الشيخ ابو عبد الله اليافعي امام مكة ان الشيخ ركن الدين ابا الفتح القرشي الملقب بالملثاني و الشيخ نصير الدين السراج الدهلوي يصليان في المسجد الحرام" حضرت شیخ ابو عبد اللہ امام یافعی رحمہ اللہ تعالیٰ جو اپنے وقت میں امام کعبہ تھے۔ فرماتے ہیں کہ حضرت شیخ رکن الدین ملثانی اور حضرت

شیخ نصیر الدین چراغ دہلوی ہمیشہ میری اقتداء میں خانہ کعبہ میں نماز پڑھتے ہیں۔  
نور فرمائی کہ ہر دو حضرات ملتان اور دہلی میں ہوتے تھے اور

مہ شریف میں نماز پنجگانہ باجماعت ادا کرتے تھے۔ اس کی دلیل ابتداء  
میں حدیث قدسی گزر چکی ہے کہ اللہ تعالیٰ کا نور اس کے مقبول بندوں  
کے کانوں، آنکھوں اور ہاتھ پاؤں میں آجاتا ہے تو وہ اللہ کا مقبول  
دور و نزدیک سے سُننا اور دیکھتا ہے اور مُشکلات میں تصرف کرتا  
ہے اور مسافتِ بعیدہ کو چند سیکنڈ میں طے کر جاتا ہے۔ منکرینِ کرامات  
اولیاء اس قسم کی کرامات پر تعجب کرتے ہیں اور تسلیم نہیں کرتے۔

حالانکہ قرآن پاک میں مذکور ہے کہ آصف بن برخیا جو حضرت سلیمان

علی نبینا وعلیہ الصلوٰۃ و التسلیم کی اُمت کا ولی تھا۔ آنکھ جھپکنے کی

دیر میں بلقیس کا تخت دو ماہ کی مسافت سے لے آیا۔ منکرین بھی

اس سے انکار نہیں کر سکتے، ورنہ قرآن کے انکار سے کافر ہو جائیں گے

حالانکہ یہ کرامت بنی اسرائیل کے ایک ولی کی ہے اور اُمتِ محمدیہ

کا ہر ولی بنی اسرائیل کے ولی سے برتر ہے۔ حیرت کی بات تو یہ

ہے کہ منکرین شانِ اولیاء بنی اسرائیل کے ولی کی کرامت کے تو قائل

ہیں، لیکن جس نبی صلی اللہ تعالیٰ علیہ وسلم کا کلمہ پڑھتے ہیں اُس کی

اُمت کے ولی کی کرامت کے منکر ہیں۔

بعینہ حضرت عیسیٰ علی نبینا وعلیہ الصلوٰۃ و التسلیم جو کہ بنی اسرائیل

کے نبی ہیں۔ منکرین اُن کی حیاتِ ظاہری و جسمانی کے تو قائل ہیں

لیکن خاتم الانبیاء صلی اللہ تعالیٰ علیہ وسلم کی حیاتِ ظاہری و جسمانی

کے منکر ہیں۔ یہ کس قدر حیران کن بات ہے۔

شیخ علی ابن سینا جو کہ منطق و فلسفہ اور حکمت کا امام ہے۔ اس کو معلم سوم کہتے ہیں۔ معلم اول ارسطو۔ اور معلم ثانی فارابی ہے۔ یہ ابن سینا حضرت شیخ ابو الحسن خرقانی قدس سرہ الہامی کے زمانہ میں تھا۔ جب ابن سینا نے حضرت شیخ ابو الحسن خرقانی رضی اللہ عنہ کی شہرت سنی تو خرقان میں حضرت کی زیارت کے لیے حاضر ہوا۔ شیخ ابو الحسن خرقانی اس وقت گھر پر موجود نہ تھے۔ بلکہ لکڑیاں لانے کے لیے جنگل میں گئے ہوئے تھے۔ ابن سینا نے شیخ کے اہل خانہ سے آپ کے متعلق دریافت کیا تو حضرت شیخ کی بیوی جو آپ کی سخت منکرہ تھی، اس نے ابن سینا سے کہا کہ اس شخص سے کیا حاصل کرنا چاہتے ہو اور شیخ کے متعلق نازیبا کلمات استعمال کیے۔ ابن سینا کے دل میں شیخ کے متعلق شک گزرا کہ جس کی بیوی ہی اس کی منکرہ ہے وہ کیا ولی ہوگا۔ لیکن سوچا کہ اتنا سفر طے کیا ہے، اب زیارت کر کے جانا ہی مناسب ہے۔ آخر ابن سینا نے جنگل کی راہ لی۔ اور راستہ میں حضرت شیخ ابو الحسن خرقانی رضی اللہ تعالیٰ عنہ سے ملاقات ہوئی۔ آپ لکڑیوں کا گٹھا شیر کی پشت پر لاد کر آ رہے تھے۔ ابن سینا نے تیران ہو کر پوچھا کہ آپ کی بیوی تو آپ کی سخت منکرہ ہے۔ اور آپ کی حالت یہ ہے کہ شیر جنگل بھی آپ کا مطیع ہے۔ آپ نے جواب میں فرمایا کہ گھر میں اس بھیرے، بیوی، کا بوجھ برداشت کرتا ہوں۔ اس لیے شیر میرا مطیع ہے۔ اس کے بعد ابن سینا حضرت شیخ



کے ہمراہ آپ کے گھر آیا۔ آپ نے گھر کی دیوار تعمیر کرنا تھی اس لیے آپ نے پہلے تو مٹی میں پانی ڈال کر گارا تیار کیا اور ہتھوڑا لے کر دیوار پر چڑھ گئے۔ اتفاقاً ہتھوڑا آپ کے ہاتھ مبارک سے گر گیا ابن سینا آگے بڑھا کہ ہتھوڑا اٹھا کر شیخ کو پیش کرے مگر اُس سے پہلے ہتھوڑا خود بخود اُڑ کر حضرت کے ہاتھ میں پہنچ گیا۔

فضیلت یازدہم سے مقصود ایک تو اولیاء اللہ کی کرامت بیان کرنا ہے۔ اور دوسرا مقصد یہ ہے کہ ابن سینا جو کہ امام فن ہے وہ بھی روحانیت میں اللہ کے مقبولوں کا محتاج ہے۔ لیکن آج کل کے منکرین اولیاء جن کا علم ابن سینا کے علم سے کروڑوں حصہ کم ہے۔ وہ اپنے آپ کو اولیاء اللہ سے مستغنی سمجھتے ہیں۔

یہاں تک بندہ نے اولیاء اللہ کے گیارہ فضائل ذکر کیے ہیں۔ بعض عمومی اور بعض خصوصی۔

اب بندہ اصل مقصد کی طرف رجوع کرتا ہے۔ بندہ اس سے قبل ابتداء میں ذکر کر چکا ہے کہ جناب صاحبزاد احمد حسن صاحب زیب دربار عالیہ مجددیہ حسن آباد سواگ شریف نے علم سزایا کہ فقیر صاحبزادہ صاحب کے جد امجد اور مورث اعلیٰ حضرت شیخ المشائخ خواجہ شاہ غلام حسن صاحب قدس سرہ العزیز کے متعلق کچھ تحریر کرے، اس لیے اب طویل تمہید کے بعد اصل تمنا ذکر کی جاتی ہے۔

تقریباً ۱۹۳۷ء میں بندہ جامعہ فتمیہ اچھرہ لاہور میں بطور طالب علم تعلیم حاصل کر رہا تھا۔ اچھرہ میں ایک سید اکبر علی شاہ صاحب

تھے جو شیخ المشائخ اعلیٰ حضرت پیر سواگ کے خلفاء میں سے تھے۔ حضرت شیخ المشائخ کا پوتا بیمار تھا۔ آپ اس کے علاج کے لیے لاہور تشریف لائے اور اچھرہ میں سید اکبر علی شاہ صاحب موصوف کے ہاں قیام پذیر تھے۔ جامعہ فتحیہ جناب سید صاحب مذکور کی رہائش گاہ کے قریب تھا۔ اس لیے جب ہم نے حضرت کی تشریف آوری کے متعلق سنا تو یہ فقیر اور ایک طالب علم اللہ داد جو آپ کا مرید تھا۔ حضرت کی زیارت کے لیے حاضر ہوئے۔ آپ ایک کمرہ میں دری پر تشریف فرما تھے۔ گندی رنگ۔ نحیف بدن۔ سفید دھیاتی لباس میں ملبوس تھے۔ جب عرض کیا گیا کہ ہم طالب علم ہیں، تو آپ نے ہم پر بڑی شفقت فرمائی اور اسباق دریافت فرمائے۔ اسی دوران کتابوں کے مقام درس کا ذکر آیا کہ فلاں کتاب فلاں جگہ تک پڑھائی جاتی ہے۔ مثلاً ”مطول“ ما انا قلت تک۔ اور ”ملاحسن“ و ”قاضی مبارک“ مفہوم تک تو آپ نے فرمایا کہ میں نے اپنے بیٹے (حضرت خواجہ فقیر محمد صاحب) کو جو کتاب بھی شروع کروائی ہے تو پوری کی پوری کتاب پڑھائی ہے، کیونکہ جس عالم نے جو تصنیف کی ہے تو وہ اس لیے ہے کہ ساری کتاب پڑھائی جائے نہ معلوم آج کل لوگوں نے ہر کتاب کا مقام درس کیوں مقرر کر رکھا ہے۔ بندہ نے حضرت استاذ غلام محمود صاحب رحمہ اللہ تعالیٰ آن پلاں سے سنا ہے کہ حضرت شیخ المشائخ کے فرزند ارجمند حضرت خواجہ فقیر محمد صاحب رحمہ اللہ تعالیٰ بہت بڑے عالم اور علم دوست تھے۔ انھوں نے مولانا عبد العزیز صاحب پرہاروی کی تمام تصانیف بڑی

کوشش سے اکٹھی کی تھیں۔ لیکن افسوس اُن کی حیات مُستعار بہت  
تسوڑی تھی اور وہ جلد ہی وصال فرما گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔  
اس فقیر نے چونکہ اپنے اُستاد حضرت پپلانوی رحمہ اللہ سے کتابوں  
کے متعلق سنا ہوا تھا۔ اس لیے بندہ نے اپنے احباب میں سے  
ایک مولوی صاحب کو جن کا تعلق سواگ شریف سے تھا کہا کہ اگر  
دربارِ عالیہ پر حاضری کا موقع ملے تو کتابوں کی پڑتال کریں۔ کہ مولانا  
عبد العزیز صاحب پرہاروی کی کون کون سی کتابیں کُتب خانہ میں  
موجود ہیں۔ کچھ مُدت کے بعد مولوی صاحب نے بندہ کو بتایا کہ  
میں نے دربارِ عالیہ کے کُتب خانہ کی مکمل پڑتال کی ہے۔ کُتب خانہ  
میں مولانا عبد العزیز صاحب پرہاروی کی کوئی قابلِ قدر تصنیف نہیں  
ہے۔ اس سے معلوم ہوتا ہے کہ مُختلف لوگ کتابیں مانگ کر لے گئے  
ہوں گے اور پھر واپس نہ کی ہوں گی۔ بندہ کا تجربہ ہے کہ اکثر  
درباروں کے کُتب خانوں کا یہی حال ہے۔ یہاں تک حضرت

شیخ المشائخ کے متعلق جو ذکر کیا گیا ہے یہ بندہ کا اپنا مشاہدہ ہے۔

اب وہ حالات ذکر کرتا ہوں جو مُستند اور باوثوق ذریعہ سے بندہ  
تک پہنچے ہیں۔

حضرت شیخ المشائخ سرایکی میں سادہ تقریر فرماتے تھے، لیکن  
آپ کی تقریر اتنی مؤثر ہوتی کہ مجلس کے تمام لوگ کھڑے ہو کر گناہوں  
سے تائب ہو جاتے تھے۔

بنوع میانوالی کے اکثر لوگ نسوار کے عادی ہیں۔ اور مُنٹھ میں نسوار  
رکھتے ہیں۔ جو تمباکو وغیرہ سے بنائی جاتی ہے۔ اس کے استعمال سے

دانت سیاہ ہو جاتے ہیں اور منٹھ سے بدبو آتی ہے — ایک مرتبہ حضرت شیخ المشائخ قدس سرہ العزیزہ والی بھچراں تشریف لائے۔ آپ نے دورانِ تقریر نسوار اور بیڑا کی مذمت فرمائی۔ لوگوں کی کثیر تعداد مجلسِ وعظ میں حاضر تھی۔ اور ان کی غالب اکثریت نسوار اور بیڑا استعمال کرتی تھی۔ لوگ آپ کی تقریر سے اس قدر متاثر ہوئے کہ اپنی جیبوں سے نسوار کی ڈبیاں نکال کر مسجد سے باہر پھینک دیں۔ چشم دید گواہوں کا بیان ہے کہ مسجد کے باہر ڈبیوں کے ڈھیر لگ گئے۔ صرف مسلمان ہی آپ کی تقریر سے متاثر نہیں ہوتے تھے بلکہ غیر مسلم ہندو اور سکھ بھی آپ کے وعظ سے متاثر ہو کر آپ کے دستِ حق پرست پر تائب ہوتے اور اسلام قبول کرتے۔ چنانچہ نور پور تھل کے کئی سکھ خاندان آپ کے ہاتھ پر مسلمان ہوئے اور آپ کی بیعت کی۔ نور پور میں آپ کی تبلیغ سے کئی بد عقیدہ لوگ بھی مسک اہل سنت کے پابند ہوئے۔

چنانچہ نور پور میں آپ کے مریدین میں سے ایک شخص جو کہ شیعہ مذہب سے تائب ہو کر سُنی ہوا تھا، اس کا اپنے رشتہ داروں سے جھگڑا ہوا اور ایک آدمی قتل ہو گیا۔ مقتول پارٹی نے آپ پر بھی مقدمہ دائر کر دیا۔ چنانچہ پولیس نے آپ کو گرفتار کر کے جھنگ جیل میں نظر بند کر دیا۔ داروغہ جیل آپ کا مرید ہو گیا۔ اُس نے آپ پر پابندی ختم کر دی۔ آپ کھلی جگہ پر بیٹھتے تھے اور زائرین آزادانہ طور پر آپ کی زیارت و صحبت سے مشرف ہوتے تھے۔ آپ کا کھانا داروغہ جیل کے گھر سے آتا تھا۔ اس دور میں رمضان شریف کے مہینے میں فقیر کے علاقہ (سُون) کے حفاظ

قرآن پاک سنانے کے لیے کثیر تعداد میں جھنگ شہر جاتے تھے۔ بندہ کے شہر پدھراڑ سے چھ میل دور ایک موضع ”وسنال“ ہے۔ جہاں بندہ نے تین سال رہ کر قرآن پاک حفظ کیا۔ اس موضع کے ایک قاضی محمد بشیر صاحب تھے۔ انہوں نے خود بندہ کو بتلایا کہ اس دوران میں بھی قرآن پاک سنانے کے لیے جھنگ گیا ہوا تھا۔ عصر کے بعد حضرت شیخ المشائخ کھلی جگہ پر چارپائی پر تشریف فرما ہوتے اور کثیر تعداد میں زائرین بھی حاضری کا شرف حاصل کرتے۔ ایک مرتبہ کا ذکر ہے کہ ہم حفاظ بھی آپ کی زیارت کے لیے حاضر ہوئے تو حضرت شیخ المشائخ نے سرانیکی کا شعر سادہ طریقے سے تحت اللفظ پڑھا۔ حاضرین پر رقت طاری ہوگئی۔ اور ایسا معلوم ہوتا تھا کہ جیل کے درودیوار بھی رو رہے ہیں۔ حضرت شیخ المشائخ نے جیل کی صعوبتوں کو برداشت کر کے اپنے شیخ اکبر حضرت مجدد الف ثانی رضی اللہ عنہ کی اقتدا کی ہے۔ حضرت مجدد رضی اللہ تعالیٰ عنہ کو بھی یہ صعوبت برداشت کرنا پڑی۔

منکرینِ اولیاءِ کرام یہاں ایک اعتراض کرتے ہیں۔ چونکہ بظاہر وہ اعتراض درست معلوم ہوتا ہے لہذا بندہ اسے نقل کر کے جواب دے گا۔

اعتراض یہ ہے کہ اگر اولیاءِ کرام واقعی صاحبِ کرامت اور اللہ کے مقبول ہیں تو وہ کرامت کے ذریعہ سے اپنے آپ کو تکالیف اور مصائب سے کیوں نہیں بچا لیتے؟

جواب پر غور فرمائیں۔

اللہ تعالیٰ کے مقبول بندوں پر جو مصائب و آلام اور تکالیف

آئی ہیں وہ اللہ تعالیٰ کی اہل تقدیر ہوتی ہے۔ جس کا پورا ہونا ضروری ہے۔ اولیاء اللہ کو قبل از وقت اس کا علم ہوتا ہے کہ ہم پر یہ تکلیف آنے والی ہے، جو کہ اہل ہے۔

اب اگر اولیاء کرام اپنی کرامت کی وجہ سے ان مصائب و تکالیف سے بچنے کی کوشش کریں تو یہ اللہ تعالیٰ کی تقدیر کے ساتھ مقابلہ کرنا ہے۔ جس کا مطلب یہ ہوگا کہ سے اللہ تیری تقدیر تو یہ ہے کہ ہم پر مصائب و تکالیف آئیں۔ لیکن ہم اپنی کرامت سے تیری تقدیر پوری نہیں ہونے دیں گے۔ یہ خیال کتنا قبیح ہے۔

اللہ تعالیٰ کے مقبول باوجود علم کے اللہ تعالیٰ کی تقدیر سے بچنے کی کوشش نہیں کرتے۔ بلکہ اللہ تعالیٰ کی تقدیر پر راضی ہوتے ہیں۔ اور اللہ تعالیٰ کی تقدیر کو پورا کرنے کی کوشش کرتے ہیں۔

خلاصہ یہ ہے کہ تقدیر کا قبل از وقت علم ہو جانے سے انسان کسی صورت میں تقدیر سے بچ نہیں سکتا۔ یہ منکرین کا عقیدہ ہے کہ تقدیر کا قبل از وقت علم ہونے سے انسان تقدیر سے بچ جاتا ہے۔ یہ عقیدہ باطل اور فاسد ہے۔

اگر کسی منکر کو قبل از وقت اپنی تقدیر مُبرم کا علم ہو جانے کہ اس نے فلاں جگہ پر مرنا ہے تو کیا ہو سکتا ہے کہ وہ منکر مقررہ وقت پر موت کی جگہ پر نہ جائے۔ اور موت سے بچ جائے؟ یہ ہرگز نہیں ہو سکتا۔

دیکھیے! حضرت امام حسین رضی اللہ تعالیٰ عنہ اپنے رُفقاء کے ہمراہ دشتِ کربلا میں شہید ہوئے تو منکرین یہاں بھی اعتراض کرتے

ہیں کہ اگر حضرت امام کو اپنی اور اپنے ساتھیوں کی شہادت کا علم ہوتا تو وہ کوفہ اور کربلا کیوں جاتے ؟

جواب یہی ہے کہ قبل از وقت علم اللہ تعالیٰ کی تقدیر سے نہیں بچا سکتا۔ حضرت امام رضی اللہ تعالیٰ عنہ کو اپنی اور اپنے ساتھیوں کی شہادت کا علم تھا اور وہ اللہ تعالیٰ کی تقدیر پر راضی ہو گئے تھے۔ اب اگر حضرت امام حسین رضی اللہ تعالیٰ عنہ اپنے علم کی بنا پر کوفہ اور کربلا کا سفر نہ کرتے اور تقدیر سے بچنے کی کوشش کرتے، تو یہ اللہ تعالیٰ کی تقدیر سے مقابلہ ہوتا۔ اور یہ باطل ہے۔ کیونکہ اللہ کے مقبول اللہ تعالیٰ کی تقدیر پر راضی ہوتے ہیں۔

حضور رحمتِ دو عالم صلی اللہ تعالیٰ علیہ وسلم نے متعدد قاریوں کو تبلیغ کے لیے بھیجا۔ مگر ان قاریوں کو دھوکے سے شہید کر دیا گیا۔ یہاں بھی منکرینِ اعتراض کرتے ہیں کہ اگر آنحضرت صلی اللہ تعالیٰ علیہ وسلم کو علم ہوتا کہ انہیں دھوکے سے شہید کر دیا جائے گا تو آپ ان قاریوں کو روانہ نہ فرماتے۔

اس اعتراض کی مدار بھی اسی عقیدہ فاسدہ پر ہے کہ تقدیر کے قبل از وقت علم سے انسان تقدیر سے بچ جاتا ہے۔ اور یہ عقیدہ سراسر باطل ہے۔

حضور پر نور صلی اللہ تعالیٰ علیہ وسلم کو قبل از وقت علم تھا کہ اللہ تعالیٰ کی تقدیرِ مُبرم یہ ہے کہ ان قاریوں کے ساتھ دھوکا ہوگا، اور یہ لوگ فلاں وقت فلاں جگہ شہید کر دیے جائیں گے۔ اب اگر حضورِ اکرم صلی اللہ تعالیٰ علیہ وسلم اپنے علم کی بنا پر قاریوں کو روانہ نہ

کرتے، تو یہ اللہ کی تقدیر سے مقابلہ ہوتا۔ اور اللہ کے محبوب اللہ تعالیٰ کی تقدیر پر راضی ہوتے ہیں۔

منکرین کا یہ نظریہ کہ اگر اللہ کے رسول صلی اللہ تعالیٰ علیہ وسلم قاریوں کو روانہ نہ کرتے تو وہ شہید نہ ہوتے۔ یہ منافقین کا عقیدہ تھا، جو خود بہانہ بنا کر جہاد سے رُک جاتے تھے اور دوسرے مسلمانوں کو بھی جہاد سے روکتے تھے کہ جہاد پر نہ جاؤ، لڑائی میں مارے جاؤ گے۔ مسلمانوں میں سے اگر کوئی شخص شہید ہو جاتا تو منافق کہتے تھے کہ اگر مسلمان ہمارا کما مانتے تو قتل نہ ہوتے۔ قرآن پاک میں منافقین کا یہ قول نقل کیا گیا کہ: لَوْ اَطَاعُوْنَا مَا قُتِلُوْا یعنی جو مسلمان جہاد پر گئے ہیں، انہوں نے ہماری بات نہیں مانی، اگر مان لیتے تو قتل نہ ہوتے۔ منافقین کا یہ عقیدہ تھا کہ اگر مسلمان جہاد پر نہ جاتے تو نہ مرتے۔ حالانکہ ان کی تقدیر میں شہادت لکھی ہوئی تھی۔ اللہ تعالیٰ نے منافقین کا رد کرتے ہوئے فرمایا: قُلْ فَادْرَؤْا عَنۢ اَنْفُسِكُمْ الْمَوْتَ۔ خلاصہ یہ ہے کہ تمہارا یہ خیال غلط ہے کہ مسلمان جہاد پر نہ جاتے تو شہید نہ ہوتے۔ اُن کی شہادت اللہ تعالیٰ کی تقدیر میں لکھی تھی۔ انہوں نے ہر حالت میں شہید ہونا تھا۔ اللہ تعالیٰ کی تقدیر اٹل ہے۔ منافقین سے فرمادو کہ تم اپنے نفس سے موت کو دور کر دو۔ اور تقدیر کا مقابلہ کرو۔

منکرین اولیاء حضرت یعقوب علی نبینا وعلیہ الصلوٰۃ والسلام کے متعلق بھی اعتراض کرتے ہیں کہ اگر ان کو یوسف علیہ السلام کے متعلق قبل از وقت علم ہوتا تو وہ ان کو بھائیوں کے ساتھ نہ بھیجتے۔



اور کُنویں سے نکال لیتے۔

اس کا جواب یہ ہے کہ یعقوب علیہ السلام کو تمام واقعہ کا علم تھا۔ لیکن یوسف علیہ السلام کا سارا واقعہ تقدیرِ مُبرم میں لکھا جا چکا تھا، جسے لازمی طور پر وقوع پذیر ہونا تھا۔ لہذا یعقوب علیہ السلام کا علم تقدیرِ خداوندی کو بدل نہیں سکتا تھا۔ اگر یعقوب علیہ السلام اپنے علم کی بنا پر یوسف علیہ السلام کو بھائیوں کے ساتھ نہ بھیجتے، یا کُنویں سے نکال لیتے تو یہ اللہ تعالیٰ کی تقدیر سے مقابلہ ہوتا اور انبیاءِ علیہم السلام اللہ تعالیٰ کا مُقابلہ نہیں کرتے، بلکہ ان کا طریقہ ”رضا بالقضاء“ ہے۔ مُستند تفاسیر میں موجود ہے کہ مصر کے چتنے فرعون ہوئے ہیں ان میں سے کوئی فرعون مُسلمان نہیں تھا، صرف یوسف علیہ السلام کا فرعون یوسف علیہ السلام کے ہاتھ پر مُسلمان ہوا۔ اب تقدیرِ خداوندی میں تو یہ لکھا تھا کہ فرعون یوسف علیہ السلام کے ہاتھ پر مُسلمان ہوگا۔ اگر حضرت یعقوب علیہ السلام اپنے علم کی بنا پر یوسف علیہ السلام کو اپنے بھائیوں کے ساتھ نہ بھیجتے، تو یہ تقدیرِ خداوندی کا مقابلہ ہوتا۔ کسی میں طاقت نہیں کہ تقدیرِ خداوندی کا مقابلہ کرے۔

منکرینِ اولیاء کے عقیدہ فاسدہ کے رد میں مضمون میں طوالت ہو گئی۔ اصل کلام اس میں تھی کہ شیخ المشائخ حضورِ اعلیٰ سواگ شریف نے اپنے مشائخ کی اتباع میں قید و بند کی صعوبتوں کو برداشت فرمایا اس پر معاندین کا یہ اعتراض تھا کہ آپ کرامت کے ذریعے اس تکلیف سے کیوں نہ بچ گئے۔ تو بندہ نے جواب دیا کہ کرامت تقدیر کا مُقابلہ نہیں کرتی۔ اللہ کے مقبول تقدیرِ الہی کو بخوشی قبول کرتے ہیں اور کرامت

کے ذریعے تقدیر سے بچنے کی کوشش نہیں کرتے۔  
 بندہ اس مضمون کو انہی الفاظ پر ختم کرتا ہے اور دُعا کرتا ہے  
 کہ اللہ تعالیٰ اپنے مقبولوں کے طفیل ہمارے گناہ معاف فرمائے اور  
 ہمارے دلوں کو نورِ معرفت سے مُنور فرمائے۔ آمین یا رب العالمین  
 أحب الصالحين ولست منهم  
 لعل الله يرزقني صلاحاً

حزبه الفقير الحقير الى الله الصمد  
 العاجز عطا محمد حشقی گولڑوی  
 ڈھوک دھمن پدھراڈ تحصیل ونسلیع خوشاب  
 ۱۹ ذی الحجہ ۱۴۰۸ھ  
 ۱۳ اگست ۱۹۸۸ء



مفرد

علامہ عبدالجکیم شرف قادری

جامعہ نظامیہ رضویہ . لاہور



شریعت، طریقت اور حقیقت اگرچہ تین الگ الگ الفاظ ہیں، لیکن درحقیقت یہ ایک ہی سلسلے کی تین کڑیاں ہیں۔ وہ سلسلہ جسے صراطِ مستقیم کہا جاتا ہے، اللہ تعالیٰ سے ہر نماز میں دعا کی جاتی ہے کہ ہمیں صراطِ مستقیم پر چلا، اس لیے ہر مسلمان کو جاننا چاہیے کہ شریعت کیا ہے؟ اور طریقت و حقیقت کیا ہے؟

**شریعت:** احکامِ الہیہ کے جاننے کو کہتے ہیں۔ خواہ ان کا تعلق عقائد سے ہو یا اعمال و اخلاق سے۔

**طریقت:** ان احکامِ الہیہ کے اپنانے کو کہتے ہیں۔ یعنی عقائد صحیحہ مسلک اہل سنت و جماعت کے مطابق اختیار کیے جائیں۔ اعمالِ صالحہ اور اخلاقِ حسنہ اپنے اوپر نافذ کیے جائیں۔ اور برے اعمال و اخلاق سے دامن بچایا جائے۔

**حقیقت:** احکامِ الہیہ کے بجالانے کے ثمرات و نتائج کا حاصل ہونا ہے۔

اس تفصیل کو ایک مثال سے یوں سمجھا جاسکتا ہے کہ علم طب پڑھنے سے انسان کو دواؤں کی خصوصیات کا پتہ چل جاتا ہے، اس کے بعد دواؤں کے استعمال کا مرحلہ آتا ہے۔ تیسرے درجے میں بیمار کا تندرست ہونا آتا ہے۔ اسی طرح علمِ کلام،

فقہ اور اخلاق کی کتابیں پڑھنے سے علم حاصل ہو گیا۔ یہ علم شریعت ہے۔ اس علم کو اپنے ظاہر و باطن پر جاری کرنا طریقت ہے۔ اور طریقت کے فوائد و ثمرات کا حاصل ہونا حقیقت ہے۔ اس درجے میں جو علم حاصل ہوگا وہ یقینی اور شک و شبہ سے پاک ہوگا۔ اعمالِ صالحہ اور اچھے اخلاق کے ساتھ لگاؤ کا یہ عالم ہوگا کہ ان کے بغیر چین نہیں آئے گا۔

جس طرح علم شریعت کے لیے اُستاد کی ضرورت ہے، اسی طرح طریقت کے لیے بھی ایک رہبر اور راہنما کی ضرورت ہے، جسے مُرشد اور پیر کہتے ہیں۔ حضرت مولانا جلال الدین رومی رحمہ اللہ تعالیٰ فرماتے ہیں: ۷

پیر را بگریں کہ بے پیر این سفر  
ہست بس پُر آفت و خوف و خطر

پیر کا دامن پکڑے، کیونکہ یہ سفر پیر کے بغیر آفت اور خوف و خطر سے بھرا ہوا ہے۔

البتہ یہ ضروری ہے کہ کسی پیر و مُرشد کے دامن سے وابستہ ہونے سے پہلے یہ اطمینان کر لیا جائے کہ وہ صحیح عقائد و اعمال کا حامل ہے یا نہیں؟ نیز اس کی مجلس میں حاضر ہونے سے اللہ تعالیٰ اور آخرت کی یاد آتی ہے یا نہیں؟ اس کی ہم نشینی سے عبادات اور اعمالِ صالحہ کا شوق دل میں پیدا ہوتا ہے یا نہیں؟ اگر کسی مُرشد میں یہ اوصاف پائے جائیں تو اس کی وابستگی کو غنیمت جانا جائے اور دل و جان

سے اس کی خدمت کر کے فیض حاصل کیا جائے۔  
 ان ہی اوصاف کے حامل 'سواگ شریف ضلع لہیہ میں  
 ایک عارفِ کامل حضرت خواجہ غلام حسن رحمہ اللہ تعالیٰ گزرے  
 ہیں، وہ حضرت خواجہ محمد عثمان دامانی قدس سرہ موسیٰ زئی شریف  
 ضلع ڈیرہ اسماعیل خان ایسے ولیِ کامل کے مُرید اور خلیفہ ارشد تھے۔  
 حضرت خواجہ غلام حسن قدس سرہ کو اپنے مُرشدِ گرامی سے سلسلہ  
 نقشبندیہ میں اجازت و خلافت تھی۔ مُرشدِ کامل کے فرزندِ ارجمند  
 حضرت خواجہ سراج الدین رحمہ اللہ تعالیٰ نے انھیں باقی تین سلسلوں  
 کی اجازت عطا فرمائی، لیکن آپ کو سلسلہ نقشبندیہ سے زیادہ  
 شغف تھا۔

حضرت خواجہ غلام حسن رحمہ اللہ تعالیٰ کی زبان اور نظر میں  
 بے پناہ تاثیر تھی۔ آپ کی تبلیغ و تلقین سے سینکڑوں غیر مسلم  
 حلقہ بگوشِ اسلام ہوئے۔ ایک دفعہ اسی بناء پر آپ پر مقدمہ  
 دائر کر دیا گیا کہ یہ زبردستی لوگوں کو مسلمان بنا لیتے ہیں۔ آپ نے  
 پکھری میں متعدد افراد کی طرف اشارہ کرتے ہوئے فرمایا: "اس کو  
 میں نے کہا ہے کہ مسلمان ہو جاؤ جس کی طرف اشارہ کرتے، وہ  
 کلمہ پڑھنے لگ جاتا۔ بد مذہب ان کے ارشادات سن کر تائب  
 ہو جاتے۔ اور مسلکِ اہل سنت اختیار کر لیتے۔ بد عمل مُتبع  
 سنت بن جاتے۔ غرض یہ کہ وہ ان اربابِ کمال میں سے  
 تھے جن کے دیکھنے سے اللہ تعالیٰ کی یاد آتی ہے اور دل میں  
 اتباعِ شریعت و سنت کا جذبہ انگڑائیاں لینے لگتا ہے۔



حضرت خواجہ غلام حسن، سواگ شریف قدس سرہ نے سلوک کی تکمیل کرانے کے بعد، میانوالی، کیمیل پور (اتک)، مظفر گڑھ، ڈیرہ غازی خان اور بلوچستان کے سینکڑوں مُریدین کو سندِ خلافت و اجازت عطا فرمائی، جنہوں نے آپ کے مشن کو جاری رکھا اور لاکھوں افراد کو فیض یاب کیا۔

۱۳ جمادی الاولیٰ ۱۳۵۸ھ / ۱۹۳۹ء کو حضرت کا وصال ہوا سواگ شریف ضلع لیہ میں آپ کا مزار پُر انوار ہے، جہاں ہر سال عرس ہوتا ہے۔ آپ کے اخلاف میں سے حضرت صاحبزادہ محمد حسن صاحب مدظلہ سجادہ نشین آستانہ عالیہ سواگ شریف نے شمع معرفت جلائی ہوئی ہے اور آپ کے مشن کو جاری رکھا ہوا ہے۔

محمد عبدالحکیم شرف قادری نقشبندی


جامعہ نظامیہ رضویہ، لاہور

۱۲ اگست ۱۹۹۱ء

# تعارف

ابوالانوار محمد عبدالرحمن حسینی

استاذ عالیہ شاہ والا شریف (خوشاب)



سید الاولیاء المتأخرین: سند العلماء الراسخین، حجة الکاملین، حامی دین متین  
 خواجہ خواجگان حضرت خواجہ غلام حسن پیر سواگ رحمہ اللہ تعالیٰ (المتوفی ۱۳۵۸ھ)  
 ان اولیاء کاملین میں سے ہیں جنہوں نے تیرھویں صدی کے آخر اور  
 چودھویں صدی کے اول میں اعلاء کلمۃ الحق، تبلیغ دین متین - امر  
 بالمعروف، نہی عن المنکر، اشاعت سنت نبویہ اعلیٰ صاحبہا  
 الصلوٰۃ والتحیہ، و امانت بدعت سینہ کے ذریعہ ایک عظیم  
 انقلاب برپا کیا۔ شریعت و طریقت کے اس آفتاب عالم تاب  
 کے دستِ حق پرست پر سینکڑوں غیر مسلم حلقہ بگوش اسلام  
 ہوئے۔ ہزاروں کی تعداد میں فاسق و فاجر تائب ہوئے۔ لاتعداد  
 مجرم پیشہ بیعت ہونے کے بعد نہ صرف خود تقویٰ و طہارت  
 کا پیکر بنے بلکہ اکثر خلافت و اجازت سے مشرف ہو کر  
 لوگوں کی ہدایت اور طریقہ کی اشاعت کا فریضہ انجام دیتے  
 رہے۔ سلسلہ عالیہ نقشبندیہ کے اس گل سرسبد نے نگاہ  
 ولایت کی تاثیر سے دلوں میں نقش "الا للہ" اس طرح ثبت کیا  
 کہ انقلاب زمانہ اس کو مٹانے سے قاصر رہا۔  
 اگر وہی کی یہ تعریف ہے کہ جسے دیکھ کر خدایا د آئے تو  
 بلاشک حضرت پیر سواگ "اذا روادکرا للہ" کی تصویر تھے۔

اگر ولی وہ ہے کہ جس کی سیرت و صورت، ظاہر و باطن قرآن و سنت کے مطابق ہو تو لاریب حضرت خواجہ غلام حسن سنتِ مصطفیٰ کا پیکر اور اخلاقِ محمدی کا نمونہ تھے۔ اگر ولی صاحبِ کرامت کو کہتے ہیں تو یقیناً حضرت پیر سواگ شریعت و طریقت کا وہ مجمع البحرین ہیں، جن کی کرامتیں حد شمار سے باہر ہیں۔

اگر ولی اس کو کہتے ہیں کہ جس کی زبان پر ذکرِ محبوب اور دل میں فکرِ محبوب ہو تو حضرت پیر سواگ وہ مردِ باخدا تھے جو نہ صرف خود ذکر و فکر میں محو رہے بلکہ باطنی تصرف سے ہزار ہا لوگوں کو عمر بھر کے لیے ڈاکر بنا دیا۔ اس عالم بے ریا و درویش باصفا کی نگاہِ کیمیا اثر نے مردہ دلوں کو زندگی اور زندگیوں کو پائندگی عطا کی۔

آسمانِ ولایت کے اس شمسِ ہدایت نے ذرے ذرے کو انوار و تجلیات سے معمور کر دیا۔ اس صاحبِ ہمت و عزیمت اور پیکرِ حریت و استقامت نے اپنی تربیت سے بحر العلوم، جامع شریعت و طریقت حضرت خواجہ فقیر محمد صاحب سواگوی رحمۃ اللہ تعالیٰ۔

ثانی لاثانی، فخر المشائخ حضرت خواجہ غلام محمد صاحب سواگوی۔  
حضرت خواجہ گل حسن صاحب مرشد آبادی  
حضرت خواجہ محمد عبد اللہ صاحب المعروف پیر بارو صاحب۔  
حضرت خواجہ محمد عبد الغفور صاحب المعروف "بابا جی"

صاحب دریا شریف -  
حضرت خواجہ فقیر سلطان علی صاحب نقشبندی مجددی  
شاہ والا شریف -

حضرت خواجہ غلام قاسم صاحب کببہ - اور  
حضرت خواجہ محمد اسد صاحب ترین رحمہ اللہ تعالیٰ -  
جیسی سینکڑوں نامور ہستیاں پیدا فرمائیں -

سفر و حضر، نشست و برخاست، گفتار و رفتار، اکل و  
شرب، معاملات و عبادات - ہر چیز میں شریعتِ مطہرہ کی پابندی  
ملفوظ رکھی - سادہ مزاج، سادہ خوراک اور سادہ لباس میں ملبوس  
رہنے کے ساتھ ساتھ تواضع و انکساری کا پیکر اور سراپا ادب  
و حیا تھے - لیکن بایں ہمہ ہیبت و جلال اور رعب اس قدر  
کہ بڑے بڑے رؤسا اور ظالم و جابر محفل میں دم مارنے کی  
جرات نہ رکھتے تھے

ہیبتِ حق است این از خلق نیست  
ہیبتِ این مرد صاحبِ دل نیست



حسب و نسب، عادات مبارکہ و معمولاتِ خاصہ

والدِ گرامی کا نام ملک لعل بن احمد یار بن یار محمد ہے - آپ کی  
قومیت سواگ ہے - دریائے سندھ کے مشرقی کنارے پر موضع

ڈگر سواگ ضلع لیہ جانے ولادت ہے۔ سن ولادت ۱۳۶۷ھ معلوم ہوا ہے۔ اور سن وصال بالاتفاق ۱۳۵۸ھ ہے۔

آپ کا قد متوسط، رنگ گندمی، ابرو کشادہ تھے۔ ریش مبارک سفید اور دراز تھی۔ لباس سادہ اور سفید استعمال فرماتے کبھی نیلا اور سیاہ تہبند بھی استعمال کرتے۔ عمامہ شریف ہمیشہ سفید باندھتے۔ گرمی ہو یا سردی سر پر چادر اوڑھتے اور عصا ہاتھ میں رکھتے۔ خانقاہ شریف میں حاضر ہونے والوں کی خبر گیری خود فرماتے۔ جب تک صحت قائم رہی لنگر شریف اپنے ہاتھ مبارک سے تقسیم فرماتے۔

نماز پڑھاتے ہوئے طویل سوتیں تریل کے ساتھ پڑھتے۔ نماز تہجد و اشراق کبھی قضا نہیں ہوئی۔ صلوٰۃ تسبیح بروایت حضرت ابن عباس رضی اللہ تعالیٰ عنہما اکثر پڑھتے۔ ایک مدت تک حسن حسین شریف اور دعاء حزب البحر کا ورد فرماتے رہے۔ قرآن مجید کا ختم عموماً ایک ماہ میں اور ماہ رمضان میں ایک ہفتہ میں اور کبھی اس سے کم و بیش وقت میں فرماتے۔ رات کے وقت بنفس نفیس لوگوں کو تہجد کے لیے بیدار فرماتے۔

دو وقت یعنی بعد از فجر و بعد از نماز عصر مراقبہ کی تاکید فرماتے۔ تمام ختموں میں خود بیٹھتے۔ مگر آخر عمر میں صبح کے ختم میں ضرور شرکت فرماتے۔

جمعہ و عیدین کا غسل کبھی ناغہ نہیں فرمایا۔ غسل کے بعد نئے کپڑے اور قبازیب تن فرماتے۔ ہر وضو کے ساتھ مسواک

کرنا اور ریش مبارک میں لگھی کرنا عادت مبارک تھی۔  
 ۱۲ ربیع الاول شریف اور عیدین کے موقع پر کثیر تعداد میں  
 ختم قرآن مجید اور بہت زیادہ صدقہ و خیرات فرماتے۔  
 رمضان المبارک میں ایک ختم تراویح میں سنتے۔ ۲۷ رمضان  
 شریف کو ختم فرماتے۔ تراویح کے بعد سورۃ الملک خود تلاوت  
 فرماتے۔ اور آخر عمر میں حافظ قرآن سے سنتے۔ رمضان المبارک  
 کے آخری عشرہ میں اعتکاف بھی بیٹھتے۔ عید کے دن زائرین  
 و سائلین کے لیے وسیع نگر کا انتظام کیا جاتا۔

## تجدیدی کارنامے

### دین اسلام کی اشاعت

سنت رسول علیہ الصلوٰۃ والسلام کی سر بلندی اور تبلیغ دین  
 متین کے سلسلہ میں پیر سواگ کے انقلابی کارناموں کو دیکھ کر  
 یہ یقین کرنے میں کوئی تامل باقی نہیں رہتا کہ خواجہ خواجگان  
 حضرت خواجہ غلام حسن سواگ رحمہ اللہ تعالیٰ اپنے زمانہ کے مجدد  
 تھے۔ آپ علم و عمل کا حسین امتزاج اور شریعت و طریقت کا  
 روشن چراغ تھے۔

آپ اپنی پوری زندگی میں لادینیت، بد عقیدگی اور بُرائی  
 کے خلاف منہ و لب جہاد رہے۔  
 مخبر صادق نسلی اللہ علیہ وآلہ وسلم کا فرمان ہے:-



إِنَّ اللَّهَ يَبْعَثُ لِهَذِهِ الْأُمَّتِ عَلَىٰ رَأْسِ كُلِّ مِائَةِ سَنَةٍ  
 مَنْ يُجَدِّدُ لَهَا دِينَهَا (ابوداؤد شریف) اللہ تعالیٰ ہر صدی کے  
 سرے پر ایسے شخص کو بھیجے گا جو اس کے دین کی تجدید کرے گا۔  
 ”علیٰ رَأْسِ كُلِّ مِائَةِ سَنَةٍ“ کے تحت مُحدثین نے یہ  
 وضاحت کی ہے، مجدد کے لیے ضروری ہے کہ ایک صدی کے  
 آخر اور دوسری صدی کی ابتداء میں اس کے علم و عرفان اور شرف  
 و فضل کا خوب شہرہ اور چرچا ہو۔ مجدد کی علامت یہ ہے کہ  
 وہ شریعت و طریقت اور علوم ظاہرہ و باطنہ کا جامع ہو۔ سنتوں کو  
 زندہ کرنے اور بدعتوں کو مٹانے میں سرگرم ہو۔ اس کے وعظ و  
 نصیحت اور ارشاد و تبلیغ سے لوگوں کو نفع کثیر پہنچے۔

لہذا جس شخص نے صدی کے آخر کو نہیں پایا اور اس زمانہ  
 میں اس سے احیاء دین نہیں ہوا تو وہ مُجددین کی فہرست میں  
 شامل نہیں۔

تاریخِ اسلام میں جتنے بھی مجددین گزرے ہیں، ان سب کی  
 تاریخِ ولادت و وصال سے یہ بات بالکل واضح ہو جاتی ہے۔  
 مثلاً ہم تاریخ کی ان تین عظیم شخصیتوں کی تاریخِ ولادت و  
 وصال کا ذکر کرتے ہیں جن کے مجدد ہونے پر اُمت کا اتفاق  
 ہے۔ اس تناظر میں حضرت خواجہ غلام حسن پیر سواگ رحمہ اللہ تعالیٰ  
 کی تاریخِ ولادت و تاریخِ وصال بھی دیکھی جاسکتی ہے۔

حضرت غوثُ الاعظم سیدنا  
شیخ عبدالقادر جیلانی رحمۃ اللہ تعالیٰ  
ولادت ۴۷۱ھ وصال ۵۶۲ھ

حضرت مُجدد الف ثانی سیدنا  
شیخ مُحمّد احمد فاروقی سرہندی رحمۃ اللہ تعالیٰ  
ولادت ۹۷۱ھ وصال ۱۰۳۲ھ

مُجددِ ملت حضرت مولانا شاہ  
احمد رضا خان بریلوی رحمۃ اللہ تعالیٰ  
ولادت ۱۲۷۲ھ وصال ۱۳۵۲ھ

غوثِ زمان حضرت مولانا  
خواجہ غلام حسن پیرسواگ رحمۃ اللہ تعالیٰ  
ولادت ۱۲۶۷ھ وصال ۱۳۵۸ھ

آپ کی تاریخ ولادت و تاریخ وصال کو دیکھ کر یہ واضح ہو جاتا  
کہ "علی راس کل مائتہ سنۃ" کی شرط آپ میں پائی جاتی ہے  
اور علماء محققین نے تصریح کر دی ہے کہ ایک صدی میں ایک سے  
زیادہ مجدد بھی ہو سکتے ہیں۔

محدثِ شہیر حضرت علامہ علی قاری رحمۃ اللہ الباری اپنی مشہور  
آفاق کتاب "مرقاۃ" شرح مشکوٰۃ میں رقمطراز ہیں:

والاظهر عندی والله اعلم ان المراد بمن یجدد لیس  
شخصاً واحداً بل المراد بہ جماعة یجدد کل احد فی  
بلد فی فن او فنون من الامور الشرعیہ ما یتسرلہ من  
الامور التقریریۃ او التحریریۃ۔

(مرقاۃ ص ۳۰۲ کتاب العلم)

اور میرے نزدیک زیادہ ظاہر یہی ہے اور اللہ تعالیٰ بہت زیادہ جاننے والا ہے کہ (حدیث پاک میں) "من یجدد" سے ایک شخص مُراد نہیں، بلکہ اس سے جماعت مُراد ہے۔ جس کا ہر فرد کسی (بھی) شہر میں امور شرعیہ کے ایک فن یا متعدد فنون میں تجدید کر رہا ہے۔ خواہ وہ تقریر کے ذریعہ سے ہو یا تحریر کے ذریعہ سے۔

اسی حدیث کے تحت حضرت شیخ محمد عبدالحق محدث دہلوی رحمہ اللہ تعالیٰ اشعۃ اللمعات میں فرماتے ہیں:

"بعض گفتہ اند کہ اولیٰ حمل بر عموم است خواہ یک کس باشد یا جمعے باشند، چہ کلمہ "من" واقع می شود، بر واحد و بر جمع۔ و نیز مخصوص نیست بعلماء و فقہاء، بلکہ شامل است ملوک و امراء و قراء و اصحاب حدیث و زہاد و عباد و علماء نحو و ارباب سیر و تواریخ و اغنیاء و اسخیا کہ اموال و اشیاء را بر علماء و صلحاء و مصارف خیر صرف کنند و باعث ترویج و تقویت دین گردند۔ و جمع طوائف را کہ بوجود ایشان قوتے و کمالے و رواجے در دین پیدا آمد۔ انتہی

"و اگر عموم بلاد و دیار نیز اعتبار کنند تا شاید کہ دریک زمان در ہر شہرے یکے یا جماعت پیدا شوند باین صفت دُور نہ باشد۔"

بعض حضرات کے نزدیک (حدیث پاک میں) "من یجدد" کے لفظ کو (عموم پر محمول کرنا زیادہ بہتر ہے (یعنی مجدد) خواہ

ایک شخص ہو یا ایک جماعت ہو کیونکہ کلمہ امن و وحدہ اور جمع دونوں پر بولا جاتا ہے۔ نیز مجدد صرف علم و فتنہ کے ساتھ ہی خاص نہیں بلکہ بادشاہ، امیر، قریب، صحاب حدیث، زور زیاد و غبار اور علماء نحو، صحاب سیر و توریخ اور وہ ذوت سنیہ اور سنی کو اپنے ماں و ذوت کو ضمہ و نصیب پر ورنیک کاموں پر شرمج کرتے ہیں اور دین کی شاعت و تقویت کا باعث بنتے ہیں اور یہ وہ گروہ ہیں کے وجود سے دین میں کام اور قوت اور ترویج پیدا ہوتی ہوئی موجب کوشش ہے۔

اور اس میں شہروں اور ممالک کا ٹوٹا ٹوٹا ہونا بھی بعینہ نہیں۔ حتیٰ کہ ایک وقت میں ہر شہر میں ایک شخص یا ایک جماعت ایسی پیدا ہو سکتی ہے جو ان اوصاف سے جو محبت میں پائے جاتے ہیں، موصوف ہو۔

حضرت پیر سوان کے علم و عرفان، حیا، شریعت، کفر و شرک اور بدعت و الحاد کے خاتمہ کی تظہیر آپ کی سوان حیات میں ملاحظہ کی جاسکتی ہے۔

مگر یہ حقیقت اپنی جگہ مسلم سے کہ آپ نے پوری زندگی کلمہ حق کی اشاعت میں صرف کی۔ آپ نے اپنی نگاہ کے فیضان سے سینکڑوں غیر مسلم ہندوؤں اور ستھوں کی تہذیب بدل کر انہیں حقہ بگوش اسلام کیا۔ قریہ قریہ بستی بستی اور گھر گھر جا کر احکام خداوندی کو پہنچایا۔ آپ کی توجہ سے ہزار ہا بدعتیہ راہ راست پر آئے اور مسلک اہل سنت کے پابند ہوئے۔

بے شمار سکھ نوجوانوں کو نہ صرف مسلمان کیا بلکہ انھیں مکمل دینی تعلیم سے آراستہ کر کے خلافت سے سرفراز فرمایا۔

آپ صرف گوشہ نشین عابد ہی نہ تھے بلکہ باطل کے خلاف میدان میں نکل کر برسہا پیکار رہے۔ دینِ اسلام کی عظمت کے لیے امام ربانی محبوب سبحانی حضرت مجدد الف ثانی سیدنا شیخ محمد احمد فاروقی سرہندی رضی اللہ تعالیٰ عنہ کی سنت کو زندہ کرتے ہوئے قید و بند کی صعوبتوں کو برداشت کیا۔ صرف اس "جرم" کی پاداش میں آپ پر بے شمار مقدمے چلائے گئے کہ جو غیر مسلم بھی آپ کے سامنے آتا ہے وہ تیر زنگاہ کا وار برداشت نہ کرتے ہوئے بے ساختہ مسلمان ہو جاتا ہے

خونے نہ کردہ ایم و کے راز گشتہ ایم  
جرم ہمیں کہ عاشق روئے تو گشتہ ایم

آپ اپنی محفل میں خلافِ شرع حرکت و جنبش بھی برداشت نہ کرتے تھے۔ آپ کی سیرت کا مطالعہ کرنے سے معلوم ہوتا ہے کہ اعلیٰ اخلاق سے موصوف ہونے کے باوجود، جب بھی کبھی شریعتِ مطہرہ کی معمولی خلافِ ورزی ہوتی تو آپ کے چہرہ پر غصہ اور جلال کے آثار فوراً ظاہر ہو جاتے۔ حتیٰ کہ لوگ آپ کی محفل میں اپنے دل کی بھی نگرانی کرتے تھے۔ اگر کسی کے دل میں کوئی دوسرہ پیدا ہوا تو آپ کے قلبِ مبارک پر فوراً عکس پڑتا اور آپ اس کی اصلاح فرمادیتے۔

## پیر طریقت کی بیعت و خدمت

آپ بچپن ہی میں سایہ پدری سے محروم ہو گئے۔ مگر سعادتِ ازی نے نامعلوم انداز میں اس دُرِّ یتیم کی راہ نمائی فرمائی۔ تحصیلِ علمِ دین کے لیے آپ نے مختلف مقامات کا سفر اختیار فرمایا۔ بالآخر آپ حضرت مولانا نور خان صاحب کے پاس "چکڑالہ" تشریف لے گئے۔ مولانا موصوف، قطبُ الارشادِ غوثِ زمان حضرت خواجہ محمد عثمان دامانی (المتوفی ۱۳۱۴ھ) رحمہ اللہ کے خلفاء میں سے تھے۔

ایک مرتبہ آپ کو اپنے مشفق اُستاد کے ہمراہ "موسیٰ زئی شریف" میں غوثِ زمان حضرت خواجہ محمد عثمان قدس سرہ العزیز کی بارگاہ میں شرفِ باریابی حاصل ہوا۔ زیارت کرتے ہی دل میں ذکرِ الہی کی آتشِ شوق بھڑک اُٹھی۔ بیعت کی درخواست پیش کی، جو قبول ہوئی۔ شرفِ بیعت حاصل کر لینے کے بعد آپ پھر ظاہری علوم کی تکمیل میں مصروف ہو گئے۔

ظاہری علوم سے فراغت کے بعد پیر و مرشد کی خدمت میں نو سال کا عرصہ اقامت پذیر رہ کر باطنی علم حاصل کیا۔ اخلاص و وفا کے اس پیکر نے اس عرصہ میں اپنے پیر و مرشد کی غلامی و خدمت کا حق ادا کیا۔

حضرت خواجہ محمد عثمان علیہ الرحمۃ والغفران نے اس جوہرِ قابل کی صلاحیتوں کو دیکھ کر ایک دن اپنی دستار مبارک اتاری اور حضرت پیر سواگ رحمہ اللہ تعالیٰ کے سر پر رکھ کر خلافت و اجازت سے مشرف فرمایا۔

چنانچہ حضرت مولانا حکیم عبد الرسول صاحب بکھر باروی نے جو منظوم ہدیہ عقیدت پیش کیا ہے، اس میں لکھتے ہیں:

شہیر از نقشبندانِ گرامی  
خلیفہ حضرت عثمان نامی

راقم الحروف نے اپنے والد گرامی حضرت خواجہ فقیر سلطان علی نقشبندی مجددی قدس سرہ العزیز (المتوفی ۱۳۹۹ھ) جو کہ حضرت پیر سواگ رحمہ اللہ تعالیٰ کے خلیفہ مجاز ہیں اور تیس سال کا عرصہ اپنے پیر و مرشد حضرت خواجہ غلام حسن پیر سواگ رحمہ اللہ تعالیٰ کے آستانہ عالیہ پر آمد و رفت اور حاضری کا شرف حاصل کرتے رہے، اسے کئی بار سنا، آپ فرماتے تھے کہ تین شخصیتوں کو حضرت خواجہ محمد عثمان دامانی قدس سرہ العزیز نے بیک وقت خلافت عطا فرمائی تھی:

۱۔ حضرت سید لعل شاہ صاحب دندہ شاہ بلاول رحمہ اللہ تعالیٰ۔

۲۔ حضرت پیر سید امیر شاہ صاحب گنجیال شریف۔ رحمہ اللہ تعالیٰ۔

۳۔ حضرت خواجہ غلام حسن صاحب پیر سواگ رحمہ اللہ تعالیٰ

چونکہ حضرت پیر سواگ رحمہ اللہ تعالیٰ کی طبیعت میں حد درجہ

رقت اور تواضع تھی اس لیے آپ پر گریہ و زاری طاری ہوگئی۔  
حضرت خواجہ محمد عثمان قدس سرہ العزیز نے رونے کی وجہ  
دریافت فرمائی۔

آپ نے جواباً عرض کیا: حضور! یہ دونوں حضرات (سید  
علی شاہ صاحب و سید امیر شاہ صاحب) تو سید ہیں اور میں  
جٹ ہوں۔

آپ نے ارشاد فرمایا: مولوی غلام حسن صاحب! اللہ تعالیٰ  
نے تمہارے اندر ایک ایسا وصف رکھا ہے جو اس زمانہ کے  
کسی ولی میں نہیں۔

حضرت خواجہ فقیر سلطان علی صاحب قدس سرہ العزیز  
فرماتے تھے کہ: ہمارے خیال میں آپ کا وہ امتیازی وصف  
جس کی طرف حضرت خواجہ محمد عثمان صاحب رحمہ اللہ تعالیٰ نے  
بوقت عطاءِ خلافت اشارہ فرمایا، یہ تھا کہ جس ہندو اور سکھ  
پر آپ کی نگاہ پڑجاتی وہ کلمہ پڑھ کر مسلمان ہو جاتا۔

آپ کے اس وصف نے اس قدر شہرت اختیار کر لی تھی  
کہ جہاں کہیں بھی آپ تشریف لے جاتے، وہاں کے ہندو  
اور سکھ چھپتے پھرتے تھے اور نوجوانوں کو سختی سے منع کرتے  
کہ وہ آپ کی محفل میں نہ جائیں۔ بلکہ آپ کے سامنے  
سے گزرنے سے بھی گریز کریں۔

اس کے بعد آپ نے سراج السالکین حضرت صاحبزادہ  
محمد سراج الدین رحمہ اللہ تعالیٰ کی خدمت میں آمد و رفت جاری رکھی۔



حضرت خواجہ غلام حسن صاحب رحمہ اللہ تعالیٰ کئی مرتبہ فرماتے تھے کہ ”فقیر نے چالیس سال تک اپنے پیرانِ عظام کی خدمت کا شرف حاصل کیا۔“

خدمت و جاں نثاری، اخلاص و وفا شعاری میں آپ تمام خلفاءِ موسیٰ زئی شریف سے گوئے سبقت لے گئے۔

چالیس چالیس اونٹ غلہ کے بنفسِ نفیس لنگر شریفِ موسیٰ زئی کے لیے حضرت صاحبزادہ محمد سراج الدین رحمہ اللہ تعالیٰ کی خدمت میں پیش کیے۔

بالخصوص جب صاحبزادہ محمد سراج الدین صاحب رحمہ اللہ تعالیٰ نے ”دریاخان“ میں ایک گنواں اور ایک عظیم الشان بنگلہ تعمیر کرنے کا ارادہ فرمایا تو حضرت پیر سواگ نے پورے اخلاص و محبت اور محنت و جانفشانی سے شب و روز تعمیر کے کام میں حصہ لیا۔ اور جب تک گنواں اور بنگلہ مکمل طور پر تیار نہ ہوئے، آپ دریاخان میں مقیم رہے۔

جوں ہی تعمیر کا کام پایہ تکمیل کو پہنچا تو راہنمائے کاملین

حضرت خواجہ محمد سراج الدین صاحب تشریف لائے۔ اور آپ

نے انتہائی خوشی میں حضرت خواجہ غلام حسن صاحب کو مخاطب

ہو کر فرمایا: ”مولوی صاحب! میں دُعا کرتا ہوں کہ اللہ تعالیٰ

آپ کو دین و دُنیا کا بادشاہ بنائے۔“

عارفِ کامل کی زبان سے نکلنے والے الفاظ زیورِ قبولیت

سے آراستہ ہوئے۔

پیرِ کامل کی دُعاؤں کا نتیجہ اور شیخِ طریقت کی خدمتوں کا صلہ ہی تھا کہ حضرت پیرِ سواگ اپنے زمانہ میں آسمانِ ولایت پر مہِ کامل بن کر چمک اُٹھے۔

آپ نے سلسلہٴ عالیہ نقشبندیہ کو ترویج و اشاعت کے ذریعے اس عروج پر پہنچایا کہ لوگوں کو امامِ ربانی مجددِ الف ثانی حضرت شیخ محمد احمد فاروقی سرہندی رضی اللہ عنہ کا زمانہ یاد آنے لگا۔

## علمِ دین سے محبت

علمِ دین اور علماءِ دین سے آپ کو بے حد محبت تھی۔ علماء و طلباء کی بہت قدر فرماتے۔ جب بھی کوئی عالمِ دین یا طالبِ علم آپ کی خدمت میں ملاقات کے لیے حاضر ہوتا تو ان کی حوصلہ افزائی فرماتے۔ خدمتِ دینِ متین کی ترغیب دلاتے اور بوقتِ رخصت نقدی اور زادِ راہ بھی عطا فرماتے۔

علماءِ دین اور سادات کا احترام ہمیشہ ملحوظِ خاطر رہتا۔ گوشش فرماتے کہ "عالم" اور "سید" خالی نہ جائے۔ مادی اور روحانی ہر قسم کی دولت سے ان کے دامن کو مالا مال فرمانے کی پوری سعی فرماتے۔ علمِ دین ہی سے محبت کی وجہ سے آپ کو کتابوں سے بہت زیادہ انس تھا۔

چنانچہ آپ نے اپنے صاحبِ زادہ زبدۃ الفصلا حضرت

خواجہ فقیر محمد صاحب رحمہ اللہ تعالیٰ کے لیے ایک عظیم الشان کتب خانہ تیار کیا۔ جس میں مختلف قسم کی درسی و غیر درسی نایاب کتب کا ذخیرہ موجود تھا۔ چنانچہ آج بھی حضرت مولانا عبد العزیز پرہاروی رحمہ اللہ تعالیٰ کی تصنیفات کے بعض قلمی نسخے اس کتب خانہ میں موجود ہیں۔

علم دین سے آپ کی محبت علم دین کی قدر و منزلت اسلامی علوم و فنون کی بقاء اور حفاظت کا جذبہ کس قدر آپ کے دل میں موجزن تھا؛ اس سلسلہ میں ایک واقعہ پیش کرنا بے محل نہ ہوگا جو راقم الحروف نے امام اہل سنت، استاذ العرب و العجم جامع المعقول والمنقول، ملک العلماء، سیدی و سندی حضرت علامہ الحافظ مولانا عطاء محمد صاحب چشتی گولڑوی بندیا لوی دامت برکاتہم العالیہ سے سنا ہے۔ آپ فرماتے ہیں:

میں جب لاہور میں مولانا مہر محمد صاحب رحمہ اللہ تعالیٰ کے ہاں زیر تعلیم تھا۔ اس دوران ایک مرتبہ خواجہ خواجگان حضرت خواجہ غلام حسن پیر سواگ رحمہ اللہ تعالیٰ سید اکبر علی شاہ صاحب کے ہاں اچھرہ تشریف لائے، سید صاحب موصوف آپ کے خلفاء میں سے تھے۔ مدرسہ کے ایک اور طالب علم کے ہمراہ میں بھی آپ کی زیارت و ملاقات کے لیے حاضر ہوا۔

آپ نے سادہ اور سفید لباس زیب تن فرما رکھا تھا۔ ”درس نظامی“ کے متعلق گفتگو شروع ہوئی تو حضرت موصوف نے ارشاد فرمایا: ”آج لوگوں نے درس نظامی کی کتباؤں کے لیے مقام درس مقرر کر دیا ہے جو کہ نامناسب ہے۔ کیونکہ

مصنف جس فن میں بھی کوئی تصنیف کرتا ہے تو اس کی پوری کتاب  
یکساں طور پر پڑھنے کے قابل ہوتی ہے۔ کتاب کے بعض  
حصوں کو بعض پر ترجیح دینا درست نہیں ہے۔  
آپ نے فرمایا: "ہم نے اپنے بیٹے (حضرت خواجہ  
فقیر محمد صاحب قدس سرہ العزیز) کو درسِ نظامی کی ہر کتاب  
مکمل پڑھائی ہے۔"

اس واقعہ سے اندازہ ہوتا ہے کہ اسلامی علوم و فنون کی بقاء  
کس قدر آپ کے پیش نظر تھی؟  
اپنے علمی میراث کی حفاظت کا یہ جذبہ و احساسِ علوم  
دینیہ سے آپ کے قلبی لگاؤ کا بین ثبوت ہے۔ اور دورِ حاضر  
کے "اختصار پسند" علماء و طلباء کے لیے درسِ عبرت ہے۔

## وعظ و تبلیغ کی تاثیر

آپ کی زبانِ مبارک میں بے پناہ اثر تھا۔ ع

"دل سے جو بات نکلتی ہے اثر رکھتی ہے"

کے مصداق آپ کے دہنِ مبارک سے نکلنے والے کلماتِ طیبات  
سامعین کے دل میں گھر کر جاتے۔ تبلیغِ دین کے لیے جگہ جگہ  
وعظ فرمانے کی خاطر تشریف لے جاتے۔ دس دس ہزار آدمی  
آپ کے وعظِ مبارک میں شریک ہوتے۔ اور درد و اُفت

سوز و گداز و تقویٰ و توبہ کی متاعِ گراں مایہ لے کر واپس آتے۔  
 آپ کے وعظ کی یہ خصوصیت تھی کہ مجمع میں تمام لوگ توبہ کر کے  
 لُٹھتے۔ اور بقیہ زندگی شرع شریف کے احکام کے مطابق بسر  
 کرنے کا تہیہ کر لیتے۔

○

سید الاصفیاء حضرت خواجہ فقیر سلطان علی صاحب قدس سر العزیز  
 (شاہ والا ضلع نوشاب) راوی ہیں کہ حضرت خواجہ غلام حسن  
 پیر سواگ رحمہ اللہ تعالیٰ "شاہ والا جنوبی" میں تشریف لائے۔ آپ  
 کے ساتھ علماء کی کثیر تعداد تھی۔ تین دن تک وعظ و تبلیغ کا سلسلہ  
 جاری رہا۔ آخری روز حضرت پیر سواگ رحمہ اللہ تعالیٰ تقریر کے لیے  
 جلسہ گاہ میں تشریف لائے۔ ہزاروں کی تعداد میں لوگ دُور دراز  
 کا سفر طے کر کے آپ کی زیارت کرنے اور وعظ سُننے کے لیے  
 آچکے تھے۔

آپ کے دوشِ مبارک پر سُرخ رنگ کا رومال تھا۔ حضرت  
 نے تقریر سے پہلے رومال گھا کر تمام حاضرین کو کلمہ طیبہ پڑھنے  
 کا حکم دیا۔ آپ فرماتے ہیں کہ محسوس یہ ہوا کہ حضرت موصوف  
 نے رومال لہراتے ہی اپنی توجہ کو سامعین کی طرف منعطف کر دیا  
 تھا۔ چنانچہ تمام سامعین پر یک دم رقت طاری ہو گئی۔

آپ نے مختصر خطبہ پڑھا اور فرمایا:

"صَدَقَ اللَّهُ" سچا ہے اللہ!

"وَصَدَقَ رَسُولُهُ النَّبِيُّ الْكَرِيمُ" اور سچا ہے

اللہ کا رسول (صلی اللہ علیہ وسلم) اتنا کمنا تھا کہ ہزاروں کا اجتماع زار و قطار رونے لگا۔ ہر طرف آہ و فغاں اور صدائے گریہ کا شور بلند ہوا۔ خود حضرت پر بھی رقت طاری تھی۔ اجتماع میں چٹنے بھی۔ بے نماز، مجرم پیشہ یا پھر ڈاکو موجود تھے، سب اُٹھ کر کھڑے ہو گئے۔ اور با آواز بلند اپنے سابقہ گناہوں سے سچی توبہ کر کے آئندہ تمام زندگی شریعتِ مطہرہ کے مطابق بسر کرنے کا مصمم ارادہ کر لیا۔

حاضرین کی گریہ زاری و بے قراری اور رقت و سوز بہت دیر تک برقرار رہا۔ حتیٰ کہ اس سے زیادہ نہ تو حضرت نے کچھ وعظ فرمایا اور نہ ہی اہل محفل میں سُننے کی تاب باقی رہی۔

کتنی بیٹھی ہے گفتگو اُس کی  
جب بھی بولے فضا میں رس گھولے

بکھرے جاتے ہیں لولوئے لالاء  
اور کچھ دیر وہ حبس بولے

حضرت پیر سواگ رحمہ اللہ تعالیٰ کے فرمان کی اثر پذیری کے سلسلہ میں ایک اور واقعہ یقیناً بر محل ہوگا۔ یہ واقعہ بھی راقم الحروف سے درسِ نظامی کی عظمتوں کے امین اسلامی علوم و فنون کے محافظ علما، ربانیین کی یادگار، ملک و ملت کی متاعِ بے بہا، ایشیا کے

عظیم محقق، ملک المدین حضرت علامہ الحاج حافظ مولانا عطا محمد صاحب  
 پشٹی گولڑوی دامت برکاتہم العالیہ نے بیان فرمایا:  
 آپ فرماتے ہیں کہ ”وادی سون سکیسر میں ایک بستی ”وسال“  
 کے قاضی صاحب میرے اُستاد تھے۔ انھوں نے بیان کیا کہ  
 حضرت خواجہ غلام حسن صاحب پیر سواگ رحمہ اللہ تعالیٰ جھنگ جیل  
 میں تشریف لائے اور داروغہ جیل آپ کا مُرید ہو گیا۔ جب بھی  
 کوئی شخص ملاقات کے لیے حاضر ہوتا تو اسے اجازت مل جاتی۔  
 پنانچہ ہم بھی ملاقات کی خاطر جھنگ جیل گئے۔ بہت سے  
 اور لوگ بھی برائے ملاقات حاضر تھے۔ آپ نے دورانِ گفتگو  
 سرائیکی زبان میں کچھ اشعار سادہ انداز میں پڑھے۔ لیکن خدا جانے  
 ان میں کیسی کشش اور تاثیر تھی کہ تمام سامعین پر گریہ و رقت  
 طاری ہو گئی اور صرف یہی نہیں بلکہ ہم نے محسوس کیا کہ جیل  
 کے درودیوار بھی اس گریہ زاری میں ہمارے ساتھ شریک ہیں۔

بگوش گل چہ سخن گفتہ کہ خندان است  
 بہ خند لیب چہ فرمودہ کہ نالان است



## وفاتِ حسرتِ آیات

آخری عمر میں آپ کو بخار اور سعال کی شدید تکلیف لاحق ہوئی۔ موسمِ سرما میں تکلیف رہنے لگی۔ اور گرمیوں میں قدرے افاقہ رہتا۔ علاج کرانے کے باوجود صحت و طاقت روز بروز رُوبہ تنزل ہونے لگی۔ غذا برائے نام ہی استعمال فرماتے۔ کبھی طعام کے چند لقمے یا شوربہ کے چند گھونٹ اور کئی ہفتے صرف پانی پر ہی اکتفا فرماتے۔ مگر رمضان شریف میں عدم طاقتی کے باعث تراویح بیٹھ کر ادا فرمائیں۔ رمضان شریف کے بعد مرض نے زیادتی اختیار کی اور غذا مکمل طور پر چھوٹ گئی۔ نماز باجماعت حجرہ شریف میں بیٹھ کر ادا فرمانے لگے۔ تا آنکہ نشست و برخاست کی بھی طاقت نہ رہی۔ حکماء نے یونانی علاج بہت کیے۔ مگر افاقہ نہ ہوا۔ حتیٰ کہ ربیع الثانی میں مرض شدید ہوا۔ مزاج پُرسی کرنے والوں کو اپنی وفات کی خبر خود دینے لگے۔

چنانچہ ۱۳ جمادی الاولیٰ ۱۳۵۸ھ نمازِ عشاء کے بعد ظاہری و باطنی علوم کا یہ مجمع البحرین اور شریعت کا آفتاب عالم تاب اپنی نورانی کرنیں بکھیر کر آسمانِ دنیا سے غائب ہو گیا۔  
خلقِ خدا کا جہمِ غصیر اور مسلمانوں کا انبوه کثیر آپ کی نمازِ جنازہ میں شریک ہوا۔



خالقہ سراجیہ حسن آباد تھل میں حضرت صاحبزادہ خواجہ  
فقیر محمد صاحب قدس سرہ العزیز کے مزار پر انوار کی شرعی جانب  
مدفون ہوئے۔

حضرت مولانا محمد افضل صاحب نے تاریخ وصال اس  
شعر سے نکالی ہے: ۵

”مقام یافت در جنت ز ایزد“

۱۳۵۸ھ

”ولی ایزدی و مرشد خلق“

۱۳۵۸ھ

نیز مصرع:

”غلام حسن حامی دین الہی“

۱۳۵۸ھ

سے بھی سن وصال نکلتا ہے۔

مولانا حکیم عبدالرسول صاحب کلاں ساکن بکھر بار ضلع شاہ پور  
نے تاریخ وصال اس سے استخراج کی: ۵

گفت تاریخ با سراندوہ

کہ ”غلام حسن منیب اللہ“

۱۳۵۸ھ

یہ شعر بھی سن وصال کے سلسلہ میں حکیم صاحب موصوف کا ہے۔

بہ عبد از بہر تاریخش خرد گفت

بگو با درد جنت رفت زاہد“

۱۳۵۸ھ

## ثانی لائانی حضرت خواجہ غلام محمد سواگوی

حضور خواجہ خواجگان حضرت خواجہ غلام حسن صاحب پیر سواگ  
رحمہ اللہ تعالیٰ کے تین صاحبزادے تھے :

حضرت مولانا خواجہ فقیر محمد صاحب رحمہ اللہ تعالیٰ

حضرت خواجہ محمد ابراہیم صاحب

حضرت خواجہ غلام محمد صاحب

آخری دونوں حضرات بچپن ہی میں وصال فرما گئے۔ حضرت

خواجہ فقیر محمد صاحب رحمہ اللہ تعالیٰ آپ کے ہونہار فرزند ارجمند

تھے۔ آپ کا سن ولادت ۱۳۰۶ھ ہے۔ آپ مادر زاد ولی اللہ

تھے مگر افسوس کہ عمر نے وفانہ کی اور آپ اپنے والد گرامی

قدس سرہ السامی کی حیات ہی میں بارہ ربیع الاول ۱۳۲۶ھ

میں وصال فرما گئے۔

مولانا حکیم عبدالرسول مرحوم کے اس شعر سے تاریخ وصال

ظاہر ہے :

گفتا از غمِ ایں صدمہ سخت

ولی و عالمِ کامل جواں بخت

۱۳۲۶ھ

زبدۃ العرفاء حضرت خواجہ فقیر محمد صاحب قدس سرہ العزیز

کے دو فرزند تھے:

حضرت خواجہ غلام حسین صاحب

حضرت خواجہ غلام محمد صاحب

حضرت خواجہ غلام حسین صاحب جوانی میں ۲۱ ذی قعدہ ۱۳۵۴ھ  
کو وفات فرما گئے۔

باہ و درو ہاتھ از پئے یاد

۱۳۵۴ھ

بگفتا داخل جنت بریں باد

۱۳۵۴ھ

سے تاریخ وصال نکلتی ہے۔

ثانی لاثانی حضرت خواجہ غلام محمد صاحب رحمہ اللہ تعالیٰ  
حضرت خواجہ فقیر محمد صاحب قدس سرہ العزیز کے فرزند اکبر ہیں۔  
اعلیٰ حضرت خواجہ غلام حسن صاحب پیر سواگ کو آپ سے بڑی  
محبت تھی۔ آپ سفر و حضر میں اعلیٰ حضرت کے ہمراہ رہے۔  
آپ نے تمام کتب متداولہ پڑھیں اور درس نظامی کی تکمیل  
فرمائی۔ ظاہری علوم سے فراغت کے بعد حضرت پیر سواگ  
نے آپ کو ولایت کبریٰ تک تدریجاً سبق عطا فرمائے۔ اور  
۱۳۵۶ھ میں عید میلاد النبی صلی اللہ علیہ وسلم کے مبارک موقع پر  
تمام خلفاء و علماء کی موجودگی میں آپ کی دستار بندی فرمائی۔  
اعلیٰ حضرت خواجہ غلام حسن پیر سواگ رحمہ اللہ تعالیٰ نے  
وصال سے پہلے حضرت ثانی صاحب کو وصیت فرمائی:

”شمارا در امان الہی سپردم۔ پرواہِ شاہ و گدا نہ کنند  
اگر در مسجد را لازم گیری، ہیچ حاجتِ دین و دنیا  
نخواہد ماند۔ ہرچہ مرا از پیرانِ کبار رسیدہ شمارا سپردم“

”میں تمہیں امان الہی میں دیتا ہوں۔ شاہ و گدا کی  
پرواہ نہ کرنا۔ اگر در مسجد کو لازم پکڑو گے تو دین و  
دنیا کی ہر نعمت حاصل ہوگی۔ مجھے جو کچھ اپنے  
پیران کبار نے عطا کیا، سب کچھ تمہیں دیتا ہوں“

اس فرمان کے بعد حضرت ثانی صاحب نے ”اللہ“ کا نام  
سکھانا شروع کیا۔ لوگ جوق در جوق بیعت ہونے لگے۔  
اعلیٰ حضرت کے وصال کے بعد خلفاء و متوسلین نے تجدید  
بیعت کی۔ حضرت ثانی صاحب رحمہ اللہ تعالیٰ نے اپنی زندگی  
میں وہی معمولات من و عنین جاری رکھے جو اعلیٰ حضرت خواجہ  
غلام حسن صاحب پیر سواگ رحمہ اللہ تعالیٰ کے تھے۔  
آپ نے حضرت موصوف کے تبلیغی سلسلہ کو نہ صرف  
جاری رکھا بلکہ اس میں اور زیادہ شان و شوکت پیدا فرمائی۔ مذہب  
باطلہ کے رد کے لیے اور بے راہ روی و بے دینی کے سیلاب کو  
روکنے کے لیے آپ نے جگہ جگہ طوفانی دورے فرمائے۔ مختلف  
علاقوں اور صوبوں کے لوگ آپ کے دستِ حق پرست پر تائب  
ہوئے۔ سلسلہ عالیہ نقشبندیہ کی ترویج و اشاعت اس شان سے  
فرمائی جس کی مثال نہیں ملتی۔

پیر طریقت حضرت خواجہ محمد عبد اللہ صاحب المعروف حضرت  
پیر بارو صاحب رحمہ اللہ تعالیٰ کو حضرت ثانی صاحب نے بیعت  
کا حکم دیا۔ چنانچہ حضرت ثانی کے حکم کے مطابق حضرت پیر بارو  
صاحب نے سلسلہ بیعت شروع فرمایا۔

حضرت ثانی لاثانی خواجہ غلام محمد صاحب سواگوی رحمہ اللہ تعالیٰ  
نے جگہ جگہ دینی مدارس قائم فرمائے۔ جن میں قرآن و حدیث کی  
تعلیمات کا سلسلہ اُس وقت سے لے کر آج تک جاری ہے۔  
بے دین، بد مذہب اور بد عقیدہ لوگوں کے خلاف آپ  
نسنگی تلوار تھے۔

آپ نے اپنے تمام خلفاء کو فرمان جاری کیا کہ اپنے حلقہ  
میں دینی مدارس قائم کریں۔ مسلک اہل حق پر سختی سے عمل پیرا  
ہونے کی لوگوں کو تلقین کریں۔ اور اپنی اولاد کو دینی تعلیم سے  
آراستہ کریں۔

اس کے ساتھ ساتھ آپ نے مہمانوں کے لیے قیام گاہیں تعمیر  
کروائیں۔ اعلیٰ حضرت پیر سواگ رحمہ اللہ تعالیٰ کے مزار پر انوار  
پر روضہ شریف کی عظیم الشان و باوقار عمارت تعمیر کروائی۔ اور  
مسافروں کے لیے ایک وسیع و عریض بنگلہ اور مزار شریف سے  
متصل ایک خوبصورت مسجد تعمیر کرائی۔

گلستانِ حسنیٰ کی یہ بلبل خوشنوا ۱۳ محرم ۱۳۸۲ھ کو  
خاموش ہوئی۔ ایک رسالہ "تحقیق الحق"۔ "عجائباتِ محمدی"  
"بیاضِ محمدی" اور "صدریاتِ محمدی" آپ کی یادگار ہیں۔

## خانقاہ شریف کی توسیع اور

### حضرات صاحبزادگان کی ہمت و استقامت

حضرت ثانی لائانی خواجہ غلام محمد صاحب سواگوی قدس سرہ العزیز کے وصال پر ملاں کے بعد آپ کے سب سے بڑے فرزند ارجمند حضرت صاحبزادہ محمد حسن صاحب مدظلہ العالی کو علماء و خلفاء کی موجودگی میں سجادہ نشین منتخب کیا گیا۔ اگرچہ آپ اس وقت نو عمر تھے، مگر اللہ تعالیٰ کے فضل و کرم اور اُس کے حبیب علیہ السلام کی نگاہ عنایت اور حضرت پیر سواگ کی توجہ کا صدقہ ہے کہ حضرت صاحبزادہ صاحب موصوف نے اس بارِ عظیم کو پوری ہمت و استقامت کے ساتھ اٹھایا اور اس وسیع کاروبار کو اس خوش اہلوی اور حُسنِ انتظام سے نبھایا کہ ہر دیکھنے والا دلِ تحسین دے بغیر نہیں رہ سکتا۔ آپ نے اپنی نگرانی میں اپنے چھوٹے بھائیوں،

حضرت صاحبزادہ احمد حسن صاحب۔

حضرت صاحبزادہ فیض الحسن صاحب۔

حضرت صاحبزادہ نور الحسن صاحب

کو اسلامی علوم و فنون اور درسِ نظامی کی مکمل تعلیم

دلوائی۔ اور

حضرت صاحبزادہ منظور الحسن صاحب - اور  
 حضرت صاحبزادہ محمود الحسن صاحب کو بھی جدید تعلیم کے  
 ساتھ ساتھ دینی تعلیم و تربیت سے بہرہ ور فرمایا۔  
 اللہ تعالیٰ نے تمام صاحبزادگان کو اعلیٰ اخلاق، سخاوت و  
 مہمان نوازی اور جرأت و ہمت کے ساتھ ساتھ خلقِ خدا کی خدمت  
 غریب پروری، مظلوموں اور مساکین کی ہر ممکن امداد و اعانت جیسے  
 اعلیٰ اوصاف سے سرفراز فرمایا ہے۔ مُریدین سے حضرات  
 صاحبزادگان کی شفقت و محبت اور دینی و دنیوی تمام معاملات  
 میں اپنے مُتوسلین کی راہنمائی اور سرپرستی، لنگر شریف کی وسعت  
 اور انتہائی خوش اخلاقی سے مہمانوں کی خاطر مدارات، زائرینِ مُریدین  
 کے لیے ہر ممکنہ سہولت کا خیال وہ اوصاف ہیں جو موجودہ دور میں  
 بہت کم آستانوں پر میسر ہیں۔

روضہ شریف کی عمارت جو کہ بعض جگہ سے خستہ ہو چکی تھی،  
 اُسے بنیاد سے لے کر گنبد تک حسین و جمیل سنگ مرمر سے  
 مزین کیا گیا۔ اور تزئین و آرائش کا کام مسلسل جاری ہے۔  
 جس پر لاکھوں روپے کے اخراجات اٹھ رہے ہیں۔  
 پُرانی مسجد شہید کر دینے کے بعد ایک عظیم الشان وسیع  
 و عریض مسجد کی تعمیر مکمل ہو چکی ہے۔

بے شمار سایہ دار درخت اور خانقاہ شریف کے ارد گرد  
 مکتے ہونے پھول۔ اور حدِ نگاہ تک سبزہ ہی سبزہ ایک خوشنما  
 باغ کا منظر پیش کرتا ہے۔

عُرسِ مبارک کے موقع پر خصوصاً اور پورے سال میں عموماً  
مہانوں کے لیے حسبِ مراتب قیام و طعام کے انتظام میں  
موجودہ صاحبزادگان ذاتی دل چسپی لیتے ہیں۔ اور بذاتِ خود مہانوں  
کی خبر گیری فرماتے ہیں۔

آمد و رفت میں سہولت کے لیے دربار شریف تک پختہ  
سڑک تیار ہو چکی ہے۔ ٹیلی فون ڈائریکٹ ڈائمنگ کا نظام  
موجود ہے۔ اور علاقہ کے غریب لوگوں کے لیے ڈاک خانہ، اور  
سکول و ہسپتال حضرات صاحبزادگان کی کوششوں کا نتیجہ ہے۔  
دربار شریف میں تعلیماتِ قرآنِ پاک کو عام کرنے کے لیے  
ایک شان دار دینی مدرسہ قائم کیا گیا ہے۔ جہاں علاقہ کے غریب  
طلباء تعلیم دین حاصل کرنے میں مصروف ہیں، جن کا طعام و قیام  
نگر شریف کے ذمہ ہے۔

آج بھی حضرات صاحبزادگان کی سرپرستی میں پورے ملک میں  
عظیم الشان مشہور مدارس مصروفِ تعلیم و تدریس ہیں۔ جن میں:

- ۱۔ دارالعلوم جامعہ رحمانیہ حسیہ رضویہ شاہ والا متصل قائد آباد  
ضلع خوشاب۔

- ۲۔ دارالعلوم قاسمیہ رضویہ کبہہ شریف ضلع ڈیرہ اسماعیل خان۔
- ۳۔ جامعہ نعمانیہ رضویہ لئیہ۔

- ۴۔ مدرسہ عربیہ اسلامیہ دربار حضرت پیر بارو شریف۔

- ۵۔ جامعہ سلطانہ النوار پیر سواں پنچہ شریف۔

- ۶۔ جامعہ سلطانہ حبیبیہ قائد آباد ضلع خوشاب۔



۷۔ مدرسہ تعلیم القرآن دریا شریف دربار حضرت بابا جی صاحب  
ضلع اٹک۔

۸۔ جامعہ عربیہ شمس المدارس پنجابہ ضلع لیہ۔  
کے نام قابل ذکر ہیں۔

کراچی سے لے کر اسلام آباد تک آستانہ عالیہ سے وابستہ  
بے شمار جید علماء و فضلاء اور خطباء و قراء و حفاظ مدارس و مساجد  
اور کالجوں اور یونیورسٹیوں میں تعلیم و تدریس اور تصنیف و تالیف  
کے فرائض سرانجام دے رہے ہیں۔

خداے بزرگ و برتر اس چشمہ فیض و برکت کو ہمیشہ جاری  
و ساری رکھے اور تشنگانِ علم و معرفت تاقیامت اس سے سیراب  
ہوتے رہیں۔ امین بجاہ سید المرسلین صلی اللہ علیہ وآلہ  
وصحبہ اجمعین۔

ابوالانوار محمد عبد الرحمن حسنی


آستانہ عالیہ شاہ والا شریف

(خوشاب)

۱۹ صفر ۱۴۱۲ھ  
۲۹ اگست ۱۹۹۱ء  
بزرگمهرات

# باب اول

نام و نسب



## شجرہ نسب

حضرت غریب نواز خواجہ غلام حسن بن ملک لعل بن ملک احمد  
 بن ملک یار محمد بن ملک غلام صدیق بن ملک حسین بن ملک غلام محمد  
 بن ملک کرم دین بن ملک کبیر بن ملک صلاح الدین بن ملک ابراہیم  
 بن قطب شاہ بن عنایت شاہ بن محمد شاہ  
 بن حمزہ بن البزیر۔

## ولادت باسعادت

آپ کی ولادت باسعادت دریائے سندھ کے مشرقی کنارے پر  
 موضع ڈگر سواگ (لعل عین کروڑ) ”چاہ گاڑا“ کے مقام پر ہوئی۔ آپ کے  
 والد گرامی تحصیل بھکر میں ملازم تھے۔ وہیں آپ کو اپنے فرزند ارجمند کی  
 پیدائش کی نوید سعید پہنچی۔ آپ کی ولادت کے چند روز بعد آپ کی  
 والد ماجدہ انتقال فرما گئیں۔ حضور حضرت صاحب کے والد بزرگوار  
 معصوم بچے کی پرورش کے معاملہ میں سخت متفکر ہوئے۔ اور بھکر سے  
 ”چاہ گاڑا“ تشریف لائے۔ قدرت نے غیب سے دستگیری فرمائی،  
 آپ کے خاندان ہی کی ایک پاکباز خاتون مسماۃ فاطمہ نے آپ کو

پرورش کے لیے قبول کیا۔ اس مسماۃ فاطمہ مذکورہ کی گود میں ایک شیرخوار بچہ "احمد یار سواگ" موجود تھا۔ گویا ملک احمد یار موصوف حضرت غریبانے کے رضاعی بھائی ہوئے۔ بچپن ہی میں آپ کے سر سے والد شفیق کا سایہ بھی اٹھ گیا۔ آپ کی رضاعی والدہ نے ایک مکان اور کچھ قطعہ اراضی آپ کو دے دیا۔ جب حضور حضرت صاحب نے عمر شریف کے دسویں یا بارھویں زینے میں قدم رکھا تو ملک احمد یار سواگ کے ہمراہ بستی والوں کے مویشی چرانا شروع کیے۔ ایک مدت تک یہی شغفل رہا۔ سعادتِ لدنی نامعلوم انداز میں آپ کی راہنمائی کر رہی تھی۔ اور رب العالمین کو آپ سے مویشی چرانا مقصود نہ تھا، بلکہ آپ کو عظیم الشان مقتدا و پیشوا بنانا منظور تھا۔

ایک دفعہ آپ جمعہ کے دن "کرور" تشریف لائے اور اپنے ساتھی ملک احمد یار کو فرمایا کہ "میرا ارادہ تحصیلِ علم کے لیے ڈیرہ اسماعیل خان جانے کا ہے؛ چنانچہ آپ ڈیرہ تشریف لائے۔ اور قطب دوران غوث زمان حضرت خواجہ محمد عثمان رحمہ اللہ تعالیٰ کے مخلص خلیفہ مولوی غلام حسن صاحب پونگر کی خدمت میں ابتدائی تعلیم شروع کی۔ آپ نے "صرف" مولانا علی محمد صاحب شیبانوالا، ضلع جھنگ سے پڑھی۔ اور "کرور" کے ایک خدارسیدہ بزرگ مولانا مولوی جان محمد صاحب کے حلقہ درس میں بھی شامل رہے۔ جب ذوقِ علم نے چین سے نہ رہنے دیا تو آپ موضع سیواں مضافات گندیاں ضلع میانوالی میں تشریف لائے اور حضرت مولانا مولوی غلام محمد صاحب کی خدمت میں رہ کر سلسلہ تعلیم شروع فرمایا۔

ایک طرف علم کا ذوق آپ کے سینہ میں موجزن تھا۔ مگر دوسری طرف قدرت کا ارادہ علم ظاہر کے ساتھ ساتھ علم باطن سے آپ کے دامن کو مالا مال کرنے کا تھا۔ آپ "سیلواں" سے رخصت ہو کر "چکڑالہ" میں حضرت مولانا مولوی نور خان صاحب کی خدمت میں تشریف لائے۔ مولانا موصوف قطب دوران حضرت خواجہ محمد عثمان دامانی رحمہ اللہ تعالیٰ کے خلفاء میں سے تھے۔ حضرت پیر سواگ نے علوم کی تکمیل آپ کے ہاں فرمائی۔

## پیر طریقت کی زیارت اور شرف بیعت

حضور حضرت صاحب ایک دفعہ اپنے مشفق استاد حضرت مولانا نور خان صاحب کے ہمراہ قطب دوران حضرت خواجہ محمد عثمان قدس سرہ العزیز کی خدمت میں موسیٰ زئی شریف حاضر ہوئے۔ زیارت کرتے ہی آپ کے دل میں جذبہ ذکر الہی پیدا ہوا۔ آپ نے حضرت غریب نواز کی خدمت میں بیعت کی درخواست پیش کی اور شرف بیعت حاصل کر لینے کے بعد اپنے استاد کے ہمراہ واپس تشریف لائے۔ اب تعلیم ظاہری کے ساتھ باطنی تعلیم بھی شروع ہو گئی۔ چند بار حضرت غریب نواز کی خدمت میں حاضر ہوئے۔ پھر دینی علوم کی تکمیل کے بعد واپس گھر تشریف لائے۔



## شادی خانہ آبادی

جب حضور علم کی تکمیل فرما کر گھر پہنچے تو ملک بہادر بن ملک شیر محمد سواگ ساکن موضع ڈگر سواگ نے اپنی ایک عابدہ صالحہ ہمیشہ بنام بنت بی بی کا نکاح حضور حضرت صاحب سے کر دیا۔

## تکمیل سلوک و حصول اجازت

حضور حضرت صاحب باوجود خانگی مصروفیات کے اکثر اپنے پیر و مرشد کے حضور حاضر ہوتے رہتے تھے۔ روز بروز مراتب سلوک اور مقاماتِ مجددیہ میں ترقی کر رہے تھے۔ جب سلوک کے تمام مقاماتِ عالیہ کی تکمیل ہو چکی تو حضرت خواجہ محمد عثمان رحمہ اللہ تعالیٰ کے ایک مخلص حاشیہ نشین اور فاضل خلیفہ حضرت میراں صاحب قتلند رحمہ اللہ تعالیٰ نے حضور حضرت خواجہ محمد عثمان رحمہ اللہ تعالیٰ کی خدمت گرامی میں عرض کیا کہ مولوی غلام حسن صاحب حضور کے سچے غلام اور مخلص خادم ہیں۔ اور حضور کی توجہ سے تمام مقاماتِ سلوک مکمل کر چکے ہیں۔ آپ شفقتِ کریمانہ فرما کر اشاعتِ سلسلہ عالیہ کی اجازت و خلافت مرحمت فرمائیں۔ چنانچہ حضرت خواجہ محمد عثمان دامانی رحمہ اللہ تعالیٰ نے اپنی دستار مبارک اپنے سر مبارک سے اتار کر حضور حضرت پیر سواگ کے زیب سر فرمائی اور طریقہ نقشبندیہ

کی خلافت و اجازت عطا فرمائی۔ باقی تین طریقوں میں قیومِ دوران حضرت خواجہ محمد سراج الدین صاحب رحمہ اللہ تعالیٰ نے آپ کو اجازت عطا فرمائی۔ آپ ہمیشہ نہایت مخلصانہ اور والہانہ انداز میں پیرِ طریقت کی بارگاہ میں حاضر ہوتے رہے۔ اور بقول حضرت مولانا عبد الکریم ملتانی، مصنف ”فیوضاتِ حسنیہ“:

”مے فرمودند چہل سال خدمت پیراں کردم۔“

یعنی چالیس سال اپنے پیر و مُرشد کی خدمت کا شرف حاصل کیا اور جب حضرت خواجہ محمد عثمان علیہ الرحمۃ و الغفران عالمِ دنیا سے مقامِ مقعدِ صدق میں تشریف لے گئے تو آپ قطبِ العالم سراج العارفین حضرت خواجہ محمد سراج الدین صاحب رحمہ اللہ تعالیٰ سجادہ نشین مسندِ رُشد و ہدایت موسیٰ زئی شریف کی خدمت میں حاضر ہوتے رہے۔ آپ نے انتہائی اخلاص اور تابعداری سے نگرِ شریف کی خدمت کی۔

چالیس چالیس اونٹ غلہ کے بہ نفسِ نفیس لے جا کر موسیٰ زئی شریف میں خدمتِ نگر کے لیے پیش کیے اور حضرت قطبِ العالم کے تمام خلفاءِ عظام میں گوئے سبقت لے گئے۔ خصوصاً جب آپ نے حضرت قطبِ العالم شیخ محمد سراج الدین رحمہ اللہ تعالیٰ کے ارشاد کے مطابق اپنی طرف سے دریاخان میں ایک کنواں اور بنگلہ تعمیر فرمایا۔ شب و روز مزدوروں کی طرح کام کرتے رہے۔ جب چاہ اور بنگلہ تیار ہوئے تو قطبِ العالم حضرت خواجہ محمد سراج الدین صاحب تشریف لائے اور بہت خوش ہوئے۔ حضور حضرت



پیر سواگ کو مخاطب ہو کر فرمایا :

”مولوی صاحب میں دُعا کرتا ہوں اور دادی صاحبہ بھی  
دُعا فرماتی ہیں۔ اللہ تعالیٰ آپ کو دین و دُنیا کا بادشاہ  
بنائے۔“

تجربے بقول مولانا زومی علیہ الرحمہ :

گُفتہ او گُفتہ اللہ بُود

گرچہ از حلقوم عبد اللہ بُود

حضرت قطبُ العالم اور حضرت دادی صاحبہ کی دُعا نے بارگاہِ  
الہی میں وہ قبولیت حاصل کی کہ اللہ تعالیٰ نے حضور حضرت صاحب  
کو روز روشن کی طرح مُقتدلے زمان اور پیشوائے دوران بنا دیا۔



## خانقاہِ سراجیہ کی بنیاد رکھنا

جب حضور حضرت صاحب تکمیلِ سلوک و حصولِ اجازت ، و  
خلافت کے بعد گھر تشریف لائے ، تو صبح و شام مُراقبہ میں مشغول رہتے  
اور وعظ و نصیحت ، امر بالمعروف و نہی عن المنکر میں سرگرم رہتے۔  
حضور کے اخلاق اور وعظ و پند کے اثرات سے گرد و نواح کے اکثر  
زمیندار لوگ آپ کے گردیدہ ہو گئے۔ علاقہ کے لوگوں نے آپ سے  
درخواست کی کہ حضور ”ڈپٹی مکوڑی“ کے مقام پر ہمیشہ کے لیے سکونت  
اختیار فرمائیں۔ ہم ہر طرح کی خدمت اور ہمیشہ غلامی کے لیے تیار ہیں۔

آپ نے لوگوں کے اصرار اور نیاز مندانه درخواستوں کو منظور فرما کر اسی مقام پر سکونت اختیار فرمائی۔

محمد خان ذیلدار نے ایک گنواں بنوایا۔ اور فتح محمد زمسیندار نے مسجد شریف تعمیر کرا دی۔ بکھر خان نمبردار نے دو تین مسافر خانے بنوادے اور خانقاہ کی زمین کا انتقال حضور حضرت صاحب کے نام کر دیا۔ اور آپ کی متعلقہ اراضی کا تمام "معاملہ" موضع پر تقسیم کر دیا گیا، تاکہ آپ کو معاملہ کی ادائیگی کی تکلیف نہ ہو۔ اور اس مقام کا نام "خانقاہ عالیہ سراجیہ حسن آباد" رکھا گیا۔ آپ نے اس مقام پر کئی سایہ دار درخت لگوائے اور عمدہ باغ بنوایا۔ حضور تیس چالیس سال تک خانقاہ عالیہ سراجیہ حسن آباد میں قیام پذیر رہے۔

پھر آپ کا ارادہ ہوا کہ موضع ڈگر سواگ میں اپنی ملکیتی اراضی کو آباد کیا جائے جو عرصہ سے غیر آباد چلی آرہی تھی۔ چنانچہ آپ نے اپنی اس ملکیت میں ایک گنواں بنانے کا ارادہ فرمایا۔ مگر کام شروع کرتے ہی تمام رشتہ دار مخالف ہو گئے۔ کیونکہ یہ ملکیت مشترکہ تھی۔ باوجود اس کے کہ مقدمہ بازی تک نوبت پہنچی مگر اللہ تعالیٰ نے ان کو کامیاب نہ کیا۔ اور حضور حضرت صاحب نے گنواں تعمیر کرنے کے علاوہ درویشوں کے لیے حجرہ جات بھی تعمیر فرمائے۔ اور یوں اس ویرانہ کو آبادی میں تبدیل کیا۔

جب قدوة الفضلاء، زبدة العلماء، واقف اسرار یزداں مخدوم زادہ حضرت مولانا خواجہ فقیر محمد صاحب رحمہ اللہ تعالیٰ نے عین عالم شباب میں وفات پائی تو حضور نے ان کو چاہ تھل میں دفن فرمایا۔ حضرت

خواجہ مولانا فقیر محمد صاحب رحمہ اللہ تعالیٰ کے بعد جب برگزیدہ انام صابر علی الآلام مخدوم زادہ حضرت خواجہ غلام حسین صاحب رحمہ اللہ تعالیٰ (جو صبر و شکر اور ذکر و فکر کی جیتی جاگتی تصویر تھے۔ اور جن کے متعلق حضور اکثر فرماتے تھے کہ یہ مادر زاد ولی اللہ ہے) کا وصال ہوا تو انھیں بھی اپنے والدِ بزرگوار کے پہلوٹے راست میں دفن فرمایا چونکہ اس قطعہ مقدس اور اس مبارک زمین کو تا قیام قیامت مرکز فیض بنانا تھا، اس لیے ابتداءً حضور کے ان جگر پاروں کے دفن سے ہوئی۔ اور بعد میں جب قطب الارشاد حضرت خواجہ غریب نواز رضائے الہی سے اس عالم کون و فساد کو الوداع کہہ کر عالم جاوداں کو تشریف لے گئے تو حضرت غریب نواز کا مزار پر انوار بھی یہاں بنایا گیا۔ اور یہ مقام ابد الابد تک بقعہ نور بن گیا۔

## حلیہ مبارک

قد مبارک متوسط، قدرے بلند۔ رنگ گندمی مائل سفیدی، ابرو کشادہ۔ ریش مبارک سفید اور دراز۔ سر مبارک کے بال نہ بہت لمبے، نہ بالکل کوتاہ، بلکہ درمیانہ طریقہ کے اور قدرے گھونگھریالے تھے۔ عموماً سفید لباس استعمال کرتے۔ سیاہ تہبند، سفید عمامہ اور کبھی کبھی سُرخ رنگ کی لنگی اور نیلا ازار بند بھی استعمال فرماتے رفتار نہایت نرم تھی، چلنے میں تیزی نہ فرماتے تھے۔ عاداتِ کریمانہ حضور کے نہایت بلند تھے۔ تمام مُریدین

و مخلصین کو اپنی اولاد سے زیادہ پیارا سمجھتے۔ ہر ایک خادم و درویش حضور کی شفقت و محبت کا گرویدہ تھا۔ ہر ایک خادم اپنے دل میں یہی تصور رکھتا کہ جتنی آپ کی شفقت و عنایت مجھ پر ہے، کسی اور پر نہ ہوگی۔ مگر حضور کی غریب نوازی و بندہ پروری ہر ایک غلام کے ساتھ یکساں تھی۔

آپ کی مہربانیاں صرف مُریدین و خادین تک محدود نہ تھیں بلکہ تمام اہل اسلام کے لیے آپ رحمت و محبت کا پیکر تھے۔ ہر ایک مسکین و غریب کی امداد فرماتے تھے۔

## اشاعتِ دین و حمایتِ شریعت

آپ ہمیشہ احکامِ شریعت کی اشاعت فرمانے میں مصروف رہتے۔ صبح و شام دینِ متین کی سرپبندی۔ اور احکامِ دینیہ کی پابندی کی کوشش فرماتے۔ اگر کوئی بندو یا غیر مسلم دائرہ اسلام میں داخل ہوتا تو اُس کی امداد و اعانت میں اپنی جان، مال، اولاد قربان کرنے سے دریغ نہ فرماتے۔ اکثر نو مسلم شیخ صاحبان کے مقدمات کی پیروی کرنے میں سخت تکالیف برداشت کرتے اور ہمیشہ اللہ تعالیٰ کے فضل و کرم سے کامیاب رہے۔ جہاں کہیں بھی وعظ کے لیے تشریف لے جاتے تو لوگوں کو خلافِ شرع رواج چھوڑنے اور احکامِ شریعت پر عمل کرنے کی تاکید فرماتے۔

آپ کلمہ حق کہنے میں نہایت دلیر اور بیباک تھے۔  
 احکام الہی بیان کرتے وقت کسی بڑے سے بڑے آدمی کی پرواہ  
 نہ کرتے۔ رعب و جلال اس قدر تھا کہ بڑے بڑے رئیس اور  
 نواب آپ کے دربار میں کلام کرنے سے گھبراتے تھے۔



۱۳ جمادی الاخریٰ ۱۳۵۸ھ نمازِ عشاء کے بعد آپ کا وصال  
 شریف ہوا۔ تواریخ وصال مختلف شعراء نے استخراج کی ہیں  
 جو پیش خدمت ہیں۔

# پہنچ انتقل انبلا

حضرت حاجی قبلہ عالم و عالمیان مولانا مولوی غلام حسن صاحب

قدس اللہ سرہ العزیز

از احقر الخدام لاشی حافظ محمد افضل بن مولانا حاجی غلام محی الدین رحمہم اللہ تعالیٰ  
ساکن بکھر بار تحصیل شاہپور ضلع سرگودھا

کہ عالم پرشد از رنج و آفات  
برنج و غم ہمہ کس بے قرار است  
سرور و ہم طرب از قلب جاں رفت  
نشان فرح و راحت گشت مفقود  
کہ شد ترحیل حضرت قطب اعظم  
جنید وقت فیاض مکرم  
امام اہل جہاں شمس ولایت  
بورع و اتقا اہل کمالات  
محمد خواجہ عثمان معظم  
مے تابندہ بر آوج طریقت  
برہ آورد بے حد گم ہاں را  
مشرف کرد از فیضان و انوار

دریغا حسرت و صدآہ و ہیہات  
دل اہل جہاں پر اضطراب است  
خوشی و عیش و عشرت از جہاں رفت  
مصیبت رنج و غم ہر سو بیفزود  
چرا بود پدید اندر جہاں غم  
جناب قبلہ حاجات عالم  
غلام شہ حسن نور ہدایت  
ولی نقشبندی ذی کرامات  
ز خلفائے جناب قبلہ عالم  
مطیع و حامی دین و شریعت  
منور کرد ہمہ اہل جہاں را  
بہ دین اسلام صدہا اہل کفار

ازیں دنیائے فانی سوئے جنت  
 پئے وصلِ خدا بنمود پنہاں  
 برفتنہ نورِ عرفاں شد سیاہی  
 باہ و نالہ ہر کس گشت مضطر  
 مُریداں از فراقش دیدہ گریاں  
 ولے جز صبر نبود چارہ در غم  
 بود روش ابد شاداں بہ جنت  
 شنید ایں صدمہٴ جانگاہ ناگاہ

ہزار افسوس ناگہ کرد رحلت  
 روئے نور ز خدام و غلاماں  
 ز تقدش بر جہاں آمد تباہی  
 شدہ بر روئے عالم شورِ محشر  
 غلامانہ ز غم ہا سینه بریاں  
 مُصیبت گرچہ سخت آمد بعالم  
 بحشمِ پاکش از حق باد رحمت  
 چوں افضلِ احقرِ خدام درگاہ

بگفتا سال از اندوہ بے حد  
 مقام یافت در جنت ز ایزد  
 ۵۱۳۵۸

وگر گفتا بتاریخ از غم و قلق  
 ولی ایزدی و مُرشدِ خلق  
 ۵۱۳۵۸

○

## ایضاً منہ

اے غلامِ تر حسن آں پیشوائے سالکان  
 نقشبندی پیر کامل رہنمائے گمراہاں  
 ذی کرامت صاحبِ تاثیر در وعظ و بیان  
 معدنِ زہد و تقا واقفِ سر نہاں  
 خادمِ اسلام مُرشدِ اہلِ حق قطبِ نماں  
 سوائے جنت از غلامانِ مریداں ناگماں  
 رنج و اندوہ مُصیبتِ غم شد ہر سو عیاں  
 وز دو چشمانِ ہمہ سیلاب از خون شد رواں  
 ہر کسے شد مبتلائے نالہ و آہ و فغاں  
 پیش تقدیرِ الہی نیست چارہ بندگاں  
 روح پاکش شاد و ساکن باد در باغِ جناں  
 سال تاریخِ آن ولیِ مقتدائے کمالاں  
 ساز ملحقِ حامیِ دینِ الہی۔ باشم آں

وائے حسرت از فضلِ خالقِ جملہ جہاں  
 عالم و فاضلِ یگانہ ہم ولیِ باکمال  
 چشمہ فیض و ہدایت مخزنِ لطف و کرم  
 منبعِ جود و سخاوت مصدرِ ورع و وفا  
 تابعِ شرعِ شریف و حامیِ دینِ نبی  
 رنجت بست از ایں جہاں فانی بوصولِ کردگار  
 جملہ عالم گشت تاریکِ سیاہ از تقدیر او  
 زین مصیبتِ سینہ ہائے خادماں بریاں شدند  
 شورِ محشر شد پیاچوں ایں خبر بشیندہ شد  
 لیک بجز صبرِ جمیل و ہم دعائے مغفرت  
 رحمتِ حق باد نازل بر روانِ اطہرش  
 گفت داخلِ جنت و انہارِ بادِ فضلِ زغم  
 باز گفتا بہر تاریخِ وفاتِ آنجناب

غلامِ حسن حامیِ دینِ الہی

۱۳۵۸ھ



لے اسم کا الف بسم اللہ کی طرف وزن شعر کے لیے محدود ہے۔ کمالاً یعنی عند الماہرین۔



## ایضاً منہ

وائے حسرت کہ قبیلہ مولانا  
 عابد و زاہد و تقی ولی  
 منبع فیض و بود و ہم احسان  
 عارف با کمال مُرشد خلق  
 حیث ناگہ ازیں جہاں پوشید  
 رُوح و ریجاں بیافت در جنت  
 عاشقان را گزاشت اندر غم  
 شب یک شنبہ شد بحق واصل  
 شور افتاد زیں خبر بجمہاں  
 بندۂ افضل ازینے تاریخ  
 مرشدم با کمال رفت بگفت  
 ثانیاً شیخ عارف و کامل  
 شہ غلام حسنؒ ولی خُدا  
 بے عدیل زماں بورع و وفا  
 مصدر علم و علم و رشد و تقی  
 رہنمائے جہاں بہ فیض و ہدی  
 رُوئے نور برائے وصل خُدا  
 کرد رحلت چوں زیں جہاں فنا  
 خادماں را بہ رنج و آہ و بکا  
 سیزدہ از جمادے الاولیٰ  
 چوں قیامت نمود گشت بپا  
 فِکر کردہ بہ رنج و درد و عنای  
 سال ترحیل شیخ قطب وری  
 با غم اندوہ زوز قلب ندا

بمضور جناب حق مقبول

۱۳۵۸ھ

نیز مغفور را از روی گفت

۱۳۵۸ھ

از جناب مولانا حافظ حاجی حکیم مولوی عبدالرسول صاحب کلاں ساکن بکھر باغ نمبر ۱۰۵

وا دریا و حسرت و صد آه  
 ساکن قریہ سواگ شریف  
 گشت تاریک عالم از فوٹش  
 نقشبندی مجددی بکمال  
 بر درش خلق مثل مور و طیور  
 نام نامی و وصف او دائم  
 عالم و فاضل و تقی و نقی  
 مُرشد خلق با اثر و اعظ  
 وعظ او را شنیده کرده قبول  
 زائد از چار صد عدد آمد  
 از غلامان خواجہ عثمان  
 ہم خلیفہ سراج دین مرحوم  
 ہر کہ بیعت نمود بردستش  
 اسم اللہ ورد قلبش شد  
 ظلمت آمد بعالم از تقدش  
 چون در آفاق شور غم افتاد  
 گفت تاریخ با سر اندوہ  
 کہ غلام حسن منیب اللہ

اے "غلام حسن" ولی اللہ  
 کرد رحلت ازین جہاں ناگاہ  
 ذات پُر نور بود چون خور و ماہ  
 بحر عرفان و واسل درگاہ  
 گرد شیرین چشمہ ہائے میاہ  
 بجاہاں تمام در افواہ  
 بندہ برگزیدہ و آواہ  
 بر حق آورد بے عدد گمراہ  
 دین اسلام کا فرمان تباہ  
 کیمیا کرد خاک را بہ نگاہ  
 غوث حق از مقربان الہ  
 قطب اقطاب وقت و شاہنشاہ  
 گشت صالح گزارشت فسق و گناہ  
 بر زباں لا الہ الا اللہ  
 خلق افتاد از غم اندر چاہ  
 عبد بشنید صدمہ جانگاہ

### ایده نامنه

چوں از حکم خدائے ذات واحد  
غلام شه حسن کامل محباب

ولی و فاضل و عالم یگانه  
که بر فضلش زمانه بود شاہد

ازیں دُنیائے دُور رحلت بفرمود  
بانوارِ الہی شد مشاہد

بعالم ظلمت آمد از وفاتش  
غم و رنج آمد از برداشت زائد

خدایا رحم کن بر رُوح پاکش  
بود در رُوح ریحاں شیخ عابد

به عبید از بہر تارخیش خرد گفت  
بگو بادرد جنت رفت زاہد

از مولوی محمد حیات ابن مولانا حاج مولوی بہاء الحق صاحب این زبدۃ العلماء مولانا مولوی صاحب  
مرحوم۔ ڈیرہ اسماعیل خان

کجا شد یارب آں ماہے کز دلہائے انسانی  
منور می شدند ہر دم ز نور فیض ربانی

سحاب فیض ابر جود شمس عارفان حق  
سراج الاولیاء تاج سر اصحاب عرفانی

ز تبلیغ و اشاعت دین احمد را نگہبانی  
امام قطب عالم مخزن انوار یزدانی

ز فیض خواجہ عثمان شہ دوران نقشبندی  
دل مخزون درویشان مکمل کرد نورانی

درینا حسرتا از ماشہ دنیا و دین رفتہ  
بمقعد صدق رفت آخر ز ما آل یوسف ثانی

شریعت معرفت را بادشاہے رہبر کامل  
مجدد مقتداء وقت بود از فضل رحمانی

بہ پنج صد کافراں بنمود راہ شرع مصطفوی  
دریں دور فتن آخر زماں آل شاہ عرفانی

ملاذما غریباں قبلہ حاجاتِ مسکیناں  
پے اہلِ دلہاں ہادیِ طبیبِ مرضِ روحانی

بہ عشقِ حضرتِ ختمِ الرسلِ عمرے بسرِ کردہ  
بہ مجذوبانِ حقِ بنمودِ راہِ جذبِ ربّانی

شہِ غوثِ الوریٰ قطبِ زماں خواجہِ غلامِ حسنؒ  
غلامِ درگشِ بودن بہ از ملکِ سلیمانی

چو دریا فیضِ او جاری بہ دُنیا نیز در برزخ  
بساں ابر نیساں بر سرِ طالبِ اگردانی

ہزار و سہ صد پنجاہ ہشت آمدِ وصالِ او  
سوئے فردوسِ اعلیٰ کرد جا آں ماہِ کِنَعانی


عشاءِ اولیں بودہ ثلثِ عشرہِ جمادِ اول  
گزیدہ وصلِ ذاتِ حقِ ز دنیا و فی منانی

بہ اسٹیشنِ کروڑ آمدِ مزارِ پاکِ او در تھل  
ہزاراں رحمتِ ایزدِ باں محبوبِ سبحانی

○

لہ یہ ایک بیت مؤلف کتاب مولانا عبد الکریم رحمۃ اللہ تعالیٰ نے اضافہ فرمایا۔

# تذکرہ اولاد



## قُدْرَةُ الْأَوْلِيَاءِ حَضْرَتِ خَوَاجَةِ فَقِيرِ مُحَمَّدٍ صَارِحُمَهُ اللَّهُ تَعَالَى

زبدۃ العلماء قبلہ اربابِ معانی، وسیلتنا الی اللہ الصمد حضرت خواجہ فقیر محمد صاحب قدس سرہ العزیز حضرت پیر سواگ رحمہ اللہ تعالیٰ کے فرزندِ ارجمند ہیں۔ آپ مادر زاد ولی اللہ، ایک جید عالمِ دین اور جامعِ معقول و منقول تھے۔ آپ کی ابتدائی تربیت حضرت خواجہ گل حسن صاحب مُرشد آبادی رحمہ اللہ تعالیٰ نے فرمائی۔

آپ نے ظاہری علوم کی تکمیل جن اساتذہ سے کی ان کے اسماءِ گرامی یہ ہیں: حضرت مولانا جان محمد صاحب پپلانوی۔ حضرت مولانا احمد یار صاحب حضرت مولانا محمد فضل حق صاحب۔ حضرت مولانا حامد اللہ صاحب گھوڑ والے اور حضرت مولانا مرید احمد صاحب میبل شریف دلے۔ اور کچھ اسباق حضرت مولانا عبد الکریم صاحب اُستاد حضرات صاحبزادگان سے بھی پڑھے۔ آپ کو مطالعہ کا بے حد شوق تھا۔ مسائل فقہ میں مہارتِ تامہ حاصل تھی۔ نہایت ہی صاحبِ ذوق و شوق و فانی الرسول تھے۔ اعلیٰ حضرت خواجہ غلام حسن صاحب پیر سواگ رحمہ اللہ تعالیٰ فرمایا کرتے تھے کہ: "اگر فقیر محمد زندہ رہتا تو لوگوں کو حضرت خواجہ محمد سراج الدین صاحب رحمہ اللہ تعالیٰ کا زمانہ یاد دلا دیتا۔" حضرت خواجہ فقیر محمد صاحب رحمہ اللہ تعالیٰ نے تمام مراحلِ سلوک اپنے والدِ گرامی قدس سرہ السامی سے طے کیے۔ اور حضرت



پیرِ سواگ رحمہ اللہ تعالیٰ نے ہی آپ کو دستارِ فضیلت سے سرفراز فرمایا۔ اور سلسلہ عالیہ نقشبندیہ مجددیہ کی اجازتِ کامل عطا فرمائی۔ آپ کو صرع کی تکلیف لاحق تھی۔ بہت علاج کرایا گیا مگر کوئی افاتہ نہ ہوا۔

۱۳ ربیع الاول شریف ۱۳۴۶ھ کو اسی بیماری کا دورہ ہوا۔ اور آپ انتقال فرما گئے۔ انا للہ وانا الیہ راجعون  
آپ کی مزارِ مبارک روضہ شریف کے اندر اعلیٰ حضرت خواجہ غلام حسن صاحب سواگ رحمہ اللہ تعالیٰ کے مغربی جانب ہے۔ آپ کی تاریخِ وصال حضرت مولانا حکیم عبدالرسول صاحب بکھر باروی رحمہ اللہ تعالیٰ نے بیان فرمائی جو درج ذیل ہے:

## تاریخ و وفات

از مولانا مولوی حکیم عبدالرسول بکھر باروی

ز دنیا صاحبِ صدق و صفارت  
بحسنِ خلق و ورعِ دین یگانہ  
چرخِ دین احمد ماہِ عرفان  
مفیض نسبتِ حضرت مجدد  
غلام شاہ حسن مولائے اعظم  
خلیفہ حضرت عثمان نامی

دریغ اہلِ اعزاز و علا رفت  
بہ علم و فضل یکتائے زمانہ  
ولی بن ولی فیاضِ دوران  
فقیر تابعِ شرعِ محمد  
ولیدِ حضرت فیاضِ عالم  
شہیر از نقشبندانِ گرامی

ز ہجرش فرح و بہجت گشت برباد  
 جهانِ جملہ را تار یک بنمود  
 خصوصاً چون بدارد قلبِ سالم  
 بہ دورِ صرعِ مرضِ ناگہانی  
 ولے جزع است کارِ بے تمیزان  
 بہ ضبطِ قلب باید صبر بنمود  
 بصبح سیزدہ شد واقعہ این  
 بگلزارِ جہاں رفت و بیا سود  
 برائے مرثیہ خواہاں بہ ترحت

پدر را داغِ فرقت ناگہاں داد  
 پدر را محض رنج و غم نیفزود  
 کہ موتِ عالم آمد موتِ عالم  
 بیامد حکمِ ایزد در جوانی  
 مصیبت گرچہ سخت است عزیزان  
 چون حکمِ صبر ایزد پاک فرمود  
 ہماں مہِ بدِ وفاتِ سرورِ دین  
 ازین دارِ فنا پرواز بنمود  
 شدہ فصلِ الرحیم از رنجِ فرقت

حکیم عبد الرسول این خبر بشنید  
 سن تاریخ گفتن مصلحت دید

بگفتہ تا از غمِ این صدمہ سخت  
 ولی و عالمِ کامل جوانِ سخت

۱۳۲۶ھ

## حضرت خواجہ غلام حسین صاحب رحمہ اللہ تعالیٰ

آپ حضرت خواجہ فقیر محمد صاحب کے فرزند ارجمند ہیں۔ آپ کو بھی حضرت پیر سواگ رحمہ اللہ تعالیٰ نے خلافت عطا فرمائی۔ آپ نے ابتدائی کتابیں حضرت ثانی صاحب رحمہ اللہ تعالیٰ کے ہمراہ حضرت مولانا غلام محی الدین صاحب سے پڑھیں۔ اور درس نظامی کی تکمیل و تمام کتب متداولہ کی تحصیل حضرت مولانا عبد الکریم صاحب خلیفہ مجاز حضرت پیر سواگ سے فرمائی۔

آپ نے سلوک کی تمام منزلیں اپنے دادا صاحب پیر سواگ رحمہ اللہ تعالیٰ کی زیر نگرانی طے فرمائیں۔ طبیعت رسا رکھتے تھے۔ جلدی تکمیل سلوک فرمائی۔

حضرت خواجہ صاحب نے ۱۲ ربیع الاول ۱۳۵۶ھ عرس کے موقع پر دستارِ خلافت عطا فرمائی اور اجازتِ سلسلہ سے نوازا۔ ابتداء میں آپ کو ورمِ جگر کی بیماری لاحق تھی۔ چند یوم کے علاج سے آرام ہوا لیکن بعد میں معدہ کی تکلیف سے بیمار ہو گئے۔ لاہور میں ڈاکٹروں اور حکیموں سے علاج کرایا گیا۔ قدرے افادہ ہوا تو واپس خانقاہ تشریف لائے۔ مگر دق الامعاء کی تکلیف بڑھ گئی۔ دوبارہ علاج کے لیے لاہور تشریف لے گئے۔ برقی شعاؤں سے بھی علاج کرایا گیا، مگر کچھ افادہ نہ ہوا۔

۲۱ ذی قعدہ ۱۳۵۶ھ مطابق ۱۳ جنوری ۱۹۳۹ء آپ کا انتقال  
 کروڑ میں ہوا۔

آپ کا مزار مبارک اپنے والد ماجد کے مغربی جانب واقع ہے۔  
 تاریخ وصال مولانا مولوی محمد افضل صاحب ساکن بکھر بار ضلع سرگودھا  
 نے اس طرح تحریر فرمائی ہے:

## تاریخ وفات

از مولانا مولوی محمد افضل صاحب بکھر باروی

بہ عالم شد عیاں رنج و مصیبت  
 مکرم اہل عالم ذی کمالات  
 بعلم وزہد و تقوی ذی کمالات  
 جناب قبلہ عالم قطب اعظم  
 ز نورش بہرہ ور متابہائی  
 بہ عالم زیب و فخر نقشبندان  
 بوسل حق تعالیٰ ناگہانی  
 غلامان را باندوہ و غم آلود  
 بسینہ داد داغ از ہجر بے حد  
 شمار جملہ زامگانم بروست

چہ شد یارب کہ شد مفقود راحت  
 درینا منبع خیرات و حسنات  
 غلام شہ حسین اہل سعادت  
 بصاحبزادگی ابن مکرم  
 غلام شہ حسن نور الہی  
 امام و پیشوا فیاض دوران  
 ہزار افسوس در عمر جوانی  
 ازین دنیاٹے دوں رحلت بفرمود  
 خصوصاً بانج و ہم جد امجد  
 چہ گویم از کمالاتش کہ چونسٹ

زبے کان حیا بحر کرامت  
 ذکی و عالم و فاضل مکمل  
 فقیر و تابع شرع نبی بود  
 به فضل و ورع و ہم تقویٰ یگانہ  
 شدہ چون از کمالاتش فراغت  
 بہ پابوسی او در باغ رضوان  
 ز تقدش بر جہاں آمد تباہی  
 شدہ فیضانش از آفاق معدوم  
 مُصیبت چون قیامت بر جہاں شد  
 ولے جز صبر ہرگز نیست چارہ  
 چون بشنید این خبر جانگاہ ناگاہ  
 محمد افضل مجبور و مغموم  
 بعالم مصدرِ جود و سخاوت  
 بہ فیضِ باطنی ہم کامل اکمل  
 ولی ابن الولی ابن الولی بود  
 ندیدہ مثل او چشم زمانہ  
 بوالد گشت مشتاق زیارت  
 بزودی رفت از جملہ غلامان  
 برفتہ نورِ عرفان شد سیاہی  
 غلامان از زیارت گشت محروم  
 اگرچہ او خرامان در جہاں شد  
 ز ہجرش سینہ گر شد پارہ پارہ  
 غلام و خادم دیرینہ درگاہ  
 سن تاریخ فوتش کرد مرقوم

باہ و درد ہاتھ از پیئے یاد  
 بگفتا۔ داخلِ جنت بریں باد

۵۱۳۵۷

## ایضاً منہ

چوں ولید ابن حضرت قبلہ حاجاتِ ما  
عالم و عامل ذکی و نوجوانِ فاضل لئیق  
مجمعِ جملہ صفاتِ وہم کمال است تمام  
از فیوضِ باطنی جدِ امجد مستفیض  
رخت بست از دارِ فانی جانبِ ارض  
جملہ عالم گشت تاریک از فراقِ آن جناب  
بہرِ پابوسی قبلہ والدِ خود در جنان  
جدِ امجد او جنابِ قطبِ عالم نورِ حق  
ہم برادر او غلامِ با محمد ذی کمال  
حال زارِ خادماں چوں ماہی بے آب شد  
سینہ ہا و ہم جگر ہا پارہ پارہ گشتہ اند  
لیک ہرگز نیست چارہ غیر از صبرِ جمیل  
اے خدا پیمانہ گان را صبرِ کامل کن عطا

آن غلامِ با حسین شہ شہیدِ کربلا  
بے عدیل و بے مثل در زہد و ہم در اتقا  
صاحبِ ہود و سخاوت منبعِ وریع و وفا  
ذی کرامت با سعادت صاحبِ عز و علا  
خاندانِ خادماں را ساخت در غم مبتلا  
در لباسِ ماتمی شد ماہ و نورِ ارض و سما  
رفت از دنیا تے دوی ہم از پیے وصلِ خدا  
غوثِ وقتِ شہ غلامِ با حسن نور المدی  
بالخصوص از صدمہٗ این گشت در سنج و عنا  
رفت ناگہ این چنین چوں نوجوانِ فرخِ لقا  
زیں مصیبت شد ہمہ در نالہ و آہ و بکا  
گو ز تیغِ فرقتش گشتہ حزین دلہائے ما  
رحمتِ خود بر مزارش ریز در صبح و مسا

خادمِ درگاہِ افضل این نمبر بشنید چوں  
گفت تاریخِ وفاتش از غم و اندوہ ہا

بے سرو پا گشت از فقدش بگفت ماتم غیب  
علم و فضل و ہم کرم مجد و ہدی رشد و ذکا

## ایضاً منہ

یوں غلام حسین مولانا  
 شہ غلام حسن امام الناس  
 عالم و فاضل و ذکی و ولی  
 حیف صد حیف ناگہاں پوشید  
 یافت اندر بہشت سحر و قصور  
 روز جمعہ بہ بستم ذی قعد  
 سینہ ہارا زہر بریاں کرد  
 سخت تر صدمہ بر جہاں آمد  
 لیک بجز صبر نیست چارہ کسے  
 ایں خبر پوں رسید با افضل  
 ولد الولد شیخ قطب ورے  
 پیشوائے جہاں بہ فیض و ہدے  
 بے عدیل زماں بہ زہد و تقے  
 روئے خود از جہاں بحکم خدا  
 کرد رحلت پوں از جہان فنا  
 وصل حق یافت بانوشی و رضا  
 خادماں را گزاشت در غم ہا  
 گشت غوغا و شور حشر بیا  
 بَشِيرِ الصَّابِرِينَ گفت خدا  
 بتلاشد برنج و درد و عننا

کہ "غلام حسین اہل کمال"  
 سال رحلت بہ فرطِ غم گفتا  
 ۱۳۵ھ



## ثانی لائانی حضرت خواجہ غلام محمد صا سوگوی

رَحْمَةُ اللهِ تَعَالَى

آپ نے قرآن مجید ناظرہ اور فارسی کی ابتدائی کتب حضرت مولانا غلام محی الدین صاحب چنابی سے پڑھیں۔ باقی تمام علوم و فنون مثلاً صرف، نحو، منطق، فلسفہ، علم کلام، فقہ، اصول فقہ، تفسیر، علم حدیث نیز صحاح ستہ شریف مکمل حضرت مولانا عبد الکریم صاحب بلوچ احمدانی جام پوری رحمہ اللہ تعالیٰ سے حاصل کیے۔

۱۲ ربیع الاول شریف ۱۳۵۶ھ کو عید میلاد النبی صلی اللہ علیہ وسلم کے مبارک موقع پر تمام خلفاء و علماء اور کثیر التعداد حاضرین کی موجودگی میں حضرت پیر سوگ رحمہ اللہ تعالیٰ نے ہر دو صاحبزادگان یعنی حضرت ثانی صاحب اور حضرت خواجہ غلام حسین صاحب کی دستار بندی اپنے دست مبارک سے فرمائی اور اجازت طریقہ عالیہ نقشبندیہ مجددیہ عطا فرمائی۔

دستار بندی کے بعد صاحبزادہ غلام حسین صاحب کو علاج کے لیے لاہور لیجا یا گیا۔ حضرت پیر سوگ رحمہ اللہ تعالیٰ نے حضرت خواجہ غلام حسین صاحب کو لاہور پہنچا کر حضرت ثانی صاحب کو ہمراہ لیا اور امام ربانی محبوب سبحانی مجدد الف ثانی رحمہ اللہ تعالیٰ کے



دربار شریف میں سرہند شریف حاضر ہوئے۔ وہاں حضرت ثانی صاحب کو چند مخصوص ہدایات جاری فرمائیں۔ جس سے آپ کے فیضِ باطن اور روحانیت میں اضافہ ہوا۔ وہاں سے واپس تشریف لائے تو آستانہ عالیہ موسیٰ زئی شریف پر حاضری دی۔ موسیٰ زئی شریف میں عرس شریف کے موقع پر بہت سے علماء و خلفاء اور خلقِ خدا کے جم غفیر کی موجودگی میں حضرت صاحبزادہ محمد ابراہیم صاحب سجادہ نشین آستانہ عالیہ موسیٰ زئی شریف نے حضرت ثانی صاحب کو دستارِ خلافت عطا فرمائی۔

حضرت خواجہ غلام حسن صاحب پیر سواگ رحمہ اللہ تعالیٰ اپنی وفات سے پہلے حضرت ثانی صاحب کو بلایا۔ جب آپ حاضر ہوئے تو ارشاد فرمایا:

”غلام محمد ہو؟“

آپ نے عرض کیا: ”جی ہاں!“

حضور اس وقت قبلہ رخ لیٹے ہوئے تھے۔ ارشاد فرمایا کہ:

”جب میرے پیر و مرشد حضرت خواجہ محمد عثمان علیہ الرحمۃ والغفران نے مجھ پر مہربانی فرمائی تھی تو ارشاد فرمایا تھا:

”تجھے اللہ کے نام کی اجازت ہے۔ یہ نام بڑی برکت والا ہے۔ سوتے جاگتے، اٹھتے بیٹھتے۔ پاپیادہ ہو، یا سواری پر اس نام کو سکھاؤ۔“

میں تم کو بھی یہی بات کہتا ہوں۔“

پھر فرمایا:

میرے پیر و مُرشد نے مجھے فرمایا تھا کہ:  
 ”شریعتِ مطہرہ کی پابندی کرنا اور شاہ و گدا کی پرواہ نہ کرنا“  
 میں تم کو بھی یہی بات کہتا ہوں۔  
 آخر میں ارشاد فرمایا کہ:  
 ”جو کچھ مجھے اپنے پیر و مُرشد نے دیا، وہ سب کچھ تمہیں  
 عطا کرتا ہوں۔“

کچھ دیر کے بعد حضرت ثانی صاحب درویش جلال خان  
 کو ساتھ لے کر حاضر ہوئے اور عرض کیا کہ:  
 ”حضور میں اکیلا ہوں، اتنی عظیم ذمہ داری کیسے نبھاؤنگا؟“  
 آپ نے جوش میں آکر فرمایا:

”بابو! مصیبتی کو تم نہ چھوڑنا۔ ساری دنیا تیرے قدموں  
 میں ہوگی۔ اور یہ فقیر سائے کی طرح تمہارے ساتھ رہے گا۔“  
 آپ نے فرمایا کہ:

”ہم نے تھوڑا تھوڑا جمع کیا ہے اور انہیں تمام نعمت  
 یکجا میسر آگئی ہے۔“


اس وصیت کے بعد حضرت ثانی صاحب نے بیعت  
 کرنا شروع فرمایا۔ اور تمام لوگوں کو حلقہ میں توجہ دی۔  
 آپ نے چار سال تک حضرت پیر سواگ کو امامت  
 کرائی اور دو سال تک خطوط نویسی کا فریضہ انجام دیا۔  
 حضرت پیر سواگ رحمہ اللہ تعالیٰ کے وصال کے بعد تمام  
 لوگوں نے آپ کے ہاتھ پر تجدیدِ بیعت کی۔

حضرت کے وصال کے بعد حضرت ثانی صاحب نے دربار شریف کی مسجد کو وسیع کیا۔ وضو کے لیے ایک سایہ دار تالاب بنایا ایک نہایت عمدہ بنگلہ، مہمانوں اور سادات و علماء کے لیے تیار کرایا۔ حضرت کی مرقہ انور پر ایک خوبصورت، بلند اور وسیع روضہ شریف۔ اور درویشوں کے لیے گنبد دار حجرت تعمیر کرائے۔ ان گنبد دار حجروں کی خصوصیت یہ ہے کہ وہ مکمل کچی اینٹ سے تیار کیے گئے، بنیاد سے لے کر گنبد تک نہ تو ان میں پختہ اینٹ ہی استعمال کی گئی اور نہ لکڑی، لوہا یا سیمنٹ، اور سریا وغیرہ۔ قیام پاکستان سے قبل حضرت ثانی کے دورِ لاثانی سے لے کر آج تک وہ تمام قبہ دار حجروں جات بہترین حالت میں موجود رہے۔ اب ان کی جگہ نئے اور پختہ کمرے تعمیر کیے جا رہے ہیں۔ آپ نے ظاہری تعمیر کے ساتھ ساتھ باطنی تعمیر و ترقی کو بھی پورے عروج پر پہنچایا۔ حضرت ثانی صاحب نے اپنی زندگی میں وہی معمولات من و عن جاری رکھے۔ جن پر اعلیٰ حضرت پیر سواگ رحمہ اللہ تعالیٰ عامل تھے۔

۱۳ محرم ۱۳۸۲ھ میں آپ دارِ فنا سے دارِ البقاء کی طرف رحلت فرما گئے۔ رَحْمَةُ اللهِ تَعَالَى رَحْمَةً وَاسِعَةً  
آپ کا مزار مبارک حضرت پیر سواگ رحمہ اللہ تعالیٰ کے مزار شریف سے جنوب کی جانب روضہ شریف پیر سواگ کے اندر زیارت گاہِ خواص و عوام ہے۔

باب دوم

ارشادات



بزرگانِ دین اور حضراتِ اہل اللہ کے حالاتِ زندگی لکھنے والے ہمیشہ مکاشفات، کرامات اور معمولات لکھتے چلے آئے ہیں، تاکہ ان برگزیدہ ہستیوں اور ان محبوبانِ خدا کے مُریدین و مخلصین اس کو اپنے لیے چراغِ ہدایت یقین کرتے ہوئے اپنے شیخِ طریقت کی حیاتِ طیّبہ اور اُن کے ارشادات سے اپنے دلوں کو مُنور رکھیں۔ اور مُریدین و مخلصین کے ماسوا دیگر اہلِ اسلام بھی ان کو پڑھ کر اولیاء اللہ کے فیوضات سے برکت حاصل کریں۔

حضراتِ سلف صالحین کے اس طریقہ کی پیروی کرتے ہوئے حضورِ حضرت پیرِ سواگ رحمہ اللہ تعالیٰ کے ارشادات و مکاشفات اور کرامات و معمولات بھی لکھے گئے ہیں۔ جیسا کہ قطبِ وقت حضرت خواجہ فرید الدین عطار رحمہ اللہ تعالیٰ نے تذکرۃ الاولیاء میں اس ضمن میں تحریر فرمایا ہے کہ سید الطائفہ حضرت شیخ جنید بغدادی رحمہ اللہ تعالیٰ سے لوگوں نے کہا کہ بزرگانِ دین کی حکایات و حالات پڑھنے یا سننے سے مریدوں اور باقی اہلِ اسلام کو کیا فائدہ ہے؟

تو حضرت شیخ جنید بغدادی رضی اللہ عنہ نے ارشاد فرمایا کہ مردانِ خدا کا ذکر اللہ تعالیٰ کے لشکروں میں سے ایسا لشکر ہے کہ اس کے طفیل مُریدوں کا ٹوٹا ہوا دل مضبوط ہو جاتا ہے اور اس لشکر

سے لک پاتا ہے اور اس بات کا ثبوت یہ ہے کہ اللہ تعالیٰ جل شانہ نے حضور سرور کائنات، فخر موجودات صلی اللہ علیہ وسلم سے ارشاد فرمایا کہ اے محبوب صلی اللہ علیہ وسلم پہلے لوگوں کا قصہ ہم آپ کے سامنے اس لیے بیان کرتے ہیں کہ تیرا دل اس سے آرام حاصل کرے اور قوی تر ہو جائے۔

اللہ تعالیٰ کے پیاروں کے ذکر کے وقت نزولِ رحمت ہوتا ہے جیسا کہ حضور سرکارِ دو عالم صلی اللہ علیہ وسلم نے ارشاد فرمایا کہ اولیاء اللہ کے ذکر کے وقت رحمتِ الہی نازل ہوتی ہے۔ مثلاً اگر کوئی شخص ایسا دسترخوان بچھاوے کہ اس پر رحمتِ الہی برسے ضرور ہے کہ کارکنانِ قضاء و قدر اس کو بھی اس دسترخوان سے بے بہرہ نہ رکھیں خاص طور پر ایسے پرشور اور پریشان زمانہ میں تو ضرورت ہے کہ حضرات اہل اللہ کے حالات پڑھے جائیں۔ اور خیال رہے کہ پڑھتے وقت اپنے آپ کو مردانِ راہِ خدا کے ترازو میں تولے تاکہ اس کو ان حضرات کی بزرگی و تونگری اور اپنے افلاس و ناکارہ ہونے کا پتہ چل جائے۔

ربا یہ سوال کہ جب ہم بزرگانِ دین کے ارشادات پر عمل نہیں کرتے تو پھر مردانِ راہِ خدا کا ذکر سننے اور پڑھنے سے کیا فائدہ؟ اس کے جواب میں قطبِ وقت حضرت خواجہ شیخ بوعلی دقاسق رحمہ اللہ تعالیٰ جو کہ مقتدرے حضراتِ نقشبندیہ مقبول بارگاہِ سرمدیہ خواجہ خواجگان، پیرِ پیران حضرت خواجہ بوعلی فارمدی کے ہم عصر اور شیخ الشیوخ حضرت ابوالقاسم نصرآبادی کے مرید تھے، آپ نے ایسے

ہی سوال کے جواب میں فرمایا کہ :

اس میں دو فائدے ہیں :

اول یہ کہ اگر مرد طالب ہوگا تو اس کی ہمت قوی ہوگی۔  
دوم یہ کہ اگر کوئی مشکبہ ہوگا تو اس کا تکبر گھٹے گا۔ اور  
عاجزی انکساری پیدا ہوگی۔

اسی مقصد و مدعا کے لیے حضور حضرت صاحب کے  
حالاتِ طیبہ اور ارشادات و مکاشفات و کرامات و معمولات  
نہایت احتیاط سے حاصل کر کے جمع کرنے کی کوشش کی گئی ہے۔  
یہ ضرور ہے کہ بعض بزرگانِ دین کے ارشادات یا مکاشفات کو بعض  
مخلصین نے تاریخ وار بیان کیا ہے۔ حضور حضرت صاحب  
کے ارشادات و مکاشفات و کرامات وغیرہ تاریخ وار نہیں مل سکے  
اس کی وجہ یہ تھی کہ طالبانِ سلوک اور مجاہدانِ نسبت اکثر حصولِ سلوک  
میں مشغول رہتے تھے۔ اور بغیر یادداشتِ تاریخ کے واقعات اُن کے  
ذہن میں رہ گئے۔ اس لیے بلا بیانِ تاریخ واقعات از قسم ارشادات و  
مکاشفات و کرامات مولوی محمد حیات صاحب نے لکھے۔ چونکہ بیان کرنے  
والے نہایت مخلص اور متقی اور اکثر ان میں صاحبِ سلوک ہیں۔  
لہذا تاریخ وار بیان کرنے کی چنداں ضرورت باقی نہیں رہی۔

حضرت غریب نواز رحمہ اللہ تعالیٰ کے مخلصین و مریدین سے  
بالخصوص اور باقی ناظرین حضرات سے بالعموم یہ التماس ہے کہ وہ اس کو  
مد نظر نہ رکھیں کہ کئے والا کون ہے بلکہ یہ دیکھیں کہ کیا کچھ کہا گیا ہے۔ اور  
مقصودِ بیان کیا ہے۔ و باللہ التوفیق وهو الموفق و نعم الرفیق۔



## سلوک کا مقصد مقامِ احسان کا حصول

ایک روز حضور حضرت صاحب پیر سواگ رحمہ اللہ تعالیٰ نے ارشاد فرمایا کہ منازلِ سلوک طے کرنے اور مشائخِ عظام کی متابعت کا اصلی مقصد مقام "احسان" کا حاصل کرنا ہے۔ چنانچہ حضور حضرت صاحب نے تبیع خانہ سے "مشکوٰۃ شریف" منگوا کر درج ذیل حدیث شریف بیان فرمائی:

عن عمر بن الخطاب رضی اللہ تعالیٰ عنہ قال بیئنا نحن عند رسول اللہ صلی اللہ تعالیٰ علیہ وسلم ذات یوم اذ طلع علینا رجل شدید بیاض الشیاب شدید سواد الشعر لا یرى علیہ اثر السفر ولا یعرفہ منا احدٌ حتی جلس عند النبی صلی اللہ علیہ وسلم فاسند رکبتيہ الی رکبتيہ ووضع کفیه علی فخذیہ وقال یا محمد اخبرنی عن الاسلام۔ قال الاسلام ان تشهد ان لا اله الا الله وان محمدا رسول الله۔ وتقیم الصلوٰۃ وتؤتی الزکوٰۃ وتصوم رمضان وتحج البيت ان استطعت الیہ سبیلاً۔ قال صدقت فعجبنا له یسئله ویصدقہ قال اخبرنی عن الایمان قال ان تؤمن بالله وملئکتہ وکتابہ ورسولہ و الیوم الآخر وتؤمن بالقدر خیرہ وشرہ قال صدقت۔ قال

اخبرني عن الاحسان قال ان تعبد الله كانك تراه فان لم تكن تراه  
فانه يراك. (الحديث)

ترجمہ : حضرت امیر المؤمنین عمر ابن الخطاب رضی اللہ تعالیٰ عنہ  
سے روایت ہے کہ ایک روز ہم نبی کریم صلی اللہ علیہ وسلم کی خدمت  
اقدم میں موجود تھے، ہمارے سامنے ایک شخص ظاہر ہوا، جس کے  
کپڑے نہایت سفید اور سر کے بال بہت زیادہ سیاہ تھے۔ اُس کی  
شکل سے سفر کی تکان ظاہر نہ ہوتی تھی۔ اور ہم میں سے کوئی اُسے  
پہچانتا نہ تھا۔ وہ شخص حضور اکرم صلی اللہ علیہ وسلم کے پاس آکر  
بیٹھا اور اپنے دونوں گھٹنوں کو حضور علیہ السلام کے دونوں گھٹنوں  
سے ملا دیا اور اپنے دونوں ہاتھ حضور علیہ السلام کی دونوں رانوں پر  
رکھ دیے اور عرض کیا کہ اے محمد صلی اللہ علیہ وسلم، مجھے بتائیں کہ اسلام  
کیا ہے؟ آپ نے فرمایا: اسلام یہ ہے کہ تو اس بات کی شہادت  
دے کہ سوائے اللہ کے اور کوئی معبود نہیں اور اس بات کی شہادت  
دے کہ محمد صلی اللہ علیہ وسلم اللہ کے رسول ہیں۔ اور تو نماز قائم  
کرے، اور زکوٰۃ ادا کرے، اور رمضان شریف کے روزے رکھے،  
اور بیت اللہ شریف کا حج کرے بشرطیکہ تو راستہ کی طاقت رکھتا ہو۔  
سائل نے کہا: آپ نے سچ فرمایا! ہمیں تعجب ہوا کہ سوال بھی کرتا  
ہے اور تصدیق بھی کرتا ہے۔ پھر سائل نے پوچھا کہ: ایمان کس کو  
کہتے ہیں؟ حضور صلی اللہ علیہ وسلم نے فرمایا کہ تو اللہ تعالیٰ اور اُس کے  
فرشتوں، اور اُس کی کتابوں اور اس کے نبیوں اور روزِ قیامت کو  
مان لے کہ یہ سب حق ہے۔ یعنی اللہ تعالیٰ کا کوئی شریک نہیں اور

اللہ تعالیٰ نے فرشتوں کو پیدا فرمایا اور وہ موجود ہیں۔ اور اللہ تعالیٰ جل شانہ نے اپنے پیغمبروں کو ہدایتِ خلق کے لیے بھیجا ہے اور ان پر کتابیں نازل کی ہیں۔ اور یہ سب حق ہے اور قیامت کا روز آنے والا ہے اور برحق ہے۔ نیکی اور بدی کی تقدیر کو مان لے، یہ سب حق ہیں۔ سائل نے پھر کہا کہ آپ سچ فرماتے ہیں۔ پھر سوال کیا کہ بتائیں احسان کے کیا معنی ہیں؟ سرکار نے فرمایا: احسان کے معنی یہ ہیں کہ اللہ تعالیٰ کی عبادت اس طرح کر کہ تو اسے دیکھ رہا ہے۔ اگر یہ نہ ہو سکے تو یہ سمجھ کر عبادت کر کہ وہ تجھے دیکھ رہا ہے۔

مذکورہ بالا حدیث حضور حضرت صاحب نے بطور دلیل کے پیش فرمائی۔ قرآن کریم میں بھی انسان کی پیدائش کا مقصود عبادت فرمایا گیا ہے۔ اور حقیقی عبادت وہ ہے جو خشوع و خضوع، اخلاص اور نہایت عاجزی کا اظہار کرتے ہوئے ادا کی جائے۔ جس میں ذوق، علاوت اور اطمینان قلب موجود ہو۔ اور اطمینان بغير ذکر الہی کے حاصل ہونا بالکل ناممکن ہے۔ ارشادِ ربّانی عزّ اسمہ ہے: **الَّا بِذِكْرِ اللَّهِ تَطْمَئِنُّ الْقُلُوبُ** اللہ تعالیٰ کے ذکر سے ہی تسکینِ قلب ہوتی ہے۔ جس ذکر سے لذت شیرینی اور خشوع و خضوع اور اخلاص حاصل ہوتا ہے، وہ اللہ تعالیٰ کا ذکر ہے۔

حضرات مشائخ کرام نے جتنے طریقے ذکر کے بیان فرمائے ہیں ان کا مقصد یہی چیز ہے کہ عبادت میں ذوق اور علاوت حاصل ہو اور سلوک حاصل کرنے والا ذکر و فکر اور مراقبہ کے ذمہ سے آہستہ آہستہ ترقی کرتے ہوئے درجہ احسان حاصل کرے۔ اور حضور سرورِ کائنات

صلی اللہ علیہ وسلم کے ارشادِ گرامی کی حقیقت کو سمجھ کر اپنے آپ کو اس کا اہل بنائے۔

اول: الصلوة معراج المؤمنین یعنی نماز مومن کے لیے معراج ہے۔  
دوم: قرۃ عینی فی الصلوة میری آنکھوں کی ٹھنڈک نماز میں ہے۔  
ان مراتب اور درجوں کا حاصل ہونا مشائخِ کرام کی تابعداری پر منحصر ہے۔

## ایک خواب اور اُس کی تعبیر

ایک روز حضور حضرت صاحب نے ارشاد فرمایا کہ میں ”دریا خان“ میں تھا کہ ایک خواب دیکھا کہ چند فرشتوں اور چند آدمیوں نے مجھ پر سبز چادر ڈال دی ہے۔ اسی طرح چند روز بعد دوسری دفعہ خواب میں دیکھا کہ بعض آدمیوں اور فرشتوں نے مجھ پر سفید چادر ڈال دی ہے۔ میں نے حاضرینِ مجلس سے تعبیرِ خواب دریافت کی مگر کوئی نہ بتا سکا۔ چند روز بعد مجھے تعبیرِ خواب بیان کرنے کی اجازت ہوئی۔

پہلے خواب کی تعبیر یہ ہے کہ کوئی مُصیبت نازل ہوگی۔ جو بظاہر سخت ہوگی، لیکن اس کا انجام اِنْ شَاءَ اللہ تعالیٰ بخیر ہوگا۔ چنانچہ ایسا ہی ہوا۔ مجھ پر قتل کا الزام لگایا گیا۔ جس کی وجہ سے میں کچھ تھوڑا عرصہ جیل میں نظر بند رہا۔ مگر اُس کا انجام بفضلہ تعالیٰ بخیر ہوا۔ (مفصل واقعہ مقدمہ قتل باب الکرامات میں دیکھیے۔)

دوسرے خواب کی تعبیر یہ ہے کہ اس کے بعد باقی عمر اِنْ شَاءَ اللہ تعالیٰ امن سے گزرے گی۔ (بفضلہ تعالیٰ حضور کی بقیہ عمر بالکل امن سے گزری)

## رابطہ شیخ و ارفع خطرات

ایک روز ارشاد فرمایا: 'بُتدی جب ولایتِ صغریٰ میں سلوک طے کر رہا ہو تو اُس کے دل میں بہت سے خطرات پیدا ہوتے ہیں' جہاں تک ہو سکے رابطہ شیخ کو مستحکم کر کے خطرات کو دفع کرے اور تمام قصور اپنے ہی ذمہ لگائے۔ کیونکہ مُرشدِ کامل کا وجود ایک آئینے کی طرح ہے۔ 'بُتدی طالب کو اپنے عیب بطور عکس شیخ میں دکھائی دیتے ہیں۔ اور بُتدی باطنی نظر میں قصور کی وجہ سے گمراہ ہو جاتا ہے ولایتِ صغریٰ کو طے کرنے کے بعد اگرچہ خطرات وارد ہوتے ہیں مگر ان سے کسی قسم کا نقصان نہیں ہوتا، بلکہ ترقی مدارج کا باعث ہوتے ہیں، بشرطیکہ مُرشد کے متعلق اعتقاد میں کوئی خلل واقع نہ ہو اور نسبتِ جلی سے کئی قسم کے بشارات نمایاں ہوتے ہیں۔ مگر ان کے ظہور سے خوش نہ ہو۔ اور نہ ان سے طولِ خاطر ہو کیونکہ یہ ابتدائی چیز ہیں۔ مقصود بالذات نہیں۔

## قبض اور بسط

ایک روز ارشاد فرمایا کہ سالک کو قبض اور بسط ہوتا ہے۔ اگر قبض کا باعث گناہِ کبیرہ یا صغیرہ ہو، یا اتباعِ شریعت میں کوئی قصور واقع ہو گیا ہو تو استغفار پڑھنا چاہیے۔ تسبیح پر استغفر اللہ پڑھے۔ جب تسبیح تمام ہو جائے تو استغفر اللہ رَبِّیْ مِنْ كُلِّ ذَنْبٍ وَأَتُوبُ إِلَیْهِ پورا پڑھے۔ اور اگر صغیرہ یا کبیرہ گناہ یا شرعی قصور کی

وجہ سے قبض نہیں ہوتی، تو اس کا کوئی فکر نہ کریں۔ اس سے درجات میں ترقی ہوتی ہے۔ اول یہ سمجھنا چاہیے کہ "قبض" کیا چیز ہے؟ اور "بسط" کس کو کہتے ہیں؟ تاکہ حضور حضرت صاحب کا ارشاد جلدی سمجھ میں آجائے۔

جس وقت مُرید شیخ طریقت کے حکم سے سلوک شروع کرتا ہے اور ذکر و مراقبہ کرنے لگتا ہے تو اس کے دل میں سُور و ذوق، اور جذبہ و فرحت پیدا ہوتی ہے اور دل کی کشادگی معلوم ہوتی ہے۔ اسی جذبہ اور خوشی کا نام "بسط" ہے۔

اور کبھی کبھی مُرید کے دل میں بدمزگی، بے ذوقی اور پریشانی پیدا ہو جاتی ہے۔ اس بدمزگی، بے ذوقی اور پریشانی کا نام "قبض" ہے۔

چونکہ سلسلہ عالیہ نقشبندیہ کی بنیاد شریعتِ مطہرہ کی پابندی پر ہے۔ کیونکہ شریعت مقصود حقیقی ہے۔ طریقت اور معرفت، مُرغ شریعت کے دو بازو ہیں۔ جب پرندے کا جسم قوی ہو تو بازوؤں میں ایسی طاقت پیدا ہو جاتی ہے کہ وہ اس کے جسم کو لے اُڑتی ہے۔ اسی طرح جب سالک کے اندر شریعت کی تابعداری پختہ ہوگی، تو طریقت و معرفت جو اُس کے پر ہیں وہ قوی تر ہو جائیں گے۔ اور سالک کو عروج حاصل ہوتا جائے گا۔ اگر کسی گناہ کے سبب سالک کو قبض واقع ہو تو اُس کا علاج استغفار ہے۔ اگر اس سے کوئی گناہ نہ ہوا ہو اور خود بخود قبض لاحق ہو جائے تو اہل سلوک کے نزدیک اُسے کوئی خطرہ نہیں، بلکہ قبض کے وقت سالک کی گریہ زاری اور رنج و افسوس موجب ترقی درجات ہوں گے۔

## سیر آفاقی و انفسی

ایک روز حضور نے ارشاد فرمایا کہ اگر انوارِ الہی جل شانہ سالک کو اپنے وجود سے باہر نظر آئیں تو اس کو "سیر آفاقی" کہتے ہیں اور اگر انوارِ الہی سالک کو اپنے وجود کے اندر نظر آئیں تو اس کو "سیر انفسی" کہتے ہیں۔

## حصول سے خوش نہ ہو

ایک روز حضور نے ارشاد فرمایا کہ مبتدی کو ابتدا میں "سیر آفاقی" بہت دکھائی دیتی ہے۔ اُس کے حاصل ہونے سے خوش نہ ہونا چاہیے۔ اور حاصل نہ ہو تو غم نہ کرنا چاہیے۔

## وقوف قلبی

ایک روز حضور نے ارشاد فرمایا: طریقہ نقشبندیہ میں "وقوفِ قلبی" شرط ہے۔ لیکن لوگوں کی سُستی کے باعث حضراتِ مشائخِ کرام نے لطیفہ قلب پر اسم ذات کی تعداد بارہ ہزار مقرر فرمائی ہے۔ اور دیگر لطائف پر دو دو ہزار مقرر فرمائی ہے۔ حضور کے اس ارشاد سے معلوم ہوتا ہے کہ لوگوں کی توجہ چونکہ ذکرِ الہی کی طرف بہت تھوڑی رہ گئی ہے، وگرنہ مقصود تو ہر آن اور ہر وقت ذکرِ الہی میں مشغول رہنا ہے۔ حضراتِ پیرانِ کبار کے نزدیک وقوف دو قسم ہے:

۱۔ وقوفِ قلبی

۲۔ وقوفِ عددی

وقوفِ قلبی، اصطلاحِ اہل سلوک میں اس کو کہتے ہیں کہ ہر وقت سالک کی توجہ دل کی طرف رہے، اور دل کی توجہ اللہ تعالیٰ کی طرف ہو۔

وقوفِ عددی اس کو کہتے ہیں کہ عدد کو نگاہ میں رکھے۔ یعنی تین، پانچ، سات، نو، گیارہ یعنی عدد طلاق پر سانس نکالے، اور یہ اس صورت میں ہے کہ اگر سالک کو سانس بند کرنے میں نقصان پہنچنے کا اندیشہ نہ ہو۔

## تصویرِ شیخ

ایک روز حضور نے ارشاد فرمایا کہ اپنے شیخ کے تصور سے کوئی وقت اور کوئی لمحہ غافل نہیں ہونا چاہیے۔ مگر نماز میں یہ تصور نہ کریں۔ ہاں اگر نماز میں بے اختیار یہ تصور قائم رہے تو نعمتِ عظمیٰ ہے۔ جب یہ تصویر شیخ کمال کو پہنچتا ہے تو سالک کی نظر جہاں پڑتی ہے اُسے شیخ کی صورت ہی نظر آتی ہے۔

## اوقاتِ مراقبہ

ایک روز حضور نے ارشاد فرمایا کہ دن رات میں تین مرتبہ مراقبہ ضرور کرنا چاہیے۔ (۱) بعد از نماز صبح (۲) بعد نماز عصر۔ (۳) بعد نماز تہجد۔ اور ہمیشہ با وضو رہنا چاہیے۔



## فیض کا منتظر رہے

حضور نے ایک روز ارشاد فرمایا کہ سالک جب شیخ کے حلقہ میں بیٹھا ہو تو دل میں کوئی خیال نہ لائے۔ بلکہ ذکر کرنے سے بھی خاموش رہے اور شیخ کی طرف سے فیض کے آنے کا منتظر رہے۔ اور جب بھی سالک شیخ کی خدمت میں حاضر ہو تو خواہ شیخ کسی کام میں مشغول ہو یا کسی سے بات کر رہا ہو تو اس وقت بھی شیخ سے فیض آنے کا انتظار کرنا چاہیے۔

## بے نصیب نہیں آتا

ایک روز حضور حضرت صاحب نے ارشاد فرمایا کہ فقیر کی خانقاہ میں کوئی بے نصیب نہیں آسکتا۔ جو شخص بھی خانقاہ میں آگیا تو معلوم ہوا کہ تقدیر الہی میں اس کے لیے فیض لکھا ہوا ہوتا تھا، ورنہ نہ آتا۔

## اللہ کا طالب خالی نہ جائے گا

ایک روز حضور حضرت صاحب نے ارشاد فرمایا کہ حضرت خواجہ محمد عثمان صاحب رحمہ اللہ تعالیٰ ارشاد فرماتے تھے کہ جو شخص تین مرتبہ "اللہ" کی طلب کے لیے خانقاہ مرہا زئی شریف میں حاضر ہوگا وہ خالی نہ جائے گا۔ یہ فقیر بھی اسی طرح کہتا ہے "یعنی حضور حضرت صاحب کا بھی یہی ارشاد ہے کہ جو شخص تین روز طلبِ خدا کے لیے خانقاہ مرہا زئی

حسن آباد میں آئے تو خالی دامن نہ جائے گا۔  
 یہ لاشیٰ درویش جامع ارشادات اب بھی یقین رکھتا ہے کہ جو شخص  
 تین مرتبہ حضور مخدوم زادہ حضرت سجادہ نشین صاحب احضرت ثانی  
 لاشانی خواجہ غلام محمد صاحب سواگوی رحمہ اللہ تعالیٰ کی خدمت میں  
 طلب صادق کے لیے حاضر ہوا تو ان شاء اللہ خالی نہ جائے گا۔

## ایام کی تخصیص

ایک روز خلیفہ محسن شاہ صاحب نے حضور حضرت صاحب  
 کی خدمت میں عرض کیا کہ کتاب "تحفہ نصاب" میں بعض حاجات  
 کے لیے بعض دن مقرر کیے ہیں۔ کیا یہ درست ہے؟  
 حضور نے ارشاد فرمایا کہ اس کتاب میں بعض ایسے مسائل ہیں۔  
 خاص کر بعض دنوں کا بعض کاموں کے لیے مخصوص ہونا جو بے سند  
 ہیں۔ شرع شریف کی کتابوں میں اس کا کوئی ثبوت نہیں۔

## رابطہ کسبی و ذاتی

ایک روز حضور حضرت صاحب نے سید راجن شاہ صاحب  
 سکھ نواں کوٹ کو بیعت فرماتے ہوئے ارشاد فرمایا کہ رابطہ شیخ  
 دو قسم ہے۔ ایک "کسبی" دوسرا "ذاتی"۔ اللہ تعالیٰ تمہیں رابطہ ذاتی  
 عطا فرمائیں۔

حضور حضرت صاحب نے رابطہ کی جو تقسیم بیان فرمائی ہے اس  
 کے سمجھنے کا آسان طریقہ یہ ہے کہ جو طالب پیر کے فرمان کے مطابق

سلوک حاصل کرنا شروع کرتے ہیں وہ دو قسم ہیں :  
ایک وہ جن کی قابلیت و استعداد ایسی ہوتی ہے کہ وہ محنت اور  
کسب کرتے کرتے آہستہ آہستہ مقام سلوک طے کرتے ہیں۔ اور رابطہ  
شیخ حاصل کر سکتے ہیں۔

دوسرے وہ کہ جن کی قابلیت و استعداد بہت بلند ہوتی ہے۔  
اور ان کا سینہ شیخ طریقت کے فیض سے آئینہ سے بھی زیادہ صاف  
ہو جاتا ہے۔ اور پیر کے انوارِ باطنی اس کے سینہ میں ہر آن اور ہر  
وقت بطورِ سورج کی شعاع کے پڑتے رہتے ہیں۔ ان کو کسبِ رابطہ  
کی ضرورت نہیں رہتی۔ بلکہ ان کو رابطہ بالذات حاصل ہو جاتا ہے۔  
رابطہ ذاتی کے ذوق اور اس کی حقیقت کو بیان کرنے سے زبان اور  
قلم عاجز ہیں۔ یہ احسانِ الہی اور پیرِ طریقت کی کرم بخشی اور  
بندہ پروری ہے۔

ذَلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ

## شیخ کی بارگاہ میں حاضری

ایک روز سید راجن شاہ صاحب پاپیادہ سفر کر کے حضور کی  
خدمت میں حاضر ہوئے تو آپ نے فرمایا کہ قیومِ زماں حضرت خواجہ  
عاجی دوست محمد قندھاری رحمہ اللہ تعالیٰ ہمیشہ قندھار سے پاپیادہ چل کر  
دہلی شریف میں اپنے پیر و مرشد کی خدمت میں حاضر ہوتے تھے۔

## ادب پہلی شرط ہے

حکیم کریم بخش صاحب ساکن آڑہ اکبر شاہ ذکر کرتے ہیں کہ ایک روز یہ مسکین حضور کی خدمت میں حاضر تھا تو آپ یہ حکایت بیان فرما رہے تھے کہ :

کسی بادشاہ کے سامنے اس کا وزیر کھڑا تھا۔ اور بادشاہ اُس سے گفتگو کر رہا تھا۔ بادشاہ نے دیکھا کہ وزیر اپنے ہاتھ سے اپنے کپڑے کے بند درست کر رہا ہے۔ وہ سخت ناراض ہوا اور کہا (کہ میں یہ برداشت نہیں کر سکتا) کہ تو میرا ملازم ہے۔ اور میرے سامنے میری طرف توجہ کرنے کی بجائے اپنے کپڑے کے بند کی طرف متوجہ ہے۔ اس کے بعد آپ نے فرمایا کہ :

جب اہل دنیا کے روبرو ایسے آداب کی ضرورت ہے۔ تو اللہ تعالیٰ کے حضور میں تو اس سے زیادہ مؤدب ہونا لازمی ہے۔

## مردودِ طریقت

ایک روز حضور نے سید محسن شاہ صاحب ساکن راڑہ شہم لورا لائی کو ارشاد فرمایا کہ جو شخص اپنے پیرو مرشد کی مخالفت کرے خواہ وہ امور دین میں ہو یا دنیا میں تو وہ مردودِ طریقت ہے۔

## ناقص کامل بن جاتا ہے

ایک روز حضور نے ارشاد فرمایا کہ اگر کوئی کامل درویش وفات

کے وقت کسی ناقص کو اپنا قائم مقام بنادے تو وہ ناقص بھی کامل ہو جاتا ہے۔ اور کامل کے تمام فیوض اور اس کی نسبت اسے حاصل ہو جاتی ہے۔ لیکن اس فقیر کے نزدیک اگرچہ اس ناقص کو نسبت حاصل ہو جاتی ہے مگر وہ اس شخص کے درجہ کو نہیں پہنچ سکتا۔ جس نے کامل سے سلوک کی منازل طے کی ہیں۔

## حضرت شاہ غلام علی دہلوی رحمہ اللہ تعالیٰ کی نسبت

ایک روز مولانا سید حافظ احمد شاہ صاحب محمدی شریف (اجتالہ) کو حضور حضرت صاحب نے خطاب کر کے ارشاد فرمایا کہ تیرھویں صدی کے مجدد حضرت نبی کریم صلی اللہ علیہ وسلم کے نائب اور شریعتِ مطہرہ کو رواج دینے والے امام الاولیاء حضرت خواجہ شاہ غلام علی صاحب رحمہ اللہ تعالیٰ جب اپنے پیر و مرشد قطب العالم حضرت خواجہ مرزا مظہر جان جاناں شہید رحمہ اللہ تعالیٰ کی مزار پر انوار پر مراقبہ فرماتے تو حضرت شاہ صاحب کی نسبت پیر پر غالب آجاتی تھی۔

## بُتدی اور نوافل

ایک روز ارشاد فرمایا کہ بُتدی طالبِ سلوک کو ذکر اور مراقبہ بہت زیادہ کرنا چاہیے۔ فرائض اور سُنتیں بلا ناغہ ادا کرے۔ باقی نوافل و اوراد کی کثرت مناسب نہیں۔

(گویا بُتدی بیمار کی مانند ہے۔ جسے دوا زیادہ استعمال کرنا چاہیے۔  
نکہ خوراک۔ بلکہ خوراک کم استعمال کرے۔)

## عُمر ضائع و نجا بیٹھوں

ایک روز حضور حضرت صاحب پیر سواگ رحمہ اللہ تعالیٰ یہ سرانگی  
بیت ارشاد فرما رہے تھے:

عُمر ضائع و نجا بیٹھوں      دھوکا دشمن وا کھا بیٹھوں  
نہ زر رہیا نہ گھر رہیا      نہ ماں پو کوئی پسر رہیا  
سُکھی بندڑی کون ڈکھ لا بیٹھوں

## تہجد کے لیے بیدار کرتے

حضور اکثر ارشاد فرماتے تھے کہ زیارت کے لیے آنے والے  
نماز تہجد نہیں پڑھتے۔ ان کو بیدار کرنا چاہیے۔ حضور حضرت صاحب  
کو بارہا دیکھا گیا کہ لائین ہاتھ میں لے کر درویشوں کے حجروں سے باہر  
تشریف لاتے اور نہایت کریماں اخلاق سے تہجد کے لیے بیدار فرماتے۔  
پھر حضور نے ارشاد فرمایا کہ قیوم زماں حضرت خواجہ محمد عثمان  
رحمہ اللہ تعالیٰ سحر کے وقت بنفس نفیس درویشوں کے حجروں کے پاس  
تشریف لے جاتے اور دیکھتے کہ کون شخص سویا ہوا ہے اسے تہجد  
کے لیے بیدار کرتے۔

## حضرت خواجہ محمد عثمان رحمہ اللہ تعالیٰ اور خدیو مت شیخ

حضور حضرت صاحب رحمہ اللہ تعالیٰ اکثر اپنے پیر روشن ضمیر کے  
حالات ارشاد فرمایا کرتے تھے۔ اور اس سے آپ کا مقصود درویشوں کو

تعلیم دینا ہوتا تھا۔ تاکہ ان حضراتِ عالی درجات رضی اللہ عنہم کے حالاتِ طیبات سن کر اپنے دلوں کو قوی کریں اور یہ معلوم کریں کہ ان حضرات نے اپنے پیرانِ کبار رضی اللہ عنہم کی کس طرح مخلصانہ طور پر خدمات سرانجام دیں اور اس قدر غلامی کے باوجود بھی اپنے پیرومرشد کے ممنونِ احسان رہتے کہ انہوں نے خدمت کا موقع عنایت فرمایا۔ ایک مرتبہ آپ نے ارشاد فرمایا کہ حضرت قیومِ زماں خواجہ محمد عثمان رضی اللہ عنہ بہت مدت تک سلوک حاصل کرنے کے لیے اپنے پیرِ روشن ضمیر کی خدمت میں حاضر رہے۔ آپ خطوں کا جواب بھی دیتے۔ پانچ وقت نماز کی امامت بھی فرماتے۔ لوگوں کے ساتھ مل کر مٹی گارا سے تسیح خانہ کی دیواریں اور درویشوں کے حجرے تعمیر فرماتے اور صبح و شام نگر شریف کا کام بھی کرتے۔ زائرین اور درویشوں کو کھانا بستر اور چارپائیاں بھی تقسیم فرماتے۔ اگر قطبُ الاولیاء حضرت خواجہ حاجی دوست محمد قندھاری رحمہ اللہ تعالیٰ بیمار ہوتے تو صبح موسیٰ زئی شریف سے روانہ ہو کر ڈیرہ اسماعیل خان جاتے اور حضرت صاحب کا حال طبیب کے سامنے بیان کر کے دوا لیتے اور شام کے وقت موسیٰ زئی شریف اپنے پیرِ روشن ضمیر کی خدمت میں حاضر ہو جاتے۔

یاد رہے کہ موسیٰ زئی شریف سے ڈیرہ اسماعیل خان ۴۵ میل کے فاصلہ پر ہے۔ سچ ہے کہ

ہر کہ خدمت کرد او مندوم شد

ہر کہ خود را دید او محروم شد



## نماز فجر کے بعد سنتوں کا حکم

ایک روز آپ نے ارشاد فرمایا کہ اگر وقت ملے تو فجر کی سنتیں فرض سے پہلے پڑھ لے اور اگر موقع نہ ملے تو قبل از طلوع بعد از فریضہ پڑھ لے۔ چند بار حضور نے اس پر عمل بھی فرمایا۔

۱۷: مشکوٰۃ شریف میں حضرت قیس بن عمرو رضی اللہ تعالیٰ عنہ کی روایت سے یہ حدیث پاک مذکور ہے: "قال رأى النبي صلى الله تعالى عليه وسلم رجلاً يصلي بعد صلوة الصبح ركعتين فقال رسول الله صلى الله تعالى عليه وسلم صلوة الصبح ركعتين فقال الرجل انى لمر اكن صليت الركعتين اللتين قبلهما فصليتهما الآن . فسكت رسول الله صلى الله تعالى عليه وسلم . حضور رحمت عالم صلی اللہ تعالیٰ علیہ وسلم نے ایک شخص کو دیکھا کہ صبح کی (فرض) نماز پڑھ لینے کے بعد دو رکعت اور پڑھ رہا ہے۔ آپ صلی اللہ تعالیٰ علیہ وسلم نے فرمایا کیا صبح کی دو رکعت (فرض) کے بعد اور دو رکعت (ادا کر رہے ہو، حالانکہ جانتے ہو کہ صبح کے فرضوں کے بعد کوئی نفل نہیں) اس شخص نے عرض کی: حضور صبح کے فرضوں سے پہلے دو رکعت (سنت) ادا نہیں کر سکا پس ان کو میں نے اب پڑھ لیا۔ پس حضور اکرم صلی اللہ تعالیٰ علیہ وسلم خاموش ہو گئے۔

اس حدیث کے تحت خاتم المحدثین حضرت شاہ عبدالحق صاحب محدث دہلوی رحمہ اللہ تعالیٰ رستمطراز ہیں:

(باقی اگلے صفحہ پر)



گزشتہ صفحے آگے:

”انکار نہ کرو و تقریر فرمود، پس معلوم شد کہ اگر سنت فجر  
پیش از فرض گزارده نشود بعد از وہ باید قضا کرد۔ ہمیں است  
مذہب شافعی و محمد۔ (رحمہ اللہ تعالیٰ)

یعنی سرکار صلی اللہ تعالیٰ علیہ وسلم نے صحابی کے اس فعل پر  
انکار نہیں فرمایا، بلکہ تقریر فرمائی تو معلوم ہوا کہ اگر سنت فجر فرضوں  
سے پہلے نہ پڑھ سکے تو بعد میں قضا کر سکتا ہے۔

اگرچہ حضرت شیخ محقق نے اس کے بعد حدیث شریف پر  
بحث کی ہے۔ مگر آخر میں پھر لکھا ہے:

”ترمذی گفتہ کہ قومے از علمائے مکہ قائل شدہ اند بحدیث  
قیس و گفتہ اند کہ ہا کے نیست کہ بگزارد مرد دو رکعت بعد از  
مکتوبہ پیش از طلوع آفتاب۔“ (اشعۃ اللمعات ص ۴۵۶)

یعنی امام ترمذی رحمہ اللہ تعالیٰ فرماتے ہیں کہ علمائے مکہ کی ایک  
قوم حدیث قیس پر عامل ہے اور وہ کہتے ہیں کہ فجر کے فرضوں کے بعد  
اگر کوئی شخص دو رکعت سنت طلوع شمس سے پہلے پڑھ لے تو  
کوئی حرج نہیں۔

واللہ تعالیٰ اعلم بالصواب

ابوالانوار محمد عبدالرحمن حسنی

## علم کئی و جزی

ایک روز حضور حضرت صاحب نے ارشاد فرمایا کہ فقیر ایک دن (وادئی) سون میں حضرت خواجہ غریب نواز حضرت خواجہ محمد سراج الدین صاحب رحمہ اللہ تعالیٰ کی خدمت میں حاضر ہوا۔ آپ لیٹے ہوئے تھے عرض کیا کہ قبلہ! لوگوں میں آنحضرت صلی اللہ علیہ وسلم کے علم کئی و جزی کے متعلق بہت اختلاف ہے۔ کیا اعتقاد رکھنا چاہیے۔ حضرت خواجہ غریب نواز نے فرمایا کہ میں لوگوں کو اس معاملہ میں سختی سے منع کرتا ہوں وہ تمام مخلوق اور خدام حضرات کرام رضی اللہ عنہم کو گمراہ کرتے ہیں۔ فقیر کا عقیدہ یہ ہے کہ جس قدر علم آنحضرت صلی اللہ تعالیٰ علیہ وسلم کے لائق شان تھا، اللہ نے آپ کو عنایت فرمایا۔ ہم اس عطیۃ الہی پر ایمان رکھتے ہیں۔ تم بھی اس بات کی تقلید کرو۔

## خاتم الاولیاء

ایک روز ارشاد فرمایا کہ حضور حضرت خواجہ محمد عثمان صاحب رحمہ اللہ تعالیٰ اپنے وقت کے خاتم الاولیاء تھے۔ بزرگی اور درویشی آپ کی ذات گرامی پر ختم ہو گئی۔

## اب ڈھونڈیے ان کو چراغِ رخِ زیبا لے کر

ایک روز حضور حضرت صاحب نے ارشاد فرمایا کہ حضرت قبلہ خواجہ محمد عثمان صاحب رحمہ اللہ تعالیٰ لوگوں کو فرماتے تھے "اس وقت عثمان

زمین پر موجود ہے، کل چلا جائے گا۔ پھر ہاتھ نہیں آئے گا۔ پھر حضرت صاحب نے حاضرین مجلس کو خطاب کر کے فرمایا، یہ فقیر اپنے حق میں یہی کہتا ہے۔ ابھی وقت ہے کچھ کام کر لو۔

ایک مرتبہ یہ لاشی درویش (جامع ملفوظات شریف) حضور حضرت صاحب کی خدمت میں حاضر تھا۔ سردی کے ایام تھے۔ حضور کی طبع گرامی کچھ ناساز تھی۔ اس رات حضور حضرت مولانا عبد الکریم صاحب (جو مخدوم زادوں کے استاد تھے) کے حجرہ میں تشریف فرما تھے۔ تین اشخاص حضرت صاحب کی خدمت میں موجود تھے۔ ایک صاحب داد لانگری۔ اور عبد اللہ خان وزیر، جو کہ بہت مخلص خادم تھا۔ اور ایک یہ لاشی درویش۔ سردی کی وجہ سے آگ جل رہی تھی۔ عبد اللہ خان آگ کی انگلیٹھی کے قریب بیٹھا ہوا لکڑیاں درست کر رہا تھا۔ صاحب داد لانگری دروازے کے قریب تھا اور یہ لاشی درویش حضور کے قریب بیٹھ کر آپ کو دبا رہا تھا۔ حضور نے ایک پُر درد، سرد آہ کھینچ کر فرمایا کہ حضرت غریب نواز خواجہ محمد عثمان صاحب رحمہ اللہ تعالیٰ فرماتے تھے "آج عثمان زمین پر موجود ہے، کل تم کو آسمان پر بھی تلاش کرنے سے نہیں ملے گا۔ اُس وقت کی کیفیت کی حقیقت کا بیان کرنا زبان کی طاقت سے باہر ہے۔ حقیقت میں حضور کا اشارہ اپنی ذاتِ اقدس کی طرف تھا، کہ تم تلاش کرو گے اور مجھ کو نہ پاؤ گے۔ آہ آج اگر آفتاب کا چراغ لے کر چار دانگ عالم میں تلاش کریں تو حضور جیسا شہباز عالم قدس نہیں مل سکتا۔ کچھ ایسے بھی اٹھ جائیں گے اس بزم سے جن کو تم ڈھونڈنے نکلو گے مگر پانہ سکو گے"

## خدمت و جانثاری

ایک روز ارشاد فرمایا کہ فقیر "دریاخان" میں حضرت خواجہ غریب نواز خواجہ محمد سراج الدین رحمہ اللہ تعالیٰ کے واسطے بنگلہ تیار کر رہا تھا کہ گھر سے اپنے فرزند کی بیماری کی اطلاع ملی اور پھر فوتیدگی کی اطلاع بھی مل گئی۔ مگر فقیر بدستور بنگلہ تیار کرانے میں مصروف رہا۔ اور گھر نہ گیا۔ جب بنگلہ تیار ہو گیا تو حضرت خواجہ غریب نواز بنگلہ کو ملاحظہ فرما کر بہت خوش ہوئے۔ اور فرمایا تو نے مجھے خوش کیا، اللہ تعالیٰ تجھے خوش کرے گا۔ اور تجھے اللہ تعالیٰ اس کی مانند بنگلہ بہشت میں عطا فرمائے گا۔ اس ارشاد سے حضور کا اپنے پیر روشن ضمیر سے کمالِ اخلاص اور بے انتہا محبت کا اظہار ہوتا ہے۔ مرید کو اپنے شیخ کا اسی طرح تالعدار ہونا چاہیے۔

## مریض عشق پر رحمتِ خدا کی

ایک روز حضور حضرت صاحب نے ارشاد فرمایا کہ بیماری کی حالت میں فقیر سنتِ کریمہ پر عمل کرتے ہوئے علاج کراتا ہے۔ ورنہ حکیموں کو میری مرض کی خبر نہیں۔

## رانجھتا صاحبِ کمال

ایک روز حضور حضرت صاحب نے ارشاد فرمایا کہ لوگ "رانجھن" کی فسق و فجور کی طرف نسبت کرتے ہیں۔ حالانکہ وہ صاحبِ کمال تھا۔ کیا تم

اُس کے کلام کو نہیں دیکھتے؟ — حضور حضرت صاحب نے ”راہن“ کے متعلق جو کچھ ارشاد فرمایا کشفِ صحیح کے ذریعہ سے ارشاد فرمایا۔ من اراد مزید التصدیق فلینظر بالكشف الصحیح فما قال شیخنا هو الحق۔

ہر کہ غافل نیست از حق یک نفس  
ماضی و مستقبلش حال است و بس

## تین بزرگوں سے زیادہ محبت

ایک روز ارشاد فرمایا کہ مجھے تین بزرگوں سے بہت اُنس و رابطہ، اور مخلصانہ محبت ہے۔

- ۱۔ سیدنا حضرت سلطان العارفين سلطان باہو رحمہ اللہ تعالیٰ۔
- ۲۔ حضرت غوث بہاء الحق ملتانی رحمہ اللہ تعالیٰ۔
- ۳۔ اور حضرت لعل عین صاحب کروری رحمہ اللہ تعالیٰ۔

## اپنی زندگی شاہ صاحب کو دیدی

ایک روز حضور حضرت صاحب نے مولانا سید محمد بخش شاہ ساکن ”سوکڑ“ کو خطاب کرتے ہوئے ارشاد فرمایا کہ بستی ”گرہ سواگ“ کے قریب ایک ”وڑوہراں“ کی بستی ہے، وہاں ایک درویش قاضی شیخ محمد عثمان صاحب رہتے تھے۔ ان کا ایک خلیفہ اور خادم میاں صیب اللہ سواگ تھا، جو ہمیشہ قاضی صاحب کے ہمراہ رہتا۔ قاضی صاحب موصوف کی سید محمد زاہد شاہ صاحب ساکن بستی ”خیر شاہ“ کے ساتھ گہری دوستی تھی۔

اتفاقاً ایک روز شاہ صاحب مذکور بیمار ہوئے تو قاضی صاحب اُن کی عیادت کے لیے تشریف لے گئے۔ وہاں قاضی صاحب کو مُراقبہ میں معلوم ہوا کہ شاہ صاحب کی اہل قریب ہے۔ قاضی صاحب نے یہ بات اہل مجلس کے سامنے بیان کر دی اور فرمایا کہ اگر کوئی شخص اپنی زندگی شاہ صاحب کو دے دے تو حضرت شاہ صاحب کی ذاتِ گرامی سے مخلوقِ خُدا کو فائدہ پہنچے گا۔ سب لوگ خاموش رہے، تو قاضی صاحب نے فرمایا میں نے اپنی زندگی شاہ صاحب کو دے دی ہے۔ جب قاضی صاحب واپس تشریف لائے تو ”گرہ سواگ“ کے نزدیک چاہ گلوں والا پر پہنچے ملک مبارک سواگ اور ان کی والدہ مائی حوا جو کہ اُن کے مُرید تھے انہیں فرمایا کہ ”میں نے اپنی زندگی شاہ صاحب کو دے دی ہے اور میں نصف رات کے قریب فوت ہو جاؤں گا۔ میرا غسل اور کفن تمہارے ذمہ ہوگا۔ غسل اور کفن کے بعد میرا جنازہ چاہ مذکور کی حد پر رکھ دیں، میرا جنازہ پڑھانے کے لیے میرے شیخِ طریقت حضرت قبد ”نیلی“ سے تشریف لائیں گے اور جھنڈی دیتے آئیں گے۔“ حسبِ وصیت قاضی صاحب کا جنازہ اسی جگہ رکھ دیا گیا۔ چنانچہ حضرت قبد ”نیلی“ والے، اسی بستی کے نزدیک ظاہر ہوئے۔ سفید ریش۔ سبز رنگ کی گھوڑی پر سوار، اور جھنڈی دیتے ہوئے آئے۔ جب قاضی صاحب کے جنازہ کے قریب آئے تو گھوڑی سے اتر کر اُسے چھوڑ دیا۔ نمازِ جنازہ پڑھائی۔ نمازِ جنازہ سے فارغ ہو کر گھوڑی پر سوار ہوئے اور جس جگہ سے ظاہر ہوئے تھے وہیں پہنچ کر غائب ہو گئے۔

## امانت کی حفاظت

جناب قاضی شیخ محمد عثمان صاحب کے خلیفہ میاں حبیب اللہ صاحب مذکور کے متعلق حضور حضرت صاحب نے ارشاد فرمایا کہ ایک دن میاں حبیب اللہ صاحب قاضی صاحب کے ہمراہ تھے۔ قاضی صاحب کو بھوک محسوس ہوئی تو آپ کے مُریدین میں سے ایک عورت نے چنے کی روٹی، مکھن اور لسی پیش کی۔ قاضی صاحب نے تھوڑی سی روٹی مکھن کے ساتھ تناول فرمائی، اور لسی نوش کی۔ باقی روٹی میاں حبیب اللہ صاحب کے سپرد کی اور فرمایا اس روٹی کو محفوظ رکھنا، پھر بھوک معلوم ہوئی تو کام آئے گی۔

چنانچہ ایک سال کے بعد جب قاضی صاحب اسی مقام سے گزر رہے تھے تو بھوک محسوس ہوئی۔ خلیفہ صاحب کو فرمایا گزشتہ سال والی روٹی لاؤ۔ خلیفہ مذکور نے روٹی کو محفوظ رکھا ہوا تھا۔ پیر کی خدمت میں پیش کر دی۔ قاضی صاحب نے فرمایا: ”تُو ایماندار آدمی ہے۔ اور امانت کے لائق ہے۔“ اپنا تھوڑا سا لعابِ دہن مُبارک میاں حبیب اللہ صاحب کے مُٹھ میں ڈالا۔

حضور حضرت صاحب کا اس حکایت کے بیان کرنے سے مُدعا یہ معلوم ہوتا ہے کہ شیخ طریقت مُریدِ مخلص کی ہر طرح آزمائش کرتا ہے۔ جب ثابت قدم پاتا ہے، تو معرفتِ الہی کی امانت اُس کے سپرد کرتا ہے۔

## میاں حبیب اللہ صاحب حیات ہیں

ایک دن حضور نے حضرت میاں حبیب اللہ صاحب کے متعلق ارشاد فرمایا کہ میاں حبیب اللہ زندہ جاوید ہے۔ اگر کوئی صاحب بصیرت اس کی قبر پر جائے تو وہ اسی جگہ پر جواب دیتا ہے۔ نیز فرمایا کہ میاں حبیب اللہ صاحب کی قبر ”کرور“ میں قاضی صاحبان کی حویلی میں پیر کے قدموں کی طرف ہے۔ اس پر تھوڑی سی مٹی پڑی ہوئی ہے۔ آپ مزار بنانے کو پسند نہیں کرتے اور نہ بنانے دیتے تھے۔ حضور کا یہ ارشاد اس بات کی طرف اشارہ ہے کہ مردانِ راہِ خدا کی خدمت میں رہنے والے اگر عقیدت و ارادت سے رہتے ہوں تو وہ زندہ جاوید ہو جاتے ہیں۔ حضرت مولانا رومی رحمہ اللہ تعالیٰ کا ارشاد ہے :

گر تو سنگِ خارہ مرمر شوی  
چوں بصاحبِ دل رسی گوہر شوی

## پیر و مُرشد سے ذکرِ خدا حاصل کرے

ایک روز آپ نے ارشاد فرمایا کہ جب مُرید اپنے پیر کی خدمت میں حاضر ہو تو کھانے پینے اور قیام کرنے کے سامان حاصل کرنے کی طرف توجہ نہ کرے بلکہ اس چیز کی طلب کرے جس کو حاصل کرنے کے لیے گھر چھوڑ کر آیا ہے۔ یعنی ذکرِ خدا اور ایمان حاصل کرنے کی کوشش کرے۔ کیونکہ کھانے پینے کی چیزیں تو گھر میں بھی مل جاتی ہیں۔



## پیر اپنے مُرید کے حالات سے آگاہ ہے

حضور نے ایک دن سردار کریم داد خان دھوئی کو مخاطب ہو کر ارشاد فرمایا کہ مرید جب پیر کی خدمت میں حاضر ہو بالکل چُپ رہے اور فیض کا انتظار کرے۔ کیونکہ ابھی وہ خانقاہ کی چار دیواری سے باہر ہوتا ہے کہ اللہ تعالیٰ پیر کو مُرید کے تمام حالات القافرادیات سے اور پیرِ طریقت کو توفیق عطا کرتا ہے کہ وہ مُرید کی حاجتوں کو پورا کر سکے۔ خود مولانا رومی رحمہ اللہ تعالیٰ فرماتے ہیں: ۷

بندگانِ خاصہ علام الغیوب  
در جہاں دانی ہو اسیس اقلوب

یعنی اللہ تعالیٰ کے خاص بندے (حضرات اولیاء کرام) چُپسی ہوئی باتوں سے (بازن اللہ) آگاہ ہو جاتے ہیں۔ اور وہ اس دُنیا میں دلوں کے جاسوس ہیں۔

ذَالِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ

## پیر کے متعلق عقیدہ

ایک روز ارشاد فرمایا کہ سب پیرانِ کرام اور بزرگوں کو اللہ تعالیٰ کا برگزیدہ اور مقبول ماننا چاہیے۔ لیکن اپنے پیر کا درجہ بلند سمجھنا چاہیے۔ اور اس کے برابر کسی کو نہ سمجھے۔ حضور کا یہ ارشاد بھی مُریدین کی تعلیم و تربیت کے لیے ہے کیونکہ جب تک مُرید میں اس قسم کا اخلاص نہ ہوگا تو وہ اپنے شیخ سے فیض حاصل کرنے کے قابل نہ ہوگا۔

## مقاماتِ مقدرہ کسوٹی ہیں

ایک روز حج کے بارہ میں گفتگو ہو رہی تھی۔ حضور حضرت صاحب نے ارشاد فرمایا کہ جو لوگ حج بیت اللہ شریف اور زیارتِ روضہٴ مقدسہٴ رسول اللہ صلی اللہ تعالیٰ علیہ وسلم کر کے واپس آتے ہیں۔ تو یہ مقاماتِ مقدرہ کسوٹی کی مانند ہیں۔ یا تو حاجی اُس جگہ سے ایمانِ کامل لے کے آتا ہے۔ یا ایمان سے خالی ہو کر آتا ہے۔ چنانچہ تجربہ شاہد ہے کہ بعض لوگ جب حج سے واپس آتے ہیں تو پہلے سے زیادہ نیک ہو جاتے ہیں۔ اور بعض کی حالت بہت خراب ہو جاتی ہے۔

## سفرِ بخیر انجام ہوا

ایک شاہ صاحب حج سے واپس تشریف لائے تو حضور حضرت صاحب نے اُن سے ملکِ عرب کے حالات دریافت فرمائے۔ شاہ صاحب نے بہت تعریف کی کہ بادشاہِ اسلام کا عجیب نظام ہے۔ حدیں اور قصاص جاری ہیں، راہزن پابند ہیں۔ امن و امان کا دورِ دورہ ہے۔ اگر لاری کے سفر میں زر کی تھیلی گر جائے تو کسی کو طاقت نہیں کہ اٹھائے۔ یہ سن کر حضور نے ارشاد فرمایا کہ الحمد للہ! شاہ صاحب آپ ایمان سلامت لائے اور سفر بہ نیکی سر انجام ہوا۔

## سات پشتوں تک اثر

ایک دن ارشاد فرمایا کہ کامل اور طاقت ور بزرگ اپنے تصرف

سے اپنی سات پشتوں تک ولایتِ صغریٰ کا سلوک طے کرا دیتا ہے۔

## حضرت خواجہ محمد سراج الدین رحمۃ اللہ تعالیٰ کی یاد تازہ ہو جاتی

حضور حضرت صاحب نے واقفِ اسرارِ یزدانی، ہمائے اوج لامکانی، حضرت خواجہ فقیر محمد صاحب رحمہ اللہ تعالیٰ کے متعلق ایک روز ارشاد فرمایا کہ اگر میرا فرزند مولوی فقیر محمد صاحب زندہ ہوتا تو مخلوق کو قطبِ العالم حضرت خواجہ محمد سراج الدین رحمۃ اللہ تعالیٰ کا زمانہ یاد آجاتا۔ مگر لوگوں کی قسمت میں یہ بات نہ تھی۔

## کشفِ عیانی حاصل ہے

حضور حضرت صاحب حاجی نور محمد وارثے والا۔ اور عبد اللہ شاہ کالا والا کے متعلق ارشاد فرمایا کہ حضرت محبوبِ سبحانی امام ربانی مجدد الف ثانی رضی اللہ عنہ کے مُریدوں کی طرح اُن کو کشفِ عیانی حاصل ہے۔

## غیر دے درتے مُول نہ جا

ایک روز حضور حضرت صاحب نے یہ ہندی بیت اپنی زبان فیضِ ترجمان سے ارشاد فرمائے: ہ

پیر بکھائی ایسا ریت بہہ وچ حجرے یا مسیت

پھٹیا پُرانا کسپڑا پا بیہا پروتھا ٹکڑا کھا

غیر دے درتے مُول نہ جا

## جس دعوے سٹیا میں دا

اکثر اوقات حضور حضرت صاحب یہ ابیات سرائیکی بھی  
ارشاد فرماتے تھے: ۷

دین تے دُنیا ڈوہیں نکیاں بھیناں تینوں عقل نہیں سمجھیندا

دُو بھیناں وچ ہکے نکاح دے تیگوں شرع نہیں فرمیندا

بھاد تے پانی وچ ہکے تھاں دے بیا تھاں ای نیس کیندا

دُوہیں جہان جھت گئے اوہے جنھاں دعویٰ سٹیا میں دا

## پیکرِ سلیم ورضا

ایک روز ارشاد فرمایا کہ فقیر نے ابتداء میں نو سال مُفلسی کی  
حالت میں گزارے اور کسی کے آگے دستِ سوال دراز نہ کیا۔ دو سال  
تک میرے پاس چادر نہ تھی۔ اور ایک سال تک پگڑی نہ تھی، ننگے سر  
رہا۔ اور چالیس سال پیرانِ عظام کی خدمت کی۔

حضور کے اس ارشاد سے ظاہر ہوتا ہے کہ سالک کے لیے  
ہر وقت ہر آن رضائے الہی پر شکر گزار رہنا ضروری ہے ۷

فقر ذوق و شوق و تسلیم ورضا است

ما اینم این متاعِ مُصطفیٰ است

## مولوی حسین علی صاحب کا علمِ غیب

ایک روز حضور حضرت صاحب نے ارشاد فرمایا کہ ابتداء میں

یہ فقیر "گرہ سواگ" میں مقیم تھا تو مولوی حسین علی صاحب کو خط لکھا کہ فقیر کے مقامات کو دیکھ کر مطلع فرمائیں۔ انھوں نے جواب دیا کہ "آپ کے لطائف کے انوار بحرِ ذخار کی مانند ہیں۔"

آپ نے اس کے بعد فرمایا کہ "سُبْحَانَ اللَّهِ! مولوی حسین علی صاحب خود تو دُور بیٹھے ہوئے فقیر کے متعلق غیب کی باتیں جانتے ہیں، مگر حضور رسالت مآب صلی اللہ علیہ وسلم کے علمِ غیب کے منکر ہیں۔"

حضور حضرت صاحب کا ہمیشہ قطب العالم حضرت خواجہ محمد سراج الدین صاحب رحمہ اللہ تعالیٰ کی طرح اپنے خدام و مخلصین کو کھلی، جزی کی بحث سے سخت منع فرماتے کہ کھلی، جزی کا پیمانہ لے کر حضور اکرم صلی اللہ علیہ وسلم کے علم کو ناپنا، بلکہ ایسی مجلسوں میں شرکت کرنے سے بھی ایمان کے زوال کا خطرہ ہے۔

## ڈاڑھی کترے کے پیچھے نماز جائز نہیں

حضور حضرت صاحب ہر مجلس و عظ میں ہمیشہ فرماتے کہ جس شخص کی ڈاڑھی قبضہ سے کم ہو اس کے پیچھے نماز ناجائز ہے۔

## نماز احتیاطی

حضور حضرت صاحب ارشاد فرماتے ہیں کہ وہ شہر جہاں نماز جمعہ پڑھی جائے، وہاں نماز احتیاطی کی ضرورت نہیں۔ آپ ہمیشہ اسی پر عمل فرماتے اور معتقدین بھی اسی پر عمل کرتے ہیں۔

## موسىٰ زئی شریف اور نمازِ جمعہ

ایک دن حضور حضرت صاحب نے ارشاد فرمایا کہ کسی شخص نے قطبِ دوران حضرت خواجہ محمد عثمان صاحب رحمہ اللہ تعالیٰ سے سوال کیا کہ موسیٰ زئی بڑا شہر ہے۔ تقریباً ۵۰۰ کی آبادی، مکانات ہیں۔ آپ اس میں جمعہ کیوں نہیں پڑھتے۔ حضرت خواجہ غریب نواز نے اُس کو دس روپے دیے کہ موسیٰ زئی شریف کے بازار سے کستوری خالص خرید کر لے آؤ۔ اُس شخص نے عرض کیا کہ اس جگہ تو ایک روپیہ کی کستوری ملنا بھی مشکل ہے۔

آپ نے فرمایا تب تو یہ مصر نہیں بستی ہے۔ جہاں ہر قسم کے ضروریات دستیاب نہ ہوں وہ مصر نہیں۔ اس لیے یہاں جمعہ پڑھنا جائز نہیں۔

## حصولِ کمال کے لیے مدتِ درکار ہے

ایک روز ارشاد فرمایا کہ اللہ تعالیٰ کے مقرر کردہ طریقے کے مطابق سچے نو ماہ تک ماں کے پیٹ میں رہتا ہے۔ اور میعادِ مقررہ کے بعد مکمل ہو کر باہر آتا ہے۔ اور آنحضرت صلی اللہ علیہ وسلم کو بھی (اظہارِ نبوت کی اجازت) ملی تو چالیس سال کے بعد ملی۔ اس فقیر نے پورے چالیس سال پیرانِ کبار کی خدمت کی۔ چالیس سال کے بعد پیرانِ عظام سے فیض ملا۔ اور آج کل لوگ یہاں خانقاہ میں آتے ہیں۔ اور ایک رات رہ کر واپس چلے جاتے ہیں۔ پھر کہتے ہیں کہ

ہم کامل بن جائیں۔ حالانکہ روز بروز اہل زمانہ کی حالت خراب ہو رہی ہے۔

## ہمارے طریقہ میں محرومی نہیں

ایک روز ارشاد فرمایا کہ سلطان العارفین، امام السالکین، مجتہد طریقہ عالیہ نقشبندیہ خواجہ بزرگ خواجہ بہاؤ الدین نقشبند رحمہ اللہ تعالیٰ نے دو رُخہ تلوار جاری کی ہے۔ حضرت خواجہ نے ارشاد فرمایا کہ ”در طریقہ ما محرومی نیست۔“

یعنی جو شخص طریقہ عالیہ نقشبندیہ میں داخل ہو جائے، محروم نہیں رہتا۔ اس طریقہ عالیہ کی برکت سے ان شاء اللہ مرتے وقت ایمان سلامت لے جائے گا۔

## شیعہ کو تین بددعائیں

ایک روز حضور حضرت صاحب نے ارشاد فرمایا کہ ہندو کے کُتوں پر نماز پڑھو، اور پانی بھی پی لو، مگر شیعہ کے کُتوں پر نہ نماز پڑھو نہ پانی پیو۔ کیونکہ شیعہ کا ایمان حضرات شیخین یعنی امیر المؤمنین خلیفہ اول حضرت سیدنا صدیق اکبر رضی اللہ تعالیٰ عنہ اور حضرت امیر المؤمنین خلیفہ ثانی فاروق اعظم سیدنا امیر عمر رضی اللہ تعالیٰ عنہ کے سب کرنے سے جل جاتا ہے۔ البتہ ہندو میں استعداد ہے اور امید ہے کہ وہ ایمان لائے۔ مگر شیعہ پر امید نہیں کہ وہ ایمان دار بن جائے، کیونکہ وہ سب کرنے کو ایمان جانتے ہیں۔ لہذا ان کا ایمان جل جاتا ہے۔

اور یہ منکرِ صحتِ قرآن ہیں۔ اگر ہو سکے تو شیعوں کے قدم پر قدم نہ رکھو۔ آپ نے ارشاد فرمایا کہ شیعوں کو امام حسین رضی اللہ عنہ نے تین بددُعائیں دی ہیں۔ کیونکہ حقیقتاً حضرت امام کے قاتل یہی شیعوں کے لوگ ہیں۔

- ۱۔ پہلی بددُعایہ فرمائی کہ ”خُذِیَا اِنْ لَوْكُوں نَے مَحْجَے اِپنَے نَانَا كِی زِیَارَتِ سَے مَحْرُومِ كِیَا هَے“ ان کو حضور علیہ السلام کی زیارت نصیب نہ کر۔
- ۲۔ دوسری بددُعایہ کہ انھوں نے مجھے تلاوتِ قرآن سے محروم کیا ہے، اے اللہ ان کو قرآن کی تلاوت نصیب نہ کر۔
- ۳۔ اور تیسری بددُعایہ کہ انھوں نے مجھے نماز باجماعت ادا کرنے سے روکا، اے اللہ! ان کو نماز باجماعت نصیب نہ کر۔

یہ تینوں دعائیں حضرت امام پاک کی اللہ رب العزت نے قبول فرمائیں۔ چنانچہ شیعوں کی تلاوتِ قرآن حکیم سے محروم ہیں۔ کیونکہ یہ قرآن کو صحیفہ عثمانی جانتے ہیں۔ روضہ اقدس کی زیارت سے اللہ تعالیٰ نے ان کو ہمیشہ کے لیے محروم کر دیا ہے۔ اسی طرح نماز سے بھی محروم ہیں۔ اگر کبھی کبھی نماز اکیلے یا جماعت سے ادا کرتے ہیں تو یہ ان کی اپنی بنائی ہوئی نماز ہے۔ اللہ جل شانہ اور اس کے رسول علیہ السلام کے فرمان کے مطابق نہیں پڑھتے۔

## نماز باجماعت کی پابندی

حضور ہمیشہ اپنے مُریدین و مخلصین کو نماز کی تاکید فرماتے۔ خصوصاً



نماز باجماعت ادا کرنے کی تلقین فرماتے۔ آپ نے ایک روز ارشاد فرمایا کہ میں نے سات سال تک نماز جماعت سے فوت نہیں ہونے دی۔ اب اگر جنگل میں بھی جاؤں تو نماز جماعت سے حاصل ہو جاتی ہے۔ اور بارہ سال تک کسی سے سوال نہیں کیا۔ اس کی برکت یہ ہے کہ جنگل میں بھی جاؤں تو اللہ تعالیٰ لنگر کا سامان اسی جگہ عطا کر دیتا ہے اور ہوائی رزق آجاتا ہے۔

## شریعتِ مطہرہ کی پابندی

آپ نے ارشاد فرمایا کہ میں موسیٰ زئی شریف سے واپس آ رہا تھا کہ جنگل میں نماز کا وقت ہو گیا۔ میں اکیلا تھا۔ ایک چرواہے کو چار آنہ کی رقم دے کر اس کو نماز سکھائی اور تیمم کرا کے اپنے ساتھ نماز پڑھائی تاکہ جماعت کا ثواب فوت نہ ہو۔

حضور نے جنگل میں بھی سنتِ کریمہ پر عمل پیرا ہو کر اس حقیقت کو ثابت فرمایا کہ طریقہ عالیہ نقشبندیہ کا دار و مدار شریعتِ مطہرہ کی پابندی پر ہے۔

## صفیں کج دل پریشان

حضور اکثر فرمایا کرتے تھے کہ امام سے پہلے سجدہ میں جانا اور نماز میں صفوں کا ٹیڑھا ہونا مکروہاتِ نماز میں سے ہے۔ اس لیے صفوں کو سیدھا کرنے میں بہت اہتمام فرماتے۔ اور تمام حاضرین جماعت کو مخاطب ہو کر ارشاد فرماتے کہ جماعت میں صف ٹیڑھی

ہو تو دل ٹیڑھا ہو جاتا ہے۔ اور بُرے خیالات آتے ہیں۔ یہ بھی تاکید فرماتے کہ صف میں مقتدی ایک دوسرے کے ساتھ مل کر کھڑے ہوں اور اُن میں فاصلہ نہ ہو۔ اگر درمیان میں فاصلہ ہو تو اس جگہ شیطان گھس آتا ہے اور دل میں فاسد خیالات ڈالتا ہے۔

## نماز میں وساوس سے محفوظ رہنے کا طریقہ

ایک روز حضور حضرت صاحب نے نماز کے متعلق ارشاد فرمایا کہ جب انسان نماز کے لیے کھڑا ہو تو سجدہ کے مقام پر اپنی نظر رکھے اور یہ خیال کرے کہ میں نے اس زمین میں دفن ہونا ہے۔ اور رکوع کرے تو اپنے دونوں پاؤں کو دیکھے۔ اور یہ خیال کرے کہ میرا رُوح پہلے اس جگہ سے نکلنا شروع ہوگا۔ جب سجدہ میں جائے اور اپنی ناک کی طرف دیکھے اور یہ خیال کرے کہ میرا رُوح اس جگہ سے بھی نکلے گا۔ اور جب التھیات میں بیٹھے تو اپنے سینہ کو دیکھے اور یہ خیال کرے کہ رُوح سینہ سے بھی نکلے گا۔ جو شخص اس طریقہ پر کاربند رہے گا تو وہ نماز میں وساوس و خطرات سے محفوظ رہے گا۔

## نمازِ تسبیح

آپ "صلوة التسبیح" کے بہت فضائل بیان فرماتے تھے۔ ایک روز ارشاد فرمایا کہ حدیث شریف میں اس کے فضائل بہت زیادہ ہیں۔ بہتر ہے کہ ہر روز پڑھے۔ اس کے پڑھنے سے صغیرہ

کبیرہ گناہ معاف ہو جاتے ہیں اور انسان گناہوں سے ایسے پاک ہو جاتا ہے جیسے بچہ ماں کے پیٹ سے پاک پیدا ہوتا ہے۔ اگر ہر روز نہ پڑھ سکے تو ہفتہ میں ایک بار پڑھے۔ اور اگر ہفتہ میں نہ پڑھ سکے تو مہینہ میں ایک بار پڑھے۔ اگر یہ بھی نہ ہو سکے تو چھ ماہ میں ایک بار پڑھے، ورنہ سال میں ایک بار پڑھے۔ اگر ایسا بھی نہ ہو سکے تو تمام عمر میں ایک بار پڑھ لے۔

آپ ہمیشہ جمعہ کے روز اشراق کے بعد صلوٰۃ التسبیح ادا فرماتے اور پڑھنے کا طریقہ بروایت حضرت ابن عباس رضی اللہ تعالیٰ عنہ یوں بیان فرماتے:

حضرت ابن عباس رضی اللہ عنہ سے روایت ہے کہ آنحضرت صلی اللہ علیہ وسلم نے اپنے عم بزرگوار حضرت عباس بن عبد المطلب رضی اللہ تعالیٰ عنہ کو ارشاد فرمایا کہ اے چچا! کیا میں آپ کو (ایسی چیز) عطا نہ کروں، کیا آپ کو (ایسی چیز) نہ دوں؟ کیا تمہیں (ایسی چیز) نہ سکھاؤں؟ جس کو آپ ادا کریں تو آپ کے تمام گناہ نواہ وہ پہلے ہوں یا پچھلے۔ نئے ہوں یا پرانے۔ عمدائے کیے ہوں یا سہوا۔ ظاہر ہوں یا چھپے ہوئے۔ صغیرہ ہوں یا کبیرہ سب بخش دیے جائیں گے۔ وہ یہ ہے کہ آپ چار رکعت نماز تسبیح ادا کریں۔ ہر رکعت میں الحمد شریف اور سورۃ پڑھ کر پندرہ مرتبہ یہ تسبیح پڑھیں **سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ**۔ پھر رکوع کریں۔ رکوع میں رکوع کی تسبیحات پڑھ لینے کے بعد دس مرتبہ یہی کلمہ پڑھیں۔ پھر **سَمِعَ اللَّهُ لِمَنْ حَمِدَهُ**

رَبَّنَا لَكَ الْحَمْدُ کہ کر دس مرتبہ یہی کلمہ پڑھیں۔ اس کے بعد سجدہ کریں۔ اور سجدہ کی تسبیحات پڑھ کر دس مرتبہ مذکورہ بالا تسبیح پڑھیں، پھر سجدہ سے اُٹھ کر بیٹھیں تو دس مرتبہ یہی پڑھیں۔ پھر دوسرا سجدہ کریں، تو یہی تسبیح دس مرتبہ پڑھیں۔ دوسرے سجدہ سے فارغ ہو کر دوسری رکعت کے قیام سے پہلے دس مرتبہ یہی تسبیح پڑھیں۔ اسی طرح چار رکعتیں ادا کریں۔ ہر رکعت میں کل تسبیحات کی تعداد پچھتر ہوگی۔ اس حدیث کو ابو داؤد، ابن ماجہ، ترمذی اور بیہقی نے روایت کیا۔

## دین ہوتا ہے بزرگوں کی نظر سے پیدا

حضرات اہل اللہ کی صحبت کا اثر بادشاہانِ اسلام پر ہمیشہ خلقِ خدا کے لیے موجب امن و راحت ہوتا ہے۔ جب تک مسلمانوں کے بادشاہ و امراء، اولیاء اللہ کی خدمت میں حاضر ہوتے رہے تو اللہ تعالیٰ کے انعامات ان کے شامل حال رہے اور مسلمانوں میں شریعتِ مطہرہ کے احکام جاری رہے۔ اور جس دن سے مسلمان بادشاہوں، اور امراء و حکام نے اولیاء اللہ کی خدمت میں حاضر ہونا چھوڑ دیا اسی دن سے ان کے دل سے عظمتِ اسلام، حلاوتِ ایمان۔ اور شیریئی عبادات آہستہ آہستہ رُخست ہونے لگی۔ حتیٰ کہ یہ لوگ لا دین و تانوں اور خلافِ اسلام نظام پر فریفتہ ہو گئے۔ یہ محرومی و بے نصیبی حضراتِ اولیاء اللہ کے حضور حاضر نہ ہونے کی وجہ سے ہے۔

اسی ضمن میں حضرت نے ایک دن ارشاد فرمایا کہ "دہلی" کی

جامع مسجد ' جو اس قدر شہرت رکھتی ہے، اس کی وجہ یہ ہے کہ جب شاہ جہان بادشاہ نے اس کا سنگِ بنیاد رکھنا چاہا تو تمام علماء و صلحاء کو جمع کر کے کہا کہ مسجد کا سنگِ بنیاد وہ شخص رکھے جس نے آج تک کوئی غیر شرعی کام، جھوٹ، چوری، زنا نہ کیا ہو۔ اور جس نے کبھی نماز، روزہ اور تہجد قضاء نہ کی ہو اور جس سے آج تک عجات کی تکبیر اولیٰ فوت نہ ہوئی ہو۔ تمام لوگ خاموش ہو گئے اور کسی نے یہ جرات نہ کی کہ تمام اوصاف کا اقرار کرے اور مسجد کا سنگِ بنیاد رکھے۔ بالآخر بادشاہِ اسلام شاہ جہان نے اپنے ہاتھ سے مسجد کا بنیادی پتھر رکھا اور کہا کہ اللہ تعالیٰ کے فضل و کرم سے یہ تمام اوصاف میرے اندر موجود ہیں۔

آپ نے فرمایا چونکہ اس مسجد کا سنگِ بنیاد ایک ولی اللہ کا رکھا ہوا ہے، اس لیے اس کی مقبولیت زیادہ ہے۔ شاہ جہان بادشاہ قطب الارشاد، غوثِ زمانی، قیومِ ثانی، عروۃ الوثقیٰ حضرت خواجہ محمد معصوم صاحب سرہندی رحمہ اللہ تعالیٰ کا مخلص خادم اور مُرید تھا۔ جب حضرت محبوب سبحانی، قطبِ ربانی، غوثِ صمدانی حضرت امام ربانی مجدد الف ثانی رضی اللہ عنہ کا وصال پُر ملا ہوا، تو شاہ جہان حضرت عروۃ الوثقیٰ رضی اللہ عنہ کی خدمت میں حاضر ہوا، اور عرض کیا کہ حضور اجازت فرمائیں تو یہ خادم ان تمام مہمانِ مخلصین و خادمین کی جو برائے تعزیت آئے ہوئے ہیں، خدمت کرنے کا شرف حاصل کرے۔ چنانچہ ایک ماہ کامل شاہ جہان خدمت کرتا رہا، جس قدر برکات و فیوضات اُسے حاصل ہوئے، ان ہی نیازمندانہ جذبات کا نتیجہ ہیں۔

جب شہزادہ خرم حضرت عروۃ الوثقیٰ رضی اللہ عنہ کی توجہ گرامی سے ہندوستان کا بادشاہ "شاہ جہان" کے نام سے ہوا تو اس نے حضرت عروۃ الوثقیٰ سے عرض کیا کہ حضور بندہ پروری فرما کر اپنے فرزند گرامی میں سے کسی ایک کو شاہی دربار میں رہنے کے لیے ارشاد فرمائیں۔ تاکہ ان کے نفسِ قدسیہ کی برکت سے تمام اہل دربار، شاہزادگان، امراء و اراکین سلطنت فیض یاب ہوں۔ چنانچہ حضرت عروۃ الوثقیٰ رضی اللہ عنہ کے حکم کے مطابق شیخ الشیوخ سند الاصفیاء امام الاولیاء حضرت خواجہ محمد سیف الدین رحمہ اللہ تعالیٰ دہلی تشریف لائے اور ان کے فیضان سے تمام اراکین امراء شاہزادگان فیض حاصل کرتے رہے کسی نے خوب کہا ہے:۔

نہ کتابوں سے نہ کالج کے ہے در سے پیدا  
دین ہوتا ہے بزرگوں کی نظر سے پیدا

## قوتِ لایموت

ایک دن آپ نے قطبِ دوران حضرت خواجہ محمد عثمان صاحب رحمہ اللہ تعالیٰ کے حالاتِ طیبہ بیان فرماتے ہوئے ارشاد فرمایا کہ حضرت خواجہ بہت زیادہ نحیف اور کمزور ہو گئے۔ آپ مجاہدہ بہت زیادہ فرماتے تھے۔ یہ بھی ضعف کی ایک وجہ تھی۔ آپ کے تمام خلفاء و مریدین نے ایک دن باہم مشورہ کیا کہ حضرت کے لیے کوئی مقتوی دوا تیار کی جائے، شاید آپ کو فائدہ ہو اور یہ کمزوری دور ہو جائے۔ مگر آپ کا رعب اور جلال اس قدر تھا

کہ کسی کو عرض کرنے کی جرأت نہ ہوئی۔ آخر بالاتفاق یہ تجویز کیا گیا کہ حضرت ساداتِ کرام کی بہت زیادہ عزت و تکریم فرماتے ہیں، اور سید امیر شاہ صاحب ساکن واں کیلہ (گنجیال شریف) حضرت خواجہ کے خلیفہ مکرم ہیں، ان ہی کے ذریعے حضرت کی خدمت میں اجازت کی درخواست پیش کی جائے۔ تاکہ بعد از اجازت کوئی مقوی دوا تیار کی جائے۔

چنانچہ حضرت شاہ صاحب مذکور نے ایک دن موقع پا کر تمام مخلصین و خادین کا معروض پیش کر دیا، کہ حضورِ والا! اجازت مرحمت فرمائیں تو خدام کوئی مقوی دوا تیار کریں؟ حضرت خواجہ غریب نواز نے عرض سن کر فرمایا: "ہاں شاہ صاحب! دوبارہ شاہ صاحب نے عرض کیا۔

پھر آپ نے فرمایا: "ہاں شاہ صاحب!"

تیسری دفعہ حضرت خواجہ غریب نواز نے ارشاد فرمایا کہ:

"شاہ صاحب! لنگر کی آمدنی کا مال مشکوک ہوتا ہے،

یہ لنگر کے خرچ کے لیے آتا ہے۔ فقیر کا اس میں اس قدر حق ہے

کہ جس کے کھانے سے جسم میں اتنی طاقت ہو کہ چار رکعت نماز

کھڑے ہو کر پڑھ سکوں، اس سے زیادہ لینا میرے لیے جائز نہیں

اور اتنا پہلے ہی میرے پیٹ میں موجود ہے۔ طاقت و دواؤں کی

ضرورت نہیں۔" پھر فرمایا کہ: "اپنی اپنی قسمت ہے۔ میں نے چھ ماہ میں

ایک پاؤ ستو کھایا۔ اور لنگر میں ایک سو بیس دُنے سال میں ذبح ہوئے

مگر میں نے اس میں صرف دو تولہ گھی اور دو تولہ گوشت کھایا ہے۔"

## ضعف کے باوجود جماعت کی پابندی

ایک روز آپ نے ارشاد فرمایا کہ حضرت خواجہ محمد عثمان صاحب رحمہ اللہ تعالیٰ آخر عمر میں بیمار ہوئے اور سخت بدنی ضعف کی وجہ سے مسجد میں تشریف لانے سے معذور تھے۔ مگر ذوق جماعت اس قدر غالب تھا کہ خادمین کو فرمایا کہ مجھے مسجد میں لے چلو۔ دو خادم حاضر ہوئے اور حضرت خواجہ غریب نواز کے دونوں بغلوں میں ہاتھ ڈال کر آپ کو مسجد کی طرف لے چلے۔ زمین پر آپ کے قدموں کے نشان بنتے جاتے تھے۔ مسجد میں پہنچ کر آپ کو بٹھا دیا گیا۔ جب اقامت ہوئی تو حضرت نے فرمایا مجھے اٹھا دو۔ چنانچہ خادموں نے آپ کو اٹھا کر کھڑا کر دیا۔ امام نے تکبیر تحریمہ کہی تو حضرت بھی تکبیر تحریمہ میں شامل ہوئے۔ پھر پوری نماز میں نہایت مستعدی سے خود اٹھتے بیٹھتے رہے۔ ایسے معلوم ہوتا تھا جیسے نوجوان نماز پڑھ رہا ہے۔ نماز سے فراغت کے بعد پھر پہلی بے طاقتی عود کر آئی۔ اور حضور خادموں کا سہارا لے کر تسبیح خانہ میں تشریف لے گئے۔ چونکہ سلسلہ عالیہ نقشبندیہ کا دار و مدار اتباع شریعت اور سنتِ کریمہ کی پابندی پر ہے۔ لہذا حضرت خواجہ غریب نواز نے بھی اسی پر عمل فرمایا۔ کیونکہ حضور سرکارِ دو عالم صلی اللہ علیہ وسلم بھی بیماری کی حالت میں اسی طرح مسجد میں تشریف فرما ہوتے تھے۔





## دریا حبیب کا ادب

ایک روز ارشاد فرمایا کہ قطب دوران حضرت خواجہ حاجی محمد عثمان صاحب رحمہ اللہ تعالیٰ جب حج بیت اللہ کے لیے تشریف لے گئے تو چار ماہ عرب شریف میں مقیم رہے۔ اس تمام عرصہ میں آپ نے کھانے پینے سے احتراز کیا، تاکہ پیشاب پاخانہ کی حاجت نہ ہو۔ یہ خوف لاحق تھا کہ اس سرزمین پاک پر ممکن ہے ایسی جگہ پیشاب کروں جس جگہ آنحضرت صلی اللہ علیہ وسلم کے قدم مبارک لگے ہوں اور اس طرح بے ادبی کا ارتکاب ہو جائے، تو پھر یہاں آنے کا کوئی فائدہ نہ ہوگا۔ ادب کا نہایت ہی اعلیٰ ترین مقام ہے، جس پر حضرت خواجہ موصوف نے عمل فرمایا۔

## کنارے پر پہنچا دیا

ایک روز حضور نے ارشاد فرمایا کہ میں موسیٰ زئی شریف جا رہا تھا۔ راستہ میں جب دریائے سندھ آیا تو بذریعہ "سنداری" عبور کرنا شروع کیا۔ جب دریا کے درمیان میں پہنچا تو "سنداری" پھٹ گئی۔ اب ہر طرف سے حیرانی نے گھیر لیا کہ گھر والے سمجھیں گے کہ پیر صاحب کی خدمت میں موسیٰ زئی شریف گئے۔ اور حضرت غریب نواز خیال فرمائیں گے کہ مرید گھر ہے اچانک قطب دوران حضرت خواجہ محمد عثمان علیہ الرحمۃ و الغفران کی شکل مبارک ظاہر ہوئی، اور آپ نے دائیں ہاتھ سے پکڑ کر کنارہ پر پہنچا دیا۔

## کثرتِ درود شریفِ مشکلاتِ کا حل

حضور اکثر ارشاد فرماتے تھے کہ جب بہت غم اور مشکلات لاحق ہو جائیں تو درود شریف کی کثرت ہی تمام مشکلات کو حل کرتی ہے۔

## اول و آخر درود شریف

آپ نے ارشاد فرمایا کہ اگر دُعا مانگنے سے پہلے اور دُعا کے بعد تین تین بار درود شریف پڑھ لیا جائے تو بفضلہ تعالیٰ دُعا مستجاب ہوتی ہے۔

حضور کا یہ ارشاد گرامی بالکل برحق ہے، کیونکہ اللہ رب العزت اکرم الاکرمین ہے۔ اس کی شانِ کرم سے یہ بعید ہے کہ اول و آخر درودِ پاک کو قبول فرمائے، مگر دُعا کو رد کرے۔

## نسبتِ نخفی و جلی

ایک روز آپ نے ارشاد فرمایا کہ سالک کی نسبت یا جلی ہوتی ہے یا نخفی۔ اگر طالبِ سلوک کی نسبت جلی ہو تو وہ مقاماتِ سلوک جلدی طے کر جاتا ہے۔ اور بشراتِ ظاہر ہوتے ہیں۔ لیکن اس میں لغزش کا ضرور اندیشہ ہوتا ہے۔ اور جس طالبِ سلوک کی نسبت نخفی ہو تو وہ لغزش سے محفوظ رہتا ہے۔ بعض آدمیوں کی نسبت ایسی ہوتی ہے کہ ان کو اپنی زندگی میں اس کا علم نہیں ہوتا، بلکہ مرتے وقت نسبت کے علامات اُس پر

ظاہر ہوتے ہیں۔ اور ذکر جاری ہو جاتا ہے۔ اور قلب جاری معلوم ہوتا ہے۔

## مُریدین کی نسبت

ایک روز ارشاد فرمایا کہ ملک خُدا بخش ملتانی اور مولوی احمد شاہ جھنگوی کو اس قدر نسبت جلی حاصل ہے کہ اگر وہ کسی پر توجہ ڈالیں تو برداشت نہ کر سکے گا۔ اور فرمایا کہ اگر امام ربانی مجدد الف ثانی رضی اللہ عنہ موجود ہوتے تو میں بادیعویٰ کہہ دیتا کہ میرے مُریدوں کی نسبت اپنے مُریدوں سے بے شک بڑھائیں۔

## سِرکارِ مدینہ صلی اللہ علیہ وسلم کی زیارت

ایک دن کسی شخص نے حضرت صاحب کی خدمت عالیہ میں عرض کیا کہ میں نے بہت بزرگوں کی خدمت میں حاضر ہو کر وظائف پوچھے ہیں اور ان پر عمل کیا ہے۔ مگر مجھے آنحضرت صلی اللہ علیہ وسلم کی زیارت نصیب نہیں ہوئی۔ اُس وقت حضور کے سامنے سید احمد شاہ صاحب بیٹھے ہوئے تھے حضور نے فرمایا یہ احمد شاہ جو بیٹھا ہوا ہے، اس کو سوا دغدہ آنحضرت صلی اللہ علیہ وسلم کی زیارت ہو چکی ہے۔

## درختِ فیض دیتے ہیں

حضور حضرت صاحب نے ملاذ الغریاء قبلۃ المریدین حضرت

مخدوم زادہ حضرت سجادہ نشین (ثانی لاثانی حضرت خواجہ غلام محمد صاحب رحمہ اللہ تعالیٰ) کو جب مسند آرائے سجادہ فرمایا تو ارشاد فرمایا کہ میری جگہ کو اور مصطفیٰ کو نہ چھوڑنا۔ ان شاء اللہ تعالیٰ درخت بھی فیض دیں گے اور تمام رُوٹے زمین کے لوگ تمہارے قدم چومیں گے۔ آج حضور کا یہ ارشاد پورا ہو رہا ہے۔ حقیقتاً درختوں سے بھی مخلصین کو فیض پہنچ رہا ہے۔ اور حضور حضرت صاحب کے ارشادِ گرامی کے مطابق جناب سجادہ نشین صاحب نہایت استقامت سے حضور کی مبارک جگہ کو اپنا ملجا و ماویٰ یقین کرتے ہوئے محکم ارادہ سے تشریف فرما ہیں۔ اور اعلیٰ حضرت کے زمانہ کی طرح گروہ در گروہ ہزاروں لوگ آپ سے مستفیض ہو رہے ہیں۔

البتہ چمگادڑ کی طرح کوئی سورج کو نہ دیکھ سکے تو اُس کا اپنا قصور ہے، نہ کہ آفتاب کا۔

## حق خدمت ادا کیا

حضور حضرت صاحب نے محمد حسین لانگری مرحوم، صاحب داد لانگری مرحوم کے متعلق ارشاد فرمایا کہ ان دونوں نے حق خدمت نہایت خلوص سے ادا کیا ہے۔ خدا ان کو جزائے خیر دے۔

## بہشتی افراد

آپ نے ارشاد فرمایا کہ اگر کوئی میری زبان پر اعتبار کرے

تو میں کہتا ہوں کہ چار شخص بہشتی ہیں :

- ۱۔ حاجی محمد موسیٰ سیٹر
- ۲۔ حاجی بھولا مرحوم ملتانی
- ۳۔ ملک حسن مرحوم مکوڑی والا
- ۴۔ غلام صدیق مرحوم مکوڑی والا

## حضرت مولانا عبدالکریم اور خدمت

مولانا عبدالکریم صاحب اُستاد حضراتِ مخدوم زادگان کے متعلق آپ نے ارشاد فرمایا کہ مولوی صاحب نے جس طرح حق خدمت اور حق درویشی ادا کیا ہے، ایسا کسی نے نہیں کیا۔ اللہ تعالیٰ اس کو خوش رکھے۔ کبھی خلافِ حکم نہیں کیا اور خاموشی سے خدمت کی ہے اور سالکانِ قدیم کی فطرت پر واقعی عامل رہا ہے

چشم بند و گوش بند و لب بہ بند  
گر نہ بینی ستر حق بر ما بہ خند

## در مسجد کو لازم پکڑو

حضور حضرت صاحبِ تابقائے حیاتِ ظاہری ہمیشہ عرسِ مبارک موسیٰ زئی شریف میں تشریف لے جاتے رہے۔ ابتدائی ایام میں آپ جامع مسجد کلاں مولانا مولوی احمد صاحب مرحوم میں تشریف فرما ہوتے تھے۔ جب یہ کترین غلام شرف بیعت سے مشرف ہوا

۷ یعنی مولانا مولوی محمد حیات صاحب

تو بہ کمال بندہ پروری، غلام نوازی فرماتے ہوئے جامع مسجد سید مجاہد شاہ میں تشریف فرما ہوئے۔

ایک مرتبہ حضور اسی جگہ جامع مسجد میں تشریف لائے۔ اور وضو فرما رہے تھے۔ برادرِ طریقت حاجی تصدق حسین صاحب، جو کہ آپ کے مخلص دریشوں میں تھے اور یہ لاشیٰ درویش اور ایک شخص مستی غلام محمد دایہ، آپ کی خدمت میں حاضر تھے۔ اس لاشیٰ کے متعلق دعا کے لیے عرض کیا گیا۔ حضور نے اس غلام کو مخاطب ہو کر فرمایا: "اگر تم نے مسجد کو نہ چھوڑا تو دنیا دیکھے گی۔"

حضور کی زبان فیض ترجمان سے نکلے ہوئے الفاظ کے برکات کو یہ کمترین دیکھ رہا ہے کہ حضور کی برکت سے اس پرشور اور فتنہ کے زمانہ میں یہ غلام ظاہرًا اور باطنًا محفوظ ہے۔

گفتہ او گفتہ اللہ بود

گرچہ از حلقوم عبد اللہ بود

## حضرت خواجہ گل حسن رحمہ اللہ تعالیٰ کا واقعہ وفات

جب حضور کے خلیفہ اعظم حضرت مولانا گل حسن صاحب جنجوں شریف (مرشد آباد) ضلع بھکر کا انتقال ہوا تو حضور نے ارشاد فرمایا کہ "ایک آدمی کی کامل طور پر تربیت کی تھی مگر افسوس کہ اس نے بھی داعی اجل کو لبیک کہہ کر ہم سے جدائی اختیار کر لی۔" پھر فرمایا کہ "خلیفہ مولوی گل حسن صاحب کو صندوق کے ساتھ دفن کرنا مناسب نہ تھا، اس لیے کہ میت کو صندوق کے

ساتھ دفن کرنا خلافِ سنت ہے۔

خلیفہ صاحب مذکور کے انتقال کا مختصر واقعہ یہ ہے کہ آپ کو سخت ریاضت اور مجاہدہ کی وجہ سے دو تین بیماریاں لاحق ہو گئی تھیں۔ بینی مبارک پر ایک سخت گہرا زخم ہو گیا تھا۔ چنانچہ آپ برائے علاج و آپریشن ڈیرہ اسماعیل خان تشریف لائے۔ اور اس کمترین غلام کے ہاں جامع مسجد سید جمعہ شاہ میں پورے چار ماہ مقیم رہے ڈیرہ کے سول ہسپتال میں آپ کی بینی مبارک کا آپریشن کیا گیا۔ راتم بھی آپ کے پاس آپریشن کے وقت حاضر رہا۔ اڑھائی تین گھنٹہ کا وقت آپریشن پر صرف ہوا۔ آٹھ پہر کے بعد آپ کو ہوش آیا، تو اس لاشی نے مزاج پُرسی کی۔ آپ نے فرمایا "الحمد للہ اچھا ہوں۔"

سُبْحَانَ اللَّهِ! خلیفہ صاحب مذکور کا صبر اور شکر بے مثال تھا ابھی آپ ہسپتال میں ہی تھے کہ حضور حضرت پیر سواگ، موسیٰ زئی شریف عرس مبارک میں شرکت کے لیے ڈیرہ تشریف لائے۔ اور خلیفہ صاحب کی عیادت کے لیے ہسپتال تشریف لے گئے۔ جب حضرت غریب نواز نے خلیفہ صاحب کی حالت ملاحظہ فرمائی تو ارشاد فرمایا کہ "فوراً مسجد میں واپس چلے جائیں۔" چنانچہ حسبِ ارشاد آپ مسجد میں واپس تشریف لائے۔

حضور حضرت صاحب موسیٰ زئی شریف سے واپس ہو کر خانقاہ عالیہ تشریف لے گئے۔ ادھر خلیفہ صاحب کی بیماری روزانہ بڑھتی گئی۔ ایک دن یہ درویش نماز سے فارغ ہو کر خلیفہ صاحب کی خدمت میں حاضر ہوا تو تمام حاضرین کو کہا "تم اٹھ جاؤ۔" اور بے

اپنے قریب بلا کر فرمایا کہ :  
 ”میں وصیت کرتا ہوں کہ مجھے صندوق میں رکھنا۔ اور صندوق  
 کے مُنٹھ پر ریپٹ لگا دینا۔“  
 اس درویش نے عرض کیا: ”حضور اتنی مضبوطی کی کیا ضرورت ہے؟“  
 تو آپ نے فرمایا:

”تم میری ناک کی بیماری اور بدن کی بیماریوں سے اچھی طرح  
 واقف ہو۔ چونکہ ارادۃ الہی اسی طرح ہے کہ آرام نہ ہو، تو میں اس  
 پر صابر ہوں۔ لیکن آج کل لوگ اہل اللہ پر اعتراض کرتے ہیں،  
 میں نہیں چاہتا کہ میری حالت دیکھ کر کوئی شخص یہ اعتراض  
 کرے کہ اس کا شیخ اور پیر روشن ضمیر تو قطبِ وقت۔ اور  
 کامل و اکمل ولی ہے۔ مگر اس خادم کے لیے دُعا نہ کی تاکہ آرام  
 ہو جاتا۔ مجھے یقین کامل ہے کہ میرے پیر کا فقط اشارہ ہی  
 شفا کے لیے کافی ہے۔ لیکن میرا شیخ طریقت اور میں دونوں اللہ  
 کی رضا پر راضی ہیں۔ اس کے باوجود میں اپنے پیرانِ کرام کے لیے  
 موجبِ اعتراض نہیں بننا چاہتا۔ اس لیے تم ضرور میری وصیت پر  
 عمل کرنا۔“

وصیت کے بعد خلیفہ صاحب چار پانچ روز زندہ رہے،  
 جمادی الاولیٰ کی پہلی رات شام کے وقت مسجد شریف کے دروازہ  
 کے قریب چارپائی پر لیٹے ہوئے آپ نے انتقال فرمایا۔  
 حسبِ وصیت اس درویش نے آپ کو صندوق میں رکھا  
 اور صبح کو ڈیرہ سے براستہ دریاخان حضرت کو موضع جنجوں شریف



لے گئے۔ آپ کے سجادہ نشین مولوی عبدالغفور صاحب اور باقی خویش و اقرباء بھی ہمراہ تھے۔

جب موضع جھٹ کے قریب پہنچے تو خلقِ خدا کا اتنا ہجوم تھا کہ باوجود اس کے کہ راقم ساتھ تھا مگر صندوق مجھے نظر نہیں آتا تھا۔ تمام لوگوں نے کوشش کی کہ صندوق کھول کر آپ کی زیارت کریں۔ مگر درویش نے ان سے کہا کہ حضرت کی وصیت کے مطابق صندوق نہیں کھولا جاسکتا۔

جب ”جنجوں شریف“ پہنچے تو دفن کے وقت مرد اور عورتیں اس قدر کثرت سے تھے کہ بمشکل صندوق زمین میں اُتارا گیا۔ بوجہ کثرتِ ہجوم اس درویش اور مولوی عبدالغفور صاحب سے یہ غلطی ہوئی کہ ہم خلیفہ صاحب کو صندوق سے نہ نکال سکے۔ اور نہ صندوق سے اوپر والا تختہ کھول سکے۔

دفن کے بعد یہ درویش گھر آیا اور ایک دن رہ کر خانقاہ عالیہ لعل عین کروڑ شریف میں حضور حضرت صاحب کی خدمت میں حاضر ہوا۔ حضور ان ایام میں خانقاہ عالیہ حسن آباد کچا میں قیام پذیر تھے۔ شام کے بعد بندہ آپ کی خدمت عالیہ میں پہنچا۔ ابھی تسبیح خانہ کے دروازے سے دو تین قدم دور تھا تو معلوم ہوا کہ حضور نہایت جوش کے ساتھ کچھ کلمات ارشاد فرما رہے ہیں۔ جب دروازہ پر پہنچا تو حضرت غریب نواز فرما رہے تھے کہ ”ڈیرہ والے مولوی اپنے آپ کو مولوی کہتے ہیں، خلیفہ مولوی گل حسن صاحب کو صندوق کے ساتھ دفن کر دیا۔ اور یہ خلاف سنت کام کیا۔“

حضور کی زبان فیضِ ترجمان سے یہ کلمات سُن کر ہم و رجا کی حالت میں مجھ پر اتنی ہیبت طاری ہوئی کہ تسبیح خانہ کے باہر ندامت سے سر جھکا کر بیٹھ گیا۔ بہت دیر بے خودی کی حالت میں بیٹھا رہا۔ جب درویش باہر نکلے تو یہ لاشی عرقِ ندامت میں اس قدر غرق تھا کہ یہ معلوم نہ ہوا کہ حضرت کی مجلس سے لوگ باہر آگئے ہیں اور لنگر تقسیم ہو رہا ہے۔ صاحب داد لانگری مرحوم نے آہستہ آہستہ اٹھایا اور کہا: اس قدر بے خود ہو کر کیوں بیٹھے ہو، حضور کی خدمت میں کیوں نہیں گئے۔ بندہ نے اُس وقت کوئی جواب نہ دیا۔ جب لنگر تقسیم ہو چکا اور نمازِ عشاء ختم ہو چکی تو حضور غریب نواز تسبیح خانہ میں تشریف لائے۔

دوسرے تمام لوگ آرام کرنے کے لیے چلے گئے تو صاحب داد لانگری نے بتایا کہ حضور اس وقت تسبیح خانہ میں اکیلے تشریف فرما ہیں۔ چنانچہ یہ لاشی ندامت اور خوف کے عالم میں حضور کے قریب جا کر بیٹھ گیا۔ آپ والدین سے زیادہ شفیق اور مجھ جیسے لاشی غلاموں پر بے حد مہربان، شفقت و کرم فرمانے والے تھے نہایت کریمانہ انداز میں دریافت فرمایا: ”کون بیٹھے ہو؟“

پشیمانی اور ندامت سے میری آواز نہ نکل سکی۔ پھر مُشفقانہ لہجہ میں فرمایا:

”بابو! میت کون صندوق نال دفن نہیں کریندا۔“  
واللہ! آج تک یہ شفقت بھرے الفاظ دل کی گہرائیوں میں موجود ہیں۔ محبوب کی آواز بھی محبوب ہوتی ہے۔ یہ سچ ہے:

۵ خشمِ اہلِ دلائل فیض سے بارو  
 غبارِ چہرہ گردوں دلیلِ بارانِ است  
 حضرت کی کریمانہ گفتگو سے اطمینانِ قلب حاصل ہوا، تو  
 عرض کی کہ "اس غلام سے شدید غلطی ہوئی ہے۔" حضرت غریب نواز  
 نے دوبارہ مُشفقانہ انداز میں فرمایا کہ: "اتباعِ شریعت کا ہمیشہ  
 خیال رکھنا چاہیے۔ کیونکہ اس طریقہ عالیہ کی بنا ہی شریعتِ مُطہرہ  
 کی پابندی پر ہے۔"

## مُرشد کی توجہ اور تکمیلِ سلوک

ایک دن ایک مولوی صاحب، حضرت صاحب کی خدمت  
 میں بیٹھے ہوئے اس معاملہ پر گفتگو کر رہے تھے کہ جب تک طالب  
 سلوک تمام نہ کرے، اُس وقت تک اُسے اشاعتِ طریقہ کی اجازت  
 نہ دینی چاہیے۔ لیکن حضرت صاحب نے ارشاد فرمایا کہ تکمیلِ سلوک  
 کی کوئی ضرورت نہیں، جب مُرشدِ کامل اجازت فرمادیتا ہے، تو  
 سلوک خود بخود مکمل ہو جاتا ہے۔ آپ نے اس کے متعلق ایک  
 حکایت بیان فرمائی:

"ایک کامل بزرگ تھے، جن کی کوئی اولاد نہ تھی، اُن کے درویش  
 بہت قابل تھے۔ ہر ایک خواہشمند تھا کہ مجھے آپ جانشین مقرر فرمائیں  
 جب اُس کامل بزرگ کی وفات کا وقت قریب آیا تو اپنے تمام  
 درویشوں کو مخاطب ہو کر فرمایا کہ "بازار کے جنوبی کونہ میں فلاں  
 نام ہندو رہتا ہے۔ میری وفات کے بعد اُسے لے آنا۔ اور اُس کی

چوٹی کاٹ کر، غسل دے کر، میرے کپڑے پہنا دینا۔ وہ میرا خلیفہ ہوگا۔ اُن کی وفات کے بعد اُن کے ارشاد پر عمل کیا گیا۔ اُس شیخِ کامل کے تصرف اور توجہ سے اس کو سلوک کے تمام مدارج طے ہو گئے۔ اور لوگ بدستور اُس سے فیض یاب ہونے لگے۔“

## اصلی سید

ایک روز ارشاد فرمایا کہ ”سید نور زمان شاہ، ساکن بستی خیر شاہ اور خاندانِ سادات، بستی مکوڑی اصلی سید ہیں۔“

## حاجی موسیٰ ولی ہے

ایک روز آپ نے ارشاد فرمایا کہ ”حاجی موسیٰ سیٹر بہوٹی والا (جو کہ حضرت مخدوم زادہ سجادہ نشین حضرت خواجہ غلام محمد صاحب کے نانا بزرگوار ہیں، جن کی قبر شریف اس وقت روضہ شریف حضرت غریب نواز رحمہ اللہ تعالیٰ کے جنوب کی طرف ہے) وہ ہے تو ولی اللہ مگر یہ بات ضرور ہے کہ وہ ان پڑھ ہے۔“

## مزار پر حاضری کا طریقہ

ایک روز ارشاد فرمایا کہ ”جب کسی بزرگ کے مزار شریف کی زیارت کرنا مقصود ہو تو دائیں پاؤں کی طرف سینہ کے برابر ہو کر فاتحہ پڑھنی چاہیے۔ اور خلاف شرع کوئی فعل، سجدہ، طواف یا بوسہ وغیرہ نہیں کرنا چاہیے۔ چنانچہ آپ خود بھی ہاتھ نہ لگاتے، دُور سے فاتحہ دیکر چلے جاتے۔“

## حضرت خواجہ محمد عثمان رحمہ اللہ تعالیٰ قیومِ زمان تھے

ایک روز ارشاد فرمایا کہ "چونکہ قبۃ عالم حضرت خواجہ محمد سراج الدین صاحب رحمہ اللہ تعالیٰ اپنے وقت کے قیومِ زمان تھے۔ اور مادرِ زاد ولی تھے۔ آپ نے بڑی ترقی کی۔ حضرت کے زمانہ میں کسی پیر نے اپنی ترقی نہیں کی۔ جنوب کی طرف رہنے والے بعض لوگوں نے شہر والوں کے ذریعے حضرت خواجہ محمد سراج الدین صاحب کو زہرِ دلاویٰ اگر آپ چند سال اور زندہ رہتے تو آپ کے فیوض و برکات سے ایک عالم منور ہوتا۔"

## نظرِ جنہاں دی کیمیا

ایک روز ارشاد فرمایا: سہ  
نظرِ جنہاں دی کیمیا، سونا کر دے وٹ  
ڈتیاں ڈاتاں رب دیاں کیا سید کیا جٹ

## ہوائی رزق

ایک روز کسی نے عرض کیا کہ: "حضور آپ جس جگہ تشریف لے جاتے ہیں، تو لوگ خود بخود جمع ہو جاتے ہیں۔ اور کھانا وغیرہ بھی جمع ہو جاتا ہے۔"

حضور نے مسکرا کر فرمایا کہ: "میاں لوگوں کو مسیری خبر ہوا

پہنچا دیتی ہے۔ اور ہوائی رزق آجاتا ہے۔“

اور آہ بھر کر فرمایا: سہ

نُطْفِ عَلٰی مَسْكِيْنَا كُوْنِ رَبُّ دُوْنِدِ رِزْقِ هَوَاۓ

## شفا من جانب اللہ ہے

حضور فرماتے تھے کہ حضرت قبلہ عالم حضرت خواجہ محمد عثمان صاحب رحمہ اللہ تعالیٰ فرماتے تھے کہ ”حکیموں کا ایمان ضعیف ہوتا ہے۔ شفا اور مرض کا پیدا کرنے والا خود اللہ تعالیٰ ہے۔ اور حکیم کتا ہے کہ میری دوا سے شفا ہوئی ہے۔“

## دنیا دار اور حق بینی

حضور حضرت صاحب فرماتے تھے کہ دنیا دار تمام سونے کے ہو جائیں تب بھی استقلال۔ حق بینی۔ اور غیر جانبداری ان میں نہیں ہوتی۔

## ”گلستان“ قرآنی آیات کا ترجمہ ہے

ایک روز حضور نے ارشاد فرمایا کہ حضرت خواجہ محمد عثمان رحمہ اللہ تعالیٰ ارشاد فرماتے تھے کہ حضرت شیخ سعدی شیرازی رحمہ اللہ تعالیٰ کی ”گلستان“ قرآن پاک کی ایک ایک آیت کا ترجمہ ہے۔

## خفی نسبت

حضور نے فرمایا کہ میرے دو مُریدوں کی نسبت بہت خفی ہے

ایسی خفی نسبت میں نے کسی کی نہیں دیکھی۔

- ۱۔ میاں محمد حسین لانگری مرحوم۔
- ۲۔ مولوی محمد ابراہیم صاحب سکند پختہ بخشے والا ضلع جھنگ۔

## نسبت چار قسم ہے

- ۱۔ آپ نے فرمایا کہ نسبت خفی چار قسم کی ہوتی ہے:
- ۱۔ کسی کو ولایتِ صغریٰ کے ختم ہونے کے بعد قلب جاری ہونے کا پتہ معلوم ہوتا ہے۔
- ۲۔ بعض کو ولایتِ کبریٰ کے ختم ہونے کے بعد قلب جاری ہونے کا پتہ چلتا ہے۔
- ۳۔ بعض کو ولایتِ علیا کے ختم ہونے کے بعد قلب جاری ہونے کا علم ہوتا ہے۔
- ۴۔ اور بعض کی نسبت اتنی خفی ہوتی ہے کہ بوقتِ موت اُن کو قلب جاری ہونے کا علم ہوتا ہے۔

## وظیفہ اور بزرگی

ایک روز کسی شخص نے حضور سے ورد اور وظیفہ دریافت کیے۔ حضور نے ارشاد فرمایا کہ اس آخری زمانہ میں نماز، روزہ اور زکوٰۃ و حج بشرطِ طاقت ادا کرنا، یہی وظیفہ اور بزرگی ہے۔“



## تجدید بیعت

حضور نے ارشاد فرمایا کہ ”طریقہ عالیہ نقشبندیہ میں حضرت امام ربانی مجدد الف ثانی رضی اللہ عنہ کے زمانہ سے تجدید بیعت واجب ہے۔“

## سہ کار کے علم میں بحث

اگر حضور حضرت صاحب کے سامنے کوئی شخص حضور علیہ السلام کے علم غیب کے متعلق گفتگو کرتا تو آپ ارشاد فرماتے: ”تم کو شرم نہیں آتی کہ حضورؐ تو مقام ”قاب قوسین“ تک پہنچ چکے ہیں اور تم حضور علیہ السلام کے علم پر (بطور اعتراض) گفتگو کرتے ہو؟۔ جب آپ اتنے بلند و اعلیٰ مرتبہ پر پہنچ چکے ہیں تو پھر کیا چیز آپ سے مخفی رہی؟“

## ملازمین نصاب کی مشابہت سے نفرت

ایک روز آپ موصی زنی شریف میں مسجد شریف کی جنوبی جانب متصل حجرہ میں جو آپ کے لیے مقرر تھا، تشریف فرما تھے۔ ایک شخص حاضر خدمت ہوا تو آپ نے اُس سے فرمایا کہ: ”اپنی بوتیوں کا قصہ بیان کرو۔“ اُس نے کہا کہ: ”میں ایک سفر میں قیوم زمان حضرت خواجہ محمد عثمان رحمہ اللہ تعالیٰ کے گھوڑے کے آگے دوڑتا ہوا جا رہا تھا۔ مولانا مولوی محمود شیرازی صاحب بھی دوسرے گھوڑے پر سوار حضرت موصوف کے ساتھ تھے۔“



اتفاقاً حضرت کی نظر مبارک میری بوتیوں پر پڑ گئی۔ آپ نے فرمایا  
 ”یہ جوتیاں کہاں سے خریدی ہیں اور کیوں پاؤں میں پہنی ہیں؟“ میں  
 ادباً خاموش رہا۔ جناب مولانا شیرازی صاحب نے عرض کی کہ ڈیرہ اسماعیل خان  
 سے خرید کر پہنی ہیں کیونکہ یہ نرم چمڑے کی ہیں، پاؤں کو نقصان نہیں دیتیں۔  
 آپ نے فرمایا: ”نہیں نہیں۔ یہ انگریز حکومت کے ملازم پہنتے ہیں،  
 اور اس کی وجہ سے ان سے مشابہت ہوتی ہے۔“ چنانچہ اس مسکین  
 نے ان جوتیوں کو وہاں پھینک دیا، اور ننگے پاؤں دوڑتا رہا۔ قصہ  
 کے ختم ہونے پر اس عاصی کی طرف متوجہ ہوئے اور فرمایا کہ اپنے  
 اس قدر تقویٰ اختیار کیا کہ قوم نصاریٰ کے ملازمین کی مشابہت کو بھی  
 حرام فرماتے اور اس سے منع کرتے تھے۔

## فی العبور برکتہ

اس خادم (مولانا عبد الکریم ملتانی - مصنف ملفوظاتِ حسنیہ  
 فارسی) کو صاحبزادگان کی تعلیم کی تاکید کرتے ہوئے فرمایا:  
 ”فی العبور برکتہ“

## جمال، مہمنشین

بسا اوقات حضرت پیر سواگ رحمہ اللہ تعالیٰ اپنے متعلق کسرِ نفسی  
 کے طور پر یہ اشعار ارشاد فرماتے: ہ  
 گلے خوشبوئے در حمام روزے  
 رسید از دست محبوبے بدستم

بدو گفتم کہ مُشکی یا عبیری  
کہ از بوئے دل آویز تو مستم

بگفتا من بگلے ناچپینز بودم  
ولیکن مدّے با گل نشستم

جمال ہمنشین در من اثر کرد  
وگر نہ من ہماں خاکن کہ ہستم

ایں جہان توں خالی ویسی

اکثر اوقات حضرت پیر سواگ رحمہ اللہ تعالیٰ یہ سرایکی اشعار

اپنی زبانِ دُر فشاں سے ارشاد فرماتے تھے: ہ

اجکل طور زمانے دی جینکوں بستے ٹکڑا  
اوں کوں چاہیے لولی کنجری بھنگ تمانخوں حقرا

نال وہے دریا شریعت بھرنہ پیٹس بکڑا  
ایں جہان تو خالی ویسی گھن ویسی ایہ ٹھٹھرا

روزہ اور تیل و سرکہ

آپ فرماتے تھے کہ: ”روزہ کی حالت میں تیل، اور

سرکہ استعمال نہ کرنا چاہیے۔

## سرائیکی مقولہ

گرمیوں کے موسم میں یہ سرائیکی ابیات ارشاد فرماتے:۔

ہاڑ سٹتے ساون دھاوے

اتوں کتیں تھوڑا کھاوے

طیب پوچھن کیوں جاوے

### کالا نہ کر بگے کوں

ارشاد فرمایا کہ نواب صاحب آف بہاولپور نے ایک شخص کی وساطت سے حضرت خواجہ شاہ سلیمان تونسوی رحمہ اللہ تعالیٰ سے خضاب کی اجازت طلب کی تو آپ نے جواباً ارشاد فرمایا:

دنج آکھو اوں ڈھگے کوں

کالا نہ کر توں بگے کوں

اول آخر مرنا ایں

منہ کیوں کالا کرنا ایں




کیمیا پیدا کن از مشیتِ گلے

بوسہ زن بر آستانِ کالے

باب سوم

کرامات



## بیمار کو شفا مل گئی

مولانا مولوی محمد عبداللہ صاحب ساکن عنایت شاہ بیان کرتے ہیں کہ مجھے ایک مرتبہ اسہال جگری لاحق ہو گئے۔ بہت علاج کیا، مگر کچھ افادہ نہ ہوا۔ بلکہ ہاتھ پاؤں پر ورم آگیا اور زندگی کی اُمید منقطع ہونے لگی۔ ایک شخص خانقاہ شریف کو حضرت پیر سواگ قدس سرہ العزیز کی خدمت میں حاضری کے لیے جا رہا تھا۔ میں نے اس سے کہا کہ حضرت صاحب کی خدمت میں میری حالت عرض کرنا۔ اور کہنا کہ حضور دُعا فرمائیں، اللہ تعالیٰ صحت عطا فرمائے۔ اور اگر موت کا وقت آچکا ہے تو خاتمہ ایمان پر ہو۔

مولوی صاحب فرماتے ہیں کہ اسی رات میں نے خواب میں حضرت صاحب قبلہ کو دیکھا کہ آپ ایک ٹیلے پر کھڑے ہیں اور فرماتے ہیں کہ: ”مولوی صاحب خیر ہے۔ گھبراؤ نہیں۔“ جب خواب سے بیدار ہوا تو اسہال میں کمی تھی۔ حتیٰ کہ اسی روز مغرب تک بیماری کا اثر باقی نہ رہا۔

## دُعائے مرد بنا دیا

مولوی شیر محمد صاحب شجاع آبادی بیان کرتے ہیں کہ میرے

ایک رشتہ دار مستی خُدا بخش کی شادی ہوئی۔ شادی کے بعد معلوم ہوا کہ اس میں نامردی کے آثار پائے جاتے ہیں اور وہ جماع پر قادر نہ ہو سکتا تھا۔ مستی خُدا بخش نے ایک رات خواب میں دیکھا کہ ایک سفید ریش بزرگ اس کی پشت پر ٹھوکر مار کر کہتے ہیں کہ "اس شخص کو خیر ہے۔"

صبح اس نے خواب میرے سامنے بیان کیا۔ اور بزرگ کا حلیہ مبارک بھی بیان کیا۔ میں نے کہا کہ یہ حلیہ مبارک تو میرے پیرو مُرشد حضرت پیر سواگ (رحمہ اللہ تعالیٰ) کا ہے۔ چنانچہ وہ شخص میرے ساتھ خانقاہ عالیہ شریف میں حاضر ہوا۔ اور حضرت پیر سواگ رحمہ اللہ تعالیٰ کے چہرہ مبارک کو دیکھ کر کہنے لگا کہ خواب ولے بزرگ یہی ہیں۔ ہم نے قدم بوسی کا شرف حاصل کیا، اور عرض کی کہ حضور یہ شخص علاج معالجہ کر کے عاجز آچکا ہے کہیں سے بھی شفا نہیں ملی۔ اس کی شادی ہو چکی ہے۔ مگر قوتِ مردی سے محروم ہے۔ حضرت صاحب چند ساعت خاموش رہے اس کے بعد ارشاد فرمایا: "یہ بالکل اچھا ہے۔ اسے شربتِ دینار کی ایک بوتل پلا دو۔" جب ہم واپس گھر پہنچے تو خُدا بخش موصوف کی تمام کمزوریاں ختم ہو گئیں۔ تکلیف دور تھی۔ اور شربتِ دینار کی ضرورت ہی محسوس نہ ہوئی۔

## لنگر کی خاکِ سترھے بخار جا تا رہا

حضرت مولانا مولوی شیخ کلیم اللہ صاحب فرماتے ہیں کہ

مجھے اور میری اہلیہ اور بچوں کو سہ روزہ بخار تھا۔ ہر چند علاج کیے مگر آرام نہ ہوا۔ ہم نے حضرت صاحب کی خدمت میں صورتحال عرض کی۔ آپ نے فرمایا کہ: "لنگر شریف کی خاکستر کھاؤ۔" چنانچہ میں نے لنگر شریف کی خاکستر اپنی اہلیہ اور بچوں کو کھلائی۔ آپ کی توجہ سے سب کو آرام ہو گیا۔ بندہ کچھ خاکستر اپنے ساتھ موضع چونی شمالی علاقہ بھکر میں لے آیا۔ وہاں جن لوگوں کو یہ بخار تھا انہوں نے خاکستر استعمال کی تو سب ٹھیک ہو گئے۔ اب تک حضرت کی یہ کرامت چلی آرہی ہے۔

## ”خنازیر کی مرض دور ہو گئی“

مولانا مولوی شیر محمد صاحب شجاع آبادی آپ کی خدمت میں حاضر ہوئے اور عرض پیش کی کہ میرے گلے میں ”خنازیر“ کی مرض ہے۔ ساتھ ہی مولوی صاحب نے حضرت کے معمول کے مطابق چمڑے کا ایک تسمہ پیش کیا کہ اس کو دم فرمادیں۔ (حضرت کے سلسلہ میں مرض خنازیر کے لیے چمڑے کا تسمہ دم کیا جاتا ہے جسے مریض گلے میں ڈال لیتا ہے۔ اس مرض کے لیے تیر ہدف ہے) آپ نے ارشاد فرمایا: ”مولوی صاحب روزانہ ہر نماز کے ساتھ درود شریف پڑھ کر ہاتھ پر دم کریں اور اپنے گلے پر پھیر لیا کریں۔ انشاء اللہ تعالیٰ آرام ہو جائے گا۔“ چنانچہ مولوی صاحب نے چند روز یہی عمل کیا تو بالکل صحت یاب ہو گئے۔



## حضرت کی توجہ سے علاج مرض ختم ہو گیا

ایک مرتبہ حضرت مولانا مولوی محمد عبد اللہ صاحب ساکن عنایت شاہ سخت بیمار ہوئے۔ اُن کا تمام بدن سرد ہو گیا۔ حتیٰ کہ اُن کو پسینہ اور سانس بھی سرد آنے لگا۔ طبیب اس مرض کی شناخت تک نہ کر سکے۔ اور کوئی علاج نہ بتا سکے۔ اُنھوں نے حضور حضرت پیر سواگ رحمہ اللہ تعالیٰ کی بارگاہ میں عرض کیا تو آپ نے فرمایا "مولوی صاحب گوشت بہت کھایا کرو۔" مولانا موصوف نے گوشت کھانا شروع کر دیا۔ اور بیماری رفتہ رفتہ کم ہوتی گئی۔ پھر اُنھوں نے عرض کیا: حضور روزانہ گوشت کا مہیا ہونا بہت مشکل ہے۔ تو آپ نے فرمایا: "مٹھی بھر بادیان استعمال کریں۔" چنانچہ حضرت مولانا موصوف کی بیماری بالکل ختم ہو گئی۔

## تپِ دِق کی مریضہ شفا یاب ہو گئی

شیخ نور محمد صاحب حافظ ساکن میالی ضلع ڈیرہ بیان فرماتے ہیں کہ میری بیوی کو تپِ دِق لاحق ہو گیا اور دوسرے درجہ تک پہنچ گیا۔ میں مایوس ہو کر خانقاہ شریف میں حضرت کی بارگاہ بے کس پناہ میں حاضر ہوا اور اپنی اہلیہ کی حالت بیان کی آپ نے فرمایا: "شیخ صاحب! مریضہ کو دودھ کی لتی میں مِصری ڈال کر پلاؤ۔ اور جب بھی اسے پانی دیا کرو اس پر

سورت یسین شریف پڑھ کر دم کر کے دیا کرو۔ جب ارشاد پر عمل کیا تو مریضہ چند روز کے اندر بالکل شفا یاب ہو گئی۔

## تپ محرقہ سے نجات مل گئی

خلیفہ مولانا مولوی عطا محمد صاحب بیان کرتے ہیں کہ: مولوی حامد اللہ صاحب نے ایک بیوہ عورت سے نکاح کیا۔ اس عورت کا پہلے شوہر سے ایک لڑکا تھا۔ وہ لڑکا تپ محرقہ میں مبتلا ہو گیا۔ مولوی حامد اللہ کے والد مولوی حق نواز صاحب نے کہا کہ اگر یہ لڑکا فوت ہو گیا تو ممکن ہے کہ اس لڑکے کے وارث جو پہلے ہی اس رشتہ سے ناراض ہیں ہم پر لڑکے کے قتل کا دعوے کر دیں۔

مولوی حامد اللہ صاحب پریشان ہو کر خانقاہ عالیہ میں حضرت کی خدمت میں حاضر ہوئے۔ اور تمام واقعہ حضور کی خدمت میں پیش کیا۔ حضور سن کر خاموش ہو گئے۔

دوسری رات پھر تہجد کے بعد مولوی صاحب نے حضور کی خدمت میں وہی عرض پیش کی۔ آپ نے فرمایا: مولوی صاحب آج رات آپ کے مریض کا بخار ٹوٹ گیا ہے۔ اور وہ غذا مانگ رہا ہے۔

مولوی صاحب اجازت لے کر گھر پہنچے تو معلوم ہوا کہ جس رات حضور نے مولوی صاحب کو خبر دی تھی، اسی رات لڑکے کا بخار ٹوٹ گیا تھا۔ اس کے بعد بالکل تندرست ہو گیا۔

## لاعلاج مریضہ کو شفا مل گئی

حاجی غلام حسن صاحب ساکن ملتان ایک مرتبہ اپنی لڑکی کو لے کر خانقاہ شریف میں حاضر ہوئے۔ وہ لڑکی سخت بیمار تھی، یونانی اور ڈاکٹری ہر قسم کے علاج کیے، مگر کچھ آرام نہ ہوا۔ مریضہ کو دورہ ہو جاتا، جس کے بعد بہت دنوں تک بیمار رہتی۔ حاجی صاحب نے حضرت کے ایک مشہور خلیفہ مولانا مولوی عطا محمد صاحب قریشی کی خدمت میں عرض کیا کہ حضرت کی خدمت میں دعا کی درخواست پیش کریں۔ چنانچہ مولانا قریشی عطا محمد صاحب نے حضور کی بارگاہ میں دعا کے متعلق عرض کیا۔ آپ نے فرمایا "حاجی صاحب ان شاء اللہ، اس لڑکی کو پھر مرض کا دورہ نہیں ہوگا۔" چنانچہ حضرت کے اس فرمان کے بعد لڑکی بالکل تندرست ہو گئی۔ اور پھر اُسے مرض کا دورہ کبھی نہ ہوا۔

## مشکل وقت میں دستگیری

سید محسن شاہ صاحب ساکن راڑہ شتم جو حضور پیر سواگ کے خلفا میں سے ہیں۔ فرماتے ہیں کہ ایک دفعہ میں گھوڑے پر سوار ہو کر جا رہا تھا، حضرت کا ایک نوازش نامہ میرے نام آیا ہوا تھا۔ وہ سواری کی حالت میں پڑھتا ہوا جا رہا تھا۔ اس میں حضور کے اس ارشاد پر نظر پڑی کہ "فقیر کو ہر وقت اپنے ہمراہ تصور کریں۔" اس ارشاد کے بعد معایہ دوسرے پیدا ہوا کہ

اولیاء اللہ ہر وقت کس طرح ہر خادم کے ہمراہ ہو سکتے ہیں؟۔ یہ خیال آتے ہی گھوڑے نے سخت قسم کی ٹھوکر کھائی۔ اور میں گھوڑے سے گر پڑا، اس طرح کہ گھوڑے کا ایک پاؤں میرے زانو پر، دوسرا پیٹ پر، تیسرا منڈھ پر اور چوتھا ماتھے پر تھا۔ اچانک میں نے دیکھا کہ حضرت پیر سواگ ظاہر ہوئے اور گھوڑے کو ایک فٹ اوپر اٹھایا اور میں بغیر تکلیف کے نکل آیا۔ اس وقت میرے دل کا دوسرا اور خطرہ جاتا رہا۔

## دریا میں غرق ہونے سے بچالیا

حافظ سید عبداللہ شاہ صاحب موضع "کالا والا" فرماتے ہیں کہ ایک مرتبہ ساون کے مہینہ میں بہت سی خشک کھجوریں لے کر خانقاہ شریف کو حضرت پیر سواگ رحمہ اللہ تعالیٰ کی خدمت میں آ رہا تھا۔ راستہ میں دریا سے سندھ تھا۔ دریا کو "سنداری" کے ذریعے تیز کر عبور کر رہا تھا۔ جب درمیان میں پہنچا تو اچانک "سنداری" پھٹ گئی۔ دریا میں طغیانی تھی اور میں تیرنے سے بھی تھک چکا تھا۔ ڈوب جانے کے قریب تھا۔ تو حضرت پیر طریقت کی طرف متوجہ ہوا۔ حضور کی طرف توجہ کرتے ہی میرے پاؤں نے محسوس کیا کہ زمین قریب ہے۔ چنانچہ میں کھڑا ہو گیا، تو پانی زانو تک تھا اور میں نے چل کر کنارہ تک دریا کو عبور کیا۔ جب حضرت صاحب کی خدمت میں حاضر ہوا تو آپ نے مجھے دیکھ کر فرمایا: "شاہ صاحب! ایسا کام نہیں کرنا چاہیے۔"

## اشارہ سے ہندو مشرف بہ اسلام ہوا

حضرت پیر سواگ ایک مرتبہ لاہور تشریف لائے۔ اور وہاں ایک ہندو نوجوان کو مسلمان کیا۔ اس نوجوان کا بھائی تھانیدار تھا۔ اُس نے آپ کے خلاف عدالت میں دعویٰ دائر کر دیا کہ انھوں نے میرے بھائی کو جبراً مسلمان کیا ہے۔ جب حضرت عدالت میں پیش ہوئے تو جج نے آپ سے دریافت کیا کہ آپ نے اس ہندو نوجوان کو جبراً مسلمان کیا ہے۔ آپ جوش میں آگئے اور اشارہ فرمایا کہ ”اس نوجوان کو تو میں نے مسلمان کیا ہے اور ”انگلی مبارک سے ہندو تھانیدار کی طرف اشارہ کرتے ہوئے فرمایا: ”اس کو کس نے مسلمان کیا ہے؟“ آپ کے اشارہ فرمانے کی دیر تھی کہ اُس ہندو تھانیدار کی زبان پر کلمہ شریف جاری ہو گیا۔

نہ کتابوں سے نہ کالج کے ہے درس پیدا  
دین ہوتا ہے بزرگوں کی نظر سے پیدا

## تین ہندو افسر بیک وقت مسلمان ہو گئے

نور پور تھل کے مقدمہ قتل کے دوران جب آپ کا مقدمہ ضلع جھنگ سے منتقل ہو کر ضلع میانوالی پہنچا تو حضرت پیر سواگ عدالت میں موجود تھے، تو چند ہندوؤں نے ایک اور استغاثہ حضرت کے خلاف دائر کیا۔ وہ یہ کہ حضرت صاحب جادوگر ہیں، اور جادو کے ذریعے مسلمان بناتے ہیں۔

اُس وقت سیشن نج ہندو تھا، اور اتفاقاً دو اور ہندو افسر بھی عدالت میں موجود تھے۔ حضرت پیر سواگ نے نہایت جوش میں آکر اُن تینوں افسروں کی طرف اشارہ کر کے فرمایا کہ اس کو کس نے مُسلمان کیا ہے؟۔ اس کو کس نے مسلمان کیا ہے؟۔ اس کو کس نے مسلمان کیا ہے؟۔ اور ساتھ ہی حضرت نے توجہ فرمائی تو تینوں افسروں کی زبان پر کلمہ شریف جاری ہو گیا۔ اور تینوں مشرف بہ اسلام ہو گئے۔

## بارانِ رحمت کا نزول

حضور حضرت پیر سواگ، اس درویش (مؤلف فیوضاتِ حسنیہ) اور عبد اللہ خان صاحب کی استدعا پر ڈیرہ اسماعیل خان تشریف لائے۔ اس وقت سرحد اسمبلی میں مسلمان شریعت بل منظور کرانے کی کوشش کر رہے تھے۔ حضور اسی سلسلہ میں ڈیرہ اسماعیل خان تشریف لائے۔ آپ جب علاقہ دامان میں تشریف لے گئے تو لوگوں نے استدعا کی کہ حضور علاقہ دامان میں سخت قحط ہے۔ جانور اور انسان پیاس سے مر رہے ہیں۔ یہاں دس کوس تک پانی کا نام و نشان نہیں ملتا۔ دُعا فرمائیں اللہ تعالیٰ بارش عطا فرمائے چنانچہ حضرت نے دورانِ وعظ بارش کے لیے دُعا فرمائی۔ آپ کی دُعا کی برکت سے اُسی دن بارش شروع ہو گئی اور ایک ہفتہ تک بارش برتی رہی۔ علاقہ دامان سرسبز و شاداب ہو گیا۔ اور آپ کی برکت سے سرحد اسمبلی میں شریعت بل بھی منظور ہو گیا۔

## راڑہ شتم میں نزولِ بارانِ رحمت

حضرت پیر سواگ قدس سرہ العزیز جب دوسری مرتبہ علاقہ راڑہ شتم تشریف لائے تو مخدوم سید مہر شاہ صاحب تندرانی نے نمازِ ظہر کے بعد صف ہی میں کھڑے ہو کر عرض کیا: حضور دُعا فرمائیں اللہ تعالیٰ رحمت کی بارش نازل فرمائے۔ آپ نے فرمایا:

”اِنْ شَاءَ اللّٰهُ العزیزِ بارش ہوگی۔“

تھوڑی دیر کے بعد بادل جمع ہوئے اور بارش شروع ہو گئی مگر عصر کے بعد بارش تھم گئی۔ شاہ صاحب نے پھر عرض کیا:

”حضور! بارش ہوئی تو ہے مگر ہماری پیاس نہیں بجھی۔“

آپ نے فرمایا: ”شاہ صاحب! بارش اِنْ شَاءَ اللّٰهُ پھر آئے گی۔“

چنانچہ کئی دنوں تک بارش ہوتی رہی۔ شاہ صاحب فرماتے ہیں کہ ہم نے تمام عمر راڑہ شتم میں ایسی بارش نہیں دیکھی۔

## گم شدہ مال مل گیا

قاضی عطا محمد صاحب قریشی ساکن ”قادر پور“ راج ضلع ملتان فرماتے ہیں کہ ایک بیوہ عورت اپنے خورد سال یتیم بچے کو لے کر حضور کی خدمت میں حاضر ہوئی۔ اور نہایت عاجزی سے رو رو کر عرض کیا: ”حضور! میرا خاوند فوت ہو چکا ہے یہ بچہ یتیم ہے۔ ہمارے پاس بیلوں کا جوڑا تھا۔ وہ چور پھوکر لے گئے ہیں۔ حضور شفقتِ کریمانہ فرما کر دُعا فرمائیں کہ ہمارا

نرگاؤ (بیلوں) کا جوڑا مل جائے۔ آپ نے فرمایا: جو شخص ان بیلوں کو تلاش کرنے جائے تو وہ مشرق کی طرف منہ کر کے یہ آیت کریمہ پڑھتا چلا جائے: **وَإِذْ كُنَّا نَبْكُ إِذْ أَنْبَيْتَ**  
چنانچہ حسب ارشاد عمل کیا گیا۔ تلاش کرنے والا تھوڑی دور ہی گیا تھا کہ بیلوں کا جوڑا اس کو مل گیا۔

## سخت دل کا فرم شرف بہ اسلام ہو گیا

شیخ فضل دین ساکن نورپور تھل مسلمان ہوا اور اس نے خانقاہ شریف میں حاضر ہو کر آپ کی خدمت میں درخواست پیش کی کہ: حضور! دعا فرمائیں، میرا لڑکا بھی مسلمان ہو جائے۔ شیخ فضل دین ابھی خانقاہ شریف میں ہی مقیم تھا کہ اس کا لڑکا اس کو ملنے کیلئے آیا۔ اس نے ہر چند اپنے لڑکے کو مسلمان ہونے کے لیے کہا۔ مگر وہ زیادہ ہی متنفر ہوتا چلا گیا۔ وہ دوبارہ آپ کی خدمت میں پیش ہوا۔ کہ حضور میرا لڑکا اب جانے والا ہے۔ میں نے بڑی کوشش کی ہے، مگر وہ اسلام سے اور زیادہ متنفر ہوتا چلا جا رہا ہے۔ آپ نے اس لڑکے کو طلب فرمایا اور آپ چند قدم اس کے ساتھ چل کر تسبیح خانہ میں تشریف لاکر بیٹھ گئے۔ وہ لڑکا حضور کے پیچھے تسبیح خانہ میں داخل ہوا۔ اور آتے ہی کلمہ شریف پڑھ کر مسلمان ہو گیا۔ اور اپنا جوڑا جو سبکھ سر پر باندھتے ہیں، اپنے ہاتھ سے کاٹ دیا۔ آپ نے اس کا نام شیخ غلام یسین رکھا۔



## دعا سے ذریعہ معاش مل گیا

مولوی بشیر احمد صاحب ساکن ”وہوا“ بیان کرتے ہیں کہ بابو محمد حسین اور شیخ محمد یوسف ساکنان پسرور اپنی ملازمت سے علیحدہ کر دیے گئے۔ بڑی کوشش کے باوجود ان کو ملازمت نہ مل سکی۔ وہ دونوں ذریعہ معاش نہ ہونے کی وجہ سے سخت پریشان تھے۔ میں نے ان کو مشورہ دیا تو وہ دونوں حضرت کی خدمت میں حاضر ہو کر بیعت ہو گئے۔ بیعت ہونے کے بعد ان دونوں نے دعا کے لیے عرض کیا۔ حضور نے ان کے حق میں دعا فرمائی۔ جب وہ دونوں گھر پہنچے تو انہیں ملازمت مل گئی۔ اور وجہ معاش سے مطمئن ہو گئے۔

## ظالم تھانیدار کا فوری تبادلہ

مولوی محمد رمضان صاحب ساکن منکیرہ بیان فرماتے ہیں کہ ایک مرتبہ حضرت پیر سواگ منکیرہ تشریف لائے تو شہر کے تمام اہل سنت نے جمع ہو کر حضور کی خدمت میں عرض پیش کی۔ کہ ”حضرت! منکیرہ کا تھانیدار متعصب شیعہ اور سخت بدمزاج اور ظالم ہے۔ لوگ بہت تنگ آچکے ہیں۔“ آپ نے تین مرتبہ فرمایا: ”گیا۔ گیا۔ گیا۔“ اور ہاتھ سے اشارہ بھی فرمایا۔ تیسرے روز وہ تھانیدار چلا گیا۔ اور اُس کی جگہ پر دوسرا تھانیدار آگیا۔

## ٹوٹے ہوئے رشتوں کو جوڑ دیا

حاجی بھولا مرحوم ملتان، حضرت کا مخلص خادم تھا۔ ایک مرتبہ وہ ملتان سے حضور کی خدمت میں حاضر ہوا۔ اور عرض کیا کہ: "حضور! میں نے اپنے رشتہ دار گل محمد کی منگنی (نسبت) ایک جگہ کی تھی، مگر برادری کے باہمی تنازعہ کی وجہ سے لڑکی والوں نے اس کی منگنی اور جگہ پر کردی ہے۔" حضور نے اُن کے حق میں دُعا فرمائی۔ حاجی بھولا صاحب گھر واپس چلے گئے۔

دوسری بار اپنی بیوی کے ساتھ پھر خانقاہ شریف میں حاضر ہوئے۔ نہایت عاجزی اور زاری سے عرض کیا: "حضور! اب تو اُس لڑکی کی شادی کی تاریخ بھی مقرر ہو چکی ہے۔ ہمارا حق تھا اب دوسرا لے جاٹے تو ہماری بڑی رسوائی ہے۔" آپ نے جوش میں آکر فرمایا کہ: "یہ شادی کی تاریخ بھی اور دلہن بھی حافظ گل محمد کے لیے ہے۔"

حاجی بھولا راسخ الاعتقاد تھا۔ فوراً اجازت لے کر گھر روانہ ہوا۔ جب ملتان پہنچا تو معلوم ہوا کہ لڑکی والوں اور دوسرے فریق میں سخت جھگڑا پیدا ہو گیا۔ اور لڑکی والوں نے اسی تاریخ کو حافظ گل محمد سے لڑکی کا نکاح کر دیا۔

## دُعا سے نوجوان صالح بن گیا

مولوی محمد ابراہیم صاحب ساکن واسو آستانہ بیان فرماتے

ہیں کہ جب حضور پہلی مرتبہ واسو آستانہ دعوت پر تشریف لائے۔ تو مولوی محمد فضیل اور عبد الرحیم صاحب نے مجھے کہا کہ حضور کی خدمت میں دعا کے لیے عرض کریں کہ مولوی محمد فضیل کا لڑکا مولوی محمد مبارک نیک اور صالح بن جائے۔ میں نے حضرت کی خدمت میں عرض پیش کی اور خود انہوں نے بھی دعا کے لیے التجا کی۔ آپ نے فرمایا: ”مولوی مبارک ہمارے ساتھ نہرمول کے پتہ تک چلا آئے۔“

چنانچہ حضور روانہ ہوئے تو بندہ اور دیگر معززین اور مولوی محمد فضیل اور ان کا لڑکا مولوی مبارک پتہ تک حضور کے ہمراہ گئے۔ جب دریا کے کنارے تک پہنچے تو حضرت نے مولوی مبارک کا ہاتھ پکڑ کر ارشاد فرمایا: ”صاحبزادے مسجد کو آباد کرو اور مسجد میں بیٹھ جاؤ۔“

جب ہم سب واپس ہوئے تو مولوی محمد مبارک سیدھا مسجد میں جا کر بیٹھ گیا۔ حتیٰ کہ وہ روٹی پانی بھی مسجد میں ہی منگواتا اور کبھی مسجد سے باہر نہ نکلا۔ اور حضرت کی توجہ سے اس پر بہت اچھے حالات وارد ہوتے تھے۔

## بیعت کا منکر حضور کے ہاتھ پر پیت ہو گیا

محمد خان بھانی ساکن جھوک بھانی ضلع ڈیرہ اسماعیل خان بیان کرتا ہے کہ ایک روز حضرت پیر سواگ رحمہ اللہ تعالیٰ میری دعوت پر ڈیرہ اسماعیل خان میرے غریب خانہ پر تشریف

لائے۔ میرا والد بھی حاضر ہوا۔ میں نے عرض کی حضور یہ میرا والد ہے۔ حضرت صاحب نے میرے والد صاحب سے دریافت فرمایا کہ تمہاری بیعت کہاں ہے؟ ربوز خان نبردار بھی اس وقت حاضر تھا۔ اُس نے کہا: ”حضور! اس شخص کا عقیدہ کسی بزرگ پر نہیں آتا۔ ہم اسے موسیٰ زئی شریف لے گئے ہیں۔ تونسہ شریف بھی گئے۔ اور کئی بزرگوں کے پاس بھی لے گئے ہیں، لیکن کسی کی بھی بیعت نہیں ہوتا۔“

حضرت صاحب نے ارشاد فرمایا کہ ”ہمارے ملک میں آج سے کچھ عرصہ پہلے ایک سید صاحب بزرگ اور کامل درویش تھے۔ ان کو لوگ لکھی شاہ کہتے تھے۔ اُن کی عادت مبارک تھی کہ وہ اکثر لوگوں کی منگنی کرایا کرتے تھے۔ جب ان کو معلوم ہوتا کہ فلاں ملک صاحب یا زمیندار کی لڑکی یا بہن بالغ ہے اور بعد از بلوغ بھی وہ اُسے گھر پر بٹھائے ہوئے ہے تو سید صاحب اس کے گھر تشریف لے جاتے اور اپنا عصا مبارک زمین میں گاڑ دیتے اور فرماتے کہ جب تک اپنی لڑکی کی منگنی فلاں شخص سے نہ کروگے، لکھی شاہ یہاں سے نہ جائے گا۔“

یہ حکایت بیان فرمانے کے بعد محمد خان کے والد ملک قادر بخش کو مخاطب ہو کر آپ نے فرمایا: ”بھئی خوب تیار ہو جاؤ۔ یہ فقیر جٹ ہے اور تم بلوچ ہو۔ آج ہماری تمہاری کشتی ہوگی۔ دیکھیے کون بازی لے جاتا ہے۔ فقیر کا عصا گڑا ہوا ہے۔ اس وقت تک فقیر یہاں سے نہ جائے گا۔ جب تک

قادر بخش کو مُرید نہ کرے گا۔

چنانچہ حضرت نمازِ تہجد ادا فرما رہے تھے کہ میرا والد روتا ہوا حضور کی خدمت میں حاضر ہوا۔ قدم بوسی کی اور نہایت عاجزی سے بیعت کی درخواست پیش کی۔ اور اسی وقت بیعت سے مشرف ہوا۔

## مدینہ منورہ میں طالبِ سلوک کو بیعت کا اشارہ

خلیفہ مولانا مولوی شیر محمد صاحب شجاع آبادی بیان فرماتے ہیں کہ جب میں حج کے ارادہ سے مکہ مکرمہ (زادھا اللہ شرفاً واجلاً) پہنچا تو میرے دل میں خیال آیا کہ کسی مُرشدِ کامل کی بیعت کروں گا۔ میں نے کتابوں میں دیکھا تھا کہ زم زم شریف پیتے ہوئے جو دُعا بھی بارگاہِ ربِّ العالمین میں کی جائے، وہ مشبُول ہوتی ہے۔ چنانچہ میں نے زم زم پیتے ہوئے دُعا مانگی: "بار خدایا مجھے کسی شیخِ کامل کی معرفت نصیب فرما۔" حج سے فارغ ہونے کے بعد جب مدینہ منورہ پہنچا تو میں نے خواب میں دیکھا کہ سید قمر الدین شاہ صاحب ساکن شجاع آباد اور حضور حضرت پیر سواگ رحمہ اللہ تعالیٰ میرے سامنے کھڑے ہیں۔ جناب قمر الدین شاہ صاحب (جو کہ ایک کامل درویش تھے) کے سر پر کلاہ ہے۔ اور حضرت صاحب نے دستارِ مبارک زیبِ سر فرما رکھی ہے۔ سید قمر الدین شاہ صاحب مجھے فرماتے ہیں: "مولوی صاحب آپ اس بزرگ کی بیعت کریں۔" میں نے خواب میں انکار کیا تو شاہ صاحب نے مجھے

تاکیداً فرمایا: ”تمہیں ان سے فیض حاصل ہوگا۔ ان ہی کی بیعت کرو۔“ اس کے بعد میں نیند سے بیدار ہو گیا۔ جب مدینہ منورہ سلام اللہ علی صاحبہا و سآکنہا سے واپس ہو کر گھر پہنچا تو خیال تھا کہ حضرت قمر الدین شاہ صاحب سے اس بزرگ کے متعلق دریافت کروں گا۔ جن کی خواب میں زیارت ہوئی تھی۔ مگر گھر پہنچنے کے بعد مجھے معلوم ہوا کہ حضرت شاہ صاحب وصال فرما چکے ہیں۔ دل کو بہت صدمہ ہوا اور رنج پہنچا۔ یہ بھی فکر دامن گیر تھا کہ ان بزرگوں کا حال کس سے دریافت کروں؟ کہ وہ کون ہیں؟ کس جگہ کے رہنے والے ہیں۔ چھ ماہ تک تلاش و جستجو کرتا رہا مگر معلوم نہ ہو سکا۔

اتفاقاً ایک طالب علم میاں حامد صاحب جو کہ کوہستان کے رہنے والے تھے۔ ملاقات ہوئی تو میں نے ان سے اپنا خواب بیان کیا۔ اور اس بزرگ کا علیہ بھی بیان کیا۔ یہ سن کر فوراً اس طالب علم نے کہا کہ یہ علیہ مبارک تو حضرت صاحب سواگاں والے کا ہے۔ اور وہ لعل عین کروڑ خانقاہ سراجیہ حسن آباد تشریف رکھتے ہیں۔ چنانچہ میں اسی طالب علم کے ہمراہ حضور حضرت صاحب کی خدمت میں حاضر ہوا۔ آپ کی زیارت کرتے ہی فوراً مجھے یقین ہو گیا کہ یہ بزرگ وہی ہیں جن کی زیارت مدینہ منورہ میں خواب میں ہوئی تھی۔

میں نے حضرت کی خدمت میں مدینہ شریف کے خواب والا تمام واقعہ بیان کیا۔ تو آپ نے فرمایا: ”ان شاء اللہ بہت

نفع ہوگا :-

میں اسی وقت بیعت سے مشرف ہوا۔ اور حضرت کی فیض نظر سے فیضیاب ہو کر خلافت حاصل کی۔

## گناہ کی طاقت سلب کر لی

فقیر محمد بخش سندھی ساکن علاقہ دریا خان نے بیان کیا کہ محمد بخش بلوچ ہمارے قریب کا رہنے والا تھا۔ حضرت صاحب کی خدمت میں حاضر ہو کر بیعت سے مشرف ہو گیا۔ جب واپس گھر پہنچا تو اس کی کسی عورت سے پہلے سے آشنائی تھی۔ اور اس سے ناجائز فعل صادر ہوا۔

جب دوبارہ حضرت پیر سواگ رحمہ اللہ تعالیٰ کی خدمت میں حاضر ہوا تو آپ نے فرمایا: مجھ سے دُور ہو جاؤ۔ اور سخت ملامت فرمائی۔ وہ دُور جا کر بیٹھ گیا۔ اور بہت رویا۔ آپ نے اُسے فرمایا: ”مُرید کا فرض ہے کہ پیر کی خدمت میں حاضر ہو، اور پیر کا فرض ہے کہ مُرید کو بُرائی سے بچائے۔“

اس کے بعد آپ نے محمد بخش بلوچ کی پیٹھ پر تھپکی دی۔ اور فرمایا کہ: ”اب دیکھیں گے کہ تو کس طرح گناہ کرتا ہے۔“ چنانچہ محمد بخش بلوچ اسی وقت نامرد ہو گیا اور کبھی عورت پر قادر نہ ہو سکتا تھا۔ کچھ عرصہ کے بعد اس نے فقیر محمد بخش سندھی کے ذریعہ سے عرض کی کہ حضور دُعا فرمائیں کہ میں اپنی منکوحہ پر تو قادر ہو جاؤں، بالآخر حضور نے دُعا فرمائی تو اپنی منکوحہ پر قادر ہو گیا۔ مگر گناہ پر قادر نہ ہو سکتا۔

## پھانسی اور عُمر قید بچا لیا

فقیر محمد بخش ندھی نے بیان کیا کہ جان محمد جھٹ کے بھائی نے ایک ہندو کو قتل کر دیا اور اسے گرفتار کر لیا گیا۔ جان محمد مذکور نے حضرت کی خدمت میں حاضر ہو کر دعا کے متعلق عرض کیا۔ حضور اُس وقت خاموش رہے۔ جب کروڑ تشریف لائے تو مراقبہ سے فارغ ہو کر جان محمد مذکور کو فرمایا کہ "حاکم عدالت کو تیرے بھائی کی سزا کے لیے پھانسی اور عُمر قید کی "دفعہ" نہیں ملتی۔"

چنانچہ اب جان محمد کا بھائی چار سال قید ہوا۔ اور جنگِ عظیم کے موقع پر فوج میں بھرتی ہو گیا۔ اور ایک سال کے بعد بخیریت واپس آ گیا۔

## دو فرزند عطا فرمائے (باذن اللہ)

چراغ شاہ صاحب نائب تحصیلدار لیتہ کی اولاد نہیں تھی۔ وہ ایک مرتبہ حضرت کی خدمت میں حاضر ہوئے اور عرض کی کہ: "حضور! دُعا فرمائیں اللہ تعالیٰ مجھے فرزند عطا فرمائے۔" مگر حضرت صاحب خاموش رہے۔ اس نے اصرار کیا کہ: "حضور! اپنی زبان مبارک سے ضرور ضرور ارشاد فرمائیں کہ اللہ تعالیٰ تمہیں فرزند عطا فرمائے گا۔"

لوگوں نے شاہ صاحب کو منع کیا کہ "زبردستی تو دُعا نہیں



لی جاتی۔ مگر شاہ صاحب کا اصرار بڑھتا گیا۔ اور چادر گلے میں ڈال کر عرض کیا: ”حضور! زبان سے ضرور فرمائیں کہ تجھے فرزند ملے گا“ حضرت نے فرمایا: ”جاؤ اللہ تعالیٰ تمہیں فرزند نصیب فرمائے گا۔“ چنانچہ اسی طرح ہوا۔ ایک ماہ میں حمل ظاہر ہوا اور اللہ تعالیٰ نے شاہ صاحب کو فرزند عطا کیا۔ لڑکا پیدا ہونے کے بعد شاہ صاحب اس لڑکے کو لے کر پھر حاضر ہوئے اور عرض کیا کہ ”حضور! یہ بچہ کتنا ہے کہ اللہ تعالیٰ مجھے بھائی عطا فرمائے۔“ حضرت صاحب خاموش رہے۔ مگر شاہ صاحب کب چُپ رہنے والے تھے۔ انہوں نے پھر اصرار شروع کیا کہ ”حضرت! مہربانی فرمائیں اور اپنی زبان مبارک سے یہ الفاظ کہ دیں کہ اللہ تعالیٰ تمہیں دوسرا فرزند عطا کرے گا۔“ تو حضرت صاحب نے پھر فرمایا کہ ”شاہ صاحب اللہ تعالیٰ تمہیں فرزند عطا فرمائے گا۔“ اللہ رب العزت نے آپ کے ان الفاظ کی لاج رکھی۔ اور شاہ صاحب کو دوسرا فرزند عطا فرمایا۔

## جانور پر توجہ کا اثر

فقیر محمد بخش ندھی بیان کرتا ہے کہ ایک مرتبہ حضرت صاحبزادہ صاحب نے مجھے گھوڑی دی اور فرمایا اسے پکڑو۔ حضور حضرت صاحب تشریف لارہے ہیں۔ اس پر سوار ہوں گے میں گھوڑی پکڑے ہوئے کھڑا تھا کہ حضرت پیر سواگ تشریف لائے اور گھوڑی سے فاصلہ پر کھڑے ہو گئے۔ حضرت صاحب

کی نظر فرمانے سے گھوڑی ہانپنے لگی۔ اُس وقت حضور دُور کھڑے رہے۔ جب تک کہ اُس کی حالت درست نہ ہوئی، جب اُس کی حالت درست ہوئی تو حضرت صاحب اُس پر سوار ہوئے۔

## مسجد کی دیوار سے پار ہو گئے

ایک روز حضور حضرت صاحب بمقام بستی "چاون" ضلع ملتان، مسجد شریف میں وعظ فرما رہے تھے۔ عین مجلس وعظ میں کسی شخص نے آپ سے سوال کیا کہ "حضور سرور کائنات صلی اللہ علیہ وسلم جب معراج شریف کو تشریف لے گئے، راستے میں آسمان ہیں، ان آسمانوں سے کیسے گزرے؟" حضرت پیر سواگ رحمہ اللہ تعالیٰ کو سخت جوش آگیا اور مسجد شریف کی دیوار سے پار ہو گئے، اور پھر واپس تشریف لائے۔ اور فرمایا کہ "حضور علیہ الصلوٰۃ والسلام اسی طرح تشریف لے گئے تھے۔ اور اسی طرح واپس تشریف لائے تھے۔"

یہ واقعہ ہزار ہا آدمیوں کے سامنے ہوا۔

## قوت جاتی رہی

فقیر محمد بخش ندھی بیان کرتا ہے کہ سید غلام حیدر شاہ ساکن "سندھراں" ضلع ڈیرہ اسماعیل خان کے نکاح میں دو عورتیں

موجود تھیں اور شاہ صاحب نے تیسرے نکاح کا ارادہ کر لیا۔  
شاہ صاحب نے مجھ سے کہا کہ حضرت صاحب سے عرض  
کریں کہ تیسری بیوی بل جائے۔

فقیر محمد بخش نے عرض کیا، تو حضرت نے خیال فرمایا کہ  
شاید شاہ صاحب شہوت پرستی کی وجہ سے تیسری بیوی کی  
تلاش میں ہیں۔ آپ نے غلام حیدر شاہ صاحب کو فرمایا کہ  
”سچ ہے شاہ صاحب! باوجود دو بیویاں موجود ہونے کے  
اب تیسری بیوی کرنا چاہتے ہو؟“

شاہ صاحب نے عرض کیا: ”ارادہ تو پختہ ہے۔“  
حضرت صاحب خاموش ہو گئے۔ لیکن شاہ صاحب کی  
قوتِ مردی بالکل جاتی رہی۔ جب شاہ صاحب نے تیسری  
بیوی کا ارادہ ترک کیا تو حضور کی توجہ سے شاہ صاحب کی  
حالت درست ہو گئی۔

## دعا کی برکت سے مقدمہ خارج ہو گیا

مولوی اللہ بخش صاحب منشی نگر شریف ایک دن حضور کی  
خدمت میں حاضر ہوئے اور عرض کیا کہ میرا وطن علاقہ دہوا ضلع  
ڈیرہ اسماعیل خان یہاں سے دور ہے۔ ایک ہندو ہے جسے میں  
بالکل نہیں جانتا، اُس نے میرے خلاف مبلغ تیس روپے کی دیوانی  
نالش کی ہے۔ حالانکہ میں نے اُس سے کوئی قرضہ نہیں لیا اور نہ ہی  
اُس سے واقف ہوں۔ آپ کسی تمندار کی طرف سفارشی رقعہ تحریر

فرمادیں، تاکہ وہ میری امداد کرے۔ آپ نے فرمایا کسی دنیا دار سے  
 التجا کرنا ہمارے لیے مناسب نہیں ہے۔ اس نے عرض کیا،  
 آپ دعا فرمائیں، مجھے یقین ہے کہ آپ کی دعا سے بہتر نتیجہ  
 نکلے گا۔ آپ نے دعا فرمائی، جس کی برکت سے وہ ہندو  
 مجھے کوئی نقصان نہ دے سکا اور اس کا مقدمہ خارج ہو گیا۔

## انگلی کے اشارے سے دل کی نیابندگی

سردار و حجام بیان کرتا ہے کہ میں سخت قسم کا چور اور  
 ڈاکو تھا۔ ایک دفعہ میں نے ایک آدمی کی ناک کاٹنے، اس کی  
 بیوی اغوا کرنے اور اس کے دو اونٹ چرائینے کا پختہ ارادہ کیا،  
 اور اپنے ایک ساتھی سے اس کا ذکر کیا۔ میرے ساتھی نے مجھے  
 کہا، چلو پہلے حضور حضرت پیر سواگ کی زیارت کا شرف حاصل  
 کرتے ہیں، پھر دیکھا جائے گا۔ میں نے ساتھی کے کہنے کی پرواہ نہ کی  
 مگر میرے ساتھی کا بھائی زبردستی مجھے پکڑ کر حضرت صاحب کی  
 خدمت میں لے آیا۔ اور عرض کیا: حضور یہ سردار و سخت قسم  
 کا بد معاش ہے۔ اس وقت بھی اس کا ارادہ چوری اور ڈاکہ زنی  
 کا ہے۔ حضور نے یہ بات سنی تو آپ کو سخت جوش آیا۔ اور  
 آپ کے بدن مبارک کے بال کھڑے ہو گئے۔ آپ نے میری  
 طرف انگلی کا اشارہ کر کے فرمایا: ”اللہ تعالیٰ اسے ہدایت دے گا۔  
 اور آئندہ چوری نہیں کرے گا۔“

حضور کے اشارہ فرماتے ہی میں بے ہوش ہو گیا۔ اور تین

مرتبہ زمین سے بلند ہو کر گڑ پڑا۔ جب ہوش آیا تو میں نے پوری اور ڈاکہ زنی سے مکمل توبہ کر لی اور پوری کے جو اوزار میرے پاس تھے وہ تمام میں نے حضرت کی خدمت میں پیش کر دیے آپ نے وہ تمام اوزار زمین میں دفن کرا دیے۔

## پور دامنِ رحمت میں چھپ گیا

سردار و حجام مذکور چونکہ نامی گرامی پور تھا، اس لیے اُس کے وارنٹ گرفتاری جاری ہو گئے۔ وہ خود کہتا ہے کہ ایک دن دو سپاہی مجھے گرفتار کرنے کے لیے شام کے وقت خانقاہ شریف میں آئے۔ مغرب کی نماز شروع ہونے والی تھی۔ حضرت صاحب نے خود تکبیر فرمائی اور میں ان دونوں سپاہیوں کے درمیان نماز کے لیے کھڑا ہو گیا۔ اس کے باوجود کہ وہ دونوں سپاہی اچھی طرح مجھے جانتے تھے اور میں بھی بخوبی ان سے واقف تھا۔ مگر حضرت صاحب کی توجہ کی برکت سے وہ مجھے نہ پہچان سکے۔ نماز مغرب کی فراغت کے بعد وہ دونوں حضرت صاحب کی خدمت میں حاضر ہوئے اور کہا کہ ہم سردار و کو گرفتار کرنے آئے ہیں، اگر یہاں موجود ہے تو آپ ہمیں بتائیں۔ آپ نے فرمایا کہ: ”لنگر شریف میں اُسے تلاش کرو، اگر تمہیں مل جائے تو پکڑ لو۔“ انہوں نے لنگر شریف میں بہت تلاش کیا اور کئی بار مجھے آکر دیکھا، مگر پہچان نہ سکے۔ اور چلے گئے۔ دوسرے دن پھر آئے میں لنگر شریف میں ہی بیٹھا ہوا تھا۔ تین مرتبہ میرے پاس آئے،

اور میرے سر کو پکڑ کر کہا کہ تم سردارو ہو؟ میں نے کہا ہاں!۔  
مگر انہوں نے کہا تم جھوٹ کہتے ہو۔ تمہاری شکل سردارو جیسی  
نہیں ہے۔ آخر وہ دونوں مایوس ہو کر چلے گئے۔

اولیاء را ہست قدرت از الہ  
تیر جُستہ باز گرداند ز راہ

## بروقت پہنچ کر گناہ سے بچالیا

گنہ خان ذیلدار ساکن ضلع جھنگ نے حضور حضرت پیر  
سواگ کی خدمت عالیہ میں حاضر ہو کر بیعت کی درخواست پیش  
کی۔ حضرت نے بیعت فرما کر معمول کے مطابق گنا خان کو  
گناہوں سے پرہیز کی ہدایت فرمائی۔ اس نے کہا حضور میں اور  
تمام گناہوں کو چھوڑ سکتا ہوں مگر زنا کو نہیں چھوڑ سکتا (العیاذ باللہ)  
آپ نے فرمایا کہ اس فقیر کی موجودگی میں بھی اس فعل بد سے باز  
نہ آؤ گے۔ اس نے کہا: حضور! آپ کی موجودگی میں تو ہسرگز  
اس فعل بد کا ارتکاب نہیں کر سکتا۔ جب آپ نے اس سے یہ  
وعدہ لے لیا تو فرمایا: "جاؤ! گھر چلے جاؤ۔"

جب وہ گھر پہنچا تو ایک دن اپنی سابقہ عادت کے  
مطابق ایک عورت کے پاس اس فعل قبیح کے ارتکاب کے  
لیے پہنچا۔ جب اس نے مکان کے دروازوں کو بند کر لیا، تو  
کیا دیکھتا ہے کہ حضرت پیر سواگ رحمہ اللہ تعالیٰ تشریف فرما  
ہیں اور کہتے ہیں کہ گنا خان اپنا وعدہ یاد کرو۔ گنا خان پر

ایسی ہیبت طاری ہوئی کہ کانپنے لگا۔ اور ہمیشہ کے لیے اس فعلِ بد سے توبہ کی۔ مولانا جلال الدین رومی رحمہ اللہ تعالیٰ نے سچ کہا ہے: ۷

دستِ پیر از غائبان کوتاہ نیست  
دستِ او بجز قبضہ اللہ نیست

## دورانِ وعظ بد مذہب تائب ہو گیا

مہر اللہ یار لوہاج ساکن نشیب لئیہ بیان کرتا ہے کہ ایک مرتبہ حضرت صاحبِ قادروالی علاقہ بھکر میں دعوت پر تشریف لائے۔ حضورِ مجلسِ وعظ میں وعظ فرمانے کے لیے تشریف لے گئے۔ اس مجلسِ وعظ میں ایک شخص ”مستی“ سونا لک“ جو کہ شیعہ ہونے کے علاوہ مشہور چور اور ڈاکو تھا، اپنے چند ساتھیوں کے ہمراہ اعتراض کرنے کی غرض سے شامل ہو گیا۔ خادمین نے حضرت کی خدمت میں یہ بات عرض کر دی۔ آپ نے وعظ شروع فرمادیا۔

دورانِ وعظ آپ کو ایسا جوش آیا کہ آپ نے اُس شیعہ شخص سے مخاطب ہو کر فرمایا کہ: ”او سونا! کھڑا ہو جا۔ اور مجھے بتا کہ کیا حضرت سیدہ فاطمہ رضی اللہ تعالیٰ عنہا کھجوروں کے چند درخت مانگنے کے لیے امیر المؤمنین حضرت صدیق اکبر رضی اللہ تعالیٰ عنہ کی خدمت میں گئی تھیں۔“

آپ کے فرمان کے مطابق وہ شخص کھڑا ہو گیا اور تھر تھر

کانپنے لگا۔ مگر کوئی لفظ اُس کی زبان سے نہ نکل سکا۔ اور کانپتے کانپتے گر پڑا۔ تھوڑی دیر کے بعد اُٹھا اور حضرت صاحب کے قدموں پر گر پڑا۔ جب مجلس وعظ ختم ہوئی تو سونا لک نے نہایت عاجزی و زاری سے بیعت ہونے کی درخواست پیش کی۔ آپ نے اُس کی درخواست کو منظور نہ فرمایا۔ مگر وہ حضرت کے دامن سے چمٹ گیا۔ کچھ اور مخلصین نے بھی التجا کی تو آپ نے اُسے بیعت سے مشرف کیا۔ پہلے وہ نام کا سونا تھا۔ مگر حضرت پیر سواگ سے بیعت ہونے کے بعد خالص سونا بن گیا۔

## حضرت کی برکت سے کشتی کنارے پر لگ گئی

میرا اللہ یار لوہاچ بیان کرتے ہیں کہ حضرت صاحب نے خانقاہ عالیہ موسیٰ زئی شریف کے نگر کے لیے غلہ خرید فرمایا۔ اور غلہ کشتی میں بار کیا گیا۔ حضرت صاحب بھی کشتی میں سوار ہوئے۔ دریا میں کشتی چلی جا رہی تھی کہ اچانک اس میں سُورخ ہو گیا۔ کشتی کا ملاح رونے لگا، کہ حضرت اب کشتی نہیں بچتی آپ نے ارشاد فرمایا کہ سُورخ کے مقام پر مٹی لگا دو۔ اور کشتی چلا دو، اللہ نگہبان ہے۔ ملاح نے حسب حکم کشتی کے سُورخ کو مٹی سے بند کیا۔ اور حضرت کی برکت سے کشتی کنارے پر صبح سالم پہنچ گئی۔

اولیاء را بہت شدت از الہ  
تیر جُستہ باز گرداند ز راہ



## وعظ کی برکت سے عمل متقی بن گئے

فقیر محمد ابراہیم صاحب ساکن واسو آستانہ ضلع جھنگ، بیان کرتے ہیں کہ میں نے ایک مرتبہ حضرت صاحب کی خدمت میں عرض کیا کہ حضور میری دعوت قبول فرمائیں۔ آپ نے شفقت فرماتے ہوئے میری دعوت قبول فرمائی۔ اور واسو آستانہ تشریف لائے۔ پانچ روز تک قیام فرمایا۔ آخری روز جمعہ شریف کا دن تھا۔ آپ وعظ فرما رہے تھے۔ دورانِ وعظ آپ نے ڈاڑھی کے متعلق تلقین فرمائی، کہ: "حضور علیہ السلام کی سنت مبارکہ پر عمل پیرا ہونا چاہیے۔"

حضرت صاحب کے میز کے ساتھ نیچے سید عبدالغفار شاہ ولد سید امیر شاہ جاگیردار اوج گل امام منبر کا پایہ پکڑ کر بیٹھا ہوا تھا۔ شاہ صاحب نوجوان آدمی تھا۔ اگرچہ حضور کی بیعت تھا، مگر ڈاڑھی بالکل صاف تھی۔ حضرت صاحب کی نظر اُن پر پڑی تو جوش میں آکر فرمایا کہ: "یہ سید بھی ڈاڑھی منڈوا کر بیٹھا ہے۔" حضرت کا یہ ارشاد شاہ صاحب کے قلب میں تیر کی طرح پیوست ہو گیا۔ اُس دن سے شاہ صاحب نے سنت کے مطابق ڈاڑھی رکھی اور نہایت متقی و پرہیزگار اور سنت کے پابند ہو گئے۔ حضور کی اس زندہ کرامت پر تمام جھنگ کے لوگ شاہد ہیں۔

گر تو سنگِ خارا و مرمر شوی

چوں بصاحبِ دلِ رسی گوہر شوی

## دُعا کی برکت سے بارش نازل ہو گئی

حضرت صاحب واسو آستانہ میں مقیم تھے۔ ایک روز وعظ فرما رہے تھے کہ ایک شیعہ سید محمد حسین شاہ ولد سید جعفر شاہ ساکن درگاہی شاہ نے مجلس میں کھڑے ہو کر کہا: ”اگر آج رات حضرت کی دُعا سے بارش ہو جائے تو میں سُستی ہو جاؤں گا۔ اور ڈارھی رکھ لوں گا۔“

حضرت صاحب نے شاہ صاحب کو دیکھ کر فرمایا کہ: ”شاہ صاحب! بارش ان شاء اللہ تعالیٰ آئے گی۔ لیکن نہ تم ڈارھی رکھو گے اور نہ تم سُستی بنو گے۔“

چنانچہ اللہ تعالیٰ نے حضرت صاحب کی دُعا اور برکت سے اسی رات بارش عنایت فرمائی۔ لیکن سید محمد حسین شاہ صاحب نے نہ تو شیعہ مذہب سے توبہ کی اور نہ ہی ڈارھی رکھی۔ آپ کا یہ ارشاد سچا ہوا۔

## آپ کے فرمان سے موسم بدل گیا

فقیر محمد ابراہیم صاحب کا بیان ہے کہ واسو آستانہ کی اسی دعوت میں حضرت صاحب وعظ فرما رہے تھے۔ گرمی کا موسم تھا۔ ہوا بالکل بند تھی۔ گرمی کی شدت سے لوگ تڑپنے لگے۔ حضرت نے دوران وعظ ارشاد فرمایا کہ: ”سُبْحَانَ اللہ! جب تک دُوسرے علماء وعظ فرماتے رہے، تو ہوا بھی چلتی رہی اور ٹھنڈک بھی رہی“

جب فقیر کی باری آئی تو ہوا بھی بند ہوگئی اور گرمی بھی زیادہ ہوگئی۔  
اللہ تعالیٰ اس کے عوض میں قبر ٹھنڈی فرمادے گا۔

آپ یہ فرما ہی رہے تھے کہ ٹھنڈی ہوا چلنا شروع ہوگئی۔  
اور بارش برسنے لگی۔ گرمی بالکل ختم ہوگئی اور موسم نہایت خوشگوار  
بن گیا۔ واسو آستانہ کی اسی دعوت میں حضرت پیر سواگ قدس سرہ العزیز  
کی ذات بابرکات سے بے شمار کرامات کا ظہور ہوا۔ نمونہ کے لیے  
ایک دو کرامات بیان کی گئی ہیں۔

## خبر سے پہلے موت کا علم تھا

حاجی میر سندرانہ مرحوم نے ایک دفعہ حضرت صاحب کی خدمت  
میں حاضر ہو کر عرض کیا کہ: سونا لک جو کہ حضور کا مخلص خادم تھا  
فوت ہو گیا ہے۔ اس کا خاتمہ بالایمان ہوا ہے۔ جب وہ فوت  
ہوا تو میں نے ارادہ کیا کہ میں آپ کو بذریعہ تار اطلاع دوں،  
تاکہ آپ خود اس کی نماز جنازہ پڑھائیں۔ لیکن پھر اس خیال  
سے تار نہ دی کہ ممکن ہے کہ تار وقت پر نہ پہنچ سکے۔ آپ  
نے ارشاد فرمایا کہ: ”اگر کتبِ شرعیہ اجازت دیتیں تو فقیر مع  
درویشوں کے سونا لک کے جنازہ پر پہنچتا۔ تیرا کیا خیال ہے  
کہ مجھے خبر نہیں؟“

## تمام واقعہ پہلے بیان کر دیا

جلال خان مرحوم حضرت کے مخلص خادموں میں سے تھا۔

وہ بیان کرتا ہے کہ ہم تین آدمی (۱) غلام حیدر منشی بارڈر پولیس والا (۲) اللہ بخش ”مٹہ والے“ والا اور (۳) میں ’ڈیرہ اسماعیل خان‘ مسجد انوند والی کے حجرہ میں حضرت صاحب کی بیعت سے مشرف ہوئے۔ حضرت نے ہم تینوں کو فرمایا کہ ”آج وعظ کروں گا۔ مجلس وعظ میں ایک شخص زنا جیسے قبیح و شنیع فعل کا ارتکاب کر کے شریک ہوگا، جس کی وجہ سے وعظ کا اثر نہ ہوگا۔ اس لیے میں وعظ میں اس واقعہ کو بیان کروں گا۔ اس لیے جب وہ شخص اس محفل سے اٹھنے لگے تو تم آدمی بھی اُس کے ساتھ اٹھ کر چلے جانا۔ تاکہ اُس کا پردہ فاش نہ ہو۔“

چنانچہ حضرت نے جب وعظ شروع فرمایا تو نہایت ہوش سے تین مرتبہ اسی بات کو بیان فرمایا۔ تیسری مرتبہ حضرت نے جب یہ بات بیان کی تو وہ شخص مجلس وعظ سے اُٹھا، اور ہم تین بھی اس کے ساتھ کھڑے ہو گئے۔ سوا ہمارے کسی کو بھی اس بات کا علم نہ ہو سکا کہ ان چاروں میں سے کون اس فعلِ بد کا مرتکب ہوا ہے۔

## آپ کی دُعا سے ایمان مل گیا

حضرت پیر سواگ رحمہ اللہ تعالیٰ اپنے زمانہ کے مجدد اور قطب الارشاد تھے۔ اور آپ نسبت حضرت مجدد امام ربانی سیدنا قطب ربانی شیخ احمد فاروقی سرہندی رضی اللہ عنہ مجددیہ مکمل رکھتے تھے۔ ایک مرتبہ آپ نے ارشاد فرمایا کہ ”مجھے حلقہ میں

معلوم ہوا کہ ہمارے مُریدین میں سے ایک آدمی کا ایمان جاتا رہا ہے۔ اُس وقت حضرت کے رُعب اور بیہیت کی وجہ سے کسی کو جرأت نہ ہوئی کہ وہ اس شخص کے متعلق دریافت کرتا۔

چند روز کے بعد جب کہ حضور نہایت خوشی کی حالت میں بیٹھے ہوئے تھے، جلال خان نے عرض کیا کہ حضرت وہ کون شخص ہے، جس کا ایمان جاتا رہا ہے۔ آپ نے فرمایا ”وہ شیر محمد پٹھان کنڈی ساکن کڑی چوٹی زریں ہے۔“ پھر فرمایا ”میں نے پندرہ روز تک بارگاہِ ربِّ العالمین میں اُس کے ایمان کے لیے دُعا مانگی ہے۔ اللہ تعالیٰ نے میری دُعا کو منظور فرمایا اور اُسے ایمان واپس مل گیا۔ اور شیر محمد کوٹھڑے میں با ایمان فوت ہو گیا ہے۔“

کچھ مدت کے بعد اخوندزادہ قریشی چوٹی زریں والا سے آیا، اُس سے یہ معاملہ دریافت کیا گیا تو اُس نے کہا کہ ”فی الحقیقت شیر محمد پٹھان خُدا تعالیٰ جل جلالہ اور رسول اللہ صلی اللہ علیہ وسلم کا منکر ہو گیا تھا۔ بلکہ اسلام کے خلاف بہت کچھ بکتا تھا۔ مگر آخر ببرکتِ حضرت پیر سواگ اس کی حالت درست ہو گئی۔ اور وہ کوٹھڑے کے ہسپتال میں با ایمان فوت ہو گیا۔“

اسی قسم کا ایک واقعہ حضرت مجدد الف ثانی رضی اللہ عنہ کے متعلق ”حضرات القدس“ اور ”روضۃ القیوم“ میں مذکور ہے کہ آپ نے ایک دن ارشاد فرمایا، ”مجھے حلقہ میں معلوم ہوا ہے کہ ایک شخص کا ایمان جاتا رہا ہے۔“ حضرت مخدوم زادہ غرورۃ الوثقہ

خواجہ محمد معصوم رحمہ اللہ تعالیٰ نے عرض کیا: حضور وہ کون شخص ہے؟ آپ نے فرمایا: تمہارا اُستاد ملا طاہر لاہوری ہے۔ حضرات مخدوم زادگان نے آپ کی خدمت میں دُعا کی التجا کی۔ آپ نے فرمایا: میں نے پندرہ روز اس کے ایمان کے لیے دُعا مانگی، جو منظور ہوئی۔ اور انھیں دولتِ ایمان عطا کی گئی۔ چنانچہ حضرت ملا طاہر لاہوری حضرت امام صاحب کے خلفاء میں سے ہوئے۔

## ملزم بری ہو گئے

محمد اعظم خان رئیس ذیلدار سوکڑ علاقہ تونسہ شریف نے بیان کیا کہ ۱۹۳۳ء میں مجھ پر قتل کا ناسحق مقدمہ بن گیا۔ میں نے حضرت صاحب کی خدمت میں عرض کیا: حضور دُعا فرمائیں ایمان اور جان بچ جائے۔ آپ نے ارشاد فرمایا: ”جو شخص بھی اس سلسلہ عالیہ میں داخل ہوتا ہے۔ اس کے ایمان کی ضمانت ہو جاتی ہے۔ چونکہ مقدمہ ناسحق ہے، اس لیے تمہاری وجہ سے باقی آٹھ ملزم بھی بچ جائیں گے۔“

محمد اعظم خان کہتے ہیں کہ ڈپٹی کمشنر اور کپتان دونوں سخت مخالف تھے۔ انھوں نے جرگہ دار ایسے لوگوں کو مقرر کیا جو سخت اور زیادہ سزا تجویز کرنے والے تھے۔ لیکن حضرت صاحب کی برکت سے جرگہ داروں نے مجھے اور دو دیگر ملزموں کو بے گناہ قرار دے کر بری کر دیا۔ باقی چھ ملزموں کی سزا کی رپورٹ کر دی۔ ڈپٹی کمشنر نے جب یہ رپورٹ پڑھی تو اس نے کہا جب شہادت

تمام ملزموں کے لیے یکساں ہے، پھر تین کو بری کرنا اور چھ کو سزا دینا کس طرح مناسب ہے۔ اُس نے اس رپورٹ سے اتفاق نہ کرتے ہوئے یہ معاملہ جرگہ کلاں کے سپرد کر دیا۔ جرگہ کلاں نے سماعت کے بعد رپورٹ دی کہ سب بے گناہ ہیں۔ چنانچہ حضرت پیر سواگ کی توجہ اور نظرِ کرم سے ہم سب بری ہو گئے۔

## وصال کے بعد بالمشافہ تنبیہ فرمائی

یعقوب خان ٹوانہ حضرت صاحب کا مخلص مُرید تھا۔ آپ کے وصال کے بعد مزارِ پُر انوار پر حاضر ہوا۔ اُس وقت حضرت سجادہ نشین خواجہ غلام محمد صاحب رحمہ اللہ تعالیٰ خانقاہ عالیہ سراجیہ کچا میں قیام پذیر تھے۔ یعقوب خان مزار شریف کی زیارت سے فارغ ہوا، دل میں خیال آیا کہ اب خانقاہ عالیہ کچا میں حضرات صاحبزادگان کی خدمت میں جانے کی کیا ضرورت ہے یہ خیال آتے ہی اُس نے ظاہری آنکھوں سے دیکھا کہ حضرت پیر سواگ رحمہ اللہ تعالیٰ مزارِ مقدس سے کمر تک باہر نکل کر کھڑے ہیں اور فرماتے ہیں: ”کیا تو سمجھتا ہے کہ اولیاء اللہ مر جاتے ہیں؟“ اس مشاہدہ کے بعد یعقوب خان پر رقت طاری ہو گئی۔ اور وہ پاپیادہ چل کر حضرت سجادہ نشین قدس سرہ العزیز کی خدمت میں خانقاہ عالیہ سراجیہ کچا میں حاضر ہوا۔ سفر کی وجہ سے اُس کے دونوں پاؤں میں آبلے پڑ گئے تھے۔

## وفات کے بعد مشکل کشائی

خان محمد اعظم خان لغاری ساکن چوٹی زریں نے بیان کیا کہ ۱۹۴۲ء کا واقعہ ہے کہ میں چند آدمیوں کے ہمراہ کار پر سوار تھا اور موٹر کار خود چلا رہا تھا۔ اتفاقاً کار پٹری سے پھسل کر نالے کے عین درمیان میں جا گری۔ اور پانی میں ڈوب گئی۔ کار کے دروازے مضبوطی سے بند تھے۔ نہ وہ پانی میں کھل سکتے تھے، اور نہ ہم باہر نکل سکتے تھے۔ موت بالکل آنکھوں کے سامنے تھی، اسی مایوسی کے عالم میں میں نے حضرت پیر سوگ رحمہ اللہ تعالیٰ کی طرف توجہ کی۔ آپ کا تصور کرتے ہی میں نے دیکھا کہ آپ کی شکل مبارک شیشے سے باہر پانی میں نظر آرہی ہے۔ آپ کی زیارت کرتے ہی ہمیں صرف اتنا پتہ چلا کہ موٹر کار سے نکل کر پٹری پر کھڑے ہیں۔ اور موٹر بدستور پانی میں غرق تھی۔ اس کے بعد ہمیں کچھ سائیکل بل گئے۔ اُن پر سوار ہو کر "چوٹی" چلے گئے۔ اور وہاں سے آدمی جمع کر کے لائے۔ تاکہ موٹر کار نکالیں مگر ہم نے دیکھا کہ کار نالے سے نکلی ہوئی پٹری پر کھڑی ہے۔ ہمیں سخت تعجب ہوا کہ اس حالت میں موٹر کار کو بغیر انجن کے نکالنا مشکل تھا۔ مگر وہ صبح سالم پٹری پر کھڑی تھی۔ معلوم یہ ہوتا تھا کہ ہمارے جانے کے بعد کسی نے موٹر کار کو نکال کر باہر کھڑا کر دیا تھا۔



## غائبانہ بیعت اور رقت

حضرت پیر سواگ رحمہ اللہ تعالیٰ بعض اوقات مُریدین کی التجا پر غائبانہ بیعت فرماتے تھے۔ جلال خان راوی ہیں کہ مولوی احمد بخش صاحب گدائی والا نے مجھ سے کہا حضرت صاحب کی خدمت میں عرض کرو کہ جس طرح آپ نے نواب محمد خان لغاری صاحب کی والدہ کو غائبانہ بیعت فرمایا ہے، اسی طرح حضور میری بیٹی کو بھی بیعت فرمائیں۔ میں غریب آدمی ہوں، اُسے اس جگہ نہیں لاسکتا۔

جب مولوی احمد بخش حضور کی خدمت میں حاضر ہوا، اس سے قبل کہ میں حضور کی خدمت میں مولوی احمد بخش کے متعلق کچھ عرض کرتا۔ آپ نے کمال کشف کی وجہ سے مولوی احمد بخش صاحب کو مخاطب ہو کر فرمایا کہ: "مولوی صاحب! ہم نے آپ کی لڑکی غلام فاطمہ کو غائبانہ بیعت کر دیا ہے۔" مولوی صاحب نہایت خوش ہو کر گھر واپس آئے۔ گھر پہنچے تو دیکھا کہ لڑکی پر رقت کی کیفیت طاری ہے اور وہ کسی سے باتیں کر رہی ہے۔ مولوی صاحب نے پوچھا: "بیٹی! کس سے باتیں کرتی رہتی ہو؟" اُس نے جواب دیا کہ: "کبھی کبھی حضور سرور کائنات صلی اللہ علیہ وسلم کا دیدار نصیب ہوتا ہے۔ میں حضور سے باتیں کرتی ہوں۔"

مولوی احمد بخش صاحب مذکور نے بذریعہ خط حضرت کی

خدمت میں لڑکی کی حالت تحریر کی۔ کچھ مدت کے بعد خانفتاہ شریف میں لڑکی کو ساتھ لائے۔ اور حضرت نے اُسے ظاہری بیعت سے بھی مشرف فرمایا۔

## حُسنِ خاتمہ کی خبر

ایک مرتبہ حضرت پیر سواگ رحمہ اللہ تعالیٰ واں بھچراں میں ملک مظفر بھچر کے مکان پر ٹھہرے ہوئے تھے۔ تہجد کی نماز کے بعد آپ نے اپنے ایک محبوب خلیفہ سید محبوب شاہ صاحب ساکن کیمبل پور کو فرمایا کہ: "میں نے آج رات خواب دیکھا ہے کہ: "میری شیطان سے لڑائی ہوئی ہے۔ میں نے اُس کو پڑ کر زمین پر اس زور سے مارا ہے کہ وہ کمر تک زمین میں دھنس گیا" اس کی تعبیر یہ ہے کہ ان شاء اللہ تعالیٰ آج میرا وعظ بہت موثر ہوگا" بفضلہ تعالیٰ اُس دن آپ کا وعظ بہت موثر ہوا۔ اس کے بعد آپ نے شاہ صاحب سے فرمایا کہ: "میں نے بلخ، بخارا، پنجاب اور ہندوستان میں نظر کی ہے، اس وقت کوئی دلی میرے برابر موجود نہیں ہے۔"

اور فرمایا کہ: "یہ بات بطور فخر نہیں ہے بلکہ تحدیثِ نعمت اور اظہارِ فضلِ خداوندی کے طور پر کہتا ہوں۔ ذَلِكْ فَضْلُ اللّٰهِ يُؤْتِيْهِ مَنْ يَّشَاءُ" لہ

پھر آپ نے محبوب شاہ صاحب کو فرمایا کہ: "شاہ صاحب میں تمہیں مبارک دیتا ہوں، تمہارا خاتمہ بہت اچھا ہوگا۔"

لہ: حاشیہ اگلے صفحہ پر ملاحظہ فرمائیں۔

چنانچہ محبوب شاہ صاحب رمضان شریف کے آخری عشرے میں اپنے وطن میں اعتکاف بیٹھے ہوئے تھے۔ اعتکاف کے آخری دن اپنے متعلقین کو اطلاع دی کہ میرا وقت قریب ہے امام مسجد کو وصیت کی کہ: "میرے لڑکے کو تعلیم دینا۔ اور میرے بھائی کو میری وفات کی خبر نہ کرنا۔" مولوی صاحب نے کہا: "آپ تو بالکل تندرست ہیں، لیکن اسی شام کو لوگ نماز مغرب ادا کر کے مسجد سے باہر نکلے، مگر شاہ صاحب مسجد کے اندر ہی رہے۔ لوگوں نے بہت انتظار کیا۔ بالآخر مسجد میں جا کر دیکھا۔ محبوب شاہ صاحب سجدے کی حالت میں ہیں اور رُوح مبارک قفصِ عنصری سے پرواز کر چکی ہے۔"

حاشیہ صفحہ گزشتہ: اولیاء کرام رحمہم اللہ تعالیٰ بعض اوقات خلاف معمول ایسی بات ارشاد فرمادیتے ہیں جو بظاہر ان کی عادت و طبیعت کے موافق معلوم نہیں ہوتی۔ لیکن غور کیا جائے تو کسی حکمت کے تحت حقیقتِ حال کا اظہار مقصود ہوتا ہے۔ چنانچہ محققین علماء رحمہم اللہ تعالیٰ نے تصریح کی ہے کہ محبوب بھائی قطب بانی غوثِ سمدانی حضرت شیخ محی الدین ابو محمد سید عبد القادر جیلانی رضی اللہ تعالیٰ عنہ کا فرمان "قدمی ہذا علی رقبۃ کل ولی اللہ" یعنی میرا یہ قدم دُنیا کے ہر ولی کی گردن پر ہے۔ حقیقتِ حال کا انکشاف تھا۔ اور آپ یہ بات کہنے میں مامور من اللہ تھے نہ کہ یہ قول بطور فخر و مباہات کے فرمایا گیا، کیونکہ اولیاء اللہ ان تمام چیزوں سے پاک ہونے کے بعد ہی درجہ ولایت پر فائز ہوتے ہیں۔ یہی وجہ ہے کہ اس مذکورہ ملفوظ شریف کے آخر میں حضرت پیر سواگ رحمہم اللہ تعالیٰ نے فرمایا ہے کہ یہ بات بطور فخر و مباہات کے نہیں بلکہ اظہارِ فضلِ خداوندی کے طوع پر کہتا ہوں۔ فلا تکونن من الممتزین۔

ابوالانوار محمد عبد الرحمن حسینی

## مُرید کا جسم قبر میں صحیح و سالم تھا

خلیفہ مولوی لال دین صاحب ساکن کاتیمار تھل ضلع نوشابہ حضرت کے مخلص، نیک سیرت اور باعمل خلیفہ مجاز تھے۔ حضرت صاحب کی ظاہری حیات میں ہی وہ اس دُنیا سے انتقال کر گئے۔ چھ سات سال کے بعد سیم اور شور کی وجہ سے ان کی قبر گر گئی۔ جب لوگوں کو خبر ہوئی تو انہوں نے خلیفہ صاحب کو قبر سے نکالا، تو تمام لوگوں نے دیکھا اگرچہ کفن تو کچھ بوسیدہ تھا، مگر ان کا جسم بجنہ مکمل صحیح و سالم تھا اور کسی قسم کا کوئی تغیر تک واقع نہ ہوا تھا۔ اور جس طرح حدیث پاک میں ہے کہ قیامت کے دن حضور اکرم صلی اللہ علیہ وسلم کی اُمت بوجہ وضو "غُرْمُحَجَّل" یعنی پنج کلیان ہوگی۔ خلیفہ لال دین صاحب کے پانچوں اعضاء روشن تھے۔ گویا ان کو عالم برزخ میں پنج کلیان بنا دیا گیا۔ جن لوگوں نے سنا انہوں نے آکر دیکھا اور یہ واقعہ دُور دراز تک مشہور ہو گیا۔

## لنگر کے خادم کا جسم صحیح و سالم اور خوشبو دار تھا

حضرت کے ایک مخلص اور جاں نثار درویش صوفی جلال خان کی وفات شہر "میل" ضلع میانوالی مسجد کے اندر نمازِ ظہر کی تکبیر تحریمہ ادا کرنے کے وقت ہوئی۔ آپ کو بطور امانت "میل" کے قبرستان میں دفن کر دیا گیا۔ حضرت سجادہ نشین صاحب

رحمہ اللہ تعالیٰ کو جلال خان کی وفات کی اطلاع دیر سے پہنچی اور یوں صوفی جلال خان میل میں دفن کر دیے گئے۔ اس کے بعد حضرت سجادہ نشین صاحب نے بہت سے درویشوں کو نیا کفن اور خوشبو و عطریات عطا فرمائیں اور دریا خان سے پیش لاری کرنے کا بندوبست فرمایا۔ چنانچہ درویش حضرت سجادہ نشین قدس سرہ العزیزہ کے حکم کے مطابق تمام انتظامات مکمل کر کے 'میل شریف' گئے۔ اور پانچ ماہ کے بعد جلال خان کو قبر سے نکالا۔ اس کا جسم سالم اور محفوظ تھا۔ اس طرح معلوم ہوتا تھا جیسے ابھی دفن کیا گیا ہے۔ بدن میں کوئی تغیر نہ تھا اور نہ ہی کوئی بدبو وغیرہ تھی، بلکہ جسم نرم تھا۔ اور ڈاڑھی پر تیل بدستور موجود تھا۔ جلال خان کو اپنے پیر روشن ضمیر رحمہ اللہ تعالیٰ کے روضہ شریف کے باہر جنوب کی جانب دفن کیا گیا۔

## دُعائی برکت سے عزت ملی

سردار نور احمد خان لغاری ساکن چوٹی زیریں ضلع ڈیرہ غازیخان کی بڑی اہلیہ جس نے چوٹی زیریں والوں میں سے سب سے پہلے حضرت کی بیعت کی تھی۔ حضرت کی خدمت میں حاضر ہوئی، عصر کا وقت تھا۔ آپ اپنے دولت کدہ میں تشریف فرماتے اس نے عرض کیا: حضور! میرا خاوند دوسری شادی کر چکا ہے۔ میں اب واپس گھر جانا نہیں چاہتی۔ لنگر شریف میں آپ کی خدمت میں رہوں گی۔

آپ نے فرمایا: تمہارے خاوند کی اولاد نہ تھی، اُس نے اولاد کے لیے دوسری شادی کی ہے۔ ہم نگر شریف میں تمہارے لیے علیحدہ مکان اور روٹی کا انتظام کر دیں گے۔ مگر یہ بات مناسب نہیں ہے۔ آخر تمہارے رشتہ دار کیا کہیں گے؟ تم اللہ کے بھروسہ پر واپس چلی جاؤ۔ فقیر دُعا کرتا ہے۔ تمام گھر میں سب سے بڑا تم کو سمجھا جائے گا۔ اولاد دوسری بیوی سے ہوگی مگر وہ ماں تم کو کہے گی۔“

چنانچہ حضرت کی یہ کرامت آج تک زندہ موجود ہے۔ لغاری صاحب کی اولاد دوسری بیوی سے ہوئی۔ مگر ماں پہلی ہی کو سمجھتے تھے۔

## حضرت کی دُعا سے نامردی ختم

چراغ درکھاں ساکن نواں جنڈانوالا ضلع میانوالی حضرت کا نہایت مخلص خادم اور کارکن تھا۔ اس کو نامردی کی شکایت ہو گئی۔ حتیٰ کہ لوگوں کو یقین ہو گیا کہ اُس کی بیوی اُس کے پاس نہ رہے گی۔ آج یا کل چلی جائے گی۔ مگر حضرت نے فرمایا ”چراغ صبر کرو۔ ان شاء اللہ خیر ہوگی۔ اور اللہ تعالیٰ تمہیں صاحب اولاد کرے گا۔“

چنانچہ حضرت کے وصال کے بعد اللہ تعالیٰ نے چراغ کو سات بچے عطا کیے۔ چار لڑکے اور تین لڑکیاں۔

## آپ کی توجہ سے خاتمہ ایمان پر ہوا

حاجی محمد خان سیٹرز ذیلدار ساکن واڑہ سیٹراں والا حضرت کا مخلص خادم تھا۔ جب اُس پر نزع کا عالم طاری ہوا تو اُسے سخت تکلیف لاحق ہوئی، وہ بے ہوش ہو گیا اور جسم بالکل اکڑ کر سخت ہو گیا۔ حضرت کی خدمت میں ایک شخص حاضر ہوا اور اُس نے آپ کو اطلاع دی، آپ تشریف لے گئے۔ اور محمد خان کی چارپائی کے قریب اس کی طرف مُتوجہ ہوئے، تو ایک لمحہ میں اُس کی حالت درست ہو گئی۔ جسم نرم ہو گیا۔ اور زبان پر کلمہ شریف جاری ہو گیا۔ اس کے بعد اُس نے کچھ وصیت کی اور کلمہ شریف پڑھتے ہی انتقال کر گیا۔

## آپ کی برکت سے مرتے وقت کلمہ جاری ہو گیا

میاں طیب ٹارکہ جو کہ خانقاہ شریف کے متصل نشیب میں رہتا تھا۔ نزع کے وقت اُس کی حالت بہت خراب ہو گئی اور بے ہوش ہو گیا۔ حضرت صاحب تشریف لے گئے اور اس کی چارپائی کے ارد گرد ایک چکر لگا کر توجہ فرمائی تو وہ اُسی وقت ہوش میں آ گیا۔ اور کلمہ شریف پڑھنے لگا۔ کلمہ شریف پڑھتے ہی اُس کا انتقال ہو گیا۔

نگاہِ مرد مومن سے بدل جاتی ہیں تقدیریں  
جو ہو ذوقِ یقین پیدا تو کٹ جاتی ہیں زنجیریں

## آخری وقت میں دستگیری

مولوی کریم بخش صاحب ساکن چھتہ بخشہ ضلع جھنگ کے بھائی مولوی عبدالغفور صاحب کا جب وقت نزع قریب آیا تو اس نے کلمہ شریف پڑھنا شروع کر دیا اور کہنے لگا کہ حضرت صاحب میرے سامنے کھڑے ہیں، لیکن دوسرے لوگ اور مولوی عبدالغفور صاحب کے رشتہ دار جو اُس وقت موجود تھے، سورۃ یسین شریف پڑھنے کی آواز سب سُن رہے تھے، اور پڑھنے والا نظر نہ آتا تھا۔ جب مولوی عبدالغفور صاحب فوت ہو گئے، تو اُن کے رشتہ داروں میں سے ایک آدمی حضرت صاحب کی خدمت میں حاضر ہوا اور عرض کیا: "جناب مولوی عبدالغفور صاحب کا خاتمہ اچھا ہوا" آپ نے فرمایا: "ہاں اچھا ہوا۔" دوسری مرتبہ پھر اُس آدمی نے یہی بات کہی تو آپ نے فرمایا: "اور اس کے سر ہانے سورۃ یسین کون پڑھ رہا تھا؟"

## بیمار کو گھر جانے کا حکم اور اس کی حکمت

مولوی کریم بخش صاحب مرحوم ساکن چھتہ بخشہ ضلع جھنگ، بیمار ہو گئے اور علاج کے لیے اپنے ایک رشتہ دار کے پاس منڈی شاہ نگر ضلع سرگودھا چلے گئے تھے۔ وفات سے دو دن پہلے حضرت صاحب نے مولوی کریم بخش صاحب کو زیارت کرائی اور فرمایا: "مولوی صاحب یہ حکیم تمہارا علاج نہیں کر سکتا۔ تم



فوری گھر چلے جاؤ: مولوی صاحب فوٹا گھر چلے آئے۔ جب گھر پہنچے تو دو دن کے بعد فوت ہو گئے۔

## حضرت کی برکت سے حکیم صاحب کی رسائی

حکیم عطاء اللہ سندیافتہ دہلی، جو حضرت کے مخلصین اور بہترین خادمین میں سے تھے، رابطہ اتم رکھتے تھے۔ آخر میں ان کی حالت یہ ہو گئی کہ جس مریض کے متعلق انھیں کوئی مشکل پیش آتی، تو وہ نمازِ تہجد کے بعد مراقبہ کرتے اور بارگاہِ رسالت صلی اللہ علیہ وسلم سے مریض کے متعلق دریافت فرماتے۔ اگر مریض کی شفا مقدر ہوتی تو حضور اکرم صلی اللہ علیہ وسلم ہاتھ اٹھا کر اس کے لیے دعا فرمادیتے۔

## پانی کا اثر ندارد

مولوی مرید احمد ساکن کلول ضلع میانوالی بیان فرماتے ہیں کہ ایک دن حضرت صاحب اور میں خانقاہ نشیب سے روانہ ہوئے اور ”لالہ“ کے نالہ پر پہنچے تو اس میں پانی تھا۔ حضرت صاحب کے پاؤں میں چرمی موزہ بھی تھا اور جوتا بھی۔ مولوی صاحب کہتے ہیں کہ میں نے جوتا اتارا اور پانی میں داخل ہو گیا۔ پانی زانو تک تھا یا کچھ زیادہ۔ آپ نے فرمایا تم آگے آگے گزر جاؤ۔ جب میں دوسرے کنارہ پر پہنچا تو میں نے دیکھا کہ آپ نے صرف جوتا اتارا اور موزہ پہنے ہوئے پانی پر چل کر نالہ عبور کر گئے

آپ کے موزوں کا صرف زیریں حصہ کچھ تر ہوا۔ میں نے تعجب سے دیکھنا شروع کیا۔ آپ نے فرمایا: "مولوی صاحب یہ بھی کوئی تعجب کی بات ہے۔ عنکبوت بھی پانی پر تیر کر جاسکتا ہے۔"

## گاڑی کو حضرت کا سلام دیا

حضرت صاحب کی عادت مبارک تھی کہ جب کوئی مسکین آدمی یا طالب علم عرض کرتا کہ حضرت میرے پاس ریل کا کرایہ نہیں ہے تو آپ فرمادیتے کہ: "گاڑی کو میرا سلام دے دینا اور سوار ہو جانا۔ تمہیں کوئی نہیں پوچھے گا۔"

چنانچہ حضور کے اس فرمان پر عمل کر کے بہت طلباء اور مساکین گاڑی پر سوار ہو کر آمد و رفت جاری رکھتے۔ گاڑی کو صرف یہ کہتے کہ: "حضرت تم کو سلام دیتے ہیں۔" اور جہاں چاہتے سفر کرتے، کوئی بھی ان کو نہ پوچھتا تھا۔

## پیرسواگ کی طرف متوجہ ہوا اور مشکلیں حل ہوئیں

حضرت صاحب اپنے مخلص مریدین کو ارشاد فرماتے تھے: "اگر کوئی سخت مشکل پیش آجائے تو دو رکعت نماز نفل پڑھ کر فقیر کی طرف منہ کر کے سات قدم بھر کر فقیر کو یاد کرنا۔ ان شاء اللہ تعالیٰ فقیر آپ کے پاس پہنچے گا۔" اور بعض آدمیوں کو صرف چھ سات قدم ہی فرماتے۔ چنانچہ کئی آدمیوں نے اس پر عمل کیا۔ اور حضرت کی توجہ عالیہ سے اللہ تعالیٰ نے ان کی مشکلات کو حل کیا۔

## پانچ آدمیوں کا کھانا چالیس پر پورا ہوا

ایوب خان ساکن عیسیٰ خیل ضلع میانوالی بیان کرتا ہے کہ میں سلسلہ ملازمت دریاخان میں مقیم تھا۔ ایک مرتبہ حضرت پیر سواگ رحمہ اللہ تعالیٰ موسیٰ زئی شریف جارہے تھے، جب دریاخان تشریف لائے تو میں نے دعوت کے متعلق عرض کیا۔ آپ نے فرمایا واپسی پر دیکھا جائے گا۔ جب آپ واپس دریاخان تشریف لائے تو آپ کے ساتھ دو آدمی تھے۔ میں نے پھر دعوت کے لیے عرض کیا۔ آپ نے منظور فرمایا۔ میں نے خیال کیا کہ کل تین آدمی ہیں، چار آدمیوں کا کھانا پکا دیا جائے۔

جب عصر کا وقت ہوا تو آپ نے پیغام بھیجا کہ چالیس آدمیوں کی روٹی پکانا۔ میں نے خیال کیا کہ حضرت کل تین آدمی ہیں۔ شام ہو چکی ہے۔ اب چالیس آدمی کہاں سے آئیں گے، اس لیے پانچ آدمیوں کا کھانا پکا دیا گیا۔

آپ اس وقت حضرت صاحب (موسیٰ زئی شریف والے) کے بنگلہ میں تشریف فرما تھے۔ جب کھانے کا وقت ہوا تو میں نے دیکھا کوئی ادھر سے آرہا ہے، کوئی ادھر سے آرہا ہے۔ حتیٰ کہ پورے چالیس آدمی ہو گئے۔ میں سخت شرمندہ ہوا۔ آپ نے میری حالت ملاحظہ فرمائی۔ اور اپنی چادر مبارک کھانے پر ڈال دی، اور فرمایا کہ ”چادر کے نیچے سے نکال نکال کر روٹی تقسیم کرو“ چنانچہ سب چالیس آدمی کھانا کھا گئے۔ اور حضرت نے

سب سے آخر میں روٹی کھائی۔ پانچ آدمیوں کا کھانا سب پر کافی ہو گیا۔ اور میں معافی کا خواستگار ہوا۔

## آپ کی برکت سے پانی اتر گیا

ایوب خان مذکور کا بیان ہے کہ میں ایک مرتبہ حضرت صاحب کے ساتھ ہم سفر تھا۔ ہماری لاری ایک ایسی ندی پر پہنچی، جس کا پانی بہت گہرا تھا اور ندی بہت زور سے بہ رہی تھی۔ کنارے پر پہنچ کر ڈرائیور رُک گیا اور کہا: جب تک پانی کی تیزی کم نہ ہو، اُس وقت تک اس ندی سے لاری نہیں گزر سکتی۔

حضرت صاحب نے ایک آدمی کو حکم فرمایا کہ ”بیچے اتر کر ندی میں داخل ہو جاؤ۔ اور دیکھو کہ پانی کتنا ہے؟“ وہ آدمی جب ندی میں اُترا تو اُسے پانی زانو تک یا کچھ کم محسوس ہوا۔ پھر آپ نے مجھے فرمایا کہ ”ایوب خان تم بھی اس آدمی کے پیچھے پانی میں جاؤ۔ اور سیدھا اس کے پیچھے جانا۔ ادھر ادھر نہ ہونا۔ چُسنانچہ میں بھی اس کے پیچھے پانی میں اُتر گیا۔ پانی مجھے بھی اتنا ہی محسوس ہوا، یعنی گھٹنوں تک۔“

اس کے بعد آپ نے ڈرائیور سے فرمایا کہ: ”اب لاری لے چلو، پانی تھوڑا ہے۔“ ایک آدمی کو حکم کیا کہ ”تم آگے چلو۔“ اور ڈرائیور سے کہا کہ ”تم اس کے پیچھے پیچھے چلو۔“ لاری جب پار پہنچ گئی تو ہم نے پیچھے مڑ کر دیکھا ندی بدستور پورے زور و شور سے بہ رہی تھی اور پانی بہت گہرا معلوم ہوتا تھا۔

## خدا نے آپ کے فرمان کی لاج رکھی

حضرات اہل اللہ کی شانِ محبوبیت کا یہ بھی ایک انداز ہے کہ وہ جو کچھ فرمادیتے ہیں اللہ تعالیٰ ان کے کہے کی لاج رکھتا ہے۔ فقیر غلام یسین سندھی بیان کرتا ہے کہ لوگوں میں عام طور پر یہ رواج ہے وٹہ سٹہ کی شادی کرتے ہیں۔ یعنی اپنی لڑکی یا بہن کا رشتہ کسی کو دے کر اس کے بدلہ میں فریقِ ثانی کی لڑکی اپنے، یا کسی رشتہ دار کے لیے لے لی۔ اسی طرح کا ایک واقعہ حضرت کے ایک مُرید کے ساتھ پیش آیا۔ اس نے رشتہ دیا اور رشتہ لیا۔ لیکن اس شخص نے جو رشتہ دیا تھا وہ اٹھا دیا اور رخصتی ہو گئی۔ اُس نے فریقِ دوم سے وہ لڑکی جو اُس کی منکوحہ تھی، مانگی تو اُنھوں نے رخصتی کرنے سے انکار کر دیا۔ اور پس و پیش اور لیت و لعل سے کام لینے لگے۔

وہ شخص حضرت کی خدمت میں حاضر ہوا۔ عرض کی حضور فلاں شخص کی لڑکی میری منکوحہ ہے اور شادی کے قابل ہے۔ میرے اصرار کے باوجود وہ تبدیلی پارچات سے انکار کر رہا ہے۔ حالانکہ ہم نے اس کو پہلے لڑکی کی شادی کر کے دے دی ہے۔ آپ نے فرمایا: "میں دُعا کرتا ہوں" وہ شخص دوسری مرتبہ حاضر ہوا۔ اور عرض کیا: حضور وہ بدستور انکاری ہیں اور رشتہ نہیں دیتے۔ آپ نے فرمایا: "تمہارے لیے دُعا کرتے ہیں" وہ شخص تیسری مرتبہ پھر حاضر ہوا اور وہی بات دُہرائی۔ آپ نے بھری محفل میں آکر فرمایا

”او بھڑا چٹا مار وُخس“ یعنی اپنی منکوحہ کو جیتھی مار کے پکڑے۔  
وہ شخص سچا اور راسخ الاعتقاد مُرید تھا۔ گھر واپس آیا تو ایک  
دِن مسجد میں قرآنِ حکیم کی تلاوت کر رہا تھا تو اُس نے دیکھا کہ وہی  
لڑکی جو اس کی منکوحہ تھی، مسجد میں پانی بھرنے کے لیے کُنویں پر  
آئی ہے۔ اُس نے تلاوت بند کر کے اُٹھ کر اپنی منکوحہ کو چٹا مار دیا،  
عورت نے واویلا شروع کر دیا، لوگ جمع ہو گئے۔ لڑکی کے رشتہ دار  
بھی لڑائی کے لیے جمع ہوئے۔ مگر قدرت خداوندی ملاحظہ کیجیے، کہ  
شہر کے تمام لوگوں نے اس شخص کو ملامت کرنے کی بجائے لڑکی  
کے رشتہ داروں کو سخت ملامت کی۔ اور بُرا بھلا کہا، کہ لڑکی اُس کی  
منکوحہ ہے، تم نے اس سے رشتہ بھی لے لیا۔ اب یہ اپنا حق  
مانگ مانگ کے تھک گیا۔ مجبوراً یہی اقدام اس نے کرنا تھا۔  
اور کیا کرتا۔ تمہیں شرم کرنی چاہیے۔

چنانچہ صبح ہوتے ہی لڑکی کے والد نے اپنی لڑکی اس کے  
حوالہ کر دی۔ اور یوں اللہ تعالیٰ نے اپنے محبوب بندے کے الفاظ  
کی اس شان سے لاج رکھی کہ سالہا سال سے الجھا ہوا مسئلہ  
حل ہو گیا۔

## زِن بَیْعَت کے لیے حاضر ہوتے

دیوانے اور پاگل آدمیوں کو لے کر لوگ حضرت صاحب کی  
خانقاہ شریف میں حاضر ہوتے۔ عموماً تو پہلی مرتبہ آتے ہی  
صحت یاب ہوتے اور کچھ دوسری مرتبہ آتے تو صحیح ہو جاتے اور

تیسری مرتبہ حاضر ہوتے تو مکمل صحت یاب اور سالم ہو جاتے۔  
 بارہا حضرت صاحب کی زبان مبارک سے یہ کلمات سُنے گئے  
 کہ آپ فرماتے تھے کہ ”آج اتنی تعداد میں جن آئے ہیں اور بیعت  
 ہو کر گئے ہیں۔“

## چیونٹیوں نے مسجد خالی کر دی

ابتدائی ایام میں حضرت صاحب ”ڈپھی“ تشریف لے گئے۔  
 آپ نے وعظ فرمایا اور لوگوں کو نماز پڑھنے کی ترغیب دلائی۔  
 لوگوں نے عرض کی حضور ہم مسجد میں نماز نہیں پڑھ سکتے، کیونکہ  
 وہاں بہت زیادہ اور بڑی چیونٹیاں ہیں۔ آپ نے فرمایا کہ ”صبح  
 کی نماز تمام شہر والے مسجد میں پڑھو، ان شاء اللہ وہاں ایک  
 چیونٹی بھی نہیں ہوگی۔“

چنانچہ تمام لوگ نماز کے لیے حاضر ہوئے تو دیکھ کر حیران  
 رہ گئے کہ وہاں کوئی چیونٹی اور کیڑا مکوڑا موجود نہیں تھا۔ اور آج  
 تک وہ مسجد چیونٹیوں وغیرہ سے محفوظ ہے۔

## دُعا کی برکت سے دولت اور شفا کا خزانہ مل گیا

مہر گل محمد صاحب لواج مرحوم ساکن لئیہ، حضرت صاحب  
 کی خدمت میں حاضر ہوا اور عرض کیا کہ میں بہت زیادہ مقروض  
 ہوں۔ ہزاروں روپیہ قرض ہے اور تنگ آچکا ہوں۔ آپ نے فرمایا  
 ”مہر صاحب ہم دُعا کرتے ہیں کہ خدا کرے تمہارا قرض ادا

ہو جائے۔ اور اللہ تعالیٰ تمہارے ہاتھ میں شفا رکھے گا۔  
چنانچہ حضرت صاحب کی دُعا شرفِ قبولیت سے اس طرح  
آراستہ ہوئی کہ مہر صاحب کا تمام قرض ادا ہو گیا۔ اور جس شخص کو  
وہ دوا دیتے، خواہ پانی کی بوتل بھر کے دیتے تو اللہ تعالیٰ اسے شفا  
عطا فرمادیتا۔

مہر صاحب جب فوت ہوئے تو ان کے چھ فرزند تھے۔  
ہر فرزند کو پانچ پانچ چاہ حصہ میں ملے۔ اور ان کی اولاد کی ایک  
علیحدہ بستی ہے۔ ان کے فرزند نیک اور صالح ہیں۔

## بیعت کے وقت آزمائش کی خبر اور دستگیری

ملک غلام قادر صاحب ساکن مریالی ضلع ڈیرہ اسماعیل خان  
جب حضرت صاحب کی خدمت میں بیعت ہونے کے لیے حاضر  
ہوئے تو آپ نے فرمایا کہ: "خدا کا طلب کرنا مصائب اور امتحان  
کا اور آزمائش کا طلب کرنا ہے۔"

ملک صاحب نے عرض کیا اگر مجھ پر کوئی مُصیبت یا آزمائش  
آئی تو آپ کہاں ہوں گے؟ آپ نے فرمایا: "میں سایہ کی طرح  
تیرے ساتھ ہوں گا۔"

بیعت ہو کر ملک صاحب گھر واپس آگئے، تو کچھ عرصہ کے  
بعد چند بدعاشوں نے ان پر حملہ کر دیا۔ اور اتنا زخمی کیا کہ اپنی طرف  
سے مُردہ سمجھ کر چھوڑ گئے۔ ملک صاحب کہتے ہیں کہ جب مجھ پر  
پہلی مرتبہ حملہ ہوا تو میں نے دیکھا کہ حضرت صاحب سامنے کھڑے



ہیں۔ پھر ہسپتال میں اُن کا آپریشن ہوا۔ اور بغیر نشہ دیے آپریشن کیا گیا، مگر اُنہیں کچھ درد نہ ہوا۔ وہ کہتے ہیں کہ اُس وقت بھی میں نے حضرت صاحب کو سامنے موجود پایا۔ (گویا جس آزمائش اور مصیبت کی آپ نے بیعت کے وقت خبر دی تھی وہ تو واقع ہوئی تھی۔ مگر حضرت صاحب اپنے مُرید کے ہمراہ رہے اور آپ کی توجہ سے وہ تکلیف اُن کو محسوس نہ ہوئی۔) اس کے بعد ملک صاحب بفضلہ تعالیٰ بالکل تندرست ہو گئے۔

## دریائے آپ کا حکم تسلیم کیا

حضرت پیر سواگ رحمہ اللہ تعالیٰ ایک روز مظفر گڑھ تشریف لائے۔ شیر سلطان ضلع مظفر گڑھ کے ایک شخص نے حاضر ہو کر عرض کیا: حضرت! دریائے سندھ ہماری زمینوں کو گرا رہا ہے اور اب پوری مُرعیت سے ہماری زمینوں کی طرف بڑھ رہا ہے۔ اگر مزید چند دن یہی حالت رہی تو ہماری تمام زمین دریا بُرد ہو جائے گی۔ آپ نے فرمایا: "جا کر دریا کو یہ کہ دو کہ فقیر غلام حسن تم کو سلام دیتا ہے اور کہتا ہے کہ یہاں سے چلا جا اور جگہ گرانے کی بہت ہے۔"

چنانچہ اس شخص نے جا کر یہی پیغام دریا کو دے دیا۔ اُس شخص کا کہنا ہی تھا کہ دریا پیچھے ہٹنا شروع ہو گیا۔ حتیٰ کہ بہت دُور چلا گیا۔

# پیشین گوئیاں

خاتمہ پر مشتمل ہے۔ وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ“

اس کتاب کی اشاعت کے کچھ عرصہ بعد حضرت پیر سواگ کے  
خُدام نے محسوس کیا کہ حضرت کے ملفوظات، ارشادات اور فیوض

سردار گھنا خان ساکن چھتہ بخشہ ضلع جھنگ کو آپ نے  
 ارشاد فرمایا کہ "فقیر دُعا کرتا ہے۔ اللہ تعالیٰ تمہیں فرزند عنایت  
 فرمائے گا۔"

چنانچہ حضور پیر سواگ رحمہ اللہ تعالیٰ کے وصال شریف  
 کے گیارہ سال بعد اللہ تعالیٰ نے اس کو اولادِ نرینہ عطا فرمائی۔

نواب محمد خان لغاری ساکن پھوٹی زبیریں نے جب حضور  
 حضرت پیر سواگ رحمہ اللہ تعالیٰ سے بیعت کی تو آپ نے فرمایا:  
 "مجھے اس کی پیشانی میں بخت نظر آتا ہے۔"

چنانچہ اسی طرح ہوا۔ اللہ تعالیٰ نے موصوف کو بہت بخت  
 عطا کیا۔ باوجود اس کے کہ نواب موصوف پر بہت زیادہ قرض تھا  
 اور قرض خواہوں کے ڈر سے باہر رہتا تھا۔ اللہ تعالیٰ کی مہربانی  
 سے قرض بھی ادا ہو گیا اور گورنر پنجاب کے ہاں سب سے زیادہ  
 حیثیت اسی کی تھی۔

ایک روز حضرت نے مولوی عبد اللہ صاحب المعروف پیر بارو صاحب کو مخاطب ہو کر فرمایا کہ "خواجہ فقیر محمد صاحب رحمہ اللہ تعالیٰ کے مزار شریف کی مشرقی جانب میری قبر بنانا۔" حالانکہ حضرت صاحبزادہ فقیر محمد صاحب قدس سرہ العزیز کے مزار مبارک سے مشرقی جانب گزرنے کی جگہ بھی نہ تھی۔

اور پھر فرمایا کہ: "اللہ تعالیٰ تمہیں توفیق دے تو ایک بڑا روضہ بنانا۔ اور مسجد کی طرف آتے جاتے وقت فاتحہ پڑھنا۔ چنانچہ حضرت کا یہ ارشاد گرامی بعینہ پورا ہوا۔ حضرت خواجہ فقیر محمد صاحب رحمہ اللہ تعالیٰ کے مزار مبارک کی مشرقی جانب آپ کے مزار شریف کے لیے جگہ بھی بن گئی۔ اور ایک بہت بڑا، خوبصورت اور وسیع و عریض روضہ شریف بھی تعمیر ہو گیا۔

اور حضرت سجادہ نشین صاحب و دیگر زائرین (اور موجودہ حضرات صاحبزادگان مدظلہم العالی) بھی مسجد شریف کی طرف آتے جاتے وقت فاتحہ شریف پڑھتے ہیں۔

حضور اس وقت بالکل تندرست اور خیریت سے تھے، آپ نے ملک مراد بخش صاحب افسر مال کو فرمایا کہ: "انگریزوں کی میعاد تھوڑی رہ گئی ہے۔ آپ کی جتنی رقم سرکاری ڈاک خانہ میں

پڑی ہے، وہ نکال کر سونایا پونڈ خرید لیں۔“  
چنانچہ آپ کے وصال کے بعد انگریز رخصت ہو گئے۔ اور  
پاکستان کی حکومت قائم ہو گئی۔ آپ کی پیش گوئی درست ثابت ہوئی۔



ایک روز آپ خانقاہ شریف میں استراحت فرماتے کہ کسی  
شخص نے ذکر کیا کہ محل میں نہر آرہی ہے۔ آپ نے فرمایا  
”کہاں تک آچکی ہے؟“ اس شخص نے کہا: ”علو والی“ تک آچکی  
ہے۔ آپ نے اپنے ہاتھ مبارک کی انگلیاں پھیلا کر ارشاد فرمایا  
”نہر آنے سے پہلے انگریز خود چلا جلتے گا۔“

آپ کے اس ارشاد کے چند روز بعد نہر کا کام بند ہو گیا  
اور بھٹے وغیرہ نیلام کر دیے گئے۔ چند سال کے بعد انگریز برباد ہوا  
باندھ کر روانہ ہو گیا۔ چنانچہ قیام پاکستان کے بعد دوبارہ اس نہر کا  
کام شروع ہو کر پایہ تکمیل تک پہنچا۔



ایک مرتبہ آپ واسو آتاز چک نمبر ۸۲ بنگلے والا تشریف  
لے گئے۔ جب آپ وعظ فرمانے لگے تو عین مجلس وعظ میں مولوی  
منور دین وہابی نے اٹھ کر مشر علم غیب کے متعلق چند سوالات  
کیے۔ آپ نے اس وقت اسے فرمایا کہ: ”بیٹھ جاؤ۔“ جب  
مجلس وعظ ختم ہوئی تو آپ نے منور دین موصوف کے متعلق ارشاد

فرمایا: "یہ شخص خراب ہو جائے گا۔"


حضرت کی یہ پیش گوئی سچی ثابت ہوئی۔ ۱۲۸۶ھ میں یہی  
منور دین جو پہلے وہابی تھا، وہابیت سے ترقی کر کے مرزائی ہو کر  
مُرتد ہو گیا۔ اور خود وہابیہ نے اس پر کفر کا فتویٰ صادر کیا۔



باب چہارم

مقدمہ  
نورِ پورِ محفل





حضرت خواجہ نواجگان حضرت خواجہ غلام حسن قدس سرہ العزیز  
 کی حیاتِ طیبہ کا ایک اہم واقعہ نور پور تھل ضلع خوشاب کا مقدمہ  
 قتل ہے، جو آپ پر دائر کیا گیا۔ جس میں کچھ مدت تکلیف  
 اٹھانے کے بعد آپ بری ہو گئے۔ تھے۔ یوں اس عظیم آزمائش  
 سے بھی آپ سُرخرو اور کامران ہو کر نکلے۔ یہ امتحان یقیناً آپ  
 کی روحانی ترقی کا ذریعہ تو تھا ہی، مگر ظاہری طور پر دشمنانِ  
 دین کی اس سازش پر آپ نے صبر و استقامت، ہمت و  
 استقلال، توکل بر خدا۔ اور تسلیم و رضا کی جو مثالیں قائم فرمائیں  
 اور جیل کے اندر، عدالت کے احاطوں، قید و بند کی پابندیوں میں  
 بھی اعلیٰ کلمۃ الحق، اشاعتِ دینِ متین اور دینِ اسلام کی سر بلندی  
 کے لیے آپ نے جس مُجددانہ شان کے ساتھ تبلیغ کو جاری رکھا وہ  
 اپنی جگہ پر ایک مستقل کرامت ہے۔

معلوم یہ ہوتا ہے کہ یہ واقعہ صادر ہی آپ کے جاہ و جلال  
 کو ظاہر کرنے کے لیے ہوا تھا۔ پوری تفصیل کے ساتھ اس کو  
 درج کیا جاتا ہے :

موضع بند (تحصیل و ضلع خوشاب پنجاب) کے لوگ ایک  
 عرصہ سے آپ کی خدمت میں دعوت کی استدعا کر رہے تھے۔

مگر حضرت صاحب مؤخر فرماتے رہے۔ بالآخر بہت سے لوگوں نے جمع ہو کر نہایت ہی عاجزی اور الحاح سے دعوت کی درخواست پیش کی۔ آپ نے ان کی دعوت کو قبول فرمایا۔ اور ایک مقررہ تاریخ پر "بلند" آنے کا پختہ وعدہ فرمایا۔

حسب وعدہ آپ اپنے اجاب کی معیت میں ظہر کے وقت "کلورکوٹ" کے اسٹیشن پر اترے۔ بلند کے لوگ کثیر تعداد میں استقبال کے لیے اسٹیشن پر موجود تھے۔ اور سواری کے لیے اونٹ اور گھوڑے لے کر آئے تھے۔ آپ نے اپنے ساتھیوں کو مناسب سواریوں پر بٹھایا۔ اور خود بھی سوار ہو کر موضع "غلاماں" میں پہنچے۔ اور وہیں آپ نے رات بسر فرمائی۔ اس جگہ پر رہائش اور کھانے وغیرہ کا انتظام اہلیان بلند نے کیا۔ اس جگہ (غلاماں) کے لوگوں نے حضور کو دعوت کے لیے عرض کیا، مگر آپ نے یہ معاملہ "بلند" والوں کی صوابدید پر چھوڑ دیا۔ اہل بلند اس پر رضامند نہ ہوئے چنانچہ صبح کے وقت آپ "غلاماں" سے "بلند" کی طرف روانہ ہوئے۔ دوپہر کے وقت آپ بلند پہنچے۔ گرمیوں کا موسم تھا۔ مردمان بلند نے آپ کی آسائش کے لیے آرام دہ رہائش، اور مکانات کا انتظام کیا۔ چنانچہ حضرت اور آپ کے اجاب نے نہایت سکون سے استراحت فرمائی۔ اتفاقاً حضرت صاحب کی ٹانگوں میں شدید درد نمودار ہوا۔ جس سے آپ کو بہت تکلیف ہوئی۔ اور اٹھنے کی طاقت نہ رہی۔

گرد و نواح کے لوگ حضرت صاحب کو تشریف آوری کا

سُن کر وعظ سُننے کے لیے جمع ہونا شروع ہو گئے۔ تقریباً چار ہزار آدمی جمع ہو گئے۔ صاحبانِ دعوت نے سب کے لیے لنگر شریف اور کھانے کا انتظام نہایت اچھا کیا اور خوش اسلوبی سے سرانجام دیا۔ مگر تمام لوگوں کے بیٹھنے کے لیے سایہ کا انتظام نہ تھا۔ یہ بات حضرت کے گوش گزار کی گئی۔ آپ نے فرمایا: ”فکر کرنے کی ضرورت نہیں۔ اللہ تعالیٰ رحم فرمائے۔ پہلے روز مولوی شیخ کلیم اللہ صاحب اور مولوی یار محمد ریشری والا وعظ کریں گے۔ اور دوسرے دن میں خود وعظ کروں گا۔“

چنانچہ صبح کی نماز کے بعد لوگ بلند کی مسجد کے صحن میں جمع ہونا شروع ہو گئے۔ اور حسبِ ارشاد مولوی شیخ کلیم اللہ صاحب نے وعظ فرمایا، جو دوپہر تک جاری رہا۔ اللہ تعالیٰ کے فضل و کرم سے آسمان پر بادل چھا گئے۔ اور لوگوں نے نہایت اطمینان اور آرام سے وعظ سنا۔ ظہر کی نماز کے بعد مولوی یار محمد صاحب نے وعظ فرمانا شروع کیا۔ دوسرے روز حسبِ وعدہ حضور وعظ کے لیے تشریف لائے۔ اگرچہ درد شدید تھا مگر جب آپ ممبر پر تشریف لائے تو کسی درد اور تکلیف کا احساس نہ تھا، بلکہ آپ شیر کی طرح مستعد تھے۔

لوگ آپ کے قدسی انوار سے بہت مستفید ہوئے۔ آپ کے وعظ میں لوگوں نے فسق و فجور اور گناہوں سے توبہ کی۔ جب آپ ممبر سے اترے تو درد بدستور موجود تھا۔

تیسرے دن شیخ عبد الرحیم صاحب نور پوری، ڈاکٹر روشن داس

کو حضرت کے علاج کے لیے لے آئے۔ بہت علاج کیا، مگر کچھ فائدہ نہ ہوا۔ جب آپ منبر پر تشریف لے جاتے تو درد بالکل نہ ہوتا اور جب منبر سے اترتے، درد بدستور ہوتا۔

جب آپ بلند سے روانہ ہونے لگے تو نورپور تھل کے لوگوں نے نہایت عاجزی سے دعوت کی درخواست پیش کی۔ اگرچہ آپ کو درد شدت کے ساتھ تھا اور فرصت بھی بہت کم تھی، اور آپ کی معیت میں جو احباب تشریف لائے تھے، ان کا خیال بھی یہی تھا کہ اس وقت آپ خانقاہ تشریف چلیں۔ اور جب تکلیف میں افادہ ہو جائے تو پھر آپ دعوت منظور فرمائیں۔ مگر حضرت کو ہر وقت تبلیغ دین اسلام اور اشاعتِ سلسلہ عالیہ ہی کا خیال دامن گیر رہتا تھا۔ اس لیے آپ نے ان کی دعوت منظور فرما کر نورپور جانے کا ارادہ فرمایا۔ عصر کی نماز ادا کرنے کے بعد آپ کے ساتھی اور خدام سواروں پر نورپور کی جانب روانہ ہوئے۔ مگر آپ درد کی وجہ سے سوار نہ ہو سکتے تھے۔ اس لیے آپ چار پائی پر بیٹھ گئے۔ اور لوگ کندھوں پر اٹھا کر آپ کو گلے چلے۔ مغرب کی نماز راستہ میں ادا کی گئی۔

اس موقع پر ایک شخص نے عرض کیا کہ ایک بکھ پیارا رام مسلمان ہونے کے لیے آیا ہے۔ آپ نے اُسے مشون بہ اسلام کیا۔ اور احکام اسلام کی تلقین کی۔ اور اس کا نام شیخ فضل دین رکھا۔ عشاء کے وقت آپ نورپور پہنچ گئے۔ اور شیخ عبد الرحیم کے مکان پر رونق افروز ہوئے۔ مہمانوں کے لیے خاطر خواہ انتظام

کیا گیا تھا۔

گردونواح کے بہت سے لوگ آپ کی زیارت کرنے، اور وعظ سُننے کے لیے حاضر ہوئے۔ چند یوم دیگر علماء کرام نے وعظ فرمایا اور آخر میں آپ نے بہ نفس نفیس وعظ فرمایا۔ آپ کے وعظ میں ہزاروں لوگ تائب ہوئے اور شرعی امور پر پابند رہنے کا عہد کیا۔ اُس وقت لوگوں نے شرعی قانونِ وراثت کو بالکل چھوڑ کر رواج اور انگریز کے تیار کردہ غیر شرعی قانون پر عمل کیا ہوا تھا۔ آپ نے اس بات پر بہت زور دیا کہ لوگ رواج کو چھوڑ کر اور انگریزوں کے قانون کو ٹھکرا کر اپنے تمام تنازعات میں شریعتِ مطہرہ کے فیصلے قبول کریں۔ چنانچہ لوگوں نے اس کو قبول کیا اور پختہ وعدے کیے۔

اس موقع پر پندرہ ہندو آپ کی خدمت میں حاضر ہو کر مشرف بہ اسلام ہوئے۔ شیخ عبدالرحیم صاحب نے حضور کی خدمت اور آنے والے لوگوں کی مہمان نوازی کا خوب حق ادا کیا۔ علاقہ کے تمام مسلمانوں کے اتفاق و اجتماع کے لیے ایک عید گاہ کی ضرورت محسوس کی گئی۔ اور اس کے لیے چندہ کی تحریک ہوئی۔ لوگوں نے دل کھول کر نقدی، زیورات، مال، اور اجناس بہت مقدار میں پیش کیا۔

اس جگہ ایک شخص نور زمان شاہ جو پہلے شیعہ مذہب رکھتا تھا، شیخ عبدالرحیم صاحب کی کوشش سے اس نے شیعہ مذہب کو چھوڑ کر مذہبِ مُہذبِ اہل سنت و جماعت کو اختیار کیا۔ اور

حضرت پیر سواگ رحمہ اللہ تعالیٰ کے مشہور و معروف خلیفہ حضرت  
خواجہ گل حسن صاحب مُرشد آبادی رحمہ اللہ تعالیٰ کی بیعت بھی ہوا۔  
حضرت کی تشریف آوری کے موقع پر وہ ہر وقت آپ کی خدمت  
میں حاضری دیتا۔ اور مُراقبہ میں بھی شامل ہوتا۔ اُس نے ایک دن  
عرض کیا کہ حضور میرے غریب خانہ پر بھی قدم رنجہ فرمائیں۔ اور  
اپنے فیوض و برکات سے مُشرف فرمائیں۔ آپ نے اُسے جواب  
میں فرمایا کہ: ”جب تم ہر وقت محفل میں حاضر رہتے ہو، اور  
مُراقبہ میں بھی شامل ہوتے ہو تو پھر تمہارے گھر جانے کی کیا  
ضرورت ہے۔“

جب اُس نے بہت اصرار کیا تو آپ نے فرمایا کہ: ”کل  
عصر کے وقت ہم شاہ والا روانہ ہوں گے۔ اُس وقت پردے کا  
انتظام کر کے اطلاع دینا۔ فقیر تمہارے گھر جا کر دُعا خیر کتے ہوئے  
منزل مقصود کو روانہ ہوگا۔“

چونکہ نور زمان شاہ صاحب کے تمام رشتہ دار شیعہ مذہب  
رکتے تھے، اُن کو حضرت کا نور زمان شاہ کے گھر جانا نہایت ناگوار  
گزرا۔ اُن کے سینہ ہائے پُرکینہ میں آتش غضب بھڑک اُٹھی۔  
جب نور زمان شاہ گھر میں پردے کا انتظام کر رہا تھا تو اُس کا  
چچا ولایت شاہ حضرت کی خدمت میں حاضر ہوا اور کہنے لگا  
”آپ کے وعظ و ارشاد کے لیے عید گاہ کافی ہے۔ آپ ہماری  
حویلی میں نہ آئیں۔“

حضرت صاحب نے جب یہ بات سنی تو نور زمان شاہ

کے گھر کا ارادہ ترک فرما کر شاہ والا کی طرف روانہ ہو گئے۔  
 نور زمان شاہ کو جب معلوم ہوا کہ میرے چچا ولایت شاہ  
 کے منع کرنے سے حضور میرے گھر تشریف نہیں لائے تو سخت  
 مشتعل ہو گیا۔ اور اپنے رشتہ داروں سے لڑنے پر آمادہ ہو گیا تو  
 اس کا ایک رشتہ دار امیر حسین شاہ اس کے مقابلے میں گیا۔  
 نور زمان شاہ نے اپنی لاشی کی آہنی نوک اُس کے پیٹ میں گھونپ  
 دی۔ جس سے وہ ہلاک ہو گیا۔

ایک شخص مسٹی مہر علی پہوڑ نے یہ خبر حضور تک پہنچائی۔  
 حضور کے خدام کی یہ رائے ہوئی کہ چونکہ قتل کا معاملہ ہے۔ پولیس  
 والے حضور کو گرفتار کرنے کے لیے آئیں گے۔ اور خدام اور پولیس  
 میں لڑائی شروع ہو جائے گی۔ جس سے خون خرابے کا امکان ہے۔  
 مناسب یہ ہے کہ حضرت واپس خانقاہ شریف تشریف لے چلیں۔  
 بعض آدمیوں نے عرض کیا کہ آپ یہیں ٹھہرے رہیں تاکہ آپ پر  
 قتل کا الزام نہ آئے۔ چونکہ پہلی تجویز قرین صواب تھی، اس لیے  
 آپ واپس خانقاہ شریف تشریف لائے۔

امامیہ شیعہ کے سینوں میں حضور کے متعلق کینہ بھرا ہوا تھا،  
 کیونکہ آپ کے وعظ سے شیعہ لوگ اس مذہب کو چھوڑ کر  
 اہل سنت و جماعت میں شامل ہوئے جاتے تھے۔ مگر اس  
 علاقہ کے ہندو بھی شیعوں کے ساتھ مل گئے۔ ان کے دلوں میں  
 یہ غصہ تھا کہ اہل ہنود حضور کی توجہ سے مسلمان ہو رہے ہیں۔  
 انہوں نے بل کر تھانہ میں رپورٹ درج کرائی کہ فقیر صاحب



بلا اجازت ہماری سوئی میں داخل ہو رہے تھے۔ ہمارے منع کرنے پر اُن کو غصہ آیا۔ اور انہوں نے اپنے مُریدوں کو حکم دیا مارو۔ چنانچہ شیخ عبد الرحیم نے امیر حسین شاہ کو بالوں سے پکڑا۔ اور نور زمان شاہ نے اس کے پیٹ میں چھرا گھونپا۔ اور اس کے مُتعلق زور دار شہادتیں پیش کیں۔

حوالدار پولیس خانقاہ شریف پہنچا اور پیروی مقدمہ کے لیے حضرت کو سرگودھا لے گیا۔ وہاں حضرت کی ضمانت لے لی گئی، اور آپ واپس خانقاہ شریف تشریف لے آئے۔

مقدمہ کی تاریخ پر آپ عدالت میں تشریف لے جاتے۔ ویپ سنگھ مجسٹریٹ کی عدالت میں مقدمہ درج تھا۔ خدام نے چار صد روپیہ کی فیس پر شیخ عبد الغنی کو حضرت کی طرف سے وکیل مقرر کیا۔ مخالفین کی طرف سے شانتی نرائن وکیل تھا۔

مجسٹریٹ نے آپ کو زیرِ حراست لے لیا اور سرگودھا جیل بھیج دیا۔ محمد حسین لانگری نے جیل کے سامنے والی مسجد میں ڈیرہ ڈال کر لنگر کا کام شروع کر دیا۔ اور زائرین کے لیے رہائش اور کھانے کا بندوبست سنبھال لیا۔ شیخ کلیم اللہ صاحب بھی وہاں حاضر رہ کر ضروری امور سرانجام دیا کرتے تھے۔ حضرت کی توجہات سے لنگر کا انتظام اور زائرین کی آسائش کا کام بخوبی سرانجام پاتا رہا۔

مجسٹریٹ نے آپ کا مقدمہ احسان الحق سیشن جج کے سپرد کر دیا۔ اس اثنا میں ایک شخص قاضی رحیم جو ابھی تک

سلسلہ عالیہ میں داخل نہیں ہوا تھا۔ بہترین کھانا پکوا کر حضرت کی خدمت میں پیش کرتا۔ اور محمد حسین لانگری کو ایک ہزار روپیہ بلا طلب نگر شریف کا کام چلانے کے لیے پیش کیا۔ بعد میں یہ روپیہ اس کو ادا کر دیا گیا۔ یہ شخص ہر وقت حاضر رہتا۔ اللہ تعالیٰ اس کو جزائے خیر عطا فرمائے۔ آمین۔

سیشن جج نے مقدمہ کی سماعت خوشاب میں مقرر کی۔ یہاں بھی زائرین کا ہجوم بے حد ہونے لگا۔ محمد خان سیٹر اور احمد خان ذیلدار حضرت کی زیارت کے لیے حاضر ہوئے۔ اور کہنے لگے کہ ہم مقدمہ کی پیروی کے لیے چنڈہ کی رقم جمع کرتے ہیں۔ آپ نے سختی سے منع فرمایا اور ارشاد فرمایا کہ: ”فقیر کا سب کام توکل پر چل رہا ہے۔ چنڈہ جمع کرنے کی ضرورت نہیں۔“ نگر میں صبح و شام گوشت روٹی کے علاوہ کبھی کبھی پلاؤ اور حلوا بھی زائرین کو پیش کیا جاتا۔

سیشن جج نے مقدمہ کی سماعت کے وقت حضرت کو کرسی پیش کی۔ جس سے خدام کو یہ خیال پیدا ہوا کہ آپ اس مقدمہ سے بری قرار دیے جائیں گے۔ جج نے تیسرے دن میانوالی میں فیصلہ سنانے کا حکم دیا۔ چنانچہ تیسرے دن میانوالی پہنچ کر یہ حکم سنایا کہ ”قید حضرت صاحب اور نور زمان شاہ کو جس دوام بعہود دریائے شور کا حکم دیا گیا ہے۔“ آپ کو میانوالی جیل میں رکھا گیا حضرت کے فرزند ارجمند حضرت خواجہ فقیر محمد صاحب اور دیگر متعلقین کو سخت صدمہ پہنچا۔

شیخ کلیم اللہ صاحب اور قاضی فضل رحیم صاحب مقدمہ کی

نقل لے کر اپیل کے لیے لاہور روانہ ہو گئے۔ ایک وکیل مٹی پٹ میں جو مشہور و معروف وکیل تھا، ایک ہزار کی فیس پر مقرر ہوا۔ دوسرا وکیل شیخ نیاز علی چار صد روپیہ پر نور زمان شاہ کی طرف سے مقرر ہوا۔ تیسرا وکیل میاں شاہ نواز رئیس لاہور، ساڑھے تین ہزار کی فیس سے مقرر ہوا۔

مؤخر الذکر اگرچہ مسلمان اور دیانت دار تھا، مگر اپنے کام سے بے خبر، سُست مزاج اور تاریخِ پیشی سے بے پرواہ رہتا تھا۔ مقدمہ کی پہلی پیشی شادی لال بیج کی عدالت میں مقرر ہو گئی، اور حضرت صاحب کو جھنگ گمبیانہ جیل میں منتقل کر دیا گیا۔ داروغہ جیل میاں غلام رسول، حضرت کا خاص عقیدت مند اور آپ کا پروانہ تھا۔ جیل کا ڈاکٹر وٹن داس بھی حضرت کی خدمت میں مصروف رہتا۔ آپ طبیعت کی ناسازگاری کی وجہ سے داخل ہسپتال تھے۔ ہر وقت زائین کا ہجوم رہتا۔ اور آپ وعظ و ارشاد میں مصروف رہتے۔ اور وہاں بھی لوگ طریقہ میں داخل ہوتے رہتے۔

جھنگ گمبیانہ کے ڈپٹی کمشنر کو معلوم ہوا کہ جیل میں ایک خدا رسیدہ بزرگ اور درویش ہے۔ جس کے پاس لوگوں کا بڑا ہجوم رہتا ہے۔ اُس نے حکم دیا کہ آپ کو لاہور جیل بھیج دیا جائے۔ کیونکہ یہاں نقص امن کا خطرہ ہے۔ نیز لاہور کے داروغہ جیل کی طرف بھی اس قسم کی درخواست گزاری گئی کہ حضرت صاحب کو لاہور جیل بھیج دیا گیا ہے۔ دراصل لاہور جیل کا

کا داروغہ میاں خیر محمد صاحب بھی حضرت کی زیارت سے مُشرّف ہونا چاہتا تھا۔ اتفاقاً ایک دن ڈپٹی کمشنر جیل کے معائنہ کے لیے گیا۔ وہاں حضور کی زیارت سے مُشرّف ہو کر آپ کا معتقد بن گیا، اور اپنے سابقہ حکم کو منسوخ کر دیا۔

ایک دن کپتان پولیس جیل میں قیدیوں کی تلاشی لے رہا تھا، ایک قیدی کے پاس قرآن مجید تھا۔ اس نے اس کی بھی تلاشی لی، تو اس سے دو آنہ کے پیسے برآمد ہوئے۔ کپتان پولیس نے اس قیدی پر مقدمہ چلانے کا حکم دیا۔ حضرت صاحب اس پر بہت ناراض ہوئے۔ فرمایا کہ ”تو مسلمان نہیں ہے۔ قرآن کا بھی تجھے احترام نہیں۔ قرآن پاک کی تلاشی لینا بھی تو نے گوارا کر لیا۔“ تو اُس نے کہا: ”میں سرکاری حکم سے تلاشی کرتا ہوں۔“ آپ نے فرمایا: ”تُو بھی مر جلتے اور تیری سرکار بھی مر جلتے۔“ چند روز بعد شیخ کلیم اللہ صاحب اور قاضی فضل رحیم، لاہور سے واپس آئے، اور عرض کیا کہ اپیل کی سماعت شادی لال نج کی عدالت میں ہوگی۔ آپ نے فرمایا: ”اللہ تعالیٰ ہی بہترین کارساز ہے۔“ (نعم المولى ونعم النصير) اور فرمایا کہ:

”صاحبزادہ مولوی فقیر محمد صاحب اور شیخ کلیم اللہ صاحب دوبارہ لاہور جائیں۔ مقدمہ میں بہتری کی امید ہے۔“

شیخ کلیم اللہ صاحب نے صاحبزادہ صاحب سے عرض کیا کہ مقدمہ کی سماعت شادی لال کے پاس ہے، جو ہندو ہے۔ اور حضرت فرماتے ہیں کہ بہتری کی امید ہے۔ شاید اس میں کوئی

راز ہو۔ پس دونوں صاحب لاہور تشریف لائے، تو معلوم ہوا کہ وکیل پٹ مین نے پیشی کی تاریخ ایک دن پیچھے کر وادی ہے۔ اور اپیل کی سماعت جج عبد الرؤف اور جج پراڈیوی کے پاس ہوگی۔ پیشی کے دن وکیل پٹ مین صاحب۔ نیاز علی۔ شاہ نواز خان حاضر ہوئے۔ اور دو روز وکلاء کی بحث ہوتی رہی۔ جج صاحبان نے حکم دیا کہ "مولانا مولوی غلام حسن صاحب بری ہیں۔ خدام و مریدین بہت خوش ہوئے۔ ہر طرف مبارکبادی کے خطوط اور تاریخ ارسال کی گئیں۔ حضرت صاحبزادہ غریب نواز خواجہ محمد ابراہیم صاحب سجادہ نشین آستانہ عالیہ موسیٰ زنی شریف بھی وہاں موجود تھے۔ سب لوگ جھنگ گمبیانہ کی طرف روانہ ہوئے حضرت کو بذریعہ تار پہلے ہی یہ خبر موصول ہو چکی تھی۔ زبانی بھی عرض کی گئی۔ مگر لوگ جلدی کے باعث رہائی کا حکم نامہ حاصل کرنا بھول گئے۔ اس لیے پانچ روز کے بعد حکم پہنچا۔

جب حضرت غریب نواز جیل سے باہر تشریف لائے تو استقبال کے لیے آنے والے لوگوں کا شمار مشکل تھا۔ تمام لوگ ہاتھوں میں مٹھائی کے تھال اور پھولوں کے ہار لے کر حاضر تھے انسانوں کا جہم غفیر خوشی سے مالا مال تھا۔ "اللہ اکبر" کے نعرے بلند کیے جا رہے تھے۔ کثرت ہجوم کی بنا پر تمام لوگ مصافحہ کا شرف حاصل نہ کر سکے۔

آخر آپ صدمہ خوشیوں اور مبارکبادیوں کی گونج میں سب سے پہلے اپنے پیرزادہ حضرت صاحبزادہ محمد ابراہیم صاحب کے

ہمراہ موسیٰ زئی شریف میں پیران کبار کی زیارت کے لیے حاضر ہوئے۔ حضرت پیرزادہ صاحب نے آپ کو سبز پوشاک عنایت فرمائی۔ اس کے بعد آپ اپنی خانقاہ شریف میں تشریف لائے۔

گرد و نواح کے عقیدت مند کثیر تعداد میں حاضر ہو کر نقدی اور تحائف پیش کرتے رہے۔ ایک ہزار روپیہ خادم صادق حاجی فتح محمد صاحب گاذر نے پیش کیا۔ تمام لوگوں نے حسبِ حیثیت نذر پیش کی۔

مقدمہ کا خرچ نو ہزار روپیہ تھا۔ بہت سے حریص لوگوں نے ازراہ بدینیتی حضرت صاحب کے نام پر لوگوں سے چمندہ اور مال وصول کیا۔ اور مالا مال ہوئے۔

اللہ تعالیٰ کے فضل و کرم اور اس کے حبیب صلی اللہ علیہ وسلم کی نگاہ فیض کے طفیل مقدمہ کے تمام اخراجات غیب سے میسر ہوئے۔ دنیا داروں کے احسان کا بار اٹھانے کی ضرورت پیش نہ آئی۔

ہاں مقدمہ کے دوران مُتوسلینِ درگاہ نے شُرآنِ پاک اور درود شریف کے لاکھوں ختم کیے۔ اور صدقات و خیرات کا سلسلہ جاری رکھا اور کئی روزے رکھے۔ وَالْحَمْدُ لِلَّهِ عَلَىٰ ذَٰلِكَ۔

آپ نے رہائی کے بعد ڈیڑھ من گھی خالص دیسی وکیل پٹ میں کی طرف جناب شیخ کلیم اللہ صاحب کی وساطت سے ارسال فرمایا۔ وکیل موصوف بہت خوش ہوا۔

ایک روز حضرت نے شیخ کلیم اللہ صاحب سے فرمایا کہ  
 "لذتِ عبادت کہ در جیل بود در ہیج جا نظر نے آید۔ عبادت  
 کی جو لذت جیل میں میسر ہوتی، وہ کسی دوسری جگہ حاصل  
 نہیں ہو سکی۔"

## ترجمہ نقل فیصلہ انگریزی عدالت ہائی کورٹ لاہور

صفحہ اپیل مقدمہ نمبر ۱۰۲ ۱۹۲۳ء

اجلاس مسٹر جسٹس عبدالرؤف و مسٹر جسٹس فورڈ صاحبان

اپیل بنا را ضلگی حکم میاں احسان الحق، ایڈیشنل جج شاہ پور  
 بمقام میانوالی۔ مؤرخہ ۸ جنوری ۱۹۲۳ء کہ بوجہ اس کی اپیلانٹ  
 سزایاب ہوئے۔ (حضرت) غلام حسن (صاحب) اپیلانٹ  
 بنام سرکار، رسپانڈنٹ۔

جرم زیر دفعہ ۳۰۲ تعزیرات ہند  
 سزا عیس دوام بہ عبور دریائے شوہ

مسٹر بیون پٹ میں

و محمد نواز۔ وکیلان

منجانب اپیلانٹ وکیل سرکاری

منجانب رسپانڈنٹ

## فیصلہ

نور زمان شاہ پر یہ مجرم عائد ہوا تھا کہ اس نے ۲۸ اگست ۱۹۲۲ء کو امیر حسین شاہ کو قتل کیا ہے اور (حضرت) غلام حسن (صاحب) پر مجرم زیر دفعہ ۳۰۲ تعزیرات ہند اعانتِ قتل عائد ہوا۔ دونوں ان جرائم کے مجرم ثابت ہوئے اور سیشن جج صاحب نے ان کو سزا جس دوام بہ عبور دریائے شور دی۔

ہماری عدالت میں دو اپیلیں علیحدہ علیحدہ دائر ہوئیں۔ ان میں ہر دو جرم اور سزا کے متعلق اپیل کی گئی ہے۔ دونوں اپیلوں کو دائر کرنے کے لیے جدا جدا وکیل مقرر ہوئے۔

### مقدمہ کے مختصر واقعات حسب ذیل ہیں

نور زمان شاہ کی استدعا پر جو موضع نور پور تھل کا باشندہ ہے (حضرت) غلام حسن (صاحب) یکم محرم کو موضع نور پور تھل میں گئے۔ یہ بھی بتھا ہوا ہے کہ مؤخر الذکر (نور زمان شاہ) کو (حضرت) غلام حسن (صاحب) نے تین سال قبل سنی بنایا تھا۔ اور نور زمان شاہ اپنے آپ کو ان کا مرید بتاتا تھا۔

استغاثہ کے بیان کے بموجب تاریخ ۴ محرم کو (حضرت) غلام حسن (صاحب) کو نور زمان شاہ نے یہ دعوت دی کہ وہ اس کی سوٹی میں آئیں۔ اس لیے دونوں اپیل کنندگان ہمراہی ایک شخص (شیخ) عبدالرحیم نامی کے جس کو (حضرت) غلام حسن (صاحب) نے



دعوت کے ذریعے ہندو سے مسلمان بنایا تھا۔ اور دیگر بہت سے مسلمانوں کے ساتھ نور زمان شاہ کی حویلی کی طرف روانہ ہوئے۔ حویلی میں داخل ہوتے وقت مقتول مانع ہوا۔ اور اس بات پر جھگڑنے لگا کہ وہ ان کو حویلی میں داخل نہ ہونے دے گا۔ اس جھگڑے میں نور زمان شاہ نے مقتول کو چاقو مارا۔ جس کی ضرب سے وہ جانبر نہ ہوا۔ اور مر گیا۔ استغاثہ کی تائید میں تین عینی گواہ مسلمان حسین شاہ، مرید حسین شاہ۔ اور بہادر ہیں۔ اب دیکھنا یہ ہے کہ تینوں گواہوں کے بیانات کس حد تک ایک دوسرے کے موافق ہیں اور ایک گواہ اپنے پہلے بیان پر کہاں تک قائم اور ثابت ہے۔ ابتدائی رپورٹ میں جو وقوع قتل کے دن بتاریخ ۲۸ اگست ۱۹۲۲ء وقوع جرم کے متعلق حسین شاہ کی طرف سے دی گئی ہے۔ اس میں یہ بیان ہے کہ نور زمان شاہ (حضرت) غلام حسن (صاحب) کو اپنے گھر پر لایا تھا۔ اور یہ بھی کہا کہ عبدالرحیم اور دیگر لوگ بھی ہمراہ تھے۔ نیز کہا کہ جب حویلی کے دروازہ پر پہنچے تو مقتول اس جگہ کھڑا تھا۔ "منظر حسین شاہ، مرید حسین شاہ، بہادر" اور دلو بھی موجود تھے۔ نیز کہا کہ مقتول نے (حضرت) غلام حسین (صاحب) کو حویلی میں داخل ہونے سے روکا، کیونکہ حویلی میں پردہ دار مستورات موجود تھیں۔ غیر کو اس بات کا حق نہیں کہ کسی کی پردہ دری کرے۔

نور زمان شاہ نے جواب دیا کہ میں حضرت صاحب کو اپنے گھر لے جا رہا ہوں۔ اس معاملہ میں نور زمان شاہ، عبدالرحیم

اور امیر حسین شاہ مقتول کے درمیان جھگڑا پیدا ہو گیا۔ جب امیر حسین شاہ مقتول نے (حضرت) خواجہ غلام حسن (صاحب) کو حویلی میں داخل نہ ہونے دیا، تو (حضرت) غلام حسن (صاحب) نے نور زمان شاہ کو حکم دیا کہ "مارو۔"

اس جگہ یہ بات قابل غور ہے کہ ابتدائی رپورٹ میں "مارو" سے مراد "مار ڈالو" لیے گئے ہیں۔ مگر جو لفظ رپورٹ میں لکھا گیا ہے، وہ "مارو" ہے۔ جس کے معنی "زدو کو ب" کے ہیں مار ڈالنے کے نہیں ہیں۔ (اب ہم رپورٹ کی طرف متوجہ ہوتے ہیں۔) حسین شاہ نے بیان کیا کہ (شیخ) عبدالرحیم نے مقتول کے سر کے بالوں کو پکڑ لیا۔ اور نور زمان شاہ نے چھری سے اُس پر حملہ کیا۔ اور اُس کے پیٹ میں چھری گھونپ دی۔ مزید برآں یہ بیان کیا کہ بہت آدمی جمع تھے۔

(حضرت) غلام حسین (صاحب) کے ہمراہیوں نے بھی اس واقعہ کو اپنی آنکھوں سے دیکھا کہ امیر حسین شاہ کو نور زمان شاہ اور عبدالرحیم نے قتل کیا ہے۔

جہاں تک ابتدائی رپورٹ کا تعلق ہے یہ مضمون داخل شہادت سمجھا جاتا ہے۔ نیز استغاثہ اس سے باہر نہیں ہے۔ اس صورت میں حضرت غلام حسن (صاحب) پر اس قدر جرم عائد ہوتا ہے کہ انھوں نے حملہ کی ترغیب دی۔ اس کے بعد دیکھنا یہ ہے کہ اس کے بعد استغاثہ نے کیا صورت اختیار کی۔

معمولی شہادت طلبی کے بعد پہلا گواہ حسین شاہ ہے۔ اُس کی شہادت ۳ جنوری ۱۹۲۳ء کو قلم بند ہوئی۔ وہ قتل کے حالات اس طرح بیان کرتا ہے کہ پہلے حویلی میں ملزم (نور زمان شاہ) اور عبدالرحیم داخل ہوئے۔ امیر حسین اُن کے سامنے آگیا۔ اور (حضرت صاحب کو) کہا کہ ”تم نے ہم شیعہ لوگوں کے کُفر کا فتوے دیا ہے۔ اس لیے اِس مکان میں داخل نہیں ہو سکتے۔“

لیکن نور زمان شاہ اس بات پر مصر تھا کہ وہ حضرت صاحب کو اپنے گھر کے اندر لے جائے گا۔ اِس وقت (حضرت) غلام حسن (صاحب) نے نور زمان شاہ اور عبدالرحیم کو خطاب کر کے کہا: ”میں نے تمہیں کہا تھا کہ از روئے شرع شیعہ کا مارنا جائز ہے۔“ جس لفظ کا ترجمہ ”قتل“ کیا گیا ہے، وہ اُردو زبان میں ”مارو“ ہے۔ اور ابتدائی رپورٹ میں بھی ”مارو“ درج ہے، جس کے معنی قتل سے علیحدہ ہیں۔

وکیل کی جرح پر بیان کیا کہ ہم نے (حضرت صاحب کا) وعظ سنا تھا۔ اُس وقت (حضرت صاحب نے) وعظ میں بیان فرمایا تھا کہ شیعہ کا قتل کرنا داخلِ ثواب ہے۔ یہ وعظ خود مقتول، دیگر شیعہ اور مُرید حسین شاہ گواہ ثانی نے سنا تھا۔ حسین شاہ نے اپنے بیان میں کہا کہ ”میں نے کسی مولوی سے اس قسم کا وعظ نہیں سنا۔ اور نہ یہ کہ کسی سُنتی نے شیعہ کو مار ڈالا ہو۔“

لیکن جب مُرید حسین شاہ کی شہادت کے بیان میں اِس

موقع پر غور کیا جاتا ہے تو اُس کا بیان ہے کہ ”وہ (حضرت) غلام حسن (صاحب) کا وعظ سُننے نہیں گیا تھا۔ اور اس نے یہ نہیں سُنا کہ شیعہ کا قتل کرنا داخلِ ثواب ہے۔“

اس صورت میں مُریدِ حسین شاہ کا بیان پہلے گواہِ حسین شاہ کے بیان سے اختلاف رکھتا ہے۔ اس کا بیان یہ ہے کہ ”امیرِ حسین شاہ نے (حضرت) غلام حسن (صاحب) کو کہا کہ حویلی میں داخل نہ ہوں، کیونکہ اس سے پردہ دری ہوتی ہے۔ نورِ زمان شاہ نے اس سے کہا: میں مہمانوں کو اپنے گھر لے جا رہا ہوں۔ اُس وقت امیرِ حسین شاہ (حضرت) غلام حسن (صاحب) کو گالیاں دینے لگا اور کہا کہ: جب تم شیعہ کو کافر جلتے ہو، اس مقام سے نکل جاؤ۔ (حضرت) غلام حسن (صاحب) نے کہا کہ شیعہ کا قتل کرنا جائز ہے۔ اس کو ”مار ڈالو“۔ جانے نہ دو۔ چنانچہ قتل واقع ہوا۔“

تیسرا گواہ ”بہادر“ ہے۔ جس نے دوبارہ بیان دیا ہے۔ ایک بیان زیر دفعہ ۱۶۴ ضابطہ فوجداری لکھا گیا ہے۔ دوسرا بیان عدالت میں بطور شہادت دیا۔

پہلا بیان ۳ ستمبر ۱۹۲۲ء کو ہوا۔ اُس میں کہا کہ: ”امیرِ حسین شاہ نے (حضرت) غلام حسن (صاحب) اور نورِ زمان شاہ اور شیخ عبد الرحیم کو بوجہ پردہ دری حویلی میں داخل ہونے سے منع کیا۔ (حضرت) غلام حسن (صاحب) نے کہا کہ: شیعہ کافر ہیں۔ اور نورِ زمان شاہ اور شیخ عبد الرحیم کو حکم دیا کہ

امیر حسین شاہ شیعہ کو مار ڈالو۔

جو شہادت اُس نے سیشن جج کے سامنے دی اس میں یہ اضافہ کیا ہے کہ: "میں نے مشرقی دروازے پر دیکھا اور سنا کہ امیر حسین شاہ حویلی کے اندر دو گز کے فاصلے پر کھڑا ہوا تھا اور ملزمان دروازہ کے درمیان کھڑے تھے۔ اُن کو حویلی میں داخل ہونے کی اجازت اس لیے نہ دی گئی کہ اُنھوں نے شیعہ کے کافر ہونے کا فتویٰ دیا تھا۔"

یہ بات قابلِ غور ہے کہ مستی بہادر کے پہلے بیان میں اور دو گواہوں کی طرح یہ درج ہے کہ: "میں فقیر صاحب کو بیسودہ باتیں کہنے لگا۔ اور کہا کہ ہمارے مکان میں داخل نہ ہو فقیر صاحب نے ہمراہیوں کو کہا کہ: میں نے تمہیں کہا تھا کہ شیعہ کا قتل داخلِ ثواب ہے۔ اسے مار ڈالو۔"

چوتھا گواہ جس کا ذکر ابتدائی رپورٹ میں مندرج ہے وہ بھی عینی گواہ ہے۔ یعنی "دلو" مستغیث نے اُسے پیش نہیں کیا۔ جس گواہ کی شہادت ثبوتِ جرم کے لیے ضروری تھی اس کو شہادت کے لیے حاضر نہ کرنے سے ملزم کو جرح کا موقع مل گیا۔ ہمارا خیال ہے کہ یہ جرح و قدح مناسب تھی، یہ بھی کہا گیا ہے کہ جن لوگوں کا ذکر ابتدائی رپورٹ میں آیا ہے، اُن کے ساتھ انبوہ کثیر تھا۔ اس انبوہ کثیر میں سے کسی کو پیش نہیں کیا گیا۔ فی الحقیقت استغاثہ کے گواہ مقتول کے متعلقین میں صرف ایک آدمی، وہ بھی مقتول کے گھر کا ملازم

ہے۔ جس سے پایا جاتا ہے کہ یہ امر قابلِ افسوس ہے کہ استغاثہ کو ایسے گواہوں پر منحصر رکھ کر ان کے حق میں یہ فیصلہ کیا گیا ہے۔ پھر بھی اگر یقین ہوتا کہ گواہوں کا بیان سچا اور برحق ہے، تو ایسے گواہوں پر حصر کرنا اچھا ہوتا۔ اگرچہ اس کے متعلق کوئی عینی شہادت تائید نہ کرتی تھی۔ استغاثہ کے گواہوں کے گواہوں کے بیانات میں بھی اختلاف ہے۔ اور یہی گواہ شہادتِ عینی میں پیش کیے گئے ہیں۔ ان بیانات کے ساتھ جہاں تک (حضرت) غلام حسن (صاحب) کا تعلق ہے، ہم ہرگز تسلیم کرنے کو تیار نہیں کہ یہ بیانات شبہ سے خالی ہوں۔ مزید برآں ان کے بیانات متعدد وجوہ سے ناقابلِ یقین ہیں۔ نیز یہ بات کبھی خیال میں نہیں آسکتی کہ واعظ، جو اچھی صفتوں سے متصف ہو، اور اخلاق کے برخلاف کوئی شہادت پیش نہ کی گئی ہو۔ جو اسی سال کا سن رسیدہ ہو۔ جو اس گاؤں میں صرف اس لیے آیا ہو کہ شیعہ کے عقائدِ باطلہ کی تردید کر کے ان کو سُستی بننے کی ہدایت کرنے کے واسطے دین کے چند مسائل بیان کرے۔ ایسے شخص کو جو اُس کے وعظ و نصیحت کے اثر سے سُستی ہوا ہے، یہ ترغیب دے کہ وہ اپنے ایک قریبی رشتہ دار کو صرف اس وجہ سے قتل کر دے کہ وہ اس واعظ کو مُرید کے گھر میں داخل نہیں ہونے دیتا۔

مقدمہ کی تمام شہادتوں اور وکلاء کی بحث پر غور کرنے کے بعد ہماری رائے یہ ہے کہ واقعہ فی الاصل اس طرح وقوع میں

آیا کہ : نور زمان شاہ نے (حضرت) غلام حسن (صاحب) کو برکت دینے کے واسطے اپنے گھر آنے کی دعوت دی۔ جس سے یہ خیال بھی غالب تھا کہ اس کے رشتہ دار بھی اس تقریب سے راہِ راست پر آجائیں اور مذہبِ حق قبول کریں۔ انہی دو خیالوں میں سے ایک خیال تھا۔ جس کی وجہ سے اس نے واعظ کو اپنی حویلی میں دعوت دی۔ لیکن کوئی ایسی شہادت پیش نہ ہوئی، جس سے ثابت ہو کہ اس دعوت پر واعظ کے دل میں فساد اور جھگڑے کا کوئی خیال آیا ہو۔ اس میں شک نہیں کہ امیر حسین شاہ اور اس کے رشتہ دار اس دعوت کو اچھا نہیں سمجھے کہ ایک ایسا واعظ جس نے ان کی برادری میں سے ایک شخص کو اپنے مذہب سے منحرف کیا ہے، وہ ان کی حویلی میں داخل ہو۔ چنانچہ انہوں نے حویلی میں داخل ہونے سے بزور منع کیا۔

ہمارے خیال میں اس بات میں کوئی شبہ نہیں کہ نور زمان شاہ کو یہ ناشائستہ حرکت ناگوار گزری اور منع کرنے والوں کے ساتھ جھگڑا پیش آیا۔ ہمیں اس بات کا اطمینان ہے کہ ضرور نور زمان شاہ نے امیر حسین شاہ کے پیٹ میں چھری ماری، جس کی ضرب سے وہ جانبر نہ ہو سکا۔

اس امر کے ثبوت میں کوئی یقینی شہادت معلوم نہیں ہوئی کہ جو چاقو عدالت میں پیش کیا گیا ہے، اسی سے ضرب لگائی گئی یا کسی دیگر آلہ سے۔ لیکن نور زمان شاہ کا یہ کام بالکل متحقق ہے کہ جھگڑا کرنے کے وقت آلہ اس کے ہاتھ میں تھا اور اس نے

اسی آد سے مقتول کے پیٹ میں ضرب لگائی۔  
ہمیں اس بات کا یقین ہے کہ گواہانِ استغاثہ نے نور زمان  
شاہ کے مجرمانہ فعل کا بار اُن (حضرت) غلام حسن (صاحب) کی گردن  
پر ڈالنے کی کوشش کی۔ اور اسی خیال کو مد نظر رکھ کر اپنے بیانات  
میں اس قدر مبالغہ کیا کہ اُن (حضرت) غلام حسن (صاحب) کو مجرم  
بنائیں۔ اور وقوعہ قتل کے لیے ان کی تائید ثابت کریں۔ اُن کے  
جو بیانات اُن کے متعلق ہیں، ہم اُن کو تسلیم کرنے کے لیے تیار  
ہیں۔ اس لیے ہم فیصلہ دیتے ہیں کہ یہ جرم (حضرت) غلام حسن  
(صاحب) سے وقوع میں نہیں آیا۔ اور جو شہادت مولوی صاحب  
مذکور کے برخلاف بیان ہوئی، ہم اس سے اُن کو اعانتِ قتل  
کا مجرم قرار نہیں دیتے۔ البتہ ہم اس شہادت کو نور زمان شاہ کے  
جرم کے لیے واقعی درست تسلیم کرتے ہیں۔

زمان کی یہ شہادت امیر حسین شاہ کی موت جھگڑے میں واقع  
ہوئی اور جس چاقو سے امیر حسین شاہ کی موت واقع ہوئی، اُس کے  
اپنے ہاتھ میں تھا۔ جس سے وہ تعزیہ کا علم صاف کر رہا تھا۔ اسی  
اشنا میں جھگڑا واقع ہوا۔ جھگڑے کے دوران وہ اپنے ہاتھ کے  
چاقو سے مضروب ہوا، اور مر گیا، بالکل بناوٹ ہے۔

اور یہ بات ان واقعات کی ضد ہے جو ہمارے خیال میں  
ثابت ہو چکے ہیں۔ اس لیے یہ پایہ اعتبار سے ساقط ہے۔  
تمام شہادتوں پر غور کرنے سے اس بات کا اطمینان ہوجاتا  
ہے کہ نور زمان شاہ فی الواقع امیر حسین شاہ کا قاتل ہے۔



ایک سوال قابل غور باقی ہے کہ سیشن جج کی مجوزہ کئی سزا کو مکمل سزا پر ترجیح دی جائے یا نہ؟

جس قدر کہ شہادت ہمارے سامنے ہے، اس سے ثابت ہوتا ہے کہ جھگڑا اتفاقاً پیدا ہو گیا ہے اور اس سے اتفاقاً طور پر قتل واقع ہوا ہے۔ نور زمان شاہ فی الواقع جھگڑے سے پہلے غصہ میں تھا۔ جب واعظ کو حویلی میں داخل ہونے سے منع کیا گیا تو اس کا غصہ زیادہ ہو گیا۔ اور قاتل اور مقتول کے درمیان ایک قسم کی سوزش پیدا ہوئی۔ جس سے قتل کا واقعہ ظہور پذیر ہوا۔

ہمارا خیال ہے کہ واقعات اس قسم کے موجود ہیں کہ سزا کم کر کے عبور دریلے شور کا حکم کیا جائے۔

حسین شاہ، مقتول کے بھائی نے ایزادی سزا کے واسطے درخواست نگرانی پیش کی ہے۔ اور سائل کے وکیل نے ہمارے گوش گزار کی ہے

اس بحث اور ہر دو اپیل کے متعلق ہمارا خیال اس طرح رہنمائی کرتا ہے کہ :

نگرانی کی درخواست خارج کی جائے۔

اور اپیل کے متعلق یہ رائے ہے کہ ہم (حضرت) غلام حسن کی اپیل منظور کرتے ہیں۔ اور اس کے برخلاف جو حکم ہوا ہے ہم اُسے منسوخ کرتے ہیں، انھیں رہا کر دینا چاہیے۔

نور زمان شاہ کی اپیل خارج کر کے عدالت ماتحت کا فیصلہ بحال رکھا جاتا ہے۔

۱۸ اپریل ۱۹۲۳ء دستخط عدالت

جب نور زمان شاہ کی اپیل نامنظور ہوئی اور اس کی سزا جس دوام بہ عبور دریائے شور بحال رہی تو حضور کو سید مذکور کی رہائی کا فکر دامن گیر ہوا۔

جنگِ عظیم کے دوران بہت سے اُمراء اور دولت مند لوگوں نے نصاریٰ کی امداد لشکر و نقد مال سے کی تھی۔ جن کے مقابلہ میں قوم ترک جو مسلمانوں کے بادشاہ خلیفۃ المسلمین کہلاتے تھے، مغلوب ہو گئے تھے۔ علماء ہند نے ان لوگوں پر جنھوں نے اسلام کے مقابلہ میں نصاریٰ کو مدد دی تھی، کفر کا فتویٰ صادر کیا تھا۔ ان اُمراء میں سے ایک شخص عمر حیات خان ٹوانہ ساکن شاہپور تھا۔ جس کے دل میں یہ خیال پختہ ہو گیا کہ وہ اپنے اس خلافِ شرع کام سے توبہ کرے۔ چنانچہ اس نے اپنی توبہ کی تکمیل کے لیے حضور حضرت صاحب کی دعوت کی۔ تاکہ آپ کے دستِ مبارک پر توبہ کرے، اور کفر کا جو الزام اس پر لگایا گیا ہے۔ وہ اس سے پاک ہو جائے۔ حضور نے اُس کی دعوت قبول فرمائی اور شاہپور سرگودھا تشریف لے گئے۔ خان صاحب نے صدقِ دل سے توبہ کرنے کے بعد سات سو روپے نذر کیے۔ حضرت غریب نواز نے اس کے لینے سے صاف انکار فرمایا اور ایک دمڑی بھی نہ لی۔

حضور نے موقعِ غنیمت جانتے ہوئے خان صاحب سے یہ وعدہ لے لیا کہ وہ سید نور زمان شاہ کی رہائی میں امداد کریں گے چنانچہ خان صاحب نے وعدہ کیا کہ حضور کا کوئی آدمی سید مذکور کی رہائی کے متعلق لاہور میں درخواست لکھوا کر میرے پاس پہنچا دے۔ میں ججان ہائی کورٹ سے منظور کروالوں گا۔

سفر سے واپس آتے ہوئے حضور نے مولوی شیخ کلیم اللہ صاحب کو اس مطلب کے لیے لاہور روانہ فرمایا۔ شیخ صاحب عرضی متعلق طلب معافی سید نور زمان شاہ لکھوا کر چند روز خان صاحب مذکور کی کوٹھی کے گرد پھرتے رہے، لیکن پہرہ والوں کی وجہ سے ان کی رسائی نہ ہو سکی۔

اتر وکیل پٹ مین کی معرفت وہ عرضی عمر حیات خان ٹوانہ تک پہنچی۔ خان صاحب نے حسب وعدہ ججان ہائی کورٹ سے منظور کروائی۔ اور سید نور زمان شاہ رہا ہو گیا۔

چونکہ نور زمان شاہ بلا تکلیف رہا ہوا تھا۔ اپنے گھر پہنچ کر حضور کے تمام احسان بھول گیا۔ اور ایک عورت پر عاشق ہو گیا اور اُس کے خاوند کو زہر دے دیا۔ اس کے جرم میں گرفتار ہوا، اور پھانسی دیا گیا۔

شیخ عبد الرحیم بھی قتل میں ملزم قرار دیا گیا تھا۔ حضور کے حکم سے روپوش ہو گیا۔ اور حضور کے ایک خادم جلال خان کے پاس ٹھہرا رہا۔ اپیل کے منظور ہونے اور حضور کے رہا ہونے کے بعد آپ نے حکیم شہزادہ غلام محمد سے جو شاہان کابل کی


یادگار ہے۔ اور بڑے بڑے عمدوں پر متعین رہ چکا ہے۔ اور اُس وقت اپنے مُرتبہ جات آباد کرنے کے لیے سرگودھا میں مقیم تھا، یہ وعدہ لیا کہ وہ شیخ عبد الرحیم کے متعلق چارہ جوئی کریں گے۔ چنانچہ شاہزادہ صاحب کی میان احسان الحق سیشن جج کے ساتھ قدیمی دوستی تھی۔

اتفاقاً میاں صاحب بیمار ہوئے اور شاہزادہ صاحب کو اپنے علاج کے لیے طلب کیا۔ بوقت ملاقات شاہزادہ صاحب نے میاں صاحب سے اظہار ناراضگی کیا کہ تم لوگوں کے چہینے سے تمہارا مرنا بہتر ہے، کیونکہ تم درویشوں کے قید کرنے، اور اُن کو ناتق سزا دینے میں کوشش کرتے ہو۔

جب میاں صاحب کو شاہزادہ صاحب کی ناراضگی کی وجہ معلوم ہوئی تو اُنہوں نے وعدہ کیا کہ میں اس مقدمہ میں شیخ عبد الرحیم صاحب کو بری کر دوں گا۔

شاہزادہ صاحب نے راضی ہو کر اُن کا علاج معالجہ شروع کیا۔ میاں صاحب نے اپنے وعدہ کو پورا کیا اور شیخ صاحب کو بری کر دیا۔

جزاه الله احسن الجزاء



بنا

مکاشفات



اصطلاح اہل سلوک میں کشف اور مشاہدہ ایک ایسی حالت اور کیفیت کا نام ہے جو حضرات اولیاء اللہ پر وارد ہوتی ہے۔ اس کو خواب نہیں کہتے۔ البتہ نیند کے مشابہ ہوتی ہے۔ کشف اور مشاہدہ کی تعریف حضرت شاہ عبدالعزیز محدث دہلوی رحمہ اللہ تعالیٰ نے اپنی کتاب مستمى "تحقیق الرؤیا" میں اس طرح بیان فرمائی ہے :

وهنا حالة اخرى تشبه بالنوم تستمى بالغيبة في اصطلاح اهل السلوك وهي ركود الحواس به بسبب فرط الاستلزاز بما يرد في القلب من العالم الاعلى و يجذب به من عالم الشهادة الى عالم الغيب و ما يشاهد في هذا تستمى عندم مشاهدة و مكاشفة.

یہاں خواب کے سوا ایک اور حالت ہوتی ہے۔ جو بظاہر مشابہ خواب کے ہوتی ہے۔ لیکن حقیقتاً اس کو خواب نہیں کہتے۔ جب سالک کو حواس ظاہری بسبب اس لذت جو کہ انوار الہیہ سالک کے دل پر وارد ہوتے ہیں آرام کر جاتے ہیں اور سالک بے خود ہو جاتا ہے۔ عالم کون و فساد سے علیحدہ ہو کر عالم غیب کی طرف متوجہ ہوتا ہے۔ اس حالت میں جو مشاہدات ہوتے ہیں ان کو اہل سلوک کشف اور مشاہدہ سے تعبیر کرتے ہیں۔



اس تعریف سے نیتد اور کشف و مشاہدہ میں فرق واضح ہو گیا۔  
 لیکن طالب سلوک کو یہ کیفیت اُس وقت تک حاصل نہیں ہو سکتی  
 جب تک وہ پیرِ طریقت کی خدمت میں نہ رہے۔  
 مگر تو خواہی فاش سرِ سینہ ہا  
 روشن اندر حضورِ اولیا

مگر حضراتِ عالی درجات نقشبندیہ مجددیہ معصومیہ رضی اللہ عنہم  
 کے نزدیک یہ حالات و کیفیات مقصودِ حقیقی نہیں۔ مقصودِ حقیقی  
 ان سے بلند تر ہے۔ چونکہ طریقہ عالیہ نقشبندیہ کا دار و مدار اتباعِ  
 شریعتِ مطہرہ اور اتباعِ سنتِ کریمہ پر ہے۔ لہذا یہ حضرات ان  
 امور کی طرف توجہ نہیں فرماتے۔ رہا یہ سوال کہ پھر حضرات اہل اللہ  
 اظہارِ کشف و کرامت کیوں فرماتے ہیں، تو جواب یہ ہے کہ اس کے  
 مقصود صرف ہدایتِ خلق ہوتی ہے تاکہ مُریدین اپنے پیرِ طریقت کو اپنے  
 حالات سے غافل نہ سمجھیں۔

اگرچہ یہ ضروری نہیں کہ اولیاء اللہ سے ہر وقت کشف و کرامت کا  
 اظہار ہوتا رہے۔ لیکن گاہِ گاہ ضرور تھا ان چیزوں کا اظہار ہوتا ہے۔  
 چنانچہ قطب الارشاد حضورِ حضرت خواجہ غریب نواز قدس سرہ العزیز  
 سے بھی بہت سے مکاشفات کا ظہور ہوا ہے۔ ان سب کو اگر یکجا  
 کیا جائے تو ایک مستقل دفتر چاہیے۔

لہذا ان میں سے چند مکاشفات ذکر کیے جاتے ہیں تاکہ  
 مُریدین و مخلصین اس سے فیض حاصل کریں۔ اور قارئین کے دلوں  
 میں اہل اللہ کی محبت پیدا ہو۔

## مکاشفہ کی تصدیق

ایک روز ارشاد فرمایا کہ میں نے قطبُ العالم حضرت خواجہ محمد سراج الدین صاحب رحمہ اللہ تعالیٰ کے بنگلہ میں مراقبہ میں دیکھا کہ مولانا قاضی محمد قمر دین صاحب کی نمازِ جنازہ حضور حضرت صاحب پڑھا رہے ہیں۔ میں نے اس واقعہ کی اطلاع حضرت صاحب کی خدمت میں پیش کی۔ چنانچہ اسی روز حضرت صاحب 'قاضی صاحب موصوف کی نمازِ جنازہ پڑھانے کے لیے تشریف لے گئے۔ اور فقیر پر اظہارِ خوشنودی فرمایا۔ یعنی مکاشفہ کے درست ہونے کی تصدیق فرمائی۔

## بیعت ہوگا، مگر سالک نہ ہوگا

علیم مولوی کریم بخش صاحب مرحوم سکنہ آرہ اکبر شاہ کہتے ہیں کہ حضور حضرت صاحب ایک دن شیخ پر تشریف فرما تھے، تو میں نے مولوی رشید احمد صاحب مرحوم ساکن "داڑھ دین پناہ" کو بیعت کے لیے حضور کی خدمت میں پیش کیا۔ لیکن مولوی صاحب مذکور نے اس وقت بیعت ہونے سے انکار کر دیا۔ کچھ دیر بعد حضرت صاحب اس مسکین کی طرف متوجہ ہوئے اور فرمایا کہ یہ مولوی بیعت تو ہو جائے گا مگر سالک نہ ہوگا۔ چنانچہ چند روز

کے بعد مولوی صاحب نے حاضر ہو کر بیعت کا شرف حاصل کیا۔ مگر سلوک حاصل کرنے سے محروم رہا۔ حضور کا مکاشفہ صحیح ثابت ہوا۔

## اہل و عیال مسلمان ہو گئے

شیخ فضل دین ساکن نور پور تھل اپنے بھائیوں کے ساتھ حضور حضرت صاحب کے دست مبارک پر مشرف بہ اسلام ہوا۔ اور عرض پیش کی کہ حضور میری بیوی اور بچے مسلمان ہونے پر تیار نہیں۔ حضور نے ارشاد فرمایا کہ "تیرے اہل و عیال چند روز کے بعد مسلمان ہو جائیں گے۔" شیخ فضل دین حضور کے اس ارشاد گرامی کو سن کر بہت خوش ہوا۔ چنانچہ اسی طرح ہوا۔ حضور کے ارشاد مبارک کے بعد شیخ فضل دین کے بیوی اور بچے صدقِ دل سے دائرہ اسلام میں داخل ہو گئے۔

## اسے ملاقات کا موقع دیا جائے

ایک شخص کو بہت عرصہ سے حضور حضرت پیر سواگ رحمہ اللہ تعالیٰ کی قدم بوسی کا شوق تھا، مگر دو سال کے بعد اُسے زیارت میسر ہوئی حضور حضرت صاحب اُس وقت اُونٹ پر سوار تھے۔ آپ نے اُس شخص کو دیکھ کر اُونٹ کو ٹھہرانے کا حکم صادر فرمایا اور فرمایا کہ اس شخص کو بہت مدت سے ملاقات کا شوق ہے۔ لہذا اسے موقع دیا جائے۔ چنانچہ اُس فرد مذکور نے قدم بوسی کا شرف حاصل کیا۔

## شادی کی اجازت

منشی خیر محمد صاحب ساکن بگلانی علاقہ تونسہ شریف نے ایک روز حضور کی خدمت میں عرض کیا: جبکہ آپ قبول فرما رہے تھے کہ: "میری بیوی موجود ہے اور میرا والد میری دوسری شادی کرنا چاہتا ہے۔ لیکن میں اس معاملہ میں حضور کی اجازت کا منتظر ہوں؛ آپ نے فرمایا کہ "ایک سال کے بعد تجھے شادی کی اجازت ہے؛ چنانچہ ایک سال سے پہلے ہی منشی صاحب کی پہلی بیوی فوت ہو گئی اور منشی صاحب نے دوسری شادی کر لی۔"

## جلال خان نظر نہیں آتا

سید محسن شاہ ساکن رڑہ شتم نے بیان کیا کہ ماہ ذی قعدہ ۱۳۵۲ھ میں ایک روز ظہر کی نماز کے وقت چلے نوشی کے بعد آپ نے ارشاد فرمایا کہ "ریل گاڑی سے چند آدمی آرہے ہیں مگر جلال خان ان میں نظر نہیں آتا۔ اس کی وجہ معلوم نہیں، اور اس کا انتظار ہے۔" چنانچہ عصر کے وقت وہ آدمی خانقاہ میں پہنچ گئے اور جلال خان ان میں نہیں تھا۔

## دل کے خطرہ پر آگاہی

مولوی محمد حیات ساکن سکھانیوالا حضرت پیر سواگ رحمہ اللہ تعالیٰ کا مخلص خادم تھا۔ ایک دن حضور کی خدمت میں کچھ دنیا دار لوگ

حاضر خدمت ہوئے تو آپ نے پُرتکلف کھانوں سے ان کی خدمت و مدارت فرمائی۔ مولوی صاحب موصوف کے دل میں خیال آیا کہ ہم مخلص خادم ہیں، مگر ہم پر اس قسم کے پُرتکلف کھانوں کی نوازش کبھی نہیں فرمائی۔ فقط اتنا خیال آتے ہی حضور حضرت پیر سواگ 'مولوی صاحب کی طرف مُتوجہ ہوئے اور فرمایا: "مولوی صاحب! ان لوگوں کی اتنی خاطر مدارت صرف اس لیے کی جاتی ہے کہ ان کی تالیفِ قلب مقصود ہوتی ہے۔ ممکن ہے کہ ان میں سے کسی کو ہدایت نصیب ہو جائے۔"

## فقیر کو خدمت کی حاجت نہیں

مولوی محمد حیات صاحب کی عادت تھی کہ نماز عشاء کے بعد حضور حضرت صاحب کی خدمت میں حاضر ہوتے۔ اور اگر کوئی خدمت ہوتی تو بجالاتے۔ ایک رات عشاء کے بعد مولوی صاحب مذکور مسجد میں بیٹھے رہے۔ اور حضور کی خدمت میں حاضر نہ ہوئے۔ معاً ان کو خیال آیا کہ آج رات میں حضور کی خدمت میں حاضر نہیں ہوا۔ اور کوئی خدمت نہیں کر سکا۔ شاید میری غیر حاضری کی وجہ سے آپ ناراض ہوں۔ ابھی اس خیال ہی میں تھے کہ ایک درویش حاضر ہوا۔ اور مولوی صاحب سے کہا کہ حضور آپ کو تسبیح خانہ میں یاد فرما رہے ہیں۔ جب مولوی صاحب خدمت میں حاضر ہوئے تو ارشاد فرمایا کہ: "فقیر کو کسی خدمت کی ضرورت نہیں۔"

## دونوں مسلمان ہو جائیں گے

شیخ عبدالحق نومسلم ساکن جھنگ اپنی بیوی کے ساتھ مسلمان ہو کر چند ایام وہاں رہا۔ اور کچھ دنوں کے بعد "لیتہ" میں جا کر پھر مُرتد ہو گیا۔ اور ہندوؤں کے ساتھ مل کر ملتان چلا گیا۔ چونکہ حضور حضرت صاحب کو نومسلم شیخ صاحبان سے از حد محبت و شفقت ہوتی تھی اور حضور ہر ایک نومسلم شیخ صاحب کی بے انتہا خدمت فرماتے تھے۔ چنانچہ آپ بھی اسی گاڑی میں سوار ہو کر جس میں نومسلم شیخ عبدالحق ہندوؤں کے ساتھ مل کر ملتان جا رہا تھا، ملتان چھاؤنی تک تشریف لے گئے کہ شاید عبدالحق واپس آجائے۔ ملتان پہنچ کر حضرت پیر سواگ دوسری گاڑی پر سوار ہو کر واپس خانقاہ تشریف لائے۔ اور فرمایا شیخ عبدالحق مع بیوی واپس آکر مسلمان ہوگا۔ چنانچہ ایک ہفتہ کے بعد شیخ عبدالحق اپنی بیوی کو لے کر حضور کی خدمت میں حاضر ہوا اور مسلمان ہو گیا۔ اور حضرت غریب نواز کی نظرِ شفقت کے اثر سے آخر دم تک اسلام پر قائم رہا۔

## بیمار کو شفایابی

حافظ عبد الرشید ساکن چوٹی زیریں کا والد سخت بیمار ہوا۔ حکیموں نے لا علاج کر دیا اور کہا کہ یہ قریب الموت ہے۔ حافظ عبد الرشید صاحب نے مایوسی کے عالم میں حضرت پیر سواگ کی طرف متوجہ ہو کر عرض کی "حضور دعا فرمائیں۔" حضور نے حافظ

صاحب کے والد کے لیے دُعا فرمائی۔ اسی روز حافظ صاحب مذکور کے والد کو افاقہ ہوا۔ اور چند دنوں کے بعد بالکل تندرست ہو گیا۔ حافظ صاحب گھر سے روانہ ہو کر خانقاہ شریف میں حضرت پیر سواگ کے حضور حاضر ہوئے۔ آپ نے حافظ صاحب کو دیکھتے ہی فرمایا کہ: "باپ کو مرنے دیا ہوتا۔"

## رابطے کے نقصان کا نتیجہ

شہر داہن علاقہ چودھواں کڑی شموزئی کا ایک آدمی حضور پیر سواگ کا مُرید تھا۔ اُس کے لطائفِ خمسہ جاری اور ذاکر تھے ایک دن وہ مولوی جمال الدین کے حلقہ میں حاضر ہوا۔ اور مولانا موصوف سے توجہ کی استدعا کی۔ مولوی جمال الدین صاحب نے اس پر توجہ کی، تو اس کے پانچوں لطیفے ذکر کرنے سے بند ہو گئے وہ سخت پریشان ہوا۔ اور نہایت عاجزی و پشیمانی سے خانقاہ عالیہ سراجیہ حسن آباد تحمل حضور حضرت صاحب کی خدمت میں حاضر ہوا۔ آپ کی قدم بوسی حاصل کی۔ آپ نے اُسے سخت الفاظ میں تنبیہ کرتے ہوئے فرمایا کہ "تو نے مجھے دُور سمجھ لیا تھا۔"

چند روز کے بعد آپ نے فرمایا کہ اس شخص کو جو نقصان پہنچا ہے وہ اس کے رابطے کے نقصان کی وجہ سے تھا۔ فقیر نے اس کو کوئی نقصان نہیں پہنچایا۔ حضرت خواجہ فرماتے ہیں: ۵

درونِ دلقِ مرصع کمنہا دارند

دراز دستیٰ این کوتاہ آستیناں ہیں

## وفات کے دن کی خبر

مولوی احمد علی صاحب خوجہ ساکن ملتان بیان کرتے ہیں کہ ایک مرتبہ حضور حضرت پیر سواگ علاقہ جھنگ کی دعوت سے واپس تشریف لاکر ملتان چھاؤنی تشریف لائے۔ ہم سب خادمان ملتان شہر حضور کی خدمت میں حاضر ہوئے۔ ہم میں سے ایک شخص نے آپ کی خدمت میں عرض کیا کہ ”جناب خلیفہ جان محمد صاحب سخت بیمار ہیں۔“ آپ نے ارشاد فرمایا کہ ”مولوی صاحب مذکور بہت صابر ہے۔ اور اپنے مدارج میں بہت ترقی کی ہے۔ جمعرات تک انتظار کرنا چاہیے۔ آپ کی وفات ہوگی۔“

مولوی احمد بخش صاحب کہتے ہیں کہ ہم چند آدمی جو کہ سب حضور کے غلام تھے، جمعہ کی رات کو خلیفہ مولوی جان محمد کے پاس مزاج پُرسی کے لیے گئے۔ اور یہ بھی یقین تھا کہ حضور کا ارشاد پورا ہوگا۔ لیکن مولوی صاحب کے پاس گئے تو دیکھا کہ وہ تو رُوبصحت ہیں۔ ہم حیران ہو کر واپس آئے۔ جب صبح ہوئی تو معلوم ہوا کہ سحری کے وقت مولوی جان محمد صاحب واصل بحق ہو گئے ہیں۔

إِنَّا لِلّٰهِ وَإِنَّا إِلَيْهِ رَاجِعُونَ

## قومِ اجازت نہ دے گی

مولوی احمد علی صاحب مذکور کہتے ہیں کہ اسی مجلس میں حضرت نے ارشاد فرمایا: ”مولوی جان محمد صاحب کا خیال ہے کہ مسجد



خدا کے جنوبی طرف جس حجرہ میں آپ رہتے ہیں اسی حجرہ میں آپ کو دفن کیا جائے۔ مگر یہ بات ناممکن معلوم ہوتی ہے۔ کیونکہ قوم خدا کے اس بات کی اجازت نہ دے گی۔

چنانچہ حضور کا ارشاد پورا ہوا اور خدا کے ملتان نے حجرہ میں مولوی صاحب کو دفن کرنے کی اجازت نہ دی۔

## چائے اور گرمی

مولوی محمد چراغ ساکن واسو ضلع جھنگ کہتے ہیں کہ ایک روز حضور تبسح خانہ میں چائے نوش فرما رہے تھے کہ میرے دل میں خیال گزرا کہ میں بھی چائے پیتا۔ حضور نے میری طرف متوجہ ہو کر فرمایا: ”بڑی گرمی ہے۔“ یعنی حضور کا اس ارشاد گرامی سے مولوی صاحب کو سمجھانا مقصود تھا کہ تیری طبیعت چائے کی گرمی برداشت کرنے کے قابل نہیں ہے۔

## انتقال کی خبر پہلے دی

مولوی رشید احمد ساکن دائرہ دین پناہ، حضور کی خدمت میں حاضر ہوا۔ اس کو سخت بخار اور دردِ کمر تھا۔ بیماری زیادہ ہوتی گئی حتیٰ کہ اسے ذات الجنب شروع ہو گیا۔ حضور نے ارشاد فرمایا کہ ”مولوی صاحب! جب تمہارا بخار رفع ہوگا تو تمہیں سواری پر بٹھا کر سٹیشن کروڑ پہنچایا جائے گا۔“

جب نمازِ عشاء ہو گئی تو آپ نے حاجی غلام حسین حکیم

ساکن ران ضلع ملتان کو (جو اس وقت حاضر تھا) سرمایا کہ مولوی رشید احمد سے وصیت نامہ لکھوالو۔ چنانچہ نصف رات تک وصیت نامہ مکمل ہو گیا۔ صبح جب اچھی طرح روشن ہو گئی تو مولوی رشید احمد صاحب انتقال فرما گئے۔ حضور نے اس کی تجہیز و تکفین فرمائی اور اس کے بعد سواری پر ان کو شیشن کروڑ تک لائے۔ اور خانقاہ عالیہ تھل میں جا کر دفن کر دیا۔

## مجلس میں موجود ہے

مولوی محمد رمضان خوجہ ولد گل محمد خوجہ ساکن منکیہ ضلع میانوالی بیان کرتے ہیں کہ حضور حضرت پیر سواگ رحمہ اللہ تعالیٰ نے موضع عنایت شاہ میں وعظ فرمایا۔ دورانِ وعظ آپ نے فرمایا کہ میرے بُریدوں میں سے ایک شخص شیشن لیتے کی طرف جا رہا تھا۔ ایک بیگانہ عورت سے اُس نے بُرائی کا ارادہ کیا۔ جب دونوں برہنہ ہوئے تو وہ شخص بُرائی پر قادر نہ ہو سکا۔ اور وہ شخص اس مجلسِ وعظ میں بیٹھا ہوا ہے۔ جب مجلسِ وعظ ختم ہوئی تو اس شخص نے اپنے احباب کے سامنے شرمندگی کا اظہار کیا ہے

دستِ پیر از غائبان کوتاہ نیست

دستِ او جز قبضۃ اللہ نیست

## دل کے ارادے پر اطلاع

ایک دن حضور حضرت صاحب اپنے ایک رشتہ دار ملک

گانماں کی منگنی پر تشریف لے جا رہے تھے۔ بہاؤ الدین قریشی ساکن گانگی بھی حضور کے ہمراہ تھا۔ قریشی صاحب موصوف کہتے ہیں کہ رات میں میرے دل میں خیال گزرا کہ شاید مولوی غلام حیدر صاحب کی مخالفت کی وجہ سے وہاں لڑائی جھگڑا ہو جائے۔ اگر ایسا ہوا تو تمام رات بے آرامی میں گزرے گی۔

حضور حضرت پیر سواگ کسی اور آدمی سے گفتگو فرما رہے تھے فوراً قریشی صاحب کی طرف متوجہ ہوئے اور فرمایا کہ "قریشی صاحب! آپ فقیر کے ساتھ نہ آئیں۔ کیونکہ وہاں لڑائی جھگڑے کا خطرہ ہے۔" قریشی صاحب دل میں بہت شرمندہ ہوئے۔ جب حضور وہاں پہنچے تو جھگڑا وغیرہ نہ ہوا۔ اور رات انتہائی آرام سے گزری۔

## تمام اوقات وظیفہ میں گزاریں

مولوی شیر محمد صاحب شجاع آبادی کہتے ہیں کہ جب میں نے حضور کی خدمت میں حاضر ہو کر شرف بیعت حاصل کیا اور گھر واپس آیا تو حسبِ ارشادِ مراقبہ اور اوراد میں مشغول ہوا۔ جب مراقبہ اور اوراد سے فارغ ہوتا تو اکثر مثنوی شریف کا مطالعہ کیا کرتا تھا۔

جب دوبارہ حضور کی خدمت میں حاضر ہوا تو آپ نے فرمایا کہ: "تم کتاب کا مطالعہ کیوں کرتے ہو۔ اپنے تمام اوقات وظیفہ اور اشغالِ ذکر میں گزارنے چاہئیں۔"

## یہ لوگ شریر ہیں

حضرت مولانا مولوی گل حسن صاحب مرحوم نے بیان کیا کہ جب حضور حضرت صاحب شہر بلند روانہ ہوئے تو نور پور تھل کے لوگ حضور حضرت صاحب کی خدمت میں دعوت پیش کرنے کے لیے حاضر ہوئے تو حضور نے فرمایا کہ ”نور پور تھل کے لوگ شریر اور خون ریز ہیں، لہذا میں نہیں جاتا۔“

جب ان لوگوں نے بہت اصرار کیا تو حضرت صاحب نے شیخ عبد الرحیم صاحب کو خطاب کرتے ہوئے فرمایا کہ ”ان لوگوں کے اصرار پر جلتے ہیں۔ (ماشاء اللہ)

چنانچہ حضور نور پور تشریف لے گئے۔ اور اسی موقع پر نور زمان شاہ کے ہاتھ سے قتل کی واردات ہوئی۔  
تفصیلی واقعہ ”باب الکرامات“ میں ملاحظہ فرمائیں۔

## اس شغل سے کیا حاصل

حضور حضرت پیر سواگ رحمہ اللہ تعالیٰ دریا خان میں تشریف فرما تھے۔ اور وضو کی تیاری فرما رہے تھے۔ سید محسن شاہ صاحب حضور کی پشت مبارک کے پیچھے کھڑے ہوئے تھے۔ اور حضور حضرت صاحب کے ہاتھوں کی لکیروں کا مقابلہ اپنے ہاتھ کی لکیروں سے کر رہے تھے۔

جب آپ وضو فرما چکے تو محسن شاہ صاحب سے

فرمایا کہ : ”شاہ صاحب ! کیا حاصل ہوا؟“ شاہ صاحب  
کہتے ہیں کہ میں دل میں سخت شرمندہ و نادوم ہوا۔

## اسباق شروع کرو مد سے کھل چکے ہیں

مولوی بشیر احمد صاحب ساکن ”دھوا“ بیان کرتے ہیں کہ  
۱۳۴۳ھ کو میں نے تحصیلِ علم کے چھوڑ دینے کا پختہ ارادہ کر لیا۔  
دوست احباب اور اساتذہ نے بہت روکا کہ علم کو ترک کرنے  
کا ارادہ نہ کرو۔ بلکہ تکمیلِ علوم کر لو۔ میں گھر سے روانہ ہوا اور  
ارادہ کیا کہ حضور حضرت پیر سواگ رحمہ اللہ تعالیٰ کی بارگاہ میں حاضری  
دیتا ہوں، جس طرح آپ ارشاد فرمائیں گے اس پر عمل کروں گا  
چنانچہ جب حضور کی خدمت میں حاضر ہوا۔ اور شرفِ قدم بوی  
حاصل کیا تو اس سے پہلے کہ میں کچھ عرض کرتا، آپ نے مجھے  
مخاطب ہو کر ارشاد فرمایا: ”مولوی بشیر احمد جاؤ، مدرسے کھل  
رہے ہیں۔ سبق شروع ہونے والے ہیں۔ جلدی جا کر کتابیں  
ختم کرو۔ گھر واپس نہ جاؤ۔ کیونکہ کئی موانع پیش آجاتے ہیں۔“  
مولوی بشیر احمد صاحب بیان کرتے ہیں کہ میں حضور  
کے حکم کے مطابق سیدھا ملتان چلا گیا اور کتبوں کو ختم  
کر کے واپس ہوا۔

## امتحان کے لیے آنے والے کو پہچان لیا

ایک روز حضور پیر سواگ اپنی محفل میں حاضرین کو نصیحت

امیر ارشادات سے مشرف فرما رہے تھے۔ دورانِ گفتگو آپ نے فرمایا کہ: ایک شخص فقیر کے امتحان کے لیے مجلس میں بیٹھا ہوا ہے۔ جس نے فجر کی نماز نہیں پڑھی۔ اس کا خیال ہے کہ فقیر کو یہ بات معلوم ہوتی ہے کہ نہیں۔ اور فقیر اس کو ظاہر کرتا ہے یا نہیں؟ چنانچہ اسی مجلس میں اس شخص نے اقرار کیا کہ واقعی میں اسی ارادے سے آیا ہوا تھا۔

## فقیر کی دُعا سے ایمان مل گیا

سید محسن شاہ صاحب فرماتے ہیں کہ ۱۲ ذی قعدہ ۱۳۵۱ھ میں تمام خادین خانقاہ عالیہ تھل میں کام میں مصروف تھے۔ ایک سو بیس مہمان موجود تھے۔ روزانہ پنتالیس آدمی حضور کے ساتھ حلقہ میں مراقبہ کرتے تھے۔ ایک دن مراقبہ سے فارغ ہو کر جب ہم حضور کی خدمت میں حاضر ہوئے، چائے نوش فرمانے کے بعد آپ نے ارشاد فرمایا کہ ”میں نے آج مراقبہ میں دیکھا ہے کہ ایک شخص بے ایمان ہے۔ میں نے بہت دُعا کی، مگر تا حال قبول نہیں ہوئی۔“ تمام درویش اور حاضرین مجلس پریشان ہوئے۔ ہر شخص کو خطرہ لاحق ہو گیا اور اپنی ذات پر گمان جاننے لگا، مگر ہیبت اور خوف کی وجہ سے کوئی شخص پوچھ نہ سکا، پندرہ دنوں کے بعد حضور نے ارشاد فرمایا کہ ”الحمد للہ! اس شخص کے بارے میں فقیر کی دُعا قبول ہوئی ہے۔ اور وہ شخص ایمان دار ہو گیا ہے۔“

جلال خان و عطا محمد خان کے استفسار پر آپ نے فرمایا  
 ”وہ شخص شیر خان ناصر ساکن کڑی معموری ہے۔“

## حیا آتی ہے ورنہ نام بتا دیتا

رجب ۱۳۳۶ھ میں حضور پیر سواگ شاہ پور سرگودھا میں  
 وعظ فرما رہے تھے۔ اثناء وعظ میں آپ نے ارشاد فرمایا کہ ”ایک  
 شخص زنا کا ارتکاب کر کے بغیر غسل کے مجلس وعظ میں وعظ  
 سننے کے لیے بیٹھا ہوا ہے۔ اللہ تعالیٰ سے حیا آتی ہے اس لیے  
 پردہ پوشی کرتا ہوں، ورنہ اُس کا نام و نسب بتا دیتا۔“ وعظ ختم  
 ہونے کے بعد اس شخص نے چند آدمیوں کے سامنے اقرار کیا۔  
 اسی طرح کا ایک واقعہ وعظ نشیب دریا خان میں بھی  
 پیش آیا۔

## جاؤ وضو کر کے آؤ

ماہ شعبان ۱۳۵۶ھ میں ضلع جھنگ بستی ”باغ“ میں آپ  
 تشریف لے گئے۔ حضور اکرم صلی اللہ علیہ وسلم کے فرمان  
 ”سَوُوا صُفُوفَكُمْ“ کے مطابق آپ نماز کے لیے صفیں درست  
 فرمانے لگے۔ دونوں طرف کے آدمیوں کو آپ نے برابر فرمانا  
 شروع کر دیا۔ صف میں دو آدمی بے وضو کھڑے تھے۔ آپ نے  
 اُن کو دیکھ کر فرمایا: ”جاؤ وضو کرو۔“

پھر ارشاد فرمایا کہ چونکہ بے وضو نماز ادا کرنا کفر ہے، اس لیے

فقیر نے یہ بات ظاہر کر دی۔  
چنانچہ اُن دونوں نے بے وضو ہونے کا اقرار کیا۔ اور نیا  
وضو کر کے نماز میں شامل ہوئے۔

## موزوں کا ایک جوڑا اور بھی آئیگا

مولانا مولوی مُرید احمد صاحب ساکن میل فرماتے ہیں کہ  
ایک مرتبہ حضور حضرت پیر سواگ کی خدمت میں حاضر ہوا۔ آپ  
کی عادت مبارک تھی کہ سردی کے موسم میں چرمی موزہ پہنتے تھے  
آپ خانقاہ شریف میں عصر کا وضو فرما رہے تھے اور میری طرف  
مخاطب ہو کر فرمایا کہ ”موزوں کا ایک جوڑا اور بھی آئے گا۔“  
شام کے بعد دو شخص ”کلاچی“ سے آئے۔ اور موزوں کا ایک  
جوڑا حضور کی خدمت میں پیش کر دیا۔

## ہمارے ساتھ کھانا کھاؤ

مولوی محمد ابراہیم صاحب ساکن واسو آستانہ بیان کرتے  
ہیں کہ حضور حضرت پیر سواگ ایک دعوت پر جھنگ تشریف لائے  
اور تمام خدام حاضر خدمت تھے۔ جب لنگر کی تقسیم شروع ہوئی  
تو میرے دل میں خیال گزرا کہ ”اللہ تعالیٰ کسی مرد صالح کے ساتھ  
کھانے میں شرکت نصیب فرمائے۔“ میرے دل میں یہ خیال  
آئے ہی حضرت صاحب نے ارشاد فرمایا کہ: ”مولوی ابراہیم!  
او۔ ہمارے ساتھ کھانے میں شامل ہو جاؤ۔“



## ناپاک مُقتدی کی خبر

مولوی اللہ بخش صاحب منشی نگر شریف بیان کرتے ہیں، کہ: گره شریف کے مقام پر حضرت صاحب نے مجھے نمازوں کے لیے امام مقرر فرمایا۔ اور حضور کا حکم تھا کہ ”فجر کی نماز میں لمبی سُورتیں پڑھا کرو۔“ ایک روز میں فجر کی نماز پڑھا رہا تھا، اچانک سُورت پڑھنے میں بالکل بند ہو گیا۔ نماز تو بہر حال جس طرح پوری ہوئی ہو گئی۔ ظہر کے وقت حضرت صاحب نے ارشاد فرمایا کہ ”قرأت میں بند ہونے کی ایک وجہ یہ بھی بیان کی گئی ہے کہ کوئی مقتدی اگر بے وضو ہو تو امام پر اس کا اثر پڑتا ہے۔“

ایک لمحہ سکوت فرمانے کے بعد ارشاد فرمایا کہ ”آج صبح کی نماز میں ایک جُنبی تھا۔“

مولوی اللہ بخش صاحب کہتے ہیں کہ صبح کی نماز میں جتنے آدمی شریک تھے، میں نے ہر ایک سے دریافت کرنا شروع کیا۔ چنانچہ ایک آدمی نے اقرار کیا کہ رات کے وقت مجھے احتلام ہو گیا تھا، اور مجھے یاد نہ رہا اور میں نماز میں شامل ہو گیا۔ نماز کے بعد مجھے یاد آیا تو میں نے جا کر غسل کیا اور پھر نماز پڑھی۔

## گھر جانا ضروری ہے

حافظ غلام محمد ساکن ”چھتہ بخشہ“ کہتے ہیں کہ ابتدائے حال میں میں سخت غیر مُقلد تھا۔ اور حضرات اولیاء اللہ کا منکر تھا۔ ایک

مرتبہ حضرت پیر سواگ رحمہ اللہ تعالیٰ بیمار ہوئے اور میں حضرت صاحب کے حکم کے مطابق خانقاہ شریف میں حاضر ہوا۔ اور شربت سُرخ کی ایک بوتل تیار کی۔ آپ نے فرمایا ایک اور بوتل بھی تیار کرو۔ دواؤں کا نسخہ لکھ کر ملک خدا بخش صاحب ملتان کو دیا گیا کہ وہ ملتان سے ادویہ خرید کر بھیج دیں۔ میں دواؤں کے آنے کا مُنتظر تھا کہ ایک روز حضرت صاحب نے مجھے مخاطب کر کے فرمایا کہ ”دوا تیار کرنے کی ترکیب کسی اور کو بتادو اور تم فوراً گھر چلے جاؤ۔“

میں نے عرض کیا کہ حضور میں دوا تیار کر کے جاؤں گا۔ آپ نے فرمایا کہ ”ابھی چلے جاؤ۔ تمہارا جانا بہت ضروری ہے۔“ حضور کے ارشاد کے مطابق میں گھر روانہ ہو گیا۔ جب گھر پہنچا تو میرا لڑکا سخت بیمار تھا اور وہ میرے پیچھے کے بعد ہی فوت ہو گیا۔

## شیطانی خیال مت لاء

حافظ غلام محمد صاحب مذکور کہتے ہیں کہ ایک مرتبہ خوشاب میں حضور حضرت صاحب کی خدمت عالیہ میں حاضر ہوا۔ تمام لوگ بیٹھے ہوئے تھے۔ اسی مجلس میں میرے دل میں ایک شیطانی خطرہ گزرا۔ حضور نے ارشاد فرمایا کہ ”وہ کون ہے جو اس قسم کے شیطانی خیالات دل میں لاتا ہے۔ میں چاہتا ہوں تم دیندار بن جاؤ۔ اور تم کدھر کو چلے جا رہے ہو؟“

حافظ صاحب فرماتے ہیں کہ میں بہت شرمندہ اور  
پشیمان ہوا۔

## پیر و مرشدِ باخبر ہے

حضرت مولانا مولوی شیخ کلیم اللہ صاحب ساکن کوٹلہ جام  
فرماتے ہیں کہ میں مکھڑ شریف میں علومِ دینیہ حاصل کرتا تھا۔  
ایک دفعہ اپنے اُستاد بزرگوار سے اجازت لے کر خانقاہِ عالیہ  
کوڑ شریف حضرت صاحب کی خدمت میں حاضر ہوا۔ چار  
روز مقیم رہنے کے بعد واپس جانے کی اجازت طلب کی۔ حضور  
نے نہایت ہی شفقت و محبت سے مجھ سے اسباق کا حال دریافت  
فرمایا۔ اور دُعا فرمائی اور تین روپے عنایت فرمائے۔ میں نے عرض  
کی حضور مختلف قسم کے اساتذہ اور طالب علموں سے ملنے کا اتفاق  
ہوتا رہتا ہے۔ آپ میرے ایمان کا ضرور خیال فرماتے رہیں۔

آپ نے فرمایا: ”شیخا! گونج پہاڑوں میں انڈے دسے کر  
دُور دراز مسافت پر چلی جاتی ہے اور اپنی دلی توجہ انڈوں پر رکھتی  
ہے۔ اگر وہ توجہ نہ رکھے تو تمام انڈے خراب ہو جاتے ہیں۔“  
حضور کا یہ ارشاد سن کر میں نہایت خوش ہوا۔ اور رخصت  
لے کر چلا گیا۔

تین سال کے بعد جب میں پھر حضور کی خدمت میں حاضر  
ہوا تو اس عرصہ میں اساتذہ اور ہم سبق ساتھیوں کے ساتھ جس قدر  
معاملات اور حالات گزرے تھے وہ ایک ایک کر کے آپ نے

اشارہ سب ظاہر فرمادیے۔ آپ نے فرمایا: ”مُریدین خواہ وہ نزدیک رہتے ہوں یا دُور دراز علاقوں میں، شیخ کبھی اُن سے غافل نہیں ہوتا، بلکہ اُن کی طرف متوجہ رہتا ہے۔ لہذا مُرید کو چاہیے کہ وہ اپنے دل کی طرف نگاہ رکھے، اور ادب کو اپنے ہاتھ سے نہ جانے دے“ اور یہ بھی فرمایا کہ: ”شیخ اپنے وابستگان خانقاہ اور خادین سے حقیقی اولاد سے بھی زیادہ محبت کرتا ہے۔“

والدین اگرچہ اولاد کی ظاہری پرورش کی پوری کوشش کرتے ہیں مگر بعض اوقات وہ بھی اولاد کی اعانت سے عاجز و درماندہ ہو جاتے ہیں۔ مگر شیخ اپنے غلاموں کو ظاہری، باطنی، جسمانی، روحانی ہر قسم کی پرورش کرتا ہے۔ اور کبھی غافل نہیں ہوتا۔ ماں باپ صرف اولاد کے میلے لباس کو دھو کر صاف کرتے ہیں مگر شیخ مُریدین کے دلوں کو دھو کر پاک صاف کرتا ہے۔

## خُدائے بتا دیا

حضرت مولانا شیخ کلیم اللہ صاحب مذکور بیان کرتے ہیں کہ یکم اپریل ۱۹۳۱ء مطابق ۱۳۵۰ھ میں اپنے گھر کے سامنے ایک برآمدہ تعمیر کروا رہا تھا۔ لوگوں نے جب شہتیر اٹھا کر دیوار پر رکھنے کا ارادہ کیا، تو شہتیر اُن کے ہاتھ سے چھوٹ کر ”سلطان ولد بھورا“ نامی ایک شخص کی گردن پر گر پڑا۔ وہ شخص اس قدر شدت سے زخمی ہوا کہ اس کے بچنے کی امید باقی نہ رہی۔ میرادل بہت غمگین ہوا اور خیال آیا کہ چونکہ واقعہ میرے گھر میں ہوا ہے، ممکن ہے

مجھے قتلِ عمد کا ملزم قرار دیا جائے۔ میں نے اسی وقت آسمان کی طرف مُنہ کر کے حضور حضرت صاحب کا تصور کیا۔ اور پھر بیمار کو ہسپتال میں داخل کرا دیا گیا۔ دوسرے روز جب بیمار کا حال دریافت کیا تو معلوم ہوا کہ اسے بالکل آرام ہے اور صحتیاب ہے تمام لوگ حیران ہوئے کہ کل تو اس کے بچنے کی اور زندہ رہنے کی امید نہ تھی۔ اور آج مکمل صحت مند ہے۔

دو چار روز گزرے تو فقیر محمد بخش سندھی میرے پاس آیا، اور کہا کہ حضرت صاحب تمہیں یاد فرماتے ہیں۔ میں اسی وقت روانہ ہوا اور ظہر کے وقت دربار شریف پہنچ کر قدم بوسی کا شرف حاصل کیا۔ آپ اُس وقت وضو فرما رہے تھے۔ مگر کا تمام احوال دریافت فرمایا۔ میں نے عرض کیا: حضور اس وقت تو سب خیریت ہے۔ مگر اس خادم پر ایک حادثہ گزرا ہے اور وہ یہ کہ ایک شخص کی گردن پر شہتیر گر پڑا اور وہ قریب الموت ہو گیا مگر اب رُوبصحت ہے۔

آپ نے فرمایا: ”مجھے اللہ تعالیٰ نے بذریعہ کشف بتا دیا تھا کہ تُو نے آسمان کی طرف مُنہ کر کے میری طرف توجہ کی ہے۔“ مجھے یقین ہو گیا کہ اس قریب الموت کی شفا یابی حضرت کی توجہاتِ عالیہ کے تصدق سے ہے۔

## منی آرد آگیا

اللہ وسایا قوم مہار ساکن گرمانی بیان کرتا ہے کہ حضور پیر

سواگ لعل عین کروڑ کے اسٹیشن پر رونق افروز تھے۔ چٹھی رساں نے حاضر ہو کر چند خطوط آپ کی خدمت میں پیش کیے۔ آپ نے فرمایا کہ کیا چار سو روپیہ کا میرا منی آرڈر نہیں آیا؟ اس نے عرض کی حضور اس گاڑی پر تو نہیں آیا۔ تھوڑی دیر گزری تھی کہ وہ چٹھی رساں پھر حاضر ہوا۔ اور منی آرڈر پیش کیا کہ جناب دوسری گاڑی پر آگیا ہے۔

## فرزند عطا ہوگا

سید غلام حیدر شاہ صاحب بانروالا ضلع مظفر گڑھ فرماتے ہیں کہ میرا لڑکا تقریباً سات سال کی عمر میں فوت ہو گیا۔ میرا چونکہ ایک ہی فرزند تھا اس لیے مجھے سخت صدمہ ہوا۔ چنانچہ میں تسکین کے لیے حضور حضرت صاحب کی خدمت میں حاضر ہوا۔ ایک دن حاضر ہوا۔ دوسرے دن آپ چند احباب کے ہمراہ خانقاہ عالیہ کے باغ میں سیر فرما رہے تھے، میری طرف متوجہ ہو کر ارشاد فرمایا: "شاہ صاحب اللہ تعالیٰ آپ کو طویل عمر فرزند عطا فرمائے۔" چنانچہ حضرت کی پیش گوئی کے مطابق اللہ تعالیٰ نے مجھے فرزند عطا فرمایا جس کا نام عبدالرزاق ہے۔

## ہمارے سلسلہ میں محرومی نہیں

سید غلام حیدر شاہ صاحب مذکور فرماتے ہیں کہ بندہ مولوی حامد صاحب کے ہمراہ بیعت ہونے کے لیے حضرت پیر سواگ

رحمہ اللہ تعالیٰ کی خدمت میں حاضر ہوا۔ مگر میری طبیعت بیعت کی طرف مائل نہ ہوئی۔ دل میں خیال آیا کہ میں تو سید ہوں۔ اور پیر صاحب سید نہیں ہیں۔ مولوی حامد صاحب مجھے جلال خان کے پاس لے گئے۔ انہوں نے گفتگو کی تو بیعت کی ترغیب ہوئی، نماز ظہر کے بعد حضرت صاحب کے سامنے ہوا۔ میرے کچھ کے بغیر آپ نے فرمایا کہ: ”شاہ صاحب! ہمارے طریقہ میں محرومی نہیں ہے۔ کل آپ کو بیعت کریں گے۔“ صبح کے وقت آپ نے بلا کر بیعت کیا۔ اور اسم ذات شریف کا وظیفہ ارشاد فرمایا۔ بعد میں یہی شاہ صاحب مذکور آپ کے خلیفہ مجاز بھی ہوئے۔

## پیدل سفر نہ کریں

شاہ صاحب مذکور بیان فرماتے ہیں کہ بندہ جب بھی آپ کی خدمت اقدس میں حاضر ہوتا تو آپ ارشاد فرماتے کہ: ”اس جگہ ہمیشہ پاپیادہ آیا کرو۔“ چنانچہ میں ہمیشہ تیس چالیس کوس کا سفر پیادہ طے کر کے حاضر ہوتا۔

ایک دفعہ میں مولوی حامد صاحب اور اللہ بخش کھار کے ہمراہ پیدل سفر کر کے حاضر ہوا۔ آپ اُس وقت عصر کا وضو فرما رہے تھے۔ حضور نے دو قدم آگے چل کر مجھ سے مصافحہ فرمایا۔ اور خیریت دریافت کی۔ بندہ چند دن قیام پذیر رہا۔ جب رخصت ہونے لگا تو آپ نے فرمایا: ”میں بیمار ہوں، تمہاری مشایعت نہیں کر سکتا۔“ جب میں اپنے ہمراہیوں کے ساتھ چند قدم چلا

تو حضور نے ارشاد فرمایا: "شاہ صاحب! آئندہ پا پیادہ سفر نہ کیا کریں۔"

وجہ یہ تھی کہ مجھے اس پیدل سفر میں تکلیف ہوئی مگر میں نے اس کے متعلق حضور سے کچھ عرض نہیں کیا تھا۔

## شاید تمہیں کھانا نہیں ملا

شاہ صاحب مذکور فرماتے ہیں کہ ایک مرتبہ ہم اپنے دوست مولوی محمد علی صاحب کے ساتھ حضور کی خدمت میں حاضر ہوئے، شام کے وقت ہم دونوں کسی کام کو چلے گئے۔ جب واپس ہوئے تو عشا کی اذان ہو رہی تھی۔ ہمارا خیال تھا کہ نگر شریف عشاء کے بعد تقسیم ہوگا۔ مگر نگر عشاء سے پہلے تقسیم ہو چکا تھا۔ اور عشاء کے بعد لوگ آرام کرنے چلے گئے۔ ہم بھی عشاء کے بعد سو گئے۔ صبح کے وقت ہم نے حضور سے اجازت طلب کی تو آپ نے فرمایا کہ: شاید تمہیں رات کی روٹی نہیں ملی، اسی لیے جاتے ہو۔ ٹھہرو، کل چلے جانا۔ حالانکہ نگر سے روٹی نہ ملنے کا ہم نے کسی سے ذکر تک نہیں کیا تھا۔

## گھر چلے جاؤ

فقیر محمد بخش ندھی ساکن دریا خان کتا ہے کہ میں حضور کی خدمت میں حاضر تھا، آپ غلہ کشتی میں رکھوا کر خانقاہ عالیہ لے جا رہے تھے، اس وقت دریا میں طغیانی تھی اور کشتی کے لیے



بہت آدمیوں کی ضرورت تھی۔ لیکن آپ نے مجھے ارشاد فرمایا کہ:  
”تم فوراً گھر چلے جاؤ۔“

چنانچہ میں نے گھر جانے کا ارادہ کیا۔ جب گھر پہنچا، تو معلوم ہوا کہ میرے چار نرگاؤ (بیل) پوری ہو گئے تھے۔ چنانچہ میں ان کی جستجو میں مصروف ہو گیا۔

## اسی وقت واپس کیا

فقیر محمد بخش صاحب کہتے ہیں کہ ایک دفعہ خانقاہ عالیہ میں حاضر ہوا اور قدم بوسی کا شرف حاصل کیا۔ حضور کی عادت کریمانہ تھی کہ ہر ایک زائر کو کم از کم ایک ہفتہ تک ضرور ٹھہراتے تھے۔ مگر مجھے ارشاد فرمایا: ”اسی وقت واپس گھر چلے جاؤ۔“

آپ کے حکم کے مطابق میں گھر کو واپس روانہ ہوا۔ جب گھر پہنچا تو میں نے دیکھا کہ میری نوجوان لڑکی جو اُس روز تک تندرست تھی، اس کو اچانک خون کی قے آئی اور فوت ہو گئی۔

## دل کے ارادے پر اقصیت

مولوی اللہ وسایا صاحب ڈیروی واعظ نے بیان کیا کہ: میں حضور کی خدمت میں بیعت کے لیے حاضر ہوا۔ اس وقت شام کی نماز ختم ہو چکی تھی اور حضرت صاحب تیسع خانہ میں تشریف فرما تھے۔ جب میں تیسع خانہ میں گیا تو معلوم ہوا کہ حضرت اس وقت نیند میں ہیں۔ میرے دل میں خیال آیا کہ مغرب اور عشاء کے

درمیان تو نیند کرنا درست نہیں ہے۔ اور حضرت صاحب تو خواب فرما رہے ہیں۔ آپ اسی وقت نیند سے بیدار ہو کر میری طرف متوجہ ہوئے اور فرمایا: ”حافظ صاحب! بوڑھا آدمی ہوں۔ ضعف اور ناتوانی کی وجہ سے نیند آگئی ہے، ورنہ اس وقت نیند کرنا جائز تو نہیں۔“ حافظ صاحب کہتے ہیں کہ آپ کے اس فرمان سے مجھے اطمینان حاصل ہوا اور میں آپ کی بیعت ہوا۔

## آپ کا کشف

مولوی احمد یار صاحب لوہاچ اور مولوی مٹھہ صاحب قیصرانی حضور حضرت پیر سواگ کی خدمت میں حاضر ہونے کے لیے آئے تھے، اُس وقت حضور شہر لکھانی میں تشریف لائے ہوئے تھے۔ راستہ میں مولوی احمد یار صاحب نے کہا کہ حضرت پیر سواگ کو اللہ تعالیٰ نے زبردست کشف عطا فرمایا ہے۔ مولوی مٹھہ صاحب نے کہا: ”کشف وغیرہ کوئی چیز نہیں ہے۔ یہ لوگوں کی خوش عقیدگی ہے۔“ اتفاقاً راستہ میں چلتے ہوئے انھوں نے دیکھا کہ ”چار آنہ“ پڑے ہوئے ہیں۔ اُن میں سے ایک نے کہا ”اس کا اٹھانا جائز ہے۔“ دوسرے نے کہا کہ ”جائز نہیں ہے۔“ اتنی بات کہ کر وہ دونوں ”چار آنہ“ وہیں چھوڑ کر حضرت صاحب کی خدمت میں حاضر ہوئے۔ حضور حضرت قبلہ پیر سواگ رحمہ اللہ تعالیٰ نے مولوی مٹھہ قیصرانی کی طرف متوجہ ہو کر فرمایا: ”مولوی صاحب اگر راستہ میں کوئی چیز گری ہوئی مل جائے۔ اگرچہ وہ ”چار آنہ“ ہی کیوں نہ ہوں۔“

اگر یہ یقین ہو کہ اس کا مالک آئے گا۔ اور اٹھالے گا۔ اس کا اٹھانا  
 جائز نہیں اور اگر یہ یقین نہ ہو تو اُس کا اٹھانا جائز ہے۔ اور  
 کسی مسکین کو دے دے۔

یہ سن کر مولوی صاحب مذکور کو یقین ہو گیا کہ کشف  
 ایک حقیقت ہے اور اللہ تعالیٰ اپنے محبوب بندوں کو کشف  
 کی دولت عطا فرماتا ہے۔



بائش

مکتوبات



یہ وہ مکتوب ہدایت اسلوب ہیں، جو قطب اولیاء  
حضرت خواجہ محمد سراج الدین صاحب رحمہ اللہ تعالیٰ  
نے وقتاً فوقتاً حضرت غریب نواز خواجہ مولانا مولوی  
حضرت غلام حسن صاحب قدس سرہ العزیز کے نام  
بھیجے ہیں۔ اصل مکتوب فارسی اور ساتھ ہی اُن کا  
ترجمہ اُردو میں لکھا جاتا ہے۔



مؤسس بنیانِ محبت و اخلاص۔ مشفق مولوی غلام حسن صاحب  
اوصد اللہ تعالیٰ الی افضل المراتب۔  
از فقیر حقیر لاشیٰ محمد سراج الدین عفی عنہ  
پس از تبلیغِ تسلیمات و دعواتِ ترقی مدارج واضح مے نساید  
گزارش حالات فقیر و جمیع متعلقین قرین سلامت و عافیت است  
صحت و تندرستی آنصاحب مطلوب اقلوب مکتوب شریف دربارہ  
استفسار احوال افغانان سلیمان خیل کہ مہربان فرمودہ بودند۔ رسید  
موجب دعا گوئی گردید۔ تا حال مزدوران سلیمان خیل باوجود تجسس  
و تفحص کثیر دستیاب نشدہ اند۔

آئندہ باید دید کہ از پردہ غیب چہ ظہور رسد۔ زیادہ مقاصد  
دارین روزی باد۔ فقیر را ہوارہ دُعا گو و متوجہ ذات سامیہ آ  
باشند۔ از ساکن خانقاہ شریف تسلیات و دعوات۔



محبت و اخلاص کی بنیادوں کو مضبوط کرنے والے مشفق  
مولوی غلام حسن صاحب۔ خدا تعالیٰ اُن کو بڑے مرتبوں پر پہنچائے۔  
از طرف فقیر حقیر لاشیٰ محمد سراج الدین عفی عنہ  
تسلیات اور دُعا ترقی درجات کے بعد معلوم ہو کہ فقیر  
اور تمام متعلقین کا حال خیر و عافیت سے ہے۔ آپ کی صحت  
اور تندرستی دل کو مطلوب ہے۔ آپ کا خط واسطے دریافت حال  
نغاناں سلیمان خیل سے پہنچا۔ زیادہ دُعا کوئی کا باعث ہوا۔ اب تک  
مزدوران سلیمان خیل باوجود بہت جستجو اور تلاش کے نہیں ملے۔  
آئندہ دیکھنا چاہیے کہ پردہ غیب سے کیا ظاہر ہو رہا ہے۔  
زیادہ دونوں جہانوں کے مقاصد حاصل ہوں۔ فقیر کو ہمیشہ اپنی  
طرف سے دُعا گو جانیں۔ خانقاہ شریف کے رہنے والوں سے  
سلام اور دُعا۔



فضیلت پناہ حقائق و معارف دستگاہ مولوی غلام حسن صاحب  
سلمہ اللہ عن الحوادث والنوائب۔  
از فقیر حقیر لاشیٰ محمد سراج الدین عفی عنہ

آیا۔ اور حضرات کبار کی غلامی کا اقرار کیا۔ ان شاء اللہ تعالیٰ مشار  
 الیہ کی طرف خط لکھا جائے گا۔ اللہ تعالیٰ آپ کو ترقی درجات  
 اور سلسلہ عالیہ کی نسبت خاصہ عطا فرمائے۔  
 ببرکت نبی صلی اللہ علیہ وسلم اور اُس کی آل اور اصحاب  
 رضی اللہ عنہم کے فقیر کو ہمیشہ متوجہ اور دُعاگو جانیں۔



بخدمت مخلصی ام اخلصی ام مولوی غلام حسن صاحب

بعافیت باشند

از جانب فقیر حقیر لاشی محمد سراج الدین عفی عنہ

بعد از تسلیمات و دعوات ترقیات مطالعہ نمایند

الحمد لله والمنه که مجاری امور فقیر بہم لواحقین مقرون بعافیت

است۔ والمسئول من اللہ تعالیٰ سلامتکم وعافیتکم واستقامتکم

علی جادة الشریعة المصطفویة علی صاحبہا افضل الصلوٰة واکملہا۔

مکتوب گرامی امروز قبل از نمازِ ظهر شرف صدور نمود۔

کوائف مندرجہ اش حرف بحرف بوضوح انجامید۔ ارادہ اچنان

است کہ ان شاء اللہ تعالیٰ بتاریخ ۱۵ شعبان بطرف خانقاہ شریف

موسیٰ زئی روانگی خواهد شد۔ لیکن تعین و قطع نیست یفعل اللہ

مایرید، شمارا باید کہ اکنون بدولت خانہ خویش تشریف شریف

ببرند۔

من جانب جمیع اہالی خانقاہ شریف تسلیمات موصول باد۔



بعد از تسلیمات و دعوات ترقی درجات مشہود ضمیر منیر باد۔  
 احوال این فقیر تادم تحریر بفضل ایزد متعال مقرون بصحت و  
 اعتدال خیریت و عافیت آن مخلص مدام مسئول و مامون صحیفہ  
 شریفہ مکرمیت لفیفہ در اسعد زمان شرف وصول یافت ۔  
 کوائف مندرجہ اش بمنصہ ظہور متجلی گردید ۔

الحمد للہ والمنة کہ گلاب شاہ قریشی نادم شدہ بخدمت شریف  
 آمد و اقرار بغلای حضرت کبار کرد ۔ ان شاء اللہ العزیز خط  
 بجانب موی الیہ ارقام کردہ شود ۔ اللہ تبارک و تعالیٰ آن عزیز را  
 بہ ترقی درجات و نسبت خاصہ این طریقہ علیہ بہرہ مند و ممنون فرماید  
 بالنبی وآلہ الامجاد و اصحابہ الاجیاد فقیر را دائم متوجہ و دُعَا گو  
 تصور فرمودہ باشند ۔



فضیلت پناہ حقائق و معارف دستگاہ مولوی غلام حسن صاحب  
 خدا تعالیٰ اسے حادثوں اور مصیبتوں سے سلامت رکھے ۔  
 از طرف فقیر حقیر لاشیٰ محمد سراج الدین عفی عنہ  
 سلام اور دُعَا ترقی درجات کے بعد معلوم ہو کہ اس  
 فقیر کا حال تادم تحریر اللہ تعالیٰ کے فضل سے بخیریت ہے ۔  
 آن مخلص کی عافیت ہمیشہ مطلوب ہے ۔ آپ کا مکتوب نیک  
 وقت میں پہنچا ۔

حالات مندرجہ پوری طرح معلوم ہوئے ۔  
 الحمد للہ کہ گلاب شاہ قریشی شرمسار ہو کر آپ کی خدمت میں

بخدمت مخلصی اخلصی مولوی غلام حسن صاحب

عافیت سے ہوں۔

از طرف فقیر حقیر لاشیٰ محمد سراج الدین عفی عنہ

بعد سلام اور دعائے ترقی درجات معلوم ہو کہ الحمد للہ  
اس فقیر کے تمام متعلقین کے ساتھ کیفیت حالات بخیریت ہے  
اللہ تعالیٰ سے آپ کی سلامتی، عافیت اور شریعت نبویہ علی صاحبہا  
افضل الصلوٰۃ والتحیہ پر استقامت کی دعا کی جاتی ہے۔

آپ کا مکتوب آج ظہر سے پہلے شرفِ صدور لایا۔  
مندرجہ حالات حرف بحرف معلوم ہوئے۔ میرا ارادہ ہے  
کہ ان شاء اللہ تعالیٰ ۱۵ شعبان کو خانقاہ شریف موسیٰ زئی کو روانہ  
ہو جاؤں۔ لیکن پختہ یقین نہیں ہے۔ اللہ تعالیٰ جو چاہتا ہے، وہی  
ہوتا ہے۔ آپ کو چاہیے کہ اس وقت اپنے دولت خانہ کو تشریف  
لے جائیں۔

خانقاہ شریف کے تمام رہنے والوں کی طرف سے تسلیات  
موصول ہوں۔

مکرمی ام مولوی غلام حسن صاحب حفظہ اللہ ذوالمنن

پس از سلام مسنون و عافیت مشحون مطالعہ باد کہ ہر دو  
مکتوب مرغوب شما مشتمل بر حالات آں جناب کیفیت ارتحال

والدہ ماجدہ آن مکرم ازیں دار ناپائیدار رسیدہ موجب ملامت و فیر  
 گردید۔ الم بر الم افزودہ باعث اضطراب کثیر گشت۔ اللہ تعالیٰ  
 آن جناب را بعافیت داشتہ مرحومہ را قرین رحمت و غریق بحار  
 مغفرت فرماید۔ و شما را بصبر جمیل و اجر جزیل موفق و مجزی  
 گرداند۔ و درجات قرب را مزیت بخشد۔ بالتون و الصاد۔

دریں جا بفضلہ تعالیٰ ہمہ وجوہ خیر است و پیش ازیں یک  
 عدد پوسٹین ہم دست کیے از سکان ہموں نواح کہ محمد نام داشت  
 از قوم پروا ساکن کانبجور ارسال خدمت شدہ و خط اطلماعی  
 بہ سبیل ڈاک مرسل شدہ۔ لکن تا حال رسیدش نہ رسیدہ باعث  
 نگرانیست امید کہ بصورت وصولی مطلع خواہند نمود۔ کہ دفع نگرانی  
 شود۔ اہل خانہ را وظیفہ "یا سلام" نشان دہند کہ روزانہ ہزار بار  
 خواندہ یک لکھ تمام کنند و ہمیشہ خواندہ باشند۔ ان شاء اللہ تعالیٰ  
 عافیت خواہد شد۔



میرے مکرم مولوی غلام حسن صاحب۔ اللہ اس کا حافظ ہو۔  
 سلام مسنون اور عافیت مشخون کے بعد معلوم ہو کہ آپ  
 کے دونوں خط جن میں آن مکرم کی والدہ ماجدہ کے فوت ہونے  
 کا حال درج تھا، پہنچے۔ جس سے بہت رنج اور ملال پیدا ہوا  
 اللہ تعالیٰ آپ کو صبر جمیل اور اجر جزیل عطا فرمائے۔ اور  
 درجات قرب میں اضافہ کرے۔ بحرمۃ التون و الصاد۔  
 اس جگہ اللہ تعالیٰ کے فضل سے سب خیریت ہے۔ قبل

ازیں ایک عدد پوسٹین اس جگہ کے گرد و نواح کے ایک آدمی کے ہاتھ کہ جس کا نام محمد قوم پروا ساکن کانبھو کھور تھا، آپ کی خدمت میں ارسال کی جا چکی ہے۔ اور اس کا اطلاقی خط ڈاک میں بھیجا گیا ہے۔ لیکن اب تک اس کی رسید نہیں پہنچی۔ انتظار ہے۔ امید ہے کہ اگر موصول ہوگئی ہو تو رسید سے مطلع فرمائیں گے تاکہ انتظار رفع ہو۔ فقط

اپنے اہل خانہ کو وظیفہ "یا سلام" بتائیں کہ ہر روز ایک ہزار مرتبہ پڑھتے رہیں تاکہ ایک لاکھ پورا ہو۔ اور ہمیشہ اس کا ورد رکھیں۔ ان شاء اللہ تعالیٰ آرام ہو جائے گا۔ فقط



بجناب مکرمات پناہ مکرمی و معظمی مولوی غلام حسن صاحب۔  
سلمہ اللہ تعالیٰ

پس از تسلیمات و دعوات مسنون مطالعہ باد کہ نامہ ورود فرمود بہجت و انبساط افزود۔ آنچہ دربارہ تیاری مکان بزمان قریب نوشتہ بودند۔ فرحت و سرور بیش از بیش افزود۔ اللہ تعالیٰ آنچہ بنحاصان خود عطا فرمودہ بآنجناب ارزانی فرماید۔ و از وجہ دعوات چہ نگاشتہ آید، کہ عبارت قابل آنها گنجائش نے دید۔

خلاصۃ المرام این کہ ہمہ تن آن عزیز خیر مجتہم و حسن مصور گردانند و دربارہ تکمیل نمونہ عمارت نقشہ مجوزہ در پیش است لکن در بلندی گفتہ می آید کہ از عمارت ڈاک بنگلہ دریاخان دو گز پختہ بلند باشد۔

اگر عزم برآدہ قبل از تکمیل کمرہ ہا داشته باشند، چنانچہ از چوب دیار  
مفہوم می شود باید کہ پیل پایہ ہائے برآدہ مدور خوش نما بسازند  
کہ برآں پلستر پختہ نموده خواهد شد۔

زیادہ بجز دُعا گوئی و توجہات چہ نگاشته آید بہم متعلقین حضرت  
خصوصاً غلام حیدر خان صاحب و غازی خان صاحب و غیر ہم  
و حاضرین تسلیات و دعوات موصول باد۔



مجلسی ام مخلصی ام مستری جمعہ صاحب سلامت  
بعد از تسلیات و دعوات وافیہ معلوم باد کہ در خوبصورتی مکان بیچ  
دقیقہ فروزہ گزارند۔ ان شاء اللہ تعالی وقتہ کہ پیر صاحب نزد فقیر  
رسید یک چھکڑا از چونہ پُر نموده شما خواہم فرستاد۔ کار باطمینان خاطر  
نمده کند۔ والدعاء۔ فقط۔ تائید الہی شامل حال۔



میرے مخلص دوست مستری جمعہ صاحب  
بعد سلام و دُعا معلوم ہو کہ مکان کو خوبصورت بنانے میں  
کوئی دقیقہ فرو گزارشت نہ کریں۔ ان شاء اللہ تعالی جس وقت پیر صاحب  
فقیر کے پاس پہنچیں گے ایک چھکڑا چونہ سے پُر کر کے تمہارے  
پاس بھیج دیا جائے گا۔ سب کام دل جمعی کے ساتھ نمده کریں  
باقی دُعا۔ فقط۔

تائید الہی تمہارے شامل حال ہو۔

مشفق مکرّمی مولوی غلام حسن صاحب سلمہ اللہ تعالیٰ  
 از فقیر حقیر لاشی محمد سراج الدین عفی عنہ  
 پس از سلام مسنون و دعوات مشحون واضح می نماید کہ مکتوب  
 مشتمل بر عدم دستیاب شدن خشت پزاں رسید مافیہا بوضوح  
 انجامید اکنون کہ مزدوراں یافتہ نئے شوند این کار موقوف کنند  
 آئندہ دیدہ باید۔ فقیر را چند روز است کہ عارضہٴ تپ و زکام  
 عارض شدہ بود، اکنون بفضلہ تعالیٰ خیر است۔

مشفق مکرّمی مولوی غلام حسن صاحب سلمہ اللہ تعالیٰ  
 از فقیر حقیر لاشی محمد سراج الدین عفی عنہ  
 بعد سلام مسنون و دعوات مشحون واضح ہو کہ آپ کا مکتوب  
 اینٹ پکانے والوں کے نہ ملنے کے متعلق پہنچا۔ کیفیت معلوم  
 ہوئی۔ اس وقت جبکہ مزدور نہیں ملتے کام کو موقوف کر دیں۔  
 آئندہ دیکھا جائے گا۔ فقیر کو چند روز سے بخار اور زکام کا عارضہ  
 ہو گیا تھا۔ اب اللہ تعالیٰ کے فضل سے خیریت ہے۔

فضائل و فواضل پناہ اخلاص آگاہ مولوی غلام حسن صاحب  
 سلمہ اللہ تعالیٰ۔

بعد از تسلیمات و دعا گوئی وافرہ واضح باد۔ الحمد للہ والمنہ کہ  
 احوال میں مجال بفضل ایزد متعال باحسن منوال است۔ و المسؤل  
 من اللہ تعالیٰ عافیتکم و استقامتکم خلاصۃ المرام میں کہ بتاریخ دوم  
 سوال ازین مقام روانہ خواہم شد۔ اطلاعاً مرقوم آن مخلص را باید کہ  
 ہنگامیکہ بدریاخان وارد شویم۔ دران مقام موجود باشند۔ غالباً  
 بتاریخ پنجم یا ششم سوال بدریاخان خواہیم رسید و چند روز بدریاخان  
 قیام خواہد ماند۔ اطلاعاً مرقوم۔  
 فقیر را متوجہ دعا گو دانستہ باشند۔

فضائل و فوائد پناہ محبت و اخلاص آگاہ مولوی غلام حسن صاحب  
 سلمہ اللہ تعالیٰ۔

بعد سلام و دعا واضح ہو کہ الحمد للہ کہ اس جگہ اللہ تعالیٰ کے  
 فضل سے خیریت ہے۔ اور اللہ تعالیٰ سے آپ کی خیریت اور استقامت  
 کی دعا مانگی جاتی ہے۔ خلاصہ مطلب یہ ہے کہ بتاریخ ۲ سوال  
 اس جگہ سے روانہ ہوں گے۔ بطور اطلاع لکھا جاتا ہے کہ جب ہم  
 دریاخان پہنچیں، آپ اس جگہ موجود ہوں۔ ہم غالباً ۵ یا ۶ سوال  
 کو دریاخان پہنچ جائیں گے۔ اور چند روز دریاخان ٹھہریں گے۔  
 اطلاعاً مرقوم ہے۔ فقیر کو متوجہ اور دعا گو جانتے رہیں۔

مکرمی و معظمی مولوی غلام حسن صاحب۔ اوسلہ اللہ تعالیٰ

الی غایۃ المنازل والولایت -

بعد از سلام مسنون الاسلام آنکہ احوال این فقیر موجب حمد ایزدی  
سمیع البصیر است۔ و المسئول من اللہ سلامتکم و استقامتکم علی جادة  
الشریعة الحنفیة علی صاحبها الف الف التحیات الصلوات و التسلیمات  
الزکیات و علی آلہ و اصحابہ الطیبین و الطاہرین -

نامہ نامی شمار سیدہ و از مافیہا مطلع گردانید فرحت تازه و مسرت  
بے اندازہ بحصول آنجا مید از گریختہ آمدن شیخ عبد اللہ و بحال بودن  
اسلامش شکر است کہ امر مخوف تر ہمیں بود۔ شیخ صاحب ثانی را  
خداوند کریم بر اسلام مستقیم دارد۔ و از ارتداد پناہ دہد و از دست کفار  
بدکار نجات بخشد و آن مخلص را مظفر و منصور فرماید۔ از کمال کرم  
کفار ناہنجار را مہبوت و مغضوب خود فرماید۔ برائے نتیجہ خیر  
مقدمہ دعا گو۔ و منتظر است باید کہ تازه بتازہ بارسال نامجات از  
حال مقدمہ و خیریت خویش مطلع و مسرور مے نموده باشند کہ باعث  
مزید دعا گوئی و توجہ و موجب اطمینان فقیر را بہر حال متوجہ حالات  
سامی خویش دانستہ باشند۔ فقط  
زیادہ خیریت و جمیعت نصیب باد۔ آمین۔

کرمی و معظمی جناب مولوی غلام حسن صاحب۔ اللہ تعالیٰ اس کو  
ولایت کی انتہائی منزلوں پر پہنچائے۔

بعد سلام مسنون الاسلام آن کہ اس فقیر کا احوال موجب حمد  
اللہ تعالیٰ سمیع و بصیر ہے۔ اور اللہ تعالیٰ سے تمہاری سلامتی اور شریعت



حنفیہ علی صاحبہا الف الف التحیات والصلوات والتسلیات الزکیات  
وعلی آلہ واصحابہ الطیبین والظاہرین پر تمہاری استقامت سوال کی  
جاتی ہے۔

آپ کا خط پہنچا۔ کیفیت سے مطلع ہوا۔ اس سے بے انداز  
خوشی ہوئی۔ شیخ عبد اللہ کے بھاگ کر آنے اور اسلام پر قائم  
رہنے کے متعلق خدا کا شکر ہے۔ اس بات کا زیادہ خوف تھا۔  
اللہ تعالیٰ دوسرے شیخ صاحب کو اسلام پر ثابت قدم رکھے۔ اور  
مُرتد ہونے سے بچائے۔ اور کافروں کے ہاتھوں سے نجات دے،  
اور ان مخلص کو اپنے فضل و کرم سے فتح مند اور کامیاب کرے  
کفار نابکار کو ناکام اور نامراد فرمائے۔ مقدمہ کے نتیجہ کے متعلق  
دُعا گو منتظر ہے۔ چاہیے کہ تازہ حال مقدمہ اور اپنی خیریت سے  
بذریعہ خط مطلع فرماتے رہیں۔ کہ باعثِ زیادتی دُعا گوئی و توجہ اور  
موجب اطمینان ہو۔ فقیر کو ہر حال میں اپنے حالات پر متوجہ جانیں۔  
فقط۔ زیادہ خیریت و جمیعت نصیب ہو۔ آمین۔

مشفقہ عزیزی محبت و اخلاص نشان مولوی غلام حسن صاحب  
اوصلہ اللہ تعالیٰ الی غایۃ ماتمناہ

از جانب فقیر حقیر لاشیٰ محمد سراج الدین عفی عنہ  
پس از سلام مسنون و دعوات مشحون مطالعہ نمایند الحمد للہ  
والمنۃ کہ مجاری احوال فقیر بمعہ متعلقین مستوجب حمد بے پایاں ایزد

منان است و المسئول من الله العزيز سلامتكم و استقامتكم على طريقتي  
المصطفوية على صاحبها من التحيات اكلها ومن الصلوات اتمها۔  
المرام اين كه ان شاء الله تعالى بتاريخ دوم جمادى الاول كه يوم  
پنج شنبه است ازيں جا حركت نموده بشب جمعه كه چار ماه مذکور است  
بر مكان اسٹيشن درياخان فروکش خواهم شد۔ اطلاعا مرقوم۔ فقير را  
همواره دُعا گوئی و متوجه ذات سامی دانسته باشند۔ از جمع مجاور خانقاه  
شريف تسليمات و دعوات پزير باد۔



مشفقى و عزيزى محبت و اخلاص نشان مولوى غلام حسن صاحب  
الله تعالى اس کو اپنى تمنا كى انتها تك پہنچائے۔  
از طرف فقير حقير لاشئ محمد سراج الدين عفى عنه  
بعد سلام مسنون و دعوات مشخون معلوم ہو۔ الحمد لله كه فقير كا  
احوال مع متعلقين مستوجب حمد بے پایاں رب المنان ہے۔ الله تعالى  
سے تمھارى سلامتى اور طريقتي مصطفوية على صاحبها من التحيات اكلها ومن  
الصلوة اتمها پر تمھارى استقامت كا سوال كيا جاتا ہے۔  
مطلب یہ ہے كه ان شاء الله تعالى ۲ ماہ جمادى الاول كو پنج شنبه  
كا دن ہوگا، اس جگہ سے روانہ ہوكر شب جمعه ۳ ماہ مذکور مكان اسٹيشن  
درياخان پر فروکش ہوں گے۔ اطلاعا لکھا جاتا ہے۔  
فقير كو ہميشہ دُعا گو اور متوجه ذات گرامى جانیں۔ تمام مجاوران  
خانقاه شريف كى طرف سے تسليمات و دعوات قبول ہوں۔



بخدمت مکرمی معظمی جناب مولوی غلام حسن صاحب  
سلمہ اللہ تعالیٰ الی یوم الدین ۔


بعد از سلام مسنون و عافیت مشحون مطالعہ باد کہ پیشتر ازیں  
خطے بنام شما در گرہ سواگ نوشتہ شد ۔ لیکن امروز معلوم شدہ کہ  
آنجناب بدریاخان اقامت پذیرند ۔ ازاں قلمی کہ عزم فقیر دربارہ  
تعمیر متبدل شدہ بحافظ محمد صاحب دربارہ امتناع ترسیل چوبہا خطے  
فرستادہ شد ۔ باید کہ اگر قدرے از کار و بار ذاتی خود فرصت باید  
بایں نواحے گرانید ۔

فقیر را در حق خود دُعا گو دانند ۔ از احبہ سلام مسنون ۔  
از خانقاہ شریف سون ، ڈاکخانہ کفری ضلع شاہ پور ( اب ضلع  
خوشاب ہے ۔ )

بخدمت مکرمی و معظمی جناب مولوی غلام حسن صاحب  
سلمہ اللہ تعالیٰ الی یوم الدین ۔

بعد از سلام مسنون و عافیت مشحون معلوم ہو کہ اس سے پہلے  
ایک خط آپ کے نام گرہ سواگ میں لکھا گیا ۔ لیکن آج معلوم ہوا  
کہ آپ دریاخان میں ٹھہرے ہوئے ہیں ۔ لکھا جاتا ہے کہ فقیر کا  
ارادہ تعمیر مکان کے متعلق بدل گیا ہے ۔ حافظ محمد خان ترین کو لکڑیاں  
نہ بھیجنے کا خط ارسال ہو چکا ہے ۔ چاہیے کہ اگر اپنے ذاتی کاروبار

سے فرصت ہو تو اس جگہ تشریف لائیں۔  
 فقیر کو اپنے حق میں دُعا گو جانیں۔ تمام دوستوں کی طرف  
 سے سلام مسنون۔ از خانقاہ شریف سون دُکانہ کفری ضلع شاہ پور



محبت و اخلاص نشان مولوی غلام حسن صاحب سلمہ اللہ تعالیٰ  
 بعد از تسلیات مسنون و دُعا گوئی بے شمار، واضح باد کہ احوال  
 ایں فقیر مع متعلقین بہ فضل رب العالمین مستوجب حمد است۔ و  
 المسئول من اللہ سلامتکم و استقامتکم۔

خلاصۃ المرام ایں کہ مکتوبِ اخلاص اسلوبِ شمار رسید۔ باعث  
 مزید دُعا گوئی گردید۔ آنچہ درباب تکمیل مکانات تحریر فرمودہ بودند  
 ازاں اطلاع شد۔ اللہ تعالیٰ جزائے خیر دہاد۔ ان شاء اللہ ماہِ صیام  
 دریں مقام خواہیم گزرانید۔ موجب درپیش حضرات گرداناد۔ ایں دُعا  
 از من و از خلق جہاں آمین باد۔

اے عزیز! دیدہٴ احقر و دل ہمراہ تست۔ فقیر را علی الدوام  
 متوجہ و دُعا گوئی خولش دانند۔ آنچہ در حق بیماری خولش و برائے  
 سفارش پسر خولش نوشتہ بودند۔ مکرما! شمارا از خودے دانیم و پسر  
 شمارا مانند پسر خولش نوشتن چہ حاجتست ما حصل فقیر را ہر وقت  
 دُعا گو تصور نمودہ۔ متوجہ خولش دانند۔ رابطہٴ کامل آنست کہ پیر  
 را از نفس خود و از زن خود و فرزند خود ہر چیزے محبوب تر  
 دانند۔ چنانچہ در حدیث شریف آمدہ است لن یومن احدکم

حتیٰ اکون احب الیہ من والدہ وولدہ والناس اجمعین  
 ازیں درجہ کہ کم باشد۔ آل رابطہ ناقص است۔



محبت و اخلاص نشاں مولوی غلام حسن صاحب سلمہ اللہ تعالیٰ  
 بعد تسلیماتِ مسنون و دُعا گوئی بے شمار واضح ہو کہ فقیر کا حال  
 مع متعلقین اللہ تعالیٰ کے فضل سے مستوجب حمد ہے۔ اور اللہ تعالیٰ  
 سے آپ کی سلامتی اور استقامت کی دُعا مانگی جاتی ہے۔

خلاصہ مطلب یہ ہے کہ آپ کا اخلاص نامہ پسنچا۔ زیادہ دُعا گوئی  
 اور توجہ کا باعث ہوا۔ مکانات کی تکمیل کے متعلق جو تحریر فرمایا  
 تھا، اس کی اطلاع مل گئی ہے۔ اللہ تعالیٰ آپ کو جزلے خیر دے  
 ان شاء اللہ تعالیٰ روزوں کا مہینہ اس جگہ گزاریں گے۔ حضرات کی  
 بارگاہ میں قبول ہو۔ یہ دُعا میری طرف سے ہے اور جہان کی مخلوق  
 کی طرف سے آمین ہو۔

اے عزیز فقیر کا دل آپ کے ہمراہ ہے۔ فقیر کو ہمیشہ اپنی  
 طرف متوجہ اور دُعا گو جانیں۔ اپنی بیماری اور اپنے فرزند کی سفارش  
 کے متعلق جو لکھا ہے، میں آپ کو اپنے ایسا جانتا ہوں اور تمہارے  
 فرزند کو مثل اپنے فرزند کے جانتا ہوں۔ اس کے لکھنے کی کیا حاجت  
 ہے۔ حاصل یہ کہ فقیر کو ہر وقت اپنا دُعا گو سمجھ کر اپنی طرف متوجہ  
 جانیں۔ رابطہ کامل وہ ہے کہ پیر کو اپنی ذات، اپنی بیوی، اپنے فرزند  
 اور ہر چیز سے زیادہ محبوب جانیں۔ جیسا کہ حدیث شریف میں ہے  
 کہ: کوئی شخص ہرگز ایمان دار نہیں ہو سکتا، جب تک کہ میں اسے

اُس کے والد اور اس کی اولاد اور تمام لوگوں سے زیادہ محبوب نہ ہوں۔ اس درجہ سے جو کچھ بھی کم ہو، رابطہ ناقص ہے۔



محبت و اخلاص نشان مؤدت و اختصاص عنوان مولوی غلام حسن صاحب اوصدہ تعالیٰ الیٰ غایۃ المنازل والمراتب۔  
 از جانب فقیر حقیر لاشیٰ محمد سراج الدین عفی عنہ  
 بعد از سلام مسنونہ و ادعیہ مشحونہ مشہود ضمیر منیر گردانیدہ  
 می آیند۔ الحمد للہ والمنۃ کہ حال فقیر با جمیع متعلقین قرین سپاس  
 بے قیاس منعم علی الاطلاق است و نعماء صحت و سلامتی آن صاحب  
 بمع لواحقین خواستہ می آید۔ بہادر شاہ صاحب بمع دروگر فرستادہ  
 بودند رسیدند۔ موجب مزید دُعا گوئی گردید۔ چونکہ دریں ایام کار چاہ  
 ملتوی کردہ شد، لہذا ہردو را واپس کردیم۔ ہرچہ مشیت ایزدی است  
 بطہور خواہد شد۔

اللہ تعالیٰ جملہ لواحقین آن صاحب را از اسقام و آفات در  
 حفظ و حمایت دارد۔ فقیر را ہموارہ دُعا گو و متوجہ خاندان خویش  
 دانستہ باشند۔ زیادہ دُعا و سلام۔ مدتیت کہ از حالات اہل خانہ  
 خویش اطلاع نہ دادہ است، موجب انتظاری است۔ باید کہ مجرد  
 دیدن از حالات خویش و او شان مفصل اطلاع دہند۔ فقط



محبت و اخلاص نشان مؤدت و اختصاص عنوان مولوی غلام حسن

صاحب خدا اس کو منازل اور مراتب کی انتہا پر پہنچائے۔

از جانب فقیر حقیر لاشیٰ محمد سراج الدین عفی عنہ

بعد سلام مسنون اور دُعا ہائے مشحون معلوم ہو کہ الحمد للہ  
فقیر کا حال تمام متعلقین کے ساتھ قرین شکر منعم حقیقی کے ہے۔  
آپ کی اور آپ کے تمام لواحقین کی دُعا مانگی جاتی ہے۔ آپ نے  
بہادر شاہ کو ترکھان کے ساتھ بھیجا تھا، پہنچ گئے۔ اور زیادہ دعا گوئی  
کا موجب ہوئے۔ چونکہ ان دنوں چاہ کا کام ملتوی کر دیا گیا ہے  
اس لیے دونوں کو واپس کر دیا ہے۔ جو اللہ تعالیٰ کی مرضی ہوگی وہی  
ظاہر ہوگا۔

اللہ تعالیٰ آپ کے تمام لواحقین کو بیماریوں اور آفتوں سے  
اپنے حفظ اور حمایت میں رکھے۔ فقیر کو ہمیشہ اپنے خاندان کا دُعا گو  
اور مستوجب جانیں۔ زیادہ دُعا و سلام۔ بہت مُدت ہوئی کہ آپ  
نے اہل خانہ کے حالات سے مطلع نہیں کیا۔ انتظار ہے۔ چاہیے  
کہ خط دیکھتے ہی اپنے اور ان کے حالات سے مفصل اطلاع  
دیں۔ فقط۔



بخدمت مکرمت پناہ معظمی ام مولوی غلام حسن صاحب  
پس از سلام مسنون و عافیت مشحون مطالعہ باد کہ بجز اللہ تعالیٰ  
مرور اوقات فقیر با جمیع متعلقین قرین عافیت است نوید سلامتی  
آن جناب بدام از جناب خالق الارض و السموت مطلوب نامہ نامی

رسیدہ مافیہا را مکشوف ساختہ دران بارہ امروز بحافظ محمد خان صاحب  
خط ممانعت ترسیل چوبہا فی الحال بسبب تبدیل عزم سابق نگاشتہ  
ازاں وز خدمت سالی نگارش است کہ فی الحال کار ملتوی است  
بشرط فرصت از امور متعلقہ خود اگر باین نواحی گرانید خوب  
چوں کار بمشافہ موقع منحصر است۔ ازاں مناسب حال خواهد بود  
بران موقع گفتہ خواهد شد ان شاء اللہ تعالیٰ



بخدمت مکرمت پناہ معظمی ام مولوی غلام حسن صاحب  
بعد سلام مسنون و عافیت مشحون معلوم ہو کہ الحمد للہ اس فقیر  
کا حال بمع متعلقین قرین عافیت ہے۔ آپ کی سلامتی جناب  
الہی سے مطلوب ہے۔ آپ کا خط ملا، کیفیت معلوم ہوئی۔  
چونکہ پہلا ارادہ بدل چکا ہے، آج حافظ محمد خان صاحب کو  
لکڑیاں بھیجنے کے متعلق ممانعت کا خط لکھ دیا گیا ہے۔ اس لیے  
آپ کو لکھا جاتا ہے کہ اس وقت کام ملتوی ہے۔ اگر اپنے  
متعلقہ کاموں سے فرصت ہو تو اس طرف چلے آئیں، اچھا ہوگا۔  
جب کام کے لیے ملاحظہ ضروری ہے۔ اس لیے مناسب حال  
جو کچھ ہوگا اس موقع پر کیا جائے گا۔ ان شاء اللہ تعالیٰ



مکرمی مشفق جناب فضائل مآب مولوی غلام حسن صاحب  
حفظ اللہ من المصائب۔



از فقیر لاشی محمد سراج الدین عفی عنہ  
 پس از تسلیمات و وافیات آنکہ مکتوب شریف مشتمل بر  
 عروض عارضہ تب برخوردار فقیر محمد طال عمرہ مع علمہ و عملہ  
 رسید۔ مخزون و ملول گردانیدہ شانی علی الاطلاق از شفاخانہ  
 غیب شفائے عاجلہ و صحت کاملہ نصیب برخوردار گرداند۔ و  
 از جمیع عوارض و حوادث آفاتی و انفسی آن جناب رابع جمیع متعلقین  
 بحفظ و پناہ خویش داراد۔ بمنہ و کرمہ و از برکات و فیوضات حضرت  
 گرامی قدسنا اللہ تعالیٰ باسراہم بہرہ وافی و ارزانی فیض داشتہ و  
 فیض بخش عالم و عالمیان گرداناد۔ فقط۔



مکرمی مشفق جناب فضائل مآب مولوی غلام حسن صاحب  
 خدا اس کو مصیبتوں سے محفوظ رکھے۔

از فقیر لاشی محمد سراج الدین عفی عنہ  
 بعد تسلیمات و دعوات وافیہ معلوم ہو کہ آپ کا خط جس میں برخوردار  
 فقیر محمد طال عمرہ مع علمہ و عملہ کے بخار سے بیمار ہونے کے متعلق  
 لکھا ہوا تھا پہنچا۔ طبیعت کو تشویش ہوئی۔ شانی مطلق اپنے شفاخانہ  
 غیب سے شفائے عاجلہ اور صحت کاملہ برخوردار کو نصیب کرے  
 اور تمام حادثات آفاتی و انفسی سے جناب کو بمع تمام متعلقین اپنے  
 حفظ و پناہ میں رکھے۔ بمنہ و کرمہ اور برکات و فیوضات حضرت  
 گرامی قدسنا اللہ تعالیٰ باسراہم سے کافی حصہ عطا فرمائے اور  
 جہان والوں کو فیض پہنچائے۔ فقط۔

برخوردار عزیزى و مخلصى مياں فقير محمد صاحب صانہ اللہ تعالیٰ  
عن آفتہ الدارين۔

بعد از السلام عليكم ورحمۃ اللہ و برکاتہ، واضح لائحہ بضمير باد کہ  
خط آن مخلص رسيدہ، فرحت کشيدہ۔ مايفہا بوضوح انجاميد۔  
حال فقير بمع لواحقين مقرون حمد ايزد است۔ و شکايات عدم  
ارسال جواب بجاست۔ ليکن فقير معذور است، چرا کہ بکار خود  
مشغول ہستم و منشی ہاہم در تحرير مصروف ہستند مگر از يوميه آن  
محب را فراموش نہ کردہ آمد۔ وقتے کہ خط آن برخوردار سے آيد  
آن برخوردار را بدعا بخلوص بياد کردہ آيد۔ اللہ جل و علا شانہ آن  
رفيق را علم باعمل نصيب و ممنون فرمايد۔ زيادہ سلام مع اقتناء  
بجناب مولوى صاحب و ديگر درويشان را السلام عليكم معروض باد۔

برخوردار عزیزى و مخلصى مياں فقير محمد صاحب۔ خدا سے  
آفاتِ دارين سے محفوظ رکھے۔

بعد از السلام عليكم ورحمۃ اللہ و برکاتہ، واضح ہو کہ آن مخلص کا  
خط پہنچا۔ کیفیت معلوم ہوئی۔ فقير کا حال بمع لواحقين حمد الہی  
کے قرين ہے۔ جواب نہ بھیجنے کی شکايت درست ہے۔ ليکن  
فقير معذور ہے کیونکہ اپنے کام میں مشغول ہوں، اور منشی بھی تحریر  
میں مصروف ہیں۔ مگر ہر روز آن محب کو فراموش نہیں کیا جاتا۔

اللہ تعالیٰ بر خوردار کو علم با عمل نصیب فرمائے۔ زیادہ سلام بمع  
 اِقتام۔ جناب مولوی صاحب اور دیگر درویشوں کی خدمت میں  
 السلام علیکم معروض ہو۔



بعد تبلیغ و دعوات ارسال التحیات و التسلیمات بخدمت  
 گرامی مکرمی جناب مولوی غلام حسن صاحب مے رساند۔  
 گرامی نامہ مشتمل بر حالات خبر گیری اعزى محمد شہباز خان  
 رسیدہ باعث خوشنودی و رضامندی و مزید دعوات و توجہات  
 شدیدہ فوق از قبل گردید۔ اللہ تعالیٰ ہمارہ آں جناب رابعافیت  
 و استقامت داشتہ باتباع سنت سنیه نبویہ علیہ و علی آلہ الصلوٰۃ  
 و السلام و التحیہ و طریقہ مرضیہ حضرات کرام علیہم الرضوان رب البریہ  
 مستقیم مستقیم دارد۔ و از رقیبت ماسوائے کلی مستخلص نمودہ۔  
 گرفتار ذات یگانہ خویش فرماید۔ و از رشد و فیوضات مشائخ عظام  
 بہرہ کامل و نصیب وافر عطا فرمودہ۔ باعث ہدایت خلق و انتشار  
 فیض حضرات گرامی گرداناد۔ بالتون و الفساد۔ نخط محمد شہباز خان  
 مشتمل بر حالات خبر گیری از اں جناب ہم خاطر جمع نمایند۔ و  
 فقیر را پیوستہ ہمہ لحظہ متوجہ و دعا گوئے خود دانند و از متعلقین  
 خانقاہ شریف اسما باسم فرادی فرادی تسلیمات و تکریمات مطالعہ  
 نمایند۔ فقیر محمد سراج الدین عفا اللہ عنہ۔

از خانقاہ شریف موسیٰ زئی ۲ شوال یوم چہار شنبہ

بسم الله الرحمن الرحيم والسلام على عباده  
الذين اصطفى. جناب مخدومی مکرمی مولوی غلام حسن صاحب سلم ربہ  
از فقیر حقیر لاشیٰ محمد سراج الدین عفی عنہ  
پس از تسلیات مسنونہ و دعوات واضح نمایند فقیر بہمہ رفقہ  
بحمد اللہ سبحانہ قرین عافیت است۔ و المسؤل من اللہ سبحانہ سلامتکم  
و استقامتکم، از بمبئی بنام آن جناب خط فرستادہ بودم۔ امید  
است کہ رسیدہ باشد

الحمد للہ کہ دریں اثنا از ہیچ وجہ تکلیف و مکروہ نہ رسیدہ۔  
و بامن و امان و اصل منزل مقصود شدیم۔ ان شاء اللہ تعالیٰ  
تأبست و دو ذی القعدہ ازیں جا بطرف مکہ مبارکہ روانہ خواہیم شدہ  
فقیر در جمیع امکانہ برائے آن جناب دعا کردہ ام، او جل شانہ  
مقرون باجابت کناد از قریب مجیب۔ از طرف اعزی محمد مقبول  
صاحب و ملا صدرو و مولوی محمد عیسیٰ خان صاحب، جناب  
قاضی شمس الدین صاحب و جناب ابو محمد برکت علی شاہ صاحب  
و احمد خان عفی عنہ و جناب اکبر علی شاہ صاحب، السلام علیکم۔  
و السلام الرتم فقیر محمد سراج الدین عفی عنہ، از ذی القعدہ چہار شنبہ از مدینہ طیبہ۔

بعد تسلیمات و دعوات ، بخدمت گرامی مکرری جناب  
مولوی غلام حسن صاحب ۔ معلوم ہو کہ :

آپ کا خط متعلق حالات خبر گیری اغزی محمد شہباز خان پہنچا  
خوشنودی ، رضامندی اور زیادہ دعوات و توجہات کا باعث ہوا۔  
اللہ تعالیٰ ہمیشہ آن جناب کو عافیت اور استقامت سے رکھے ۔  
اور سنت نبویہ علیہ و علی آلہ و اصحابہ الصلوٰۃ و السلام اور حضرت  
رام رضی اللہ عنہم کے طریقہ مرضیہ پر ثابت قدم رکھے۔ ماسوائے  
کی غلامی سے۔ بخوبی نجات دے کر اپنی ذات یگانہ کا گرفتار  
بنائے۔ مشائخ عظام کے رشد اور فیوضات سے کامل حصہ  
نصیب فرمائے۔ جو خلق اللہ کی ہدایت اور حضرات گرامی کے  
فیوضات کی اشاعت کا باعث ہو، بالثون و القساد۔ خط  
محمد شہباز خان کا ، آن جناب کی خبر گیری کے حالات کے متعلق  
بھی پہنچا ہے۔ خاطر جمع رکھیں۔ اور فقیر کو ہر لحظہ متوجہ اور  
اور اپنا دُعا گو جانیں۔ از طرف متعلقین خانقاہ شریف فردا  
تسلیمات مطالعہ ہوں۔ والسلام

فقیر محمد سراج الدین عفاعین

از خانقاہ شریف موسیٰ زئی


۲، شوال روز چہار شنبہ

بِسْمِ اللّٰهِ الرَّحْمٰنِ الرَّحِیْمِ سلامتی ہو ان بندوں پر جن کو اللہ تعالیٰ نے چُن لیا ہے۔ جناب مخدومی مکرمی مولوی غلام حسن صاحب اللہ تعالیٰ ان کو ہمیشہ سلامت رکھے۔

از فقیر حقیر لاشیٰ محمد سراج الدین عفی عنہ

تسلیمات اور دعوات مسنون کے بعد آپ پر واضح ہو کہ احمد اللہ فقیر تمام رفیقوں کے ساتھ عافیت سے ہے۔ اور آپ کی سلامتی اور استقامت ہمیشہ اللہ تعالیٰ سے سوال کی جاتی ہے۔ آپ کے نام بہتی سے ایک خط لکھا تھا، امید ہے کہ وہ پہنچا ہوگا۔ ہم بُدھ کے روز تانیسویں شوال جدہ شریف سے خشکی کے راستے سے روانہ ہو کر سات ذی القعدہ بروز اتوار مدینہ شریف میں داخل ہوئے۔

احمد اللہ کہ اس سفر میں کسی قسم کا حادثہ اور تکلیف نہیں پہنچی۔ اور امن و امان کے ساتھ منزل مقصود تک پہنچ گئے۔ ان شاء اللہ تعالیٰ ہم بانیس ذی القعدہ تک مدینہ طیبہ سے مکہ مکرمہ کو روانہ ہو جائیں گے۔ جناب کے متعلق تمام مُتبرک مقامات پر دُعا کی ہے۔ اللہ تعالیٰ ان دُعاؤں کو قبول فرمائے۔ اللہ تعالیٰ قریب ہے اور دُعا قبول کرنے والا ہے۔ از طرف عزیز محمد مقبول صاحب اور ملا صدرو مولوی محمد عیسیٰ خان صاحب اور جناب قاضی قمر الدین صاحب اور جناب ابو محمد برکت علی شاہ صاحب و احمد خان عفی عنہ اور جناب اکبر علی شاہ صاحب۔ السلام علیکم۔ والسلام  
الراقم فقیر محمد سراج الدین عفی عنہ، ۷ ذی القعدہ بروز چہار شنبہ۔



وہ مکتوبات ہو کھنڈ پیر سواگ رحمہ اللہ تعالیٰ نے اپنے مُردین کی طرف سے



اگر دُورم مرا نزدیک جانی فراموشی مکن اے یار جانی  
بخدمتِ اچی دینی و محبِ یقینی محبِ صادق خان محمد خان

سلمہ الرحمن الی یوم المیزان

از جانب فقیر حقیر لاشی غلام حسن عفی عنہ

بعد از السلام علیکم ورحمۃ اللہ وبرکاتہ اس جگہ خیر خیریت ہے۔  
اور خیر خیریت آں جناب کی از درگاہ ایزد لایزال مطلوبُ القلوب  
المرام ایں کہ سر فراز نامہ جناب کا نزد اس عاجز پہنچا۔ حال مندرجہ  
ما فیہما سے آگاہی ہوئی۔ اے محبِ صادق اس عاجز کو ہر وقت اور  
ہر لحظہ دُعا گو تصور فرمائیں۔ اللہ تعالیٰ آپ صاحب کے کام دینی، و  
دُنیاوی سر انجام فرمائے۔ آمین ثم آمین۔ اے محبِ صادق ہر وقت  
اور ہر ایک لحظہ سوا یادگیری اللہ تعالیٰ کے نہ گزاریں۔ اور کوئی وقت  
اور کوئی لحظہ خالی نہ رکھیں۔

حتی الوسع نماز باجماعت گزاریں۔ کھانے اور پینے میں کوشش  
حلال کی فرمائیں۔ پھر لذت اور حلاوت نام خدا تعالیٰ کی پائیں  
زیادہ السلام علیکم وعلیٰ من تدکیم

۴ شوال





محبت و اخلاص نشان مناصی و مکرمی جناب خان محمد خان  
سلمہ الرحمن الی یوم المیزان -

از فقیر حقیر لاشی غلام حسن عقی عنہ

بعد از ترسیل سلام مسنون و دعوات مشحون، مکشوف  
رٹے عالی ہو کہ احوال این جابعون الی من جمیع الوجوه، قرین  
عافیت ہے۔ عافیت دارین آن صاحب خواهد شد۔ خدا تعلقے  
آن صاحب کو بمع جملہ احباء و اقرباء جمیع مصائب و نوائب  
دارین و حوادث ارضی و سماوی سے تا ابد الذہر محفوظ رکھے۔

جملہ مقاصد القلوب برلائے۔ بلطف کرم عمیم، آن کریم  
بمنزل مقصود فرمائے۔ آمین۔ کرم باید کہ دائم در ہمہ وقت و ہمہ  
حال اوقات عزیزہ را بذکر الی کہ باعث سعادت دارین، و  
دولت کونین ہے۔ معمور رکھیں۔ حتی کہ کوئی لحظہ و لمحہ غفلت  
میں نہ گزاریں کہ تضحیح کمی درجات ہے سے

ذکر گو ذکر تا ترا جان است

کہ پاکی دل ز ذکر رحمن است

برکات و فیوضات حضرات گرامی قدس سرہم السامی  
سے مستفیض و مالا مال فرمائیں۔ آمین ثم آمین۔ بندہ کو ہموارہ  
تر دل سے متوجہ و دعا گو تصور فرمائیں۔ زیادہ دعا۔ جمیع احباء کو  
درجہ بدرجہ نام بنام السلام علیکم و الدعاء۔

بشرفِ خدمت، مصدرِ شرافت و اخلاص  
 مکرمی خان محمد صاحب خان سلمہ الرحمن عن جمیع المصائب  
 از جانب فقیر حقیر لاشیء غلام حسن عفی عنہ  
 بعد از ترسیل سلام مسنون و دعوات مشحون مکشوف رائے عالی  
 ہو کہ احوال فقیر بمع عزیزان و لواحقان قرین عافیت بسمہ ایزدی  
 ہے۔ و ترقی مدارج دارین مخلص خیر اندیش مدام مسئول من اللہ  
 ہے۔ خلاصہ مرام یہ ہے کہ خط مرسلہ جناب کا بل کر،  
 کاشفِ حالات ہوا۔

خداوند کریم مخلص صمیم کو برکات و فیوضات حضرات گرامی  
 قدس سرہم سے تاقیامت مالا مال اور مستفیض فرما کر منزل مقصود  
 تک پہنچائے۔ اور استقامت شریعت محمدی صلی اللہ علیہ وسلم پر  
 ثابت قدمی کی توفیق عطا فرمائے۔

چلہیے کہ آپ اپنے اوقات عزیزہ کو یادِ خدا میں بسر  
 کریں۔ خدا تعالیٰ خود ناصر ہے۔ امید ہے کہ پردہ غیب  
 سے الطافِ کریماد فرمائے گا۔

تصورِ مشائخ جزوِ اعظم ہے۔ لوحِ دل سے نہ بھلائیں،  
 کہ دارو مدارِ سلوک اسی پر ہے۔ متوکل علی اللہ رہیں۔ اور فقیر  
 راہوارہ متوجہ و دعا گو تصور فرمائیں۔ زیادہ دعا۔

بشرف خدمت مصدر شرافت و عقیدت مکرمی جناب  
مولوی محمد حیات صاحب سلمہ الولی الواہب عن جمیع المصائب۔  
از جانب فقیر حقیر لاشی غلام حسن عفی عنہ  
بعد از السلام علیکم ورحمۃ اللہ وبرکاتہ۔


خط مرسلہ جناب کا موصول ہو کر کاشفِ حالات ہوا۔ ما فیہا  
سے آگاہی ہوئی۔ الحمد للہ کہ واہب العطیات شفاخانہ غیب سے  
شفا کا ملہ مرحمت فرمائی ہے۔ روز افزوں باد۔ امین۔ دستِ دُعا  
ہے کہ آئندہ حافظِ حقیقی جمیع حوادث و عوارض دارین سے نجات  
ابدی عطا فرما کر برکات و فیوضات حضراتِ گرامی قدس سرہم  
سے مالا مال و مستفیض فرمائیں۔ اور منزلِ مقصود کو پہنچائیں۔  
دنیا و آخرت میں عزت مزید نصیب ہو۔ آمین ثم آمین۔

تعوذِ ارسالِ خدمت ہے۔ فقیر کو ہموارہ متوجہ بدعاءِ خیر  
تصور فرمائیں۔ و نویساں حالات خیر عافیت سے ممتاز کہ موجب  
تسکین ہو۔ زیادہ دعا۔ درجہ بدرجہ نام بنام السلام علیکم والدعاء۔

بشرافت و عقیدت پناہ مکرمی مولوی محمد حیات صاحب  
سلمہ اللہ تعالیٰ عن جمیع المصائب۔  
از جانب فقیر حقیر لاشی غلام حسن عفی عنہ

بعد از السلام علیکم ورحمۃ اللہ و برکاتہ  
خط جناب کا مشتمل بر علالت طبع مبارک کے شرف صدر  
ہو کر کاشت حالات مافیہا ہوا۔ مزید دعا گوئی ہوئی۔ شافی مطلق  
حکیم برحق شفیق خیر اندیش کو شفاخانہ غیب سے شفاء کاملہ  
مرحمت فرمائی۔ و جمیع مصائب و حوادث عارضی و لاحق سے  
نجات ابدی عطا فرما کر مسرت داریں عطا فرمائیں۔ آمین۔  
تعویذ ارسال خدمت ہے۔ یکے ازاں اول پنبہ میں بعدہ موم  
میں بعدہ پارچہ میں بعدہ چرم دوز بنا کر گلے میں باندھیں۔ اور باقی  
تعویذ علی الصبح باوضو پانی میں گھول کر نوش فرمایا کریں۔ بفضلہ  
تعالیٰ خیریت ہوگی۔ ان شاء اللہ تعالیٰ کیفیت سرگزشت سے  
مطلع فرمائیں کہ دل کو بے تابانہ کشش دامن گیر ہے۔ تسکین ہووے  
ہموارہ ہرگونہ متوجہ دعا گو تصور فرمائیں۔

زیادہ دعا درجہ بدرجہ نام بنام السلام علیکم والدعاء  
۱۵ از ذوالحجہ شریف ۱۳۵۳ھ



بشرف خدمت مصدر شرافت مظهر سعادت مکرمی جناب  
مولوی محمد حیات صاحب اوصلہ اللہ تعالیٰ الی غایۃ مایمنناہ  
از جانب فقیر حقیر لاشی غلام حسن عفی عنہ  
بعد از ترسیل مسنون بشرف ملاقات و نفع رائے مشرف باد کہ  
مرور اوقات فقیر بمع جملہ لواحقین قرین عافیت بحمد ایزدی ہے۔

طلبِ عافیت و سعادت دارین آں محب بے ریاء مدام مستول  
من اللہ ہے ۔

خلاصہ مرام یہ ہے کہ مہربان نامہ راحت شہامہ مرسلہ جناب  
کا شرف صدور ہو کر کاشفِ حالات ہوا۔ کیفیت سرگزشت  
سے آگاہی ہوئی۔ خداوند کریم بفضلِ عمیم آں شفیق خیراندیش کو  
جمعِ حوادث و نوائب گردشِ ایام نامساعد سے ابد الدہر مامون و  
محفوظ فرما کر منزل مقصود پر پہنچائے۔ و برکات فیوضات حضرت  
گرامی قدس سرہم سے تاقیامِ قیامت مستفیض فرمائے۔ و باعزت  
بخت سلسلہ شریعت پر مستقیم رکھے۔ آمین ثم آمین۔  
فقیر بفضلہ تعالیٰ بخیر و عافیت سفرِ جنگ طے کر کے خانقاہ  
شریف سراجیہ حسن آباد میں مقیم ہے۔ و نتیجہ خیر کے واسطے  
طالبِ دُعا تصور فرمائیں۔

زیادہ دُعاء۔ ۷ جمادی الثانی ۱۳۴۹ھ




باب  
مفتم

# حالاتِ مشائخ

رِضْوَانِ اللَّهِ تَعَالَى عَلَيْهِمْ أَجْمَعِينَ

مُسَلِّمًا مَبْتَهِيًّا إِلَى النَّبِيِّ صَلَّى اللَّهُ تَعَالَى

عَلَيْهِمُ الْبَرَكَاتُ وَصَلَّى وَسَلِّمَ



إلهی بحرمت

شفیع المذنبین رحمۃ للعالمین محمد رسول اللہ ﷺ

سید المرسلین، شفیع المذنبین، محبوب رب العالمین، امام الاولین والآخرین  
حضرت محمد مصطفیٰ صلی اللہ تعالیٰ علیہ وسلم کے والد ماجد کا نسب نامہ یہ ہے:  
حضرت عبد اللہ بن عبد المطلب بن ہاشم بن عبد مناف بن قصی  
بن کلاب بن مرہ بن کعب بن لوی بن غالب بن فہر بن مالک۔  
اور آپ کی والدہ محترمہ کا نسب نامہ یہ ہے:

حضرت آمنہ بنت وہب بن عبد مناف بن زہرہ۔

آپ کی ولادت باسعادت ربیعِ عیسٰی علیہ السلام کے چھ سو سال  
بعد بارہ ربیع الاول بروز دوشنبہ (پیر) ہوئی۔ چالیس سال کی عمر شریف  
میں اعلانِ نبوت فرمایا۔ اور تریپن سال کی عمر میں ہجرت فرمائی۔ تریسٹھ  
سال کی عمر شریف میں حضور کا وصال بروز پیر ۱۲ ربیع الاول ۱۱  
کو ہوا۔

چہ گویم وصف تو اسے شاہِ لولاک کہ شانت برتر است از فہم و ادراک  
کلیم اللہ بر طور و تو بر عرش چہ نسبت خاک را با عالم پاک  
روضہ مبارک مدینہ منورہ سلمہا اللہ تعالیٰ میں ہے۔



الہی بھرمت

خلیفہ رسول اللہ صلی اللہ تعالیٰ علیہ وسلم حضرت ابو بکر صدیق

رضی اللہ تعالیٰ عنہ

آپ کا اسم شریف عبد اللہ بن عثمان بن عامر ہے۔ اور والد محترمہ کا نام سلمی بنت ضمیر ہے۔ آپ کا نسب شریف ساتویں پشت میں حضور سید العالمین صلی اللہ تعالیٰ علیہ وسلم سے ملتا ہے۔ ولادت باسعادت عام الفیل سے دو سال چار ماہ بعد ہوئی۔

حضور اکرم صلی اللہ تعالیٰ علیہ وسلم کے بعد لوگوں میں سب سے زیادہ افضل ہیں۔ تریسٹھ سال کی عمر میں ۲۳ جمادی الاخریٰ ۱۳ھ میں آپ کا وصال ہوا۔ قبر شریف مرقد رسول اکرم صلی اللہ تعالیٰ علیہ وسلم سے متصل ہے۔

علی ساکنہ الف الف تحیات

الہی بھرمت

صاحب رسول صلی اللہ تعالیٰ علیہ وسلم حضرت سلمان فارسی

رضی اللہ تعالیٰ عنہ

آپ کی کنیت ابو عبد اللہ، آپ کو سلمان بن اسلام، اور سلمان خیر بھی کہتے ہیں۔ حضور پر نور صلی اللہ تعالیٰ علیہ وسلم نے آپ کے متعلق ارشاد فرمایا: "سلمان من اهل البيت"۔ سلمان

ہمارے اہل بیت میں سے ہیں۔  
 فارس سے ہجرت کر کے بارگاہ رسالت میں حاضر ہوئے۔  
 جلیل القدر صحابی اور اصحابِ صفہ میں سے ہیں۔ باوجود شرفِ  
 صحبتِ رسول اکرم صلی اللہ تعالیٰ علیہ وسلم کے، آپ نے طریقت  
 کو حضرت ابوبکر صدیق رضی اللہ تعالیٰ عنہ سے حاصل کیا۔ اور سیدنا  
 حضرت علی المرتضیٰ رضی اللہ تعالیٰ عنہ کی صحبت سے بھی فیض حاصل  
 کیا۔ ۶۳ھ کو ہجر دو سو پچاس سال اور بقول دیگر تین سو  
 پچاس سال مدائن میں وفات پائی۔

الہی بحرمت

## حضرت قاسم بن محمد بن ابوبکر صدیق رضی اللہ تعالیٰ عنہم

حضرت قاسم بن محمد بن ابوبکر صدیق رضی اللہ تعالیٰ عنہم کبار تابعین میں  
 سے ہیں۔ آپ کا شمار مدینہ منورہ کے سات بڑے فقیہوں میں ہوتا  
 ہے۔ آپ نے اپنی پھوپھی حضرت ام المؤمنین سیدہ عائشہ صدیقہ  
 رضی اللہ تعالیٰ عنہا کے گھر تربیت حاصل کی۔ اور حضرت سلمان فارسی  
 رضی اللہ تعالیٰ عنہ سے فیض حاصل کیا۔

چوبیس جمادی الاولیٰ ۱۱۳ھ میں وفات پائی۔

آپ کا مزار مبارک مکہ مکرمہ اور مدینہ منورہ کے درمیان

واقع ہے۔

الہی بھرمت

## حضرت امام جعفر صادق رضی اللہ تعالیٰ عنہ

آپ کی کنیت "ابو عبد اللہ" اسم گرامی "جعفر" اور لقب "صادق" ہے۔ آپ کا نسب نامہ اس طرح ہے:

امام جعفر صادق بن امام محمد باقر بن امام علی زین العابدین بن امام حسین بن حضرت علی المرتضیٰ رضی اللہ تعالیٰ عنہم۔

آپ علوم ظاہرہ و باطنہ میں بے مثال اور اللہ کی قدرت کی نشانیوں میں سے ایک نشانی تھے۔ علم باطن میں آپ کا انتساب اپنے نانا حضرت قاسم بن محمد سے ہے۔ آپ کی صدق مقال کی بنا پر صادق کہا جاتا ہے۔ بروز پیر ۱۳ ربیع الاول ۸۰ھ میں آپ کی ولادت ہے۔ اور ۱۵ رجب ۱۴۸ھ بروز پیر بمر اڑسٹھ سال آپ کی وفات ہے۔ آپ کا مزار پُر انوار جنت البقیع شریف میں واقع ہے۔

امام مالک، امام ابوحنیفہ، یحییٰ بن سعید، ابن جریر، محمد بن اسحاق، موسیٰ بن جعفر، سفیان ثوری اور سفیان بن عیینہ رضی اللہ تعالیٰ عنہم آپ کے شاگرد ہیں۔

الہی بھرمت

## سُلطان العارفين حضرت بايزيد بسطامي رضی اللہ تعالیٰ عنہ

آپ کا لقب سلطان العارفين، اسم گرامی طیفور بن عیسیٰ بن آدم ہے۔ اصلی وطن بسطام ہے۔ آپ کے دادا رئیس بسطام تھے۔ اور

آتش پرستی ترک کر کے اسلام قبول کیا۔ آپ کی ولادت ۱۳۶ھ میں ہے  
روحانی تربیت امام جعفر صادق رضی اللہ تعالیٰ عنہ سے حاصل کی۔  
آپ مادر زاد ولی اللہ تھے۔

حضرت جنید بغدادی رضی اللہ عنہ سے منقول ہے کہ: "بایزید  
درمیان ماچوں جبرائیل است درمیان ملائکہ" یعنی حضرت بایزید  
ہمارے درمیان اس طرح ہیں جیسے کہ جبرائیل علیہ السلام ملائکہ کے  
درمیان ہیں۔

آپ کی وفات ۱۴ شعبان ۲۶۱ھ میں ہوئی۔ آپ بسطام  
میں مدفون ہوئے۔

### الہی بحرمت

## حضرت خواجہ ابوالحسن خرقانی رحمہ اللہ تعالیٰ

آپ کا اسم گرامی علی بن جعفر بن سلمان ہے۔ "قزوین" کے  
نواح میں بستی "خرقان" آپ کی جائے پیدائش ہے۔ آپ کو بطریق  
اویسیت حضرت بایزید بسطامی رحمہ اللہ تعالیٰ سے نسبت حاصل ہے۔  
حضرت بایزید بسطامی قدس سرہ العزیز کی وفات کے بہت عرصہ  
بعد آپ کی ولادت ہوئی۔

آپ غوثِ زمانہ اور قطبِ وقت تھے۔ آپ کا فرمان ہے کہ:  
"میں نے چالیس سال سے روٹی نہیں پکوائی۔ البتہ مہمانوں کے  
واسطے پکواتا ہوں اور ان کے طفیل کھا رہا ہوں"۔ آپ کا فرمان

ہے کہ: ”اگر تمام جہان کا لقمہ بنا کر مہمان کے مُنہ میں دے دیا جائے  
پھر بھی اس کا حق ادا نہ ہوگا۔“  
آپ کی وفات ۴۲۸ھ میں شبِ عاشورہ۔ ”خرقان“ کے  
مقام پر ہوئی۔

الہی بھرمت

حضرت خواجہ ابوالقاسم گرگانی رحمہ اللہ تعالیٰ

آپ کا اسم گرامی ”علی“ ہے۔ آپ اپنے زمانہ میں قطب  
ربانی و عارفِ سبحانی تھے۔ آپ کا وصال مبارک ۴۵۰ھ میں ہوا۔  
آپ کو دو طریق سے نسبت حاصل ہے۔ ایک نسبت آپ کے  
حضرت ابو الحسن خرقانی رحمہ اللہ تعالیٰ سے، اور دوسری نسبت آپ کے  
شیخ ابو عثمان مغربی سے ہے۔ ان کو ابو علی کاتب سے، ان کو ابو علی  
رود باری سے اور ان کو حضرت جنید بغدادی رحمہم اللہ تعالیٰ سے  
تا آنکہ یہ سلسلہ حضرت علی المرتضیٰ رضی اللہ تعالیٰ عنہ تک پہنچتا ہے۔

الہی بھرمت

حضرت خواجہ ابو علی فارمدی رحمہ اللہ تعالیٰ

آپ کا اسم مبارک ”فضیل“ بن محمد ہے۔ مضافات ”طوس“  
میں ”فارمد“ ایک بستی ہے، جس میں ۴۳۴ھ میں آپ کی ولادت

ہوئی۔ آپ خراسان کے شیخ الشیوخ ہیں اور حجتہ الاسلام امام غزالی رحمہ اللہ تعالیٰ کے پیرو مُرشد ہیں۔ آپ کو بھی تصوف میں دو طرف سے انتساب حاصل ہے۔ ایک حضرت شیخ ابوالقاسم گرگانی رحمہ اللہ تعالیٰ سے اور دوسرا حضرت شیخ المشائخ ابوعسن خسرقانی قدس سرہ العزیز سے بطریق اولیت ہے۔

آپ کی وفات شریف چار ربیع الاول ۱۱۱۱ھ کو ہوئی۔

الہی بحرمت

حضرت یوسف ہمدانی رحمہ اللہ تعالیٰ

آپ کی کنیت "ابویعقوب" اور آپ کے والد ماجد کا اسم گرامی "ایوب" ہے۔ آپ اصل میں ہمدان کے رہنے والے تھے۔ اور سالہا سال کوہ آذر میں مقیم رہ کر ریاضت فرمائی۔

آپ کی ولادت ۴۲۰ھ میں اور وفات ۵۳۵ھ یا ۵۵۵ھ میں ہوئی۔ اصفہان، بغداد، عراق، خراسان اور سمرقند و بخارا آپ کے انوار ولایت سے منور ہوئے۔ آپ کا مزار مبارک "مرو" توابع ہرات میں ہے۔

الہی بحرمت

حضرت خواجہ عبدالخالق غجدوانی رحمہ اللہ تعالیٰ

آپ کی جائے پیدائش "غجدوان" ہے، جو کہ بخارا سے متصل

ایک قصبہ ہے۔

آپ حضرت امام مالک رحمہ اللہ تعالیٰ کی اولاد میں سے ہیں۔ آپ کے والد ماجد کا اسم گرامی عبد الجلیل ہے اور بعض کے نزدیک آپ کے والد ماجد کا نام عبد الجلیل ہے۔ جو کہ مشہور اولیاء کرام میں سے ہیں۔ آپ حضرت خضر علیہ السلام کی صحبت میں رہتے تھے۔ حضرت خضر علیہ السلام نے امام عبد الجلیل کو بشارت دی کہ آپ کے ہاں لڑکا پیدا ہوگا۔ اس کا نام عبد الخالق رکھنا۔ اس کو ہم اپنی فرزندگی میں لیں گے اور اپنی نسبت سے بہرہ مند کریں گے۔ آپ کے پیر سبقت حضرت خضر علیہ السلام ہیں اور پیر صحبت حضرت خواجہ یوسف ہمدانی رحمہ اللہ تعالیٰ ہیں۔ آپ اتباع سنت و اجتناب بدعت پر سختی سے عمل پیرا تھے۔ آپ کے کلمات قدسیہ میں سے آٹھ کلمے ایسے ہیں جن پر طرق خواجگان کی بنا موقوف ہیں۔ وہ یہ ہیں :

- ① ہوش در دم ② نظر بر قدم ③ سفر در وطن ④ خلوت در انجمن ⑤ یاد کرد ⑥ بازگشت ⑦ نگاہ داشت ⑧ یادداشت۔
- ۱۲ ربیع الاول ۵۷۵ھ آپ کی وفات شریف ہے۔ مزار مبارک بغداد میں ہے۔

الہی بحرمت

حضرت خواجہ عارف ریوگری رحمہ اللہ تعالیٰ

آپ یکتائے روزگار اور مقبول بارگاہ پروردگار تھے۔ حضرت

خواجہ عبد الحاق عجدوانی رحمہ اللہ تعالیٰ کے کبار خلفاء میں سے ہیں۔ آپ ہی کی ذات سے فیض باطن حاصل کیا۔ اور مسندِ خلافت و ارشاد پر بیٹھ کر پورے عالم کو اپنے انوار سے منور کیا۔ آپ کی جائے ولادت و مدفن ”ریوگر“ ہے جو کہ بخارا سے متصل ہے۔ ۱۶۱۶ھ کو عالم ملکوت کی طرف کوچ فرمایا۔

الہی بحرمت

## حضرت خواجہ محمود انجیر فغنوی رحمہ اللہ تعالیٰ

آپ کا مولد شریف انجیر فغنہ ہے جو کہ ولایت بخارا کا ایک موضع ہے۔ آپ اکمل و افضل خلفاء حضرت خواجہ ریوگری ہیں۔ حضرت خواجہ عارف ریوگری رحمہ اللہ تعالیٰ کا جب آخری وقت آیا تو آپ نے ان کو اپنا خلیفہ بنایا اور دعوتِ خلق کی اجازت دی۔ آپ ”وامکنی“ میں مقیم رہے۔ آپ نے حسبِ مقتضائے مصلحت سائیکین ذکر بالجہر شروع فرمایا۔

اس سلسلہ میں سب سے پہلے جس نے ذکر بالجہر شروع کیا وہ حضرت خواجہ محمود انجیر فغنوی تھے۔

آپ نے ۱۷۱۵ھ میں وفات پائی۔ آپ کی خانقاہ مبارک ”وامکنی“ میں واقع ہے۔ جو کہ بخارا سے نو میل کے فاصلہ پر ہے۔



## الہی بحرمت

### حضرت خواجہ عزیزان علی رامیتنی رحمہ اللہ تعالیٰ

آپ کا نام نامی "علی" لقب "عزیزان" ولادت گاہ "رامیتن" ہے۔ جب حضرت خواجہ محمود انجیر فغنوی کا وقت اجل قریب پہنچا تب آپ نے حضرت خواجہ علی رامیتنی کو خلافت سپرد فرمائی۔ اور اپنے تمام مُریدین ان کے حوالے فرمائے۔ آپ حضرت خضر علیہ السلام کے صحبت دار تھے۔ اور انہی کے اشارہ سے حضرت خواجہ محمود کے مُرید ہوئے۔ آپ قطبِ وقت تھے اور حنفی المذہب تھے۔ آپ نے اس طریقہ عالیہ کو عجیب طریقے سے رواج دیا۔

وفات ۲۸ ذی قعد ۱۰۲۸ھ اور مدفن نوارزم ہے۔

## الہی بحرمت

### حضرت خواجہ محمد بابا ساسی رحمہ اللہ تعالیٰ

حضرت خواجہ محمد بابا ساسی رحمہ اللہ تعالیٰ، اکمل اصحاب و افضل خلفاء حضرت عزیزان میں سے تھے۔

کہتے ہیں کہ حضرت عزیزان نے آخری وقت میں حضرت بابا ساسی کو اپنا خلیفہ مقرر فرمایا اور جملہ مُریدین کو ان کی متابعت اختیار کرنے کا حکم دیا۔

جب بھی آپ کا گزر قصر بندوان سے ہوتا تو آپ فرماتے

کہ اس خاک سے ایک مردِ خدا کی خوشبو آتی ہے۔ عنقریب قصر ہندوان، قصر عارفان بن جائے گا۔

ایک مرتبہ پھر تشریف لائے تو فرمایا: معلوم ہوتا ہے وہ مرد پیدا ہو گیا ہے۔ اس وقت حضرت خواجہ بہاؤ الدین نقشبند کو پیدا ہوئے تین دن گزرے تھے۔

چنانچہ حضرت نقشبند کے جدِ امجد آپ کو لے کر حضرت بابا صاحب کی خدمت میں حاضر ہوئے تو دیکھ کر بابا صاحب نے فرمایا کہ یہ وہی مرد ہے جس کی خوشبو مجھ کو آیا کرتی تھی۔

بابا صاحب نے اپنے خلیفہ سید امیر کلال سے فرمایا کہ اس کو میں نے اپنی فرزندگی میں قبول کیا۔ لہذا میرے اس فرزند کی تربیت میں کمی نہ ہونے دیں۔ شاہ صاحب نے عرض کی کہ میں اس کی تربیت میں ہرگز کوتاہی نہ کروں گا۔

۱۰ جمادی الاولیٰ ۷۵۵ھ میں آپ نے وفات پائی۔

قریہ سماس جو مصافحات رامیتن میں سے ہے، وہیں آپ کی آخری آرام گاہ ہے۔

الہی بحرمت

حضرت سید امیر کلال رحمۃ اللہ تعالیٰ

حضرت سید امیر کلال، حضرت سید محمد بابا سماسی رحمۃ اللہ تعالیٰ کے اجلہ خلفاء میں سے ہیں۔ آپ علم شریعت، طریقت و حقیقت و

معرفت میں اپنے زمانہ کے تمام اولیاء سے گوٹے سبقت لے گئے اور شرف سیادت سے مشرف تھے۔ آپ مقتداۓ عصر، اور راہنمائے دہر تھے۔ آپ خود کسبِ زراعت فرماتے تھے۔ آپ کی والدہ ماجدہ فرماتی ہیں کہ جب سید امیر کلال میرے پیٹ میں تھے، اس وقت اگر کبھی مشتبہ لقمہ کھا لیتی تو پیٹ میں درد پڑ جاتا، تا وقتیکہ قے نہ کر لیتی، آرام نہ آتا۔ ۱۱ جمادی الاخریٰ ۱۳۷۲ھ میں آپ کا وصال ہوا۔ مزار مبارک قصبہ "سوخار" میں ہے جو رامپتن کے مضافات میں ہے۔

### الہی بحرمت

نوابہ خواجگان پیر پیراں حضرت سید بہاؤ الدین نقشبند بخاری

رحمہ اللہ تعالیٰ

آپ کا اسم شریف محمد بن محمد بخاری ہے۔ بظاہر آپ کا انتساب حضرت سید امیر کلال رحمہ اللہ تعالیٰ کی طرف ہے۔ اور درحقیقت خواجہ عبد الخالق غجدوانی رحمہ اللہ تعالیٰ سے اسی طریقہ پر آپ نے تربیت حاصل کی ہے۔

بہت کم حضرات ولایت کے ان مراتب و مقامات پر پہنچتے ہیں جن پر حضرت خواجہ نقشبند فائز تھے۔

سکہ کہ دریشرب و بطحا زوند  
نوبت آنسر بہ بخارا زوند

آپ حسینی سادات میں سے ہیں۔ ولادت شریف ۱۸۷۷ء  
میں، اور وصال شریف تین ربیع الاول ۱۳۹۱ء میں ہوا۔ آپ کا  
مزار شریف قصر عارفاں میں ہے، جو بخارا سے متصل ہے۔

الہی بحرمت

## حضرت خواجہ علاؤ الدین عطار رحمہ اللہ تعالیٰ

آپ اکبر خلفاء حضرت خواجہ نقشبند ہیں۔ حضرت خواجہ نے  
اپنی حیات مبارکہ میں اپنے اکثر مریدین کو آپ کے سپرد فرمایا۔  
آپ خلیفہ اول، نائب اور داماد بھی ہیں۔

بچپن ہی سے تصوف کے دلدادہ تھے۔ حصول تعلیم کے بعد  
حضرت خواجہ کی خدمت میں حاضر ہوئے اور شرف بیعت حاصل  
کیا۔ اور عرصہ قلیل میں مقام کمال تک پہنچ گئے۔ حضرت خواجہ  
نقشبند نے آپ کو بشارت دی تھی کہ تمہاری مزار شریف کے  
ارد گرد ساٹھ فرسخ تک جتنی قبریں ہوں گی ان کی شفاعت کا  
تمہیں اذن دیا جائے گا۔

۲۰ رجب ۸۰۲ء میں آپ کا وصال ہوا۔ اور مزار مبارک  
”توجقانیاں“ میں ہے۔

○

الہی بھرمت

## حضرت مولانا یعقوب چرخمی رحمہ اللہ تعالیٰ

آپ کی ولادت موضع "چرخ" میں ہوئی، جو غزنی کے توابع میں سے ہے۔ آپ کو اگرچہ حضرت خواجہ نقشبند رحمہ اللہ تعالیٰ سے اجازت حاصل ہے۔ مگر آپ نے روحانی تکمیل حضرت خواجہ علاؤ الدین عطار کے ہاں فرمائی۔ آپ سلسلہ عالیہ کے رکنِ رکن ہیں، آپ کے وجودِ باجود کی برکتوں سے اس سلسلہ مقدسہ نے عظیم شہرت و قبولیت حاصل کی۔  
تاریخ وفات ۵ صفر ۸۵۱ھ۔ مزار مبارک "بلغنون" میں ہے، جو کہ "حصار شادمان" کے نزدیک ہے۔

الہی بھرمت

## حضرت خواجہ عبید اللہ احرار رحمہ اللہ تعالیٰ

آپ کا لقب ناصر الدین احرار (حر کی جمع) ہے۔ چونکہ آپ کا اسم گرامی "عبید اللہ" ہے۔ اور "عبید" میں تصغیر ہے، اس کے تدارک کے لیے آپ کا لقب احرار بن گیا۔  
آپ کی ولادت باسعادت ماہ رمضان ۸۰۶ھ میں قریہ یاغستان میں ہوئی جو توابع تاشقند میں سے ہے۔  
آپ قطبِ وقت ہیں اور نویں صدی کے مجدد ہیں۔

نبا فاروقی ، مذہباً حنفی اور مشرباً نقشبندی ہیں۔ آپ کا سفرِ نبی ہے کہ : ”مجھے سنت کی اشاعت کرنے اور بدعت کو مٹا دینے کے لیے مامور کیا گیا ہے۔“

آپ نے نفاس کے ایام میں چالیس دن تک اپنی والدہ ماجدہ کا دودھ نہیں پیا۔ آپ کے جدِ امجد خواجہ شہاب الدین رحمہ اللہ تعالیٰ نے وصال کے وقت سب پوتوں کو الوداع کے لیے بلایا۔ اور آپ کے متعلق فرمایا کہ : ”اس فرزند کے متعلق مجھے بشارت نبوی ملی ہے کہ یہ پیر عالمگیر ہوگا۔“

۲۹ ربیع الاول ۹۸۸ھ میں آپ کا وصال ہوا۔ مزار مبارک سمرقند میں ہے۔

### الہی بحرمت

## حضرت خواجہ محمد زاہد رحمہ اللہ تعالیٰ

آپ یکتائے روزگار اور ترک و تجرید میں یگانہ عصر تھے۔ حضرت خواجہ احرار نے خود آپ کو بیعت سے سرفراز فرما کر تکمیل تک پہنچایا اور خرقہٴ خلافت عطا فرما کر اجازت سے مشرف فرمایا۔

آپ حضرت مولانا یعقوب چرخمی رحمہ اللہ تعالیٰ کے رشتہ داروں میں سے تھے۔ آپ کی وفات یکم ربیع الاول ۹۳۶ھ ہے۔ مزار مبارک موضع ”وحش“ میں ہے جو حصار شادمان سے متصل ہے۔

الہی بھرمت

## حضرت خواجہ درویش محمد رحمہ اللہ تعالیٰ

آپ پندرہ سال تک زہد و ریاضت میں مشغول رہے۔ بحالت تجرید و تفرید بغیر کھانے پینے ویرانوں میں رہا کرتے تھے، ایک دن بھوک سے لاچار ہو کر آسمان کی طرف منہ کیا تو حضرت خضر علیہ السلام تشریف لائے اور فرمایا کہ اگر تجھے صبر و قناعت کی ضرورت ہے تو خواجہ محمد زاہد کی خدمت میں حاضر ہو جاؤ، تاکہ تمہیں صبر و توکل حاصل ہو۔ پس آپ اُن کی خدمت میں حاضر ہوئے اور عمدہ تکمیل سے سرفراز ہوئے۔ اور اُن کے انتقال کے بعد بالاستقلال اُن کے نائب ہوئے۔

۱۹ محرم الحرام ۱۰۹۷ھ کو ان کی وفات ہوئی۔ مزار شریف موضع "اسفراء" مضافات شہر سبز ماوراء النہر میں واقع ہے۔

الہی بھرمت

## حضرت مولانا خواجگی امکنگی رحمہ اللہ تعالیٰ

آپ حضرت خواجہ درویش محمد رحمہ اللہ تعالیٰ کے فرزندوں اور خلفاء میں سے ہیں۔ ظاہری و باطنی تعلیم و تربیت اپنے والد بزرگوار سے حاصل کی۔ آپ قصبہ امکنگ میں جو کہ سمرقند کا

علاقہ ہے، سکونت رکھتے تھے۔ آپ کی ولادت باسعادت ۱۸۹۱ء میں ہوئی۔ آپ طریقہ شریفہ کے آداب کے نہایت پابند تھے۔ محترفات و محدثات اور بدعات سے اجتناب کرتے تھے حتیٰ کہ ذکر بالجہر سے بھی اجتناب فرماتے تھے۔ حضرت خواجہ نقشبند رحمہ اللہ تعالیٰ کے قدم بقدم چلتے تھے۔ آپ کی عمر شریف ۹۰ سال تھی۔ ۲۲ شعبان ۱۳۰۹ھ میں آپ کی وفات ہوئی۔ مزار مبارک قصبہ امکنگ میں ہے۔

الہی بحرمت

## حضرت خواجہ باقی باللہ رحمہ اللہ تعالیٰ

آپ کا نام ”محمد باقی“ لقب ”رضی الدین“ خواجہ باقی باللہ کے نام سے مشہور ہیں۔ آپ کی ولادت باسعادت کابل میں ۱۸۹۱ء میں ہوئی۔ والد کی طرف سے آپ کا سلسلہ نسب شیخ عمر یاغستانی تک پہنچتا ہے، جو کہ خواجہ احرار کے جدِ مادری تھے۔ ظاہری علوم مولانا صادق حلوانی، اور کمالاتِ باطنی حضرت خواجہ احرار سے حاصل کیے۔ آپ کو اویسی نسبت حضرت خواجہ بہاؤ الدین نقشبند رحمہ اللہ تعالیٰ کے ساتھ۔ اور بحکم بشارت ظاہری بیعت حضرت مولانا خواجگی امکنگی سے ہے۔ تین ماہ تک آپ کی صحبت سے فیض حاصل کیا اور دہلی پہنچ کر طالبانِ حق کا مزاج بن گئے۔



آپ کی عمر مبارک چالیس سال ہے۔ ۲۵ جمادی الاخریٰ ۱۲۰۱ھ کو آپ کی وفات ہوئی۔ مزار مبارک دہلی شریف میں اجمیری دروازہ کی طرف ہے۔

الہی بھرمت

امام ربانی مجدد الف ثانی حضرت شیخ احمد فاروقی سرہندی  
رحمہ اللہ تعالیٰ

آپ کا نام نامی شیخ احمد، والد بزرگوار کا اسم گرامی عبد الاحد تھا، سلسلہ نسب اٹھائیس واسطوں سے سیدنا عمر فاروق رضی اللہ عنہ کی ذات بابرکات تک پہنچتا ہے۔ آپ کی ولادت باسعادت جمعہ کی رات نصف شب ۱۳ شوال ۹۷۱ھ کو ہوئی۔ آپ اعتقادات میں خود مجتہد تھے اور فروعات میں مذہب حنفی رکھتے تھے۔

اپنے والد ماجد اور دیگر علماء سے علم حاصل کر کے سیالکوٹ تشریف لائے۔ حضرت مولانا کمال کشمیری سے کتب معقول، اور شیخ یعقوب کشمیری سے حدیث کی سند حاصل کی۔ بعض تفاسیر اور احادیث کی اجازت قاضی بہلول بدخشانی سے پائی۔

اپنے بعض مخلص دوستوں سے حضرت خواجہ باقی باللہ کی تعریف سن کر آپ کی خدمت میں حاضر ہوئے اور داخل طریقت ہو گئے عرصہ قلیل یعنی دو ماہ چند روز میں تمام نسبت نقشبندیہ بالتفصیل حاصل کی۔ آپ کے پیر و مرشد نے آپ کے متعلق ارشاد فرمایا:

شیخ احمد ایک سُورج ہے کہ ہماری مانند ہزاروں سائے  
اس کے سائے میں گم ہیں۔

حضرت مجدد فرماتے ہیں کہ: جو شخص بھی مرد ہو یا عورت  
بالواسطہ یا بلاواسطہ قیامت تک میرے طریقہ میں داخل ہوگا  
سب کا نام و نسب و ولادت گاہ و مسکن مجھے بتا دیا گیا ہے۔  
اگر چاہوں سب کو بیان کر سکتا ہوں۔ اور یہ امر محقق ہے کہ  
ہزار سالہ مجدد اور سو سالہ مجدد میں اتنا ہی فرق ہے جتنا کہ  
سو اور ہزار میں۔

آپ کا وجود مسعود اللہ کی قدرت کا ایک نمونہ تھا۔ آپ  
کے ظہور کی بشارت ایک ہزار سال پیشتر خود حضور اکرم صلی اللہ علیہ وسلم  
نے دی تھی۔

وصال مبارک ۲۸ صفر ۱۰۳۴ھ میں سرزند شریف کے مقام  
پر ہوا۔

الہی بحرمت

عروة الوثقی حضرت خواجہ محمد معصوم رحمہ اللہ تعالیٰ

آپ کا اسم شریف "محمد معصوم" کنیت "ابوالخیرات"۔ لقب  
"مجدد الدین" اور "عروة الوثقی" کے نام سے مشہور ہیں۔ آپ حضرت  
امام ربانی کے تیسرے فرزند ہیں۔ ولادت دوشنبہ ۱۰ شوال  
۹۷۱ھ میں ہوئی۔ تین سال کی عمر میں آپ توحید و ہودی کی باتیں

کرتے تھے۔ ایک مہینہ میں قرآن مجید حفظ کیا۔ سولہ سال کی عمر میں تمام علوم کی تحصیل فرمائی۔ گیارہ سال کی عمر میں ذکر اور مراقبہ کا طریقہ اپنے والد بزرگوار سے حاصل کیا۔

حضرت مجدد فرماتے ہیں کہ نسبتوں کے حاصل کرنے میں محمد معصوم کا حال صاحب شرح وقایہ کی مانند ہے۔ جو کچھ اس کا دادا تصنیف کرتا تھا وہ یاد کر لیتے تھے۔

آپ کی کرامت ہے کہ بچپن میں رمضان شریف کے مہینہ میں کبھی اپنی والدہ ماجدہ کا دودھ نہیں پیا۔

آپ کی وفات ۹ ربیع الاول ۱۰۶۳ھ کو ہوئی۔ مزار پاک سرہند شریف میں ہے۔ آپ نے "السلام علیکم" کہتے ہوئے اپنی جان جان آفریں کے سپرد کی۔

الہی بحرمت

## حضرت خواجہ شیخ سیف الدین رحمہ اللہ تعالیٰ

آپ قیوم زماں عروۃ الوثقی حضرت خواجہ محمد معصوم رحمہ اللہ تعالیٰ کے پانچویں فرزند ہیں۔ آپ کی ولادت ۱۰۵۵ھ کو شہر سرہند میں واقع ہوئی۔ نسبت باطنی اپنے والد بزرگوار سے حاصل کی۔ آپ ابتدائے جوانی میں کامل و اکمل ہوئے۔ آپ شریعت محمدیہ صلی اللہ علیہ وسلم کے رواج دینے اور طریقہ مجددیہ کی اشاعت میں سرگرم کوشش فرماتے اور بالمعروف و نہی عن المنکر پر پوری توجہ دیتے۔

آپ کی عمر شریف گیارہ برس کی تھی کہ والد ماجد نے آپ کو  
فناء قلب اور ولایت صغریٰ کی بشارت دی اور بلوغ کو پہنچنے سے  
پہلے فناء نفس اور ولایت کبریٰ کے مقام پر فائز ہوئے۔

○

۲۰ جمادی الاخریٰ ۱۰۹۵ھ کو وفات پائی۔ مزار مبارک سرہند

میں ہے۔

○

الہی بحرمت

حضرت حافظ محمد محسن رحمہ اللہ تعالیٰ

حضرت ایک مشہور ولی اور حضرت عروۃ الوثقیٰ کے خلیفہ  
تھے۔ آپ کے فیوض باطنی سے ہزاروں لوگ مستفیض ہوئے۔  
۱۲۱۹ھ میں آپ نے وفات پائی۔ آپ کا مزار پرنوار کشمیر  
میں ہے۔

الہی بحرمت

حضرت سید نور محمد بدایونی رحمہ اللہ تعالیٰ

آپ حضرت سیف الدین رحمہ اللہ تعالیٰ کے خلیفہ ہیں اور  
کئی سال حافظ محمد محسن صاحب خلیفہ حضرت خواجہ محمد معصوم رحمہ اللہ تعالیٰ  
کی خدمت میں رہ کر فیوض حاصل کیے۔ اور بڑے عالی حالات و

مقامات پر فائز ہوئے۔ آپ ہر وقت استغراق میں رہتے تھے، اور پندرہ سال تک نماز کے وقت کے سوا ہوش میں نہیں آئے۔ اتباعِ شریعت میں اپنی مثال آپ تھے۔

ایک دن اتفاقاً بیت الخلاء میں پہلے دایاں پاؤں رکھ دیا۔ تین دن تک آپ کے باطن میں انقباض رہا اور بہت استغفار کرنے کے بعد رفع ہوا۔

کثرتِ مراقبہ سے آپ کی پیٹھ ٹیڑھی ہو گئی تھی۔ فرماتے تھے کہ تیس سال سے طبیعت کا تعلق طعام کی کیفیت چکھنے کی طرف نہیں رہا۔

۱۱۳۵ھ میں وفات پائی۔ مزارِ مبارک حضرت سلطان الاولیاء محبوبِ الہی کے جوار میں نواب مکرم خان کے باغ کے اندر ہے۔

الہی بحرمت

حضرت خواجہ شمس الدین حبیب اللہ مرزا مظہر جانِ جاناں شہید

رحمۃ اللہ تعالیٰ

آپ کا نام مبارک "جانِ جاناں" لقب "شمس الدین حبیب اللہ" اور تخلص "مظہر" ہے۔ آپ مرزا جان کے فرزند ہیں۔ آپ عالی نسب و علوی حسب تھے۔ آپ کی ولادت باسعادت بروز جمعہ بوقت صبح ۱۱ رمضان المبارک ۱۱۳۵ھ میں ہوئی۔

آپ نے اٹھارہ سال کی عمر میں اس طریقہ شریفہ میں سید نور محمد بدایونی رحمہ اللہ تعالیٰ کی خدمت میں حاضر ہو کر نسبت احمدیہ کو اول سے آخر تک تمام کیا۔ ایک دن حضرت نے مرزا صاحب کو فرمایا کہ تمہاری معلومات و بشارات سب صحیح ہیں اگر کہو تو پیغمبر صلی اللہ علیہ وسلم کی مہر سے تصدیق کرادوں۔

چار شنبہ ۷ محرم ۱۱۹۵ھ کو آپ نے جام شہادت نوش فرمایا۔ تاریخ وصال اس ربائی سے ظاہر ہے: ۷

بست حدیثے از پیغمبر صلی اللہ علیہ الاکبر

عاش حمیداً، مات شہیداً سال وفات مرزا مظهر

۱۱۹۵ھ

آپ کی مزار مبارک شاہجان آباد دہلی میں چستلی قبر کے نزدیک موجود ہے۔ دروازے کے محراب پر یہ شعر کندہ ہے: ۷

بلوح تربت من یافتند از غیب تحریرے  
کہ این مقتول را جز بے گناہی نیست تقصیرے

الہی بحرمت

مجدد مائتہ ثالث عشر، نائب خیر البشر، مروج شریعہ مصطفیٰ

حضرت مولانا عبد اللہ المعروف بشاہ سلاام علی دہلوی رحمہ اللہ تعالیٰ

آپ کی ولادت ۱۱۵۸ھ آپ کا نسب حضرت علی المرتضیٰ رضی اللہ عنہ سے جا ملتا ہے۔ آپ کے والد ماجد نے حضرت

علی المرتضیٰ رضی اللہ تعالیٰ عنہ کو خواب میں دیکھا وہ فرماتے ہیں کہ بچے کا نام علی رکھنا۔ چنانچہ تولد کے بعد آپ کا نام "علی" رکھا گیا۔ لیکن جب آپ سن تمیز تک پہنچے تو ادب کو ملحوظ رکھتے ہوئے اپنا نام "غلام علی" مشہور کر دیا۔

آپ کے عم بزرگوار نہایت ہی خدا رسیدہ بزرگ تھے۔ انہوں نے بحکم رسولِ خدا صلی اللہ علیہ وسلم آپ کا نام "عبداللہ" رکھا۔

۱۱۸۰ھ میں بائیس سال کی عمر میں آپ حضرت مرزا جانِ جاناں رحمہ اللہ تعالیٰ کی خدمت میں حاضر ہوئے۔ حضرت مرزا صاحب نے

آپ کو بیعت کر لیا اور طریقہ مجددیہ کی تلقین فرمائی۔ آپ کے والد شریف کا اسم گرامی "سید عبد اللطیف" تھا۔ آپ سلسلہ عالیہ

قادریہ اعظمیہ میں شاہ ناصر الدین قادری کے مرید تھے۔ ۱۱۷۸ھ میں آپ حضرت مرزا صاحب کی خدمت میں حاضر ہوئے۔ اور

پندرہ سال تک آپ کی خدمت میں رہ کر فیوضات باطنی حاصل کیے۔ اور جمیع طریقہ نقشبندیہ مجددیہ کے مقامات طے کیے۔ اور

آپ کے اعظم خلیفہ بن گئے۔ آپ سے اس قدر فیض جاری ہوا کہ شاید مشائخ میں سے کسی سے جاری ہوا ہو۔ کابل، بلخ، بخارا،

بغداد، عرب، اور روم تک آپ کے خلفاء پہنچ گئے۔ بعض لوگ حضورِ اکرم صلی اللہ علیہ وسلم کے حکم پر۔ بعض دیگر

بزرگانِ دین کے فرمان کے مطابق۔ اور بعض لوگ خود آپ کو خواب میں دیکھ کر آپ کی خدمت میں حاضر ہوئے۔

مولانا خالد رومی باشارۃ رسولِ خدا صلی اللہ علیہ وسلم مدینہ منورہ

سے دہلی تشریف لائے۔ اور نو ماہ تک آپ کی خدمت میں رہ کر اجازت و خلافت سے مُشرف ہو کر ملک روم کو واپس چلے گئے وہاں اُن سے اس قدر فیض جاری ہوا، اور اتنی مقبولیت ہوئی کہ گویا وہاں کی سلطنت ہی آپ سے متعلق ہو گئی۔

آپ کا فرمان ہے کہ ”طریقہ مجددیہ“ میں فیض کے چار دریا جاری ہیں۔ نقشبندیہ قادریہ چشتیہ سہروردیہ آپ کی وفات شریف ۲۲ صفر ۱۲۴۹ھ میں ہوئی۔ آپ کی مزار شریف دہلی میں اندرون خانقاہ شریف، اپنے پیر روشن ضمیر کے پہلو میں ہے۔

اللہ بحزمت

غوثِ آوانِ قطبِ زمانِ حضرت شاہِ ابوسعید احمدی

رحمہ اللہ تعالیٰ

آپ فرزندِ ارجمند ہیں حضرت صفی القدر بن عزیز القدر بن حضرت محمد عیسیٰ بن حضرت سلطان الاولیاء شیخ سیف الدین رحمہ اللہ تعالیٰ کے۔

آپ کی ولادت مصطفیٰ آباد عرف رام پور کے مقام پر ۲ ذیقعدہ ۱۱۹۶ھ میں ہوئی۔ آپ حافظ قاری حاجی اور محدث تھے۔ آپ کی پہلی بیعت حضرت شیخ درگاہی رحمہ اللہ تعالیٰ سے ہے جو کہ حضرت شاہ جمال اللہ کے خلیفہ تھے، اور وہ شاہ قطب الدین



کے خلیفہ تھے، اور وہ حضرت خواجہ محمد زبیر رحمہ اللہ تعالیٰ کے خلیفہ تھے آپ نے ان سے نسبت قادریہ حاصل کی اور خلافتِ خاصہ سے سرفراز کیے گئے۔

بعدہ حضرت شاہ غلام علی رحمہ اللہ تعالیٰ کی خدمتِ اقدس میں حاضر ہوئے۔ آپ نے ان کو اپنی مسند پر بٹھایا اور اپنا خلیفہ اعظم بنایا۔ مشرق و مغرب کے لوگ حصول فیوض و برکات کی غرض سے آپ کے حضور حاضر ہوتے۔

اپنے پیر بزرگوار کی وفات کے دس سال بعد ۱۲۴۹ھ میں عازمِ حرمین شریفین زادہما اللہ شرفاً و تعظیماً ہوئے۔ اور ہزارہا فتوحات و فیوضات کے ساتھ وطن واپس تشریف لائے۔ راستہ ہی میں آپ کو تکلیف ہو گئی۔

۲۲ رمضان شریف کو شہر ٹونک میں داخل ہوئے۔ وہاں آپ کا مرض روز بروز بڑھتا گیا، حتیٰ کہ آٹھ دن کے بعد ظہر و عصر کے درمیان بروز شنبہ عید الفطر ۱۲۵۰ھ کو اس جہانِ فانی سے رحلت فرمائی۔ غسل اور جنازہ کے بعد آپ کے فرزند اوسط شاہ عبد الغنی نے آپ کے جسد مبارک کو صندوق میں رکھا اور چالیس دن کے بعد دہلی میں لاکر حضرت شاہ صاحب کے پہلو میں دفن کیا۔

## الہی بھرمت

غوثِ آوان، محبوبِ رحمن، حافظِ قرآن، وسیلتنا الی اللہ المجید  
حضرت شاہ احمد سعید احمدی رحمہ اللہ تعالیٰ

اسم مبارک "احمد سعید" لقب "سراج الاولیاء" اور کنیت "ابوالمکالم"  
آپ حضرت شاہ ابوسعید رحمہ اللہ تعالیٰ کے فرزندِ اکبر ہیں۔ اور حضرت  
شاہ غلام علی رحمہ اللہ تعالیٰ کے خلیفہ ہیں۔

آپ کی ولادت باسعادت یکم ربیع الاول ۱۲۱۶ھ کو رام پور میں  
ہوئی۔ دس سال کی عمر میں حضرت قبلہ شاہ صاحب سے بیعت کی۔  
اکثر کتب تصوف و کتب حدیث شریف حضرت شاہ صاحب  
سے پڑھیں۔ جب آپ کی عمر شریف بیس سال کی ہوئی تو تمام علوم  
معقول و منقول کی تحصیل سے فارغ ہو چکے تھے۔

والد بزرگوار کے انتقال کے بعد حضرت قبلہ شاہ صاحب کی  
مسند ارشاد پر بیٹھے۔ آخر ۱۲۶۲ھ میں تمام اہل و عیال سمیت دہلی  
سے ہجرت فرما کر مدینہ منورہ سلما اللہ میں اقامت فرمائی۔

اس شہر محبوب میں آپ نے طریقہ عالیہ نقشبندیہ کی خوب  
ترویج و اشاعت فرمائی۔ ہزاروں لوگوں نے آپ کی خدمت میں  
حاضر ہو کر جام معرفت نوش کیے۔

جب آپ کی عمر شریف ساٹھ سال کی ہوئی تو سخت بخار  
اور اسہال سے بیمار ہو کر ۳ ربیع الاول ۱۲۷۷ھ میں واصل  
بحق ہوئے۔

حسب وصیت جنت البقیع شریف میں سیدنا حضرت عثمان  
غنی رضی اللہ تعالیٰ عنہ کے قبہ شریف سے قبہ شریف کی جانب مدفون  
ہوئے۔ اٹھائیس سال تک آپ مسند ارشاد پر جلوہ افروز رہے۔

الہی بحرمت

حاجی الحرمین الشریفین، مقبول رب المشرقین والمغربین

وسیلتنا الی اللہ الصمد

حضرت حاجی دوست محمد قندھاری ثم دامانی

رحمہ اللہ تعالیٰ

آپ افغان یوسف زئی قوم سے تعلق رکھتے ہیں۔ "قندھار"  
کے علاقہ میں پیدا ہوئے۔ بلاد عراق میں نشوونما پائی۔

آپ علوم و فنون میں شہرہ آفاق تھے۔ بچپن ہی میں بزرگی  
و کرامات کی علامات آپ کی پیشانی میں جلوہ گر تھیں۔ آپ کی  
عبادت اور خرق عادات کی شہرت دور دور تک پہنچ چکی تھی۔

سلسلہ عالیہ میں داخل ہونے سے پہلے ہی آپ نے حقائق  
ملکوت کو مسخر کر لیا تھا۔ یکتائے زمانہ ہونے کے باعث خاص و عام  
میں قبولیت عامہ حاصل کر چکے تھے۔ جب آپ فرد و حید حضرت  
شاہ احمد سعید مجددی رحمہ اللہ تعالیٰ کی خدمت اقدس میں حاضر  
ہوئے تو اپنی استعداد و صلاحیت اور شیخ فیاض کی صحبت سے تمام  
مشہور سلاسل میں خلافت عظمیٰ کا شرف حاصل کیا اور خلق خدا

کے لیے فیوض و برکات کے سوازیے کھول دیے۔  
 حضرت شاہ احمد سعید رحمہ اللہ تعالیٰ نے بوقت ہجرت حاجی صاحب  
 کو اپنا جانشین مطلق بنا کر تمام املاک منقولہ، غیر منقولہ خانقاہ  
 شریف کتب خانہ اور مریدین ہند و خراسان آپ کے حوالہ کیے۔  
 اور اس سلسلے میں اپنے مبارک ہاتھوں سے فرمان بھی تحریر فرمایا۔  
 آپ کی ولادت ۱۲۱۶ھ اور وصال مبارک ۲۲ شوال ۱۲۸۴ھ  
 میں ہوا۔ آپ کی خانقاہ شریف موسیٰ زئی شریف میں کوہِ سلیمان  
 کے دامن میں واقع ہے۔

### الہی بحرمت

حاجی الحرمین الشریفین، قیومِ زمان، قطب الاولیاء  
 سیدی و مرشدی، مقبول بارگاہِ سبحانی  
 حضرت خواجہ محمد عثمان امانی  
 رحمہ اللہ تعالیٰ

حضرت خواجہ محمد عثمان بن ملا موسیٰ جان بن ملا عبد الحکیم،  
 بن ملا عبد الکریم بن ملا شمس الدین اچکزئی قندھاری رحمہم اللہ تعالیٰ  
 کی ولادت باسعادت ۱۲۲۴ھ کو موضع "لونی" تحصیل کلاچی، ضلع  
 ڈیرہ اسماعیل خان میں واقع ہوئی۔  
 موضع "لونی" خانقاہ شریف موسیٰ زئی شریف سے دس میل کے  
 فاصلہ پر کوہِ سلیمان کے دامن میں واقع ہے۔

آپ نے نظم اور صرف و نحو کی تعلیم مختلف اساتذہ سے حاصل کی۔ فقہ کی چند کتابیں ڈیرہ اسماعیل خان میں پڑھیں۔ کتب اصول کی تعلیم "چودھواں" میں حاصل کی۔ آپ کے ماموں مولانا مولوی معزالدین صاحب، حضرت حاجی صاحب کے خلفاء میں سے تھے۔ چنانچہ حضرت خواجہ محمد عثمان صاحب اپنے ماموں کی وساطت سے حضرت قبلہ حاجی صاحب کے ہاتھ پر بیعت ہوئے۔

بیعت ہونے کے بعد علم حدیث اپنے پیر روشن ضمیر سے پڑھا۔ اٹھارہ سال چار ماہ تیرہ روز اپنے پیر و مرشد کی خدمت میں حاضر رہ کر فیوض باطنی سے مستفیض ہوئے۔ اور طریقہ نقشبندیہ مجددیہ کے تمام مقامات طے فرمائے۔

اگرچہ حضرت قبلہ حاجی صاحب رحمہ اللہ تعالیٰ کے ہزاروں باکمال اور پاک باطن خلفاء تھے، لیکن حضرت قبلہ حاجی صاحب نے تمام خلفاء میں سے حضرت خواجہ محمد عثمان رحمہ اللہ تعالیٰ کو اپنا خلیفہ مجاز اور جانشین مطلق مقرر فرمایا۔ اور اپنا نائب مناب منتخب فرما کر سب کچھ ان کے سپرد کر دیا۔

خراسان، دامن، ہند، سندھ اور بلاد پنجاب کے ہزاروں انسان آپ کی ذات بابرکات سے فیض یاب ہوئے۔ اسی سال دو ماہ سند ارشاد پر جلوہ فگن رہ کر طریقہ عالیہ کی خوب ترویج و اشاعت فرمائی۔

۲۲ شعبان ۱۳۱۳ھ بروز سہ شنبہ بوقت اشراق آپ نے وفات پائی۔ مزار شریف خانقاہ شریف موسیٰ زئی شریف میں اپنے مرشد کے پہلو میں ہے۔

إلهی بحرمت

زائرالمکانبین المتبرکین، واقف اسرارالہیہ، کاشف  
رموز لامتناہیہ، قدوة الواصلین

حضرت خواجہ محمد شریح الدین

رحمہ اللہ تعالیٰ

آپ حضرت خواجہ محمد عثمان رحمہ اللہ تعالیٰ کے فرزند ارجمند ہیں  
آپ کی ولادت ۱۵ محرم ۱۲۹۷ھ بروز پیر بوقت اشراق ہوئی۔  
آپ نے قرآن مجید تلا شاہ محمد صاحب انوند چودھواں والے سے  
پڑھا۔ نثر، نظم فارسی، علم صرف، نحو، منطق، عقائد، معانی،  
قرأت اور فقہ جناب مولانا مولوی محمود شیرازی صاحب سے حاصل  
کیے۔ تصوف کی تمام کتابیں اپنے والد ماجد رحمہ اللہ تعالیٰ سے  
پڑھیں۔ تمام علوم کی تکمیل کے بعد ۱۲ جمادی الاول ۱۳۱۳ھ کو  
بوقت صبح حضرت قبہ حاجی صاحب کے مزار مبارک پر ختم  
قرآن مجید کے بعد دیر تک دعا مانگی گئی اور اختتام پر خود حضرت  
خواجہ محمد عثمان صاحب رحمہ اللہ تعالیٰ نے اپنے دست مبارک سے  
آپ کے سر پر دستار فضیلت باندھی۔ اور ہر طرف سے مبارکباد  
کی صدائیں آنے لگیں۔

۷ ربیع الاول ۱۳۱۴ھ کو حضرت خواجہ محمد عثمان رحمہ اللہ تعالیٰ  
نے اپنی حیات میں ان کو حلقہ کرنے کا حکم دیا۔

آپ نے حضراتِ کبار کے ختم سے فارغ ہو کر مُراقبہ فرمایا  
 درویشوں اور زاہدوں کو توجہ دی، جس سے بہت تاثیرات ظاہر  
 ہوئیں۔ آپ مسندِ رشد و ہدایت پر ۲۲ شعبان ۱۳۱۳ھ کو رونق  
 افروز ہوئے اور خلقِ خدا کو اپنے فیوضات سے مالا مال کیا۔  
 ۲۶ ربیع الاول ۱۳۳۳ھ میں آپ کا وصال ہوا۔ مزارِ مبارک  
 اپنے والد ماجد رحمہ اللہ تعالیٰ کے پہلو میں موسیٰ زئی شریف میں  
 موجود ہے۔

### الہی بحرمت

قُدْوَةُ الْمُحَقِّقِينَ، فخر المُدَقِّقِينَ، الفانی فی اللہ والبقا  
 باللہ، واقف رموز متشابہات قرآنی، قائم مقام قیوم ربّانی  
 شیخی و امامی وسیلتنا الی ذی المنن

## حضرت خواجہ حاجی عسکرم حسن رحمہ اللہ تعالیٰ

آپ کی ولادت ڈگر سواگ تھل جو قصبہ کروڑ سے تین میل  
 کے فاصلہ پر ہے، میں ہوئی۔ بچپن ہی میں آپ سایہ پدری و  
 مادری دونوں سے محروم ہو گئے۔ مگر اللہ تعالیٰ نے اپنے کمال فضل و  
 کرم سے آپ کی تربیت فرمائی۔

آپ نے علماء زمان سے مکمل علمِ دین حاصل کیا۔ علومِ دینیہ  
 کی تحصیل سے فارغ ہونے کے بعد قطبِ زمان، قیومِ دوران، حضرت

خواجہ محمد عثمان رحمہ اللہ تعالیٰ کی خدمتِ اقدس میں حاضر ہو کر مشرفِ بیعت حاصل کیا۔ نو سال کا عرصہ اپنے پیر بزرگوار کی خدمت میں رہ کر علومِ باطنی کی تحصیل فرمائی۔ اور آپ سے اجازت و خلافت حاصل کر کے وطن واپس تشریف لائے۔ اور لوگوں کو وعظ و نصائح کے ذریعہ اتباعِ شریعت کی ترغیب دینے لگے۔ حضرت خواجہ محمد سراج الدین رحمہ اللہ تعالیٰ کی خدمت میں آمد و رفت رہی۔ اور غلامی و خدمت کا آپ نے حق ادا کر دیا اور آپ نے سلسلہ عالیہ کی اشاعت اس طرح فرمائی جس کی مثال نہیں ملتی۔

۱۳ جمادی الاولیٰ ۱۳۵۸ھ کو بعد از نمازِ عشاء دارِ فناء سے دارِ بقاء کی طرح انتقال فرمایا۔ مزارِ مبارک حسن آباد شریف تھل ضلع لیتہ میں زیارت گاہِ خلق ہے۔

الہی بحرمت

تثانیہ  
قدوة الاصفیاء حضرت ثانی لائانی خواجہ غلام محمد سواگوی  
رحمہ اللہ تعالیٰ

آپ حضرت خواجہ فقیر محمد صاحب رحمہ اللہ تعالیٰ کے فرزند ارجمند اور حضرت خواجہ غلام حسن صاحب پیر سواگ رحمہ اللہ تعالیٰ کے پوتے ہیں۔ حضرت خواجہ غلام حسن رحمہ اللہ تعالیٰ کو آپ سے بڑی محبت تھی۔ اب سفر و حضر میں حضرت ثانی صاحب کو ساتھ



رکھتے۔ تمام کتب متداولہ پڑھیں۔ اور تکمیل حضرت مولانا عبدالکریم صاحب رحمہ اللہ تعالیٰ سے فرمائی۔ ظاہری علوم سے فراغت کے بعد حضرت پیر سواگ نے آپ کو ولایت کبریٰ تک تدریجاً سبق عطا فرمائے اور ۱۳۵۶ھ میں عید میلاد النبی صلی اللہ علیہ وسلم کے موقع پر آپ کی رسم دستار بندی ہوئی۔


حضرت ثانی صاحب نے حضرت پیر سواگ رحمہ اللہ تعالیٰ کے وصال کے بعد آپ کے تبلیغی مشن کو نہ صرف جاری رکھا بلکہ اس میں اور زیادہ شان و شوکت پیدا فرمائی۔

۱۳ محرم ۱۳۸۲ھ کو آپ کا وصال ہوا۔ مزار مبارک حضرت پیر سواگ رحمہ اللہ تعالیٰ کے روضہ شریف کے اندر موجود ہے۔



باب  
ہشتم

اصطلاحات  
و  
مزقبات



مقام اور مراقبات بیان کرنے سے پہلے یہ ضروری ہے کہ حضرات خواجگان نقشبندیہ مجددیہ رضی اللہ تعالیٰ عنہم کے اصطلاحات مختصراً بیان کیے جائیں تاکہ برادرانِ طریقت کو سلوک حاصل کرنے میں آسانی ہو جائے۔ وباللہ التوفیق نعم المولک ونعم النصیر اللہ تعالیٰ نے اپنی کمال قدرت سے انسان کی ترکیب و شکل لطائف سے فرمائی ہے۔ پانچ لطائف عالمِ امر سے ہیں اور پانچ لطائف عالمِ خلق سے ہیں۔

عالمِ امر کے لطائف یہ ہیں: قلب، روح، سر، نخی، انخی۔  
عالمِ خلق کے لطائف یہ ہیں: نفس، خاک، باد، آب، آتش۔  
"لطائفِ امر" وہ ہیں جو کہ محض امر "کن" سے پیدا ہوئے ہیں۔  
"لطائفِ خلق" وہ ہیں جو بتدریج پیدا ہوئے۔

○

○ **تصوّف**: نفسانی خواہشوں سے پاک ہونا، صرف اللہ کی طرف رجوع ہونا "تصوّف" ہے۔

○ **صوفی**: "صوفی" وہ ہے جو اپنا خیال اپنے قلب کی طرف رکھے، اور اللہ تعالیٰ کے سوا دوسرے کو اس میں نہ آنے دے۔

○ **سلوک**: اللہ تعالیٰ کا قرب حاصل کرنا "سلوک" ہے۔

○ **فقیر**: "فقیر" وہ ہے جو اللہ تعالیٰ کے سوا کسی دوسرے

کا محتاج نہ ہو۔

○ **ذکر و فکر**: ابتدائے سلوک میں "ذکر" ہوتا ہے۔ اور

انتہائے سلوک میں "فکر" ہوتا ہے۔

○ **مُراقبہ**: مبدءِ فیض (فیاض) سے فیض کا انتظار کرنا

"مُراقبہ" کہلاتا ہے۔

○ **تکمیلِ لطائف**: جب سالک کو اس "لطیفہ" کا

ذکر جو وہ کر رہا ہے فنا ہو جائے، یعنی محسوس نہ ہو تو یہی

اس لطیفے کی تکمیل کا درجہ ہے۔

○ **تکمیلِ مُراقبہ**: کیفیتِ مُراقبہ کا فنا ہونا

تکمیلِ مُراقبہ ہے۔

○ **جذبہ**: اللہ تعالیٰ کی تجلی کی طرف دل کے مستوجبہ

ہونے کا نام "جذبہ" ہے۔ یعنی جب جذبہ الہی کسی کو اپنی

طرف کھینچتا ہے تو یہ جذبہ الہی یا تو "بالواسطہ" ہوتا ہے

جس کو "جذبِ مُطلق" یعنی "اجتبا" کہتے ہیں۔ اور یا جذبہ

"بالواسطہ" ہوتا ہے۔

جذبہ کی پھر دو اقسام ہیں:

① عبادت کے ذریعہ سے جذبہ الہی پیدا ہو۔ یا

② شیخِ کامل کی صحبت سے جذبہ الہی پیدا ہو۔

لیکن جو جذبہ الہی بذریعہ عبادت پیدا ہو، اس کو "ثمرہ عبادت"

کہتے ہیں۔ اگرچہ برکاتِ عبادت سے قوتِ وسعت اور

اقربیت حاصل ہوتی ہے۔ لیکن تکمیل مقامات سلوک یعنی ایک مقام سے دوسرے مقام تک، "ولایت صغریٰ" سے "ولایت کبریٰ" تک، پھر "ولایت علیا" اور "کمالات نبوت" تک درجہ بدرجہ ترقی نہیں ہو سکتی۔

اور جو جذبہ الہی کہ شیخ کامل کی صحبت سے حاصل ہو اس کو "تاثیر شیخ" کہتے ہیں۔ اور یہی جذبہ موجب ترقی مقامات ہے؛ اکثر حضرات اولیاء رضی اللہ تعالیٰ عنہم نے سلوک کو "جذبہ" پر مقدم خیال فرمایا ہے۔ اور ایسے سالک کو "سالک مجذوب" کہتے ہیں۔

اور "سالک مجذوب" کی ابتدائی "سیر" کو "سیرِ آفاقی" کہتے ہیں۔ اور یہ "سیر" دورِ دراز کی ہوتی ہے۔ "انتہائے سیر" کے مقام تک پہنچنے سے پہلے اگر سالک مجذوب دنیا سے رُحلت کر گیا تو ناکام رہا۔

اللہ تعالیٰ نے اپنے کمالِ فضل و کرم سے سلطانِ العارضین برہان الواصلین، مرہمِ ناسورِ دلِ دردمنداں، خواجہ خواجگان، خواجہ بزرگ، حضرت شاہِ نقشبند بخاری رضی اللہ تعالیٰ عنہ کو سلوک پر جذبہ کو مقدم کرنے کا حکم دیا۔

اس سلسلہ عالیہ نقشبندیہ مجددیہ قدس اللہ تعالیٰ باسرارہم کے مشائخِ کرام رضی اللہ تعالیٰ عنہم، اول توجہ کے ذریعے سے لطائفِ عالمِ امر کا القاء، مرید پر کرتے ہیں، یہاں تک کہ قلب، رُوح، سر، خفی، اخفی، اپنے اصولوں پر قائم ہو جاتے ہیں۔ ایسے سالک

کو "محبوب سالک" اور ایسی سیر کو "اندرج النہایۃ فی البدایۃ" کہتے ہیں۔ یعنی دوسرے سلسلے والے حضرات جن کے نزدیک سلوک جذبہ پر مقدم ہے، ان کے طریقہ پر سلوک کرنے والے کی جہاں انتہا ہوتی ہے، سلسلہ عالیہ نقشبندیہ مجددیہ کے طریقہ پر چلنے والے سالک کی وہاں سے ابتدا ہوتی ہے۔ کیونکہ اس سلسلہ عالیہ میں جذبہ سلوک پر مقدم ہے۔

جذب مطلق جسے "جذبہ اجتہا" کہتے ہیں، عوام کے حق میں متصور نہیں۔ یعنی عام لوگ اس کو حاصل نہیں کر سکتے۔ ایسے شخص کو "جذبہ اجتہا" حاصل ہو سکتا ہے جس کا تعلق کسی کامل و اکمل انسان سے ہو۔ جو باطن میں خدا تعالیٰ اور ظاہر میں خلق خدا سے مناسبت رکھتا ہو۔

"جذبہ اجتہا" بعض قوی استعداد والے لوگوں کو آنحضرت صلی اللہ تعالیٰ علیہ وسلم یا کامل و اکمل اولیاء اللہ کے ارواح طییبہ سے بھی حاصل ہو سکتا ہے۔

○ **ایمان** : اللہ تعالیٰ کو وحدہ لا شریک اور موصوف باوصاف کمال جاننا، اور آنحضرت صلی اللہ تعالیٰ علیہ وسلم کو خاتم الانبیاء ماننا، اور تمام انبیاء و رسل اور ملائکہ، آسمانی کتب، قیامت، حشر نشر، بہشت و دوزخ کو حق جاننا اور ماننا "ایمان" کہلاتا ہے۔

○ **اسلام** : احکام الہی و رسالت پناہی صلی اللہ علیہ وسلم کے ماننے کا نام "اسلام" ہے۔

○ **بین** : دین سے مراد ہے حکم برداری، اطاعت، عبادت  
 ○ **شریعت** : راہِ راست اور دینِ حق تعالیٰ کو شریعت  
 کہتے ہیں۔

○ **افق** : عالمِ اجسام کو "افق" کہتے ہیں۔ اس کی بتِ آفاق ہے۔

○ **افقِ مُبین** : قلب کے مقامِ نہایت کو "افقِ مُبین" کہتے ہیں۔

○ **افقِ اعلیٰ** : رُوح کے مقامِ نہایت کو "افقِ اعلیٰ" کہتے ہیں۔

○ **ادراک** : غیر محسوس چیز کو دریافت کرنے کا نام "ادراک" ہے۔

○ **جمعیت** : اللہ تعالیٰ کے ماسوا کو چھوڑ کر اللہ تعالیٰ کی

طرف مشغول ہونے کا نام "جمعیت" ہے۔

○ **تفرقہ** : اللہ تعالیٰ کے سوا کسی اور چیز سے مشغول ہونے

کا نام "تفرقہ" ہے۔

○ **واسطہ** : انسانِ کامل و مکمل جو خالق و مخلوق میں مناسبت

رکھے "واسطہ" کہلاتا ہے۔ یعنی جس کا انسان کے ذریعے

مخلوق کا خالق سے تعلق پیدا ہو اُس کو "واسطہ" کہتے ہیں۔

○ **ولایتِ کامل** : بندہ کا اپنے نفس یعنی ذات کے

فنا ہونے کے بعد حق سبحانہ و تعالیٰ کے ساتھ قائم ہونے

کو "ولایتِ کامل" کہتے ہیں۔

○ **حال** : وہ کیفیت جو قلب اور رُوح پر اللہ تعالیٰ کی

عنایت سے طاری ہو اُسے "حال" کہتے ہیں۔

○ **ناسوت** : عالمِ خلق، عالمِ شہادت، طریقہ اور

مقامِ تخلیہ کو "ناسوت" کہتے ہیں۔



○ **ملکوت** : عالم غیب کے مشاہدہ کرنے اور عالم ارواح کو ملکوت " کہتے ہیں ۔

○ **جبروت** : دبدبہ ، عظمت ، شوکت اور مرتبہ وحدت اول کو " جبروت " کہتے ہیں ۔

○ **لاہوت** : اسرار تجلیات ذات پاک حق سبحانہ و تعالیٰ کو " لاہوت " کہتے ہیں ۔

○ **علم لدنی** : جو علم بغیر کسی واسطہ کے اللہ تعالیٰ کسی بندہ کامل کو عطا فرماتا ہے اُسے " علم لدنی " کہتے ہیں ۔

○ **توجہ و القاء** : دوسرے انسان کے دل میں ذکر اور محبت الہی کا پہنچانا " توجہ و القاء " کہلاتا ہے ۔

○ **معجزہ** : خرق عادات کے اقسام سے جو بات نبی سے ظاہر ہو اُسے " معجزہ " کہتے ہیں ۔

○ **کرامت** : خرق عادات کے قبیہ سے جو بات اولیاء اللہ سے صادر ہو وہ " کرامت " کہلاتی ہے ۔

○ **معونت** : خلاف عادت جو بات مجنون یا عام مومن سے ظاہر ہو اُسے " معونت " کہتے ہیں ۔

○ **استدراج** : خلاف عادت بات جو کافر سے ظاہر ہو اُسے " استدراج " کہا جاتا ہے ۔

○ **صاحب تمکین** : وہ سائل جو منازل سلوک مثلاً ناسوت ، جبروت ، لاہوت وغیرہ طے کر کے واصل الی اللہ ہو گیا ہو وہ " صاحب تمکین " ہے ۔

○ **صاحب تلوین** : جو سائل کہ منازل سلوک طے کر رہا ہو " صاحب تلوین " ہے ۔

## مقاماتِ محبِ دویہ کے مراقبوں کی نیتیں

نیتِ مراقبہ احدیت : فیض آتا ہے اُس ذات سے کہ جامع ہے تمام کمالات کو اور پاک ہے ہر نقصان و زوال سے۔ میرا لطیفہ قلب اس کے وارد ہونے کی جگہ ہے۔

### مُراقباتِ مَشَارِب

**اول مراقبہ لطیفہ قلب** | اپنے دل کے لطیفہ کو قلبِ مبارک سرورِ عالم صلی اللہ علیہ وسلم کے مقابل رکھ کر زبانِ خیال سے التجا کرے کہ "یا اللہ! تجلیاتِ افعالیہ کا جو فیض تو نے حضرت محمد رسول اللہ صلی اللہ علیہ وسلم کے قلبِ مبارک سے حضرت آدم علیہ السلام کے لطیفہ قلب میں ڈالا ہے بحرمتِ پیران کبار میرے لطیفہ قلب میں ڈال۔"

**دوم مراقبہ لطیفہ رُوح** | اپنی رُوح کے لطیفہ کو سرورِ عالم صلی اللہ علیہ وسلم کے رُوحِ مبارک کے لطیفہ کے مقابل رکھ کر زبانِ خیال سے یہ عرض کرے کہ "یا اللہ! صفاتِ ثبوتیہ کی تجلیات کا جو فیض تو نے سرورِ عالم صلی اللہ علیہ وسلم کی رُوحِ مبارک کے لطیفہ سے حضرت نون و ابراہیم علیہم السلام کے لطیفہ رُوح میں ڈالا ہے بحرمتِ پیران

کبار میرے لطیفہ روز میں ڈال ۔

سو مراقبہ لطیفہ سر | اپنے سر کے لطیفہ کو حضور سرور عالم  
صلی اللہ علیہ وسلم کے سر مبارک کے

لطیفہ مبارک کے مقابل رکھ کر زبان خیال سے عرض کرے کہ :  
”یا اللہ ! شیون ذاتیہ کے تجلیات کا جو فیض تو نے حضرت  
محمد رسول اللہ صلی اللہ علیہ وسلم کے لطیفہ سر سے حضرت موسیٰ  
علیہ السلام کے لطیفہ سر میں ڈالا ہے : بحرمت پیران کبار میرے  
لطیفہ سر میں ڈال ۔“

چہارم مراقبہ لطیفہ خفی | اپنے لطیفہ خفی کو سرور عالم صلی اللہ علیہ وسلم  
کے لطیفہ خفی مبارک کے مقابل رکھ کر

زبان خیال سے عرض کرے کہ : ”یا اللہ ! صفات سلبیہ کی تجلیات  
کا جو فیض تو نے حضرت محمد رسول اللہ صلی اللہ علیہ وسلم کے  
لطیفہ خفی سے حضرت عیسیٰ علیہ السلام کے لطیفہ خفی میں ڈالا  
ہے : بحرمت پیران کبار میرے لطیفہ خفی میں ڈال ۔“

پنجم مراقبہ لطیفہ اخفی | اپنے لطیفہ اخفی کو حضور سرور عالم  
صلی اللہ علیہ وسلم کے لطیفہ اخفی مبارک

کے مقابل رکھ کر زبان خیال سے عرض کرے کہ : ”یا اللہ ! شان  
جامع کی تجلیات کا جو فیض تو نے حضرت محمد رسول اللہ  
صلی اللہ علیہ وسلم کے لطیفہ اخفی میں ڈالا ہے : بحرمت پیران  
کبار میرے لطیفہ اخفی میں ڈال ۔“

تذبیہ : معلوم رہے کہ ہر مراقبہ میں اس لطیفہ کو جو فیض

کے وارد ہونے کی جگہ ہے۔ لحاظ رکھ کر سلسلہ وار مشائخ کرام کے اسی لطیفہ کو سرورِ عالم صلی اللہ علیہ وسلم تک ایک دوسرے کے متقابل آئینوں کی طرح فرض کر کے بطور انعکاس اس مخصوص فیض کو اپنے لطیفہ مخصوصہ میں منعکس سمجھے تاکہ بمقتضائے انا عند ظن عبدی بی مطلب حاصل ہو۔ اور یہ اللہ تعالیٰ کے نزدیک کچھ مشکل نہیں۔

مضمون آیت کریمہ وَهُوَ مَعَكُمْ  
نیت مراقبہ معیت | اِنَّ مَا كُنْتُمْ كُوْلُوْا رُكُوْعًا

یقین کے ساتھ جان لے کہ فیض اس ذات سے آرہا ہے جو میرے ساتھ ہے۔ اور کائنات کے ہر ایک ذرہ کے ساتھ ہے۔ جس شان سے کہ اللہ تعالیٰ کی مراد ہے۔ فیض کا منشا دائرہ ولایت صغریٰ ہے۔ جو کہ اولیائے عظام کی ولایت اور اسماء و صفات مقدرہ کا نفل ہے۔ فیض کے وارد ہونے کی جگہ میرا لطیفہ قلب ہے۔

### نیت مراقبات ولایت کبریٰ

یہ تین دائروں اور ایک قوس پر مشتمل ہے۔

مضمون آیت کریمہ وَنَحْنُ اَقْرَبُ  
ولایت کبریٰ کا پہلا دائرہ | اِلَيْهِ مِنْ حَبْلِ الْوَرِيْدِ كَالْحَاظِ

کر کے باطن میں یہ خیال کرے کہ فیض آرہا ہے اس ذات سے جو میری رگ جان سے میرے زیادہ نزدیک ہے۔ اس شان کے ساتھ جو اللہ تعالیٰ کی مراد ہے۔ فیض کے وارد ہونے کا مقام

لطیفہ نفس اور میرے عالم امر کے لطائفِ خمسہ ہیں۔ فیض کا منشا  
دائرہ اول ولایتِ کبریٰ ہے، جو انبیاءِ عظام کی ولایت اور دائرہ  
ولایتِ صغریٰ کا اصل ہے۔

ولایتِ کبریٰ کا دوسرا دائرہ | مضمون آیتِ کریمہ **يُحِبُّهُمْ**  
**وَيُحِبُّونَهُ** کا دل میں لحاظ

کر کے خیال کرے کہ فیض آرہا ہے اُس ذات سے جو مجھے  
دوست رکھتی ہے اور میں اسے دوست رکھتا ہوں۔ فیض کا  
منشا ولایتِ کبریٰ کا دوسرا دائرہ ہے، جو انبیاءِ عظام کی ولایت  
اور پہلے دائرہ کی اصل ہے۔ فیض کے وارد ہونے کی جگہ میرا  
لطیفہ نفس ہے۔

ولایتِ کبریٰ کا تیسرا دائرہ | مضمون آیتِ کریمہ **يُحِبُّهُمْ**  
**وَيُحِبُّونَهُ** کا لحاظ کر کے

دل میں خیال کرے کہ فیض اُس ذات سے آرہا ہے جو مجھے  
دوست رکھتی ہے اور میں اُسے دوست رکھتا ہوں۔ فیض کا  
منشا ولایتِ کبریٰ کا تیسرا دائرہ ہے، جو انبیاءِ عظام کی ولایت  
اور دوسرے دائرہ کی اصل ہے۔ فیض کے وارد ہونے کی جگہ  
میرا لطیفہ نفس ہے۔

ولایتِ کبریٰ کی قوس | آیت مذکورہ بالا کے مضمون کا لحاظ  
کر کے دل میں خیال کرے کہ فیض اُس

ذات سے آرہا ہے جو مجھے دوست رکھتی ہے اور میں اُسے دوست  
رکھتا ہوں۔ فیض کا منشا ولایتِ کبریٰ کی قوس ہے جو تیسرے

داڑے کی اصل ہے۔ فیض کے وارد ہونے کی جگہ میرا لطیفہ  
نفس ہے۔

مراقبہ اسم الظاہر | اِس ذات سے فیض آرہا ہے جس کا نام  
الظاہر ہے۔ فیض کے وارد ہونے

کی جگہ میرا لطیفہ نفس اور عالم امر کے میرے لطائفِ خمسہ ہیں۔

مراقبہ اسم الباطن | اِس ذات سے فیض آرہا ہے جس کا نام  
الباطن ہے۔ فیض کا منشاء ولایتِ علیا

کا دائرہ ہے جو ملائکہ ملاءِ اعلیٰ کی ولایت ہے۔ فیض کے  
وارد ہونے کی جگہ میرے عناصرِ ثلاثہ سوائے عنصرِ خاک کے ہیں

مراقبہ کمالاتِ نبوت | اس ذات بحت سے فیض آرہا ہے  
جو کمالاتِ نبوت کا منشاء ہے۔ فیض

کے وارد ہونے کی جگہ میرا لطیفہ عنصرِ خاک ہے۔

مراقبہ کمالاتِ رسالت | اِس ذات بحت سے فیض آرہا  
ہے جو کمالاتِ رسالت کا منشاء

ہے۔ فیض کے وارد ہونے کی جگہ میری شکلِ وحدانی ہے۔

مراقبہ کمالاتِ اولوالعزم | اس ذات بحت سے فیض  
آرہا ہے جو کمالاتِ اولوالعزم

کا منشاء ہے۔ فیض کے وارد ہونے کی جگہ میری شکلِ وحدانی ہے۔

مراقبہ حقیقتِ کعبہ ربانی | اِس ذات بحت سے فیض آرہا  
ہے جو تمام ممکنات کا مسجود الیہ

اور کعبہ ربانی کی حقیقت ہے۔ فیض کے وارد ہونے کی

جگہ میری شکلِ وحدانی ہے۔

مُراقبہ حقیقتِ شُرَّانِ مجید | فیض آرہا ہے حضرتِ ذات  
کی وسعتِ بے چُون کے مبداء

سے جو قرآنِ مجید کی حقیقت کا منشاء ہے۔ فیض کے وارد ہونے  
کی جگہ میری شکلِ وحدانی ہے۔

مُراقبہ حقیقتِ نماز | فیض آرہا ہے حضرتِ ذات کی  
وسعتِ بے چُون سے جو حقیقتِ نماز

کا منشاء ہے۔ فیض کے وارد ہونے کی جگہ میری شکلِ وحدانی ہے۔

مُراقبہ معبودیتِ صرف | فیض آرہا ہے اُس ذات سے  
جو معبودیتِ صرف کا منشاء ہے۔

فیض کے وارد ہونے کی جگہ میری شکلِ وحدانی ہے۔

مُراقبہ حقیقتِ ابراہیمی | فیض آرہا ہے اس ذات سے  
جو حقیقتِ ابراہیمی کا منشاء ہے

فیض کے وارد ہونے کی جگہ میری شکلِ وحدانی ہے۔

مُراقبہ حقیقتِ موسوی | اس ذات سے فیض آرہا ہے جو  
حقیقتِ موسوی کا منشاء ہے۔ فیض

کے وارد ہونے کی جگہ میری شکلِ وحدانی ہے۔

مُراقبہ حقیقتِ مُحَمَّدی (صلی اللہ علیہ وسلم)

فیض آرہا ہے اُس ذات سے جو حقیقتِ مُحَمَّدی کا منشاء ہے  
فیض کے وارد ہونے کی جگہ میری شکلِ وحدانی ہے۔

مراقبہ حقیقت احمدی | فیض آ رہا ہے اس ذات سے  
جو حقیقت احمدی کا منشا ہے

فیض کے وارد ہونے کی جگہ میری شکل وحدانی ہے۔

مراقبہ حب صرفہ | فیض آ رہا ہے اس ذات سے جو  
حب صرفہ کا منشا ہے۔ فیض

کے وارد ہونے کی جگہ میری شکل وحدانی ہے۔

مراقبہ دائرہ لاتعین | فیض آ رہا ہے ذات بحت کے  
ہاتھ سے جو دائرہ لاتعین کا منشا

ہے۔ فیض کے وارد ہونے کی جگہ میری شکل وحدانی ہے۔





# ختمِ اہائے جمیع خواجگان نقشبندیہ محبذیہ

قدس اللہ اسراہم

## ختمِ اول صبح

سُورَةُ فَاتِحَةٍ مُبَارَكَةٍ سِتِّ مَرَّاتٍ . دَرُودِ شَرِيفِ اِيَكٍ سُوِّ مَرَّاتٍ  
 سُورَةُ الْمُنَشَّرِ اِنَّا سُوِّ مَرَّاتٍ . سُورَةُ اِخْلَاصِ شَرِيفِ اِيَكٍ مِائَةِ مَرَّاتٍ  
 سُورَةُ فَاتِحَةٍ شَرِيفِ سِتِّ مَرَّاتٍ ، دَرُودِ شَرِيفِ اِيَكٍ سُوِّ مَرَّاتٍ ، اَوْر  
 يَا قَاضِيَ الْحَاجَاتِ اِيَكٍ سُوِّ مَرَّاتٍ . يَا كَافِيَ الْمُهَيَّمَاتِ  
 اِيَكٍ سُوِّ مَرَّاتٍ . يَا دَافِعَ الْبَلِيَّاتِ اِيَكٍ سُوِّ مَرَّاتٍ . يَا شَافِيَ  
 الْأَمْرَاضِ اِيَكٍ سُوِّ مَرَّاتٍ . يَا رَفِيْعَ الدَّرَجَاتِ اِيَكٍ سُوِّ مَرَّاتٍ  
 يَا مَجِيبَ الدَّعَوَاتِ اِيَكٍ سُوِّ مَرَّاتٍ . يَا رَحْمَةَ الرَّاحِمِينَ اِيَكٍ سُوِّ مَرَّاتٍ  
 پڑھے اور اس کا ثواب جمیع حضرات نقشبندیہ کو بموجب تفصیل  
 سلسلہ اور اس کی ترتیب کے پڑھ کر بخش دے۔

ختم حضرت خواجہ غریب نواز حضرت غلام حسن صاحب رضی اللہ عنہ

دَرُودِ شَرِيفِ اِيَكٍ سُوِّ مَرَّاتٍ . وَمَنْ يَتَوَكَّلْ عَلَى اللَّهِ فَهُوَ حَسْبُهُ

پانچ سو بار . بعد میں دَرُودِ شَرِيفِ اِيَكٍ سُوِّ مَرَّاتٍ ۔

ختم قطب العارفين حضرت خواجہ محمد سراج الدین صاحب

رضی اللہ تعالیٰ عنہ

درود شریف ایک سو بار ، لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ  
پانچ سو بار ، درود شریف ایک سو بار ۔

ختم شریف حضرت شاہ غلام علی صاحب دہلوی

رَحِمَهُ اللَّهُ تَعَالَى

يَا اللَّهُ يَا رَحْمَنُ يَا رَحِيمُ يَا أَرْحَمَ الرَّاحِمِينَ  
وَصَلَّى اللَّهُ عَلَى خَيْرِ خَلْقِهِ مُحَمَّدٍ - پانچ سو بار ۔

ختم شریف حضرت مرزا مظہر جان جاناں دہلوی

رَحِمَهُ اللَّهُ تَعَالَى

درود شریف ایک سو بار - يَا حَيُّ يَا قَيُّوْمُ بِرَحْمَتِكَ  
اسْتَفِيْتُ - پانچ سو بار ۔ درود شریف ایک سو بار ۔

ختم شریف حضرت خواجہ محمد سراج الدین دامانی

رَحِمَهُ اللَّهُ تَعَالَى

درود شریف ایک سو بار - اللَّهُمَّ إِنَّا نَجْعَلُكَ فِي نُحُورِهِمْ  
وَنَعُوذُ بِكَ مِنْ شُرُورِهِمْ - پانچ سو بار ۔ درود شریف ایک سو بار ۔

## ختم دوم بوقتِ ظہر

ختم حضرت غریب نواز حضرت خواجہ غلام حسن صاحب رضی اللہ عنہ

درود شریف ایک سو بار - وَمَنْ يَتَوَكَّلْ عَلَى اللَّهِ فَهُوَ  
حَسْبُهُ پانچ سو بار - درود شریف ایک سو بار -

ختم شریف حضرت خواجہ حاجی محمد عثمان دامانی رحمہ اللہ تعالیٰ

درود شریف ایک سو بار - سُبْحَانَ اللَّهِ وَبِحَمْدِهِ سُبْحَانَ  
اللَّهِ الْعَظِيمِ وَبِحَمْدِهِ پانچ سو بار - درود شریف ایک سو بار -

ختم شریف حضرت حاجی دوست محمد قندھاری رحمہ اللہ تعالیٰ

درود شریف ایک سو بار - رَبِّ لَا تَذَرْنِي فَرْدًا وَأَنْتَ  
خَيْرُ الْوَارِثِينَ پانچ سو بار - درود شریف ایک سو بار -

ختم شریف حضرت شاہ احمد سعید دہلوی رحمہ اللہ تعالیٰ

درود شریف ایک سو بار - يَا حَيُّ كُلِّ صَرِيحٍ وَمَكْرُوبٍ  
وَعِيَاثَةٍ وَمَعَاذَةٍ يَا حَيُّ پانچ سو بار - درود شریف ایک سو بار -

ختم شریف حضرت غوث الثقلین شیخ عبدالقادر جیلانی رحمہ اللہ تعالیٰ

درود شریف ایک سو بار - حَسْبُنَا اللَّهُ وَنِعْمَ الْوَكِيلُ

پانچ سو بار - درود شریف ایک سو بار -

ختم شریف حضرت خواجہ محمد معصوم فاروقی رحمہ اللہ تعالیٰ

درود شریف ایک سو بار - لَا إِلَهَ إِلَّا أَنْتَ سُبْحَانَكَ

إِنِّي كُنْتُ مِنَ الظَّالِمِينَ پانچ سو بار - درود شریف ایک سو بار -

ختم شریف حضرت امام ربانی مجدد الف ثانی رحمہ اللہ تعالیٰ

درود شریف ایک سو بار - لَا حَوْلَ وَلَا قُوَّةَ إِلَّا

بِاللَّهِ پانچ سو بار - درود شریف ایک سو بار -

ختم شریف خواجہ خواجگان شاہ نقشبند بخاری رحمہ اللہ تعالیٰ

درود شریف ایک سو بار - يَا خَفِيَّتَ اللُّطْفِ

أَدْرِي كُنِّي بِلُطْفِكَ الْخَفِيَّتِ پانچ سو بار -

درود شریف ایک سو بار -

ختم شریف حضرت خواجہ محمد سراج الدین امانی رحمہ اللہ تعالیٰ

درود شریف ایک سو بار - اللَّهُمَّ إِنَّا نَجْعَلُكَ

فِي نُحُوسِهِمْ وَنَعُوذُ بِكَ مِنْ شُرُوسِهِمْ

پانچ سو بار - درود شریف ایک سو بار -

## ختم سوم بوقت عصر

ختم جمع خواجگان نقشبندیہ مجددیہ قدس اللہ اسرارہم

حسب ترتیب مندرجہ تحریر گزشتہ

ختم شریف سرور کائنات مفرخ موجودات حضرت محمد مصطفیٰ

صَلَّى اللهُ تَعَالَى عَلَيْهِ وَآلِهِ وَاصْحَابِهِ وَسَلَّمَ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ صَلَوةً  
تُنَجِّنَا بِهَا مِنْ جَمِيعِ الْأَمْوَالِ وَالْأَفَاتِ وَتَقْضِي لَنَا بِهَا جَمِيعَ الْحَاجَاتِ  
وَتُطَهِّرُنَا بِهَا مِنْ جَمِيعِ السَّيِّئَاتِ وَتَرْفَعُنَا بِهَا  
عِنْدَكَ أَعْلَى الدَّرَجَاتِ وَتُبَلِّغُنَا بِهَا أَقْصَى الْغَايَاتِ  
مِنْ جَمِيعِ الْخَيْرَاتِ فِي الْحَيَاةِ وَبَعْدَ الْمَمَاتِ  
إِنَّكَ عَلَى كُلِّ شَيْءٍ قَدِيرٌ تين سوتيره بار

ختم حضرت غریب نواز حضرت خواجہ غلام حسن رضی اللہ تعالیٰ عنہ

درود شریف ایک سو بار ۔

وَمَنْ يَتَوَكَّلْ عَلَى اللَّهِ فَهُوَ حَسْبُهُ ۔ پانچ

سو بار ۔ درود شریف ایک سو بار ۔

ختم شریف حضرت خواجہ محمد سراج الدین رحمہ اللہ تعالیٰ

درود شریف ایک سو بار ۔

اللَّهُمَّ إِنَّا نَجْعَلُكَ فِي نُحُورِهِمْ وَنَعُوذُ بِكَ

مِنْ شُرُورِهِمْ پانچ سو بار ۔

درود شریف ایک سو بار ۔



## سلسلہ شریفہ نقشبندیہ (فارسی)

از ابن الصدیق مولانا عبد الکریم بلوچ احمدانی

مؤلف کتاب "ملفوظاتِ حنیئہ"

بِسْمِ اللّٰهِ الرَّحْمٰنِ الرَّحِیْمِ

احمد و صدیق و سلمان، قاسم و جعفر دیگر  
بایزید و بوالحسن، بوالقاسم خورشید فر

بعد ازاں شد بوعلی، بویوسف دریائے فیض  
عبد خالق، عارف و محمود شاہ دادگر

پس علی بابا ساسی، پس کمال و نقشبند  
پس علاؤ الدین و یعقوب آل مہ پرنے ہنر

پس عبید اللہ و زاہد، خواجہ درویش اہل  
خواجہ اسمٰکنگی و باقی وارث خیر البشر

پس مجدد، عروۃ الوثقی و سیف الدین بود  
پس محمد محسن و نور محمد داں زبیر

جانِ جانانِ مظہر و عبد اللہ شاہ و بوسعید  
زاں سپس احمد سعید رازدانِ خمیر و شتر

پس قیومِ دوستِ محمد . پس قیومِ عثمان شد  
شہ سراج الدین شد انہارِ فیوضش بے شمز

قطبِ عالم، غوثِ اعظم، گشتہ قیومِ زماں  
غلامِ حسن شد بعد از جملہ شہماں باکروفر

یا الہی ! از طفیلِ جملہ پیرانِ کبار  
از گناہے عبید پوش و از خطایش درگزر

حُبِّ ذاتِ خود عطا کن وَاغْرِضْ عَنِّي عَنِ غَمُورِ  
نِقِّ قَلْبِي عَنِ وَسْوَاسِ دُورِ دَارِ اِزْمَنِ ضَرَرِ

○



## سلسلہ عالیہ نقشبندیہ (اردو)

از مولانا محمد حیات ڈیروی

یا الہی ! اپنی ذات کبریٰ کے واسطے  
رحم کر مجھ پر محمد مصطفیٰ کے واسطے

عاصیٰ خاطر ہوں یارب بخش میرے سب گناہ  
حضرت صدیق اکبر مجتبیٰ کے واسطے

نور وحدت سے میرے دل کو منور کر الہ  
حضرت سلمان پارس کیمیا کے واسطے

ہو زباں پر ذکر ہر دم اور دل میں ہر حضور  
حضرت قاسم امام اولیا کے واسطے

جس طرف دیکھوں، نظر آئے مجھے تیرا ہی نور  
جعفر صادق امام دوسرا کے واسطے

آفت دنیا نکل جائے میرے دل سے تمام  
بایزید نامور شمس الضحیٰ کے واسطے

آتشِ عشقِ نبی میں جان و تن مسیحا جلا  
 بو الحسن خسر قانی بدر الدہی کے واسطے  
 نفسِ شیطان کے فریبوں سے مجھے لیجو بچا  
 بوعلی و نارمدی نور ہدے کے واسطے  
 زنگِ عصیاں سے مرے سینے کو یارب صاف کر  
 بو یوسف ہمدانی اہل صفا کے واسطے  
 غرق ہوں بحر گناہ میں اے مرے مولیٰ بچا  
 عبد خالق غبدوانی ہسنا کے واسطے  
 قولِ ثابت پر مجھے ثابت قدم رکھ اے خدا  
 خواجہ عارف ولی بحر سخا کے واسطے  
 خوابِ غفلت میں پڑا ہوں روز و شب مجھ کو جگا  
 خواجہ محمود کامل بے ریا کے واسطے  
 پردہِ دوئی مرے دل سے سرا سر دور ہو  
 شاہ علی رامیتنی کانِ حیا کے واسطے  
 تشنہ دیدار ہوں یارب دکھا نورِ جمال  
 حضرت بابا سماسی بادشاہ کے واسطے

راہِ سُنّت پر مجھے چلنے کی طاقت کر عطا  
حضرت میرِ کلالِ با ونا کے واسطے

نورِ وحدت بسرِ عرفاں کر دے مجھ پر آشکار  
نقشبندِ بادشاہِ پیرِ ہدے کے واسطے

تیرے ذکر و فکر سے خالی نہ گزرے ایک دم  
شاہِ علاؤالدین شیخِ اتقیا کے واسطے

ایسی اُلفت دے کوئی دم میں نہ ہوں تجھ سے جدا  
خواجہ یعقوب چرخِ پُرنیا کے واسطے

صدقِ نیت اور ارادت بخش مجھ کو اے خدا  
خواجہ احرارِ تاجِ اصفیا کے واسطے

مشکلیں آسان ہوں دُنیا و عقبیٰ میں تمام  
خواجہ زاہدِ محمد ، باخدا کے واسطے

ظاہری اور باطنی بیماریاں سب دُور ہوں  
شیخِ درویشِ محمد باصفا کے واسطے

نیک بندوں کی خدایا ہو مجھے صحبتِ نصیب  
خواجہ امکنگی طالبِ رضا کے واسطے

اپنے ذوق و شوق میں یا رب مجھے کیجو فنا  
شیخ باقی باللہ اُس شیخ الوریٰ کے واسطے

دم بدم بڑھتا رہے دل میں مرے شوقِ لقا  
شیخ سرہندی حبیب کبریا کے واسطے

کھول دے دل پر مرنے رازِ طریقت اے خدا  
خواجہ معصوم شاہِ اصفیا کے واسطے

بخش توفیقِ عبادت اور بدی سے لے بچا  
شیخ سیف الدین پیرِ اولیا کے واسطے

مرتے دم یا رب مرا ایمان پر ہو خاتمہ  
حضرتِ محسن امامِ اسخیا کے واسطے

دُشمنانِ دین و دُنیا سے مجھے محفوظ رکھ  
خواجہ نور محمد پیشوا کے واسطے


اپنے ذوق و شوق میں کیجو عطا مجھ کو کمال  
حضرتِ جاناں شہید و مُقتدا کے واسطے

یاد میں تیرے ہو زندہ یہ دل مُردہ مرا  
شاہِ غلامِ علی شہِ جُود و سخا کے واسطے

حال میرا قال سے یارب موافق کیجیو  
 شاہ ابو سعید پیر و رہنما کے واسطے  
 سر سے لے پاؤں تلک پُر نور ہر اک بال ہو  
 اُس شہ احمد سعید پیشوا کے واسطے  
 لے خیر میری خدایا بے کس و بے چارہ ہوں  
 حضرت دوست محمد پارسا کے واسطے  
 اپنے در سے مجھ کو نا اُمید مت چھوڑ اے عنی  
 حضرت عثمان شیخ رہنما کے واسطے  
 خستہ حالی پر مرے یارب نگاہِ نطف کر  
 حضرت خواجہ بہرائج الدین قطب اولیا کے واسطے  
 دونوں عالم میں الہی کر دے مجھ کو بامراد  
 حضرت خواجہ غلام حسن شاہ اصفیا کے واسطے  
 تیرے ذکر و فکر سے پُر نور ہو یہ میرا دل  
 حضرت ثانی عثمان محمد پُر ضیا کے واسطے  
 خواجگانِ نقشبندی کی محبت ہو عطا  
 حضرت خواجہ محمد حسن باونا کے واسطے

رُویاہ شرمندہ و نام کئے اپنے پہ ہوں  
 اگر در پر ترے میں اب دُعا کے واسطے  
 خواجگانِ نقشبندی کی صحبت کر عطا  
 قادری و سہروردی چشتیا کے واسطے  
 ان بزرگوں کی شفاعت کر مرے حق میں قبول  
 حشر میں ہوں سب وسیلہ مجھ گدا کے واسطے  
 آسرا دونوں جہاں میں کچھ نہیں تیرے سوا  
 بندہ مسکین حیات پر خطا کے واسطے


○



باب پنجم

# تعویذات و عملیات





## طریقہ تلاوت حزب البحر

موافق نقل حضرت جناب مولوی قاضی عطاء محمد صاحب قرشی

سکنہ قادر پور ران صنع ملتان

ہر روز بعد نماز مغرب بلا ناہ پڑھے

بِسْمِ اللّٰهِ الرَّحْمٰنِ الرَّحِیْمِ

اَلِفٌ بَا تَا ثَا جِیْمٌ حَا خَا دَالٌ ذَالٌ رَا زَا  
سِیْنٌ شِیْنٌ صَادٌ ضَادٌ طَا ظَا عِیْنٌ غِیْنٌ فَا قَا ف  
كَافٌ لَامٌ مِیْمٌ نُوْنٌ وَاوٌ هَا یَا اَیْکَ سَا سٌ مِیْمٌ پُجَیْ

رَبِّ سَهْلٌ وَيَسْرٌ وَلَا تَعْسِرْ عَلَيْنَا يَا رَبِّ - يَا اللّٰهُ يَا اللّٰهُ يَا اللّٰهُ  
يَا عَلِيُّ يَا عَظِيْمٌ يَا حَلِيْمٌ يَا عَلِيْمٌ اَنْتَ رَبِّيْ وَ عَلِمَكَ حَسْبِيْ  
فَنِعْمَ الرَّبُّ رَبِّيْ وَ نِعْمَ الْحَسْبُ حَسْبِيْ تَنْصُرُ مَنْ تَشَاءُ  
وَ اَنْتَ الْعَزِيْزُ الرَّحِيْمُ ○ اَللّٰهُمَّ اِنَّا نَسْتَلِكُ الْعِصْمَةَ فِي  
الْحَرَكَاتِ وَ السَّكَنَاتِ وَ الْكَلِمَاتِ وَ الْاِرَادَاتِ وَ الْخَطَرَاتِ  
مِنَ الظُّنُوْنِ وَ الشُّكُوْكِ وَ الْاَوْهَامِ السَّاتِرَةِ لِلْقُلُوْبِ عَنْ  
مُطَالَعَةِ الْفُيُوْبِ فَقَدْ ابْتَلَى الْمُؤْمِنُوْنَ وَ زُلْزَلُوْا زُلْزَالَ  
شَدِيْدًا ○ وَاِذْ يَقُوْلُ الْمُنَافِقُوْنَ وَ الَّذِيْنَ فِيْ قُلُوْبِهِمْ

مَرَضٌ مَا وَعَدَنَا اللَّهُ وَرَسُولُهُ إِلَّا غُرُورًا ۝ فَثَبِّتْنَا عَلَٰ  
 اُمُورِ الشَّرِيعَةِ ۝ ۳ بار ۱ اللَّهُمَّ اجْعَلْنِي عَزِيزًا فِي أَعْيُنِ  
 النَّاسِ وَذَلِيلًا فِي عَيْنِي وَانصُرْنَا عَلَىٰ جَمِيعِ الْخَلَائِقِ ۝  
 ۳ بار ۲ وَسَجَّرْنَا هَذَا الْبَحْرَ كَمَا سَخَّرْتَ الْبَحْرَ  
 لِسَيِّدِنَا مُوسَىٰ عَلَيْهِ السَّلَامُ وَسَخَّرْتَ الْجِبَالَ وَالْحَدِيدَ  
 لِسَيِّدِنَا دَاوُدَ عَلَيْهِ السَّلَامُ وَسَخَّرْتَ الرِّيَّاحَ وَالشَّيْطَانَ  
 وَالْجِبَّتَ وَالْإِنْسَ لِسَيِّدِنَا سُلَيْمَانَ عَلَيْهِ السَّلَامُ وَسَخَّرْتَ  
 الْمُلْكَ وَالْمَلَائِكَةَ وَالْعَوَالِمَ كُلَّهَا لِسَيِّدِنَا وَنَبِيِّنَا  
 وَشَفِيعِنَا وَمَوْلَانَا مُحَمَّدٍ عَلَيْهِ الصَّلَاةُ وَالسَّلَامُ  
 وَسَجَّرْنَا كُلَّ وَزِيرٍ وَآمِيرٍ وَرَعِيَّةٍ وَسَجَّرْنَا  
 كُلَّ بَرٍّ وَفَاسِقٍ وَفَاجِرٍ وَسَجَّرْنَا كُلَّ بَحْرٍ هُوَ لَكَ  
 فِي الْأَرْضِ وَالسَّمَاءِ وَالْمُلْكِ وَالْمَلَائِكَةِ وَبَحْرِ الدُّنْيَا  
 وَبَحْرِ الْآخِرَةِ إِنَّكَ عَلَىٰ كُلِّ شَيْءٍ قَدِيرٌ وَسَجَّرْنَا  
 كُلَّ شَيْءٍ يَأْمَنُ بِيَدِهِ مَلَائِكَةَ كُلِّ شَيْءٍ وَآلِيَهُ  
 تُرْجَعُونَ ۝ كَهَيْئَتِمْ ۝ بِالْمَقَابِلِ بِرَحْمَتِكَ دُونَ  
 بَاتِحُونَ كِي أَنْكَلِيُونَ كُو چنگليا سے بند كرنا شروع كريں فَاَنْصُرْنَا  
 فَاِنَّكَ خَيْرُ النَّاصِرِينَ ۝ بِرِوِ الْكُوْطِي كُوْلِيں وَافْتَحْ لَنَا  
 فَاِنَّكَ خَيْرُ الْفَاتِحِينَ ۝ الْكُوْطِي كُوْ كُوْ سَاْتُوْ وَآلِي دُوْنُوْ أَنْكَلِيُونَ  
 كُو كُوْلِيں وَاعْفِرْ لَنَا فَاِنَّكَ خَيْرُ الْغَافِرِينَ ۝ دُوْنُوْ شَهَادَتِ  
 وَآلِي أَنْكَلِيُونَ كُو كُوْلِيں وَارْزُقْنَا فَاِنَّكَ خَيْرُ الرَّاْزِقِينَ ۝  
 بِرِ دُوْنُوْ چنگليا كُو كُوْلِيں وَاحْفِظْنَا فَاِنَّكَ خَيْرُ الْحَافِظِينَ ۝

دونوں ہاتھ منہ اور بدن پر سر سے لے کر پاؤں تک لے آئے  
 وَاهْدِنَا وَنَجِّنَا مِنَ الْقَوْمِ الظَّالِمِينَ ۝ وَهَبْ لَنَا مِنْ لَدُنْكَ  
 رِيحًا طَيِّبَةً كَمَا هِيَ فِي عِلْمِكَ وَانْشُرْهَا عَلَيْنَا مِنْ  
 خَزَائِنِ رَحْمَتِكَ وَاحْمِلْنَا بِهَا حِمْلَ الْكِرَامَةِ مَعَ  
 السَّلَامَةِ وَالْعَافِيَةِ فِي الدِّينِ وَالدُّنْيَا وَالْآخِرَةِ إِنَّكَ  
 عَلَى كُلِّ شَيْءٍ قَدِيرٌ ۝ اَللّٰهُمَّ يَسِّرْ لَنَا اُمُورَنَا ۝ تصور  
 مطلب خود بخود داشته مع الراحة لقلوبنا وابداننا  
 وَالسَّلَامَةِ وَالْعَافِيَةِ فِي دِينِنَا وَدُنْيَانَا وَكُنْ لَنَا صَاحِبًا  
 فِي سَفَرِنَا وَخَلِيفَةً فِي اَهْلِنَا وَحَامِيًا وَمُعِينًا فِي حَضْرِنَا  
 وَاطْمِسْ عَلٰى وُجُوهِ اَعْدَانِنَا ۝ (تین بار دونوں ہاتھ زمین پر  
 مارے اور مقہوری اعداء کا تصور کرے) وَامْسُخِمْهُمْ عَلٰى  
 مَكَانَتِهِمْ ۝ (تین بار دونوں ہاتھ زمین پر مارے اور مقہوری  
 اعداء کا تصور کرے) فَلَا يَسْتَطِيعُونَ الْمَضِيَّ وَلَا الْمَجِيَّ  
 اِلَيْنَا وَلَوْ نَشَاءُ لَطَمَسْنَا عَلٰى اَعْيُنِهِمْ فَاسْتَبَقُوا الصِّرَاطَ  
 فَآتٰى يُبْصِرُونَ ۝ وَلَوْ نَشَاءُ لَمَسَخْنَاهُمْ عَلٰى مَكَانَتِهِمْ  
 فَمَا اسْتَبَقُوا مَضِيًّا وَلَا يَرْجِعُونَ ۝ يَس ۝ يَس ۝ يَس ۝  
 وَالْقُرْآنِ الْحَكِيمِ ۝ اِنَّكَ لَمِنَ الْمُرْسَلِينَ ۝ عَلٰى صِرَاطٍ  
 مُسْتَقِيمٍ ۝ تَنْزِيلِ الْعَزِيزِ الرَّحِيمِ ۝ لِتُنذِرَ قَوْمًا  
 مَّا اُنذِرَ اَبَاؤُهُمْ فَهُمْ غٰفِلُونَ ۝ لَقَدْ حَقَّ الْقَوْلُ عَلٰى  
 اَكْثَرِهِمْ فَهُمْ لَا يُؤْمِنُونَ ۝ اِنَّا جَعَلْنَا فِيْ اَعْنَاقِهِمْ  
 اَغْلَالًا فَهُمْ اِلٰى الْاَذْقَانِ فَهُمْ مُّقْمَحُونَ ۝ وَجَعَلْنَا مِنْ

بَيْنَ اَيْدِيهِمْ سَدًّا وَمِنْ خَلْفِهِمْ سَدًّا فَأَعْشَيْنَهُمُ فِيهِمْ  
 لَا يَبْصُرُونَ ○ شَاهَتِ الْوُجُوهُ ○ تین بار دونوں ہاتھ زمین  
 پر مارے اور مقہوری اعداء کا تصور کرے۔ وَعَدَتِ الْوُجُوهُ ○ تین  
 بار ہر دونوں کی مُٹھیاں زمین پر مارے اور مخدوئی اعداء کا تصور  
 کرے لِلْحَيِّ الْقَيُّومِ وَقَدْ خَابَ مَنْ حَمَلَ ظُلْمًا ○ تین بار ہر  
 دونوں ہاتھ کے انگڑے کے ساتھ والی انگلیوں سے دشمنوں کی  
 طرف اشارہ کرے۔ طَهْ طَيْسَمَ ○ پہلے والی ترتیب کی طرح  
 انگلیوں کو بند کرے۔ حَمَّ عَسَقَ ○ ترتیب کے ساتھ انگلیوں  
 کو کھول دے۔ مَرَجَ الْبَحْرَيْنِ يَلْتَقِيَانِ بَيْنَهُمَا بَرْزَخٌ  
 لَا يَبْغِيَانِ ○ حَمَّ سَائِنَ كَيْ حَمَّ يَحْمِي كَيْ حَمَّ دَائِنِ  
 طرف کے حَمَّ اِسى طرح بائیں طرف اوپر اور نیچے کی طرف  
 کے۔ پھر یہ دُعا پڑھ: دَفَعْتُ بِأَمْرِ اللَّهِ تَعَالَى كُلَّ بَلَاءٍ  
 وَقَضَاءٍ تَجِيءُ مِنْ هَذِهِ الْجِهَاتِ السِّتَّةِ نَأْمَنُ بِإِذْنِ  
 اللَّهِ تَعَالَى مِنْ جَمِيعِ الْأَفَاتِ وَالْعَامَاتِ حَمَّ الْأَمْرِ وَجَاءَ  
 النَّصْرُ فَعَلَيْنَا لَا تُنْصَرُونَ ○ حَمَّ ○ تَنْزِيلُ الْكِتَابِ  
 مِنَ اللَّهِ الْعَزِيزِ الْعَلِيمِ ○ غَافِرِ الذَّنْبِ وَقَابِلِ التَّوْبِ  
 شَدِيدِ الْعِقَابِ ذِي الطَّلُولِ لَا إِلَهَ إِلَّا هُوَ ○ إِلَيْهِ الْمَصِيرُ  
 بِسْمِ اللَّهِ بَابُنَا تَبَارَكَ حَيْطَانُنَا ○ يَسَّ سَقَفْنَا  
 كَهَيْعَتَنَا ○ پینگلیا سے دونوں ہاتھوں کی انگلیاں بند کرے۔  
 كِفَايَتُنَا حَمَّ ○ عَسَقَ ○ انگلیوں کو کھول دے۔ حِمَايَتُنَا  
 آمِن ○ فَسَكْفِيكُمْ اللَّهُ وَهُوَ السَّمِيعُ الْعَلِيمُ ○

سِتْرُ الْعَرْشِ مَسْبُورٌ عَلَيْنَا وَعَيْنُ اللَّهِ نَاطِرَةٌ إِلَيْنَا  
 وَبِحَوْلِ اللَّهِ لَا يَقْدِرُ أَحَدٌ عَلَيْنَا وَاللَّهُ مِنْ وَرَائِهِمْ مُحِيطٌ ○  
 بَلْ هُوَ قُرْآنٌ مَجِيدٌ فِي لَوْحٍ مَحْفُوظٍ ○ فَاللَّهُ خَيْرٌ  
 حَافِظًا وَهُوَ أَرْحَمُ الرَّحِيمِينَ ○ إِنَّ وَلِيَّيَ اللَّهُ الَّذِي  
 نَزَّلَ الْكِتَابَ وَهُوَ يَتَوَلَّى الصَّالِحِينَ ○ فَإِنْ تَوَلَّوْا  
 فَقُلْ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ  
 الْعَرْشِ الْعَظِيمِ ○ بِسْمِ اللَّهِ الشَّافِي بِسْمِ اللَّهِ الْكَافِي  
 بِسْمِ اللَّهِ الْمَعَانِي بِسْمِ اللَّهِ الَّذِي لَا يَضُرُّ مَعَ اسْمِهِ  
 شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ ○  
 تين بار . وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ○  
 وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ وَ  
 أَصْحَابِهِ أَجْمَعِينَ ○ بِرَحْمَتِكَ يَا أَرْحَمَ  
 الرَّاحِمِينَ ○ إِنَّ اللَّهَ وَمَلَائِكَتَهُ يُصَلُّونَ  
 عَلَى النَّبِيِّ يَا أَيُّهَا الَّذِينَ آمَنُوا صَلُّوا  
 عَلَيْهِ وَسَلِّمُوا تَسْلِيمًا ○ اللَّهُمَّ  
 صَلِّ عَلَى سَيِّدِنَا مُحَمَّدٍ  
 وَعَلَى آلِ سَيِّدِنَا  
 مُحَمَّدٍ وَبَارِكْ  
 وَسَلِّمْ  
 عَلَيْهِ

## در ذکر منازل حسن ائین للبخزری

جمعرات کے دن شروع کرے اور الحمد لله الذی بعزته  
وجلاله تتم الصالحات میں نے تک پڑھے۔ اور

جمعہ کے دن الذی یقال فی صباح کل یوم ومساء  
سے شروع کر کے اللهم اعطنی نوراً دس تک پڑھے۔ اور

ہفتہ کے دن وعند دخول المسجد اعوذ باللہ سے  
یدعو الیہم الطعام اللهم بارک فیما رزقتہم فاغفر لہم  
وارحمہم مرتب سے مُصُّ تک۔ اور

اتوار کے دن اللهم اطعم من اطعمنی واسق من  
سقانی سے فی کتابہ الدعاء حسبنا اللہ ونعم  
الوکیل خت سے تک پڑھے۔

پیر کے دن حسبی اللہ ونعم الوکیل خ سے وان  
کان مسیئاً فاغفر لہ ولا تحرمنا اجرہ ولا تفتنا  
بعده حب تک۔ اور

منگل کے دن واذا وضعہ فی قبرہ قال بسم اللہ  
وعلی سنة رسول اللہ سے عود لسانک باللہم اغفر لی  
فان للہ ساعات لا یرد فیہن سائلا تک۔ اور

بدھ کے دن فضل القرآن العظیم و سورۃ من  
و آیات آخر تک پڑھے۔

## دلائلِ نحریت پڑھنے کا طریقہ

منگل کے دن پہلے اللہ کے نام پڑھے اور ہر نام کے ساتھ لفظ جل جلالہ پڑھے اس کے بعد نبی کریم کے نام پڑھے اور ہر نام کے ساتھ صلی اللہ علیہ وسلم پڑھے۔ پھر دلائل کے شروع سے اللھم اجعلنی منك في عياذ منيع وحرز حصين من جميع خلقك حتى تبلفني اجلي معكافي تک پڑھے۔ اور

بُدھ کے دن اللھم وصل سے شروع کرے اور ولا تحل بیننا و بینہ یوم القیامۃ یا رب العالمین و اغفر لنا ولوالدینا ولجميع المسلمین الحمد لله رب العالمین تک پڑھے۔ جمعرات کے دن اللھم وصل علی النبی الهاشمی سے شروع کرے اور واغفر لنا ولاخواننا الذین سبقونا بالایمان ولا تجعل فی قلوبنا غلا للذین امنوا ربنا انک رؤف رحیم تک پڑھے۔ اور

جمعہ کے دن اللھم وصل سے شروع کرے اور ورضی اللہ عن اصحابہ الاعلام ائمة الهدی ومصابیح الدنیا وعن التابعین وتابع التابعین لھم باحسان الی یوم الدین والحمد لله رب العالمین تک پڑھے۔ اور

ہفتہ کے دن اللھم رب الارواح والاجساد سے شروع



کرے اور ولا تجعله غاضباً علينا واغفر لنا ولوالدینا  
ولجميع المسلمين والاحیاء منهم و السیتین و آخر  
دعوانا ان الحمد لله رب العالمین تک پڑھے۔

اتوار کے دن فاستک یا اللہ یا اللہ یا اللہ سے  
شروع کرے اور وان ترحمنا وان تعفوعنا وتغفر لنا  
ولجميع المؤمنین والمؤمنات والمسلمین والسلمات  
الاحیاء منهم والاموات والحمد لله رب العالمین  
وهو حسی ونعم الوکیل ولا حول ولا قوة الا باللہ  
العلی العظیم تک پڑھے۔ اور

پیر کے دن اللهم صل علی سیدنا محمد سے شروع  
کرے اور خاتمہ تک مع دعاء خاتمہ کے پڑھے۔



## عمل سُورَةِ یَسِّ

پہلے تین بار درود شریف پڑھ کر لفظ یَسِّ تین بار تکرار کرے۔ وَالْقُرْآنَ الْحَكِيمَ سے آگے ہر مُبِین پر الحمد للہ رب العالمین سے نستعین تک پڑھ کر شہادت کی اُنکلی کھڑی کر کے پوری اذان کہیں اور جب سَلَامٌ قَوْلًا مِنْ رَبِّ رَحِيمٍ پر پہنچیں تو اس آیت کو سات بار پڑھ کر یَا سَلَامُ یَا رَبُّ یَا رَحِيمُ کو بھی سات مرتبہ پڑھیں جب ذٰلِكَ تَقْدِيرُ الْعَزِيزِ الْعَلِيمِ پر پہنچیں تو اس آیت کو سات بار پڑھ کر یَا قَدِيرُ یَا عَزِيزُ یَا عَلِيمُ کو سات بار پڑھیں۔ جب مثلاً یَسِّ پر پہنچیں تو اس کو تین بار کہیں۔ پھر پوری سورۃ وَاِلَيْهِ تَرْجِعُونَ تک پڑھ کر سورۃ فاتحہ اِيَّاكَ نَعْبُدُ وَاِيَّاكَ نَسْتَعِينُ تک پڑھ کر شہادت کی اُنکلی کا اشارہ کر کے پوری اذان کہے۔ پھر اِهْدِنَا الصِّرَاطَ الْمُسْتَقِيمَ سے وَلَا الضَّالِّينَ، اٰمِین تک پڑھ کر درود شریف تین مرتبہ وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ تین سو بار یَا ذَا الْجَلَالِ وَالْاِكْرَامِ تین سو بار لَا اِلٰهَ اِلَّا اَنْتَ سُبْحٰنَكَ اِنِّیْ كُنْتُ مِنَ الظّٰلِمِیْنَ تین سو بار۔ درود شریف تین بار پڑھ کر ثواب حضرت اِمَامِ رَبَّانِیْ رَضِیَ اللّٰهُ عَنْہُ کو بخش کر ان کے وسیلے سے دُعا مانگیں۔ چالیس دن کے اندر مشکل حل ہو جائے گی۔

## عمل سُوْرَةُ مُزَّمِّلٍ

بِسْمِ اللّٰهِ الرَّحْمٰنِ الرَّحِیْمِ ۝ یٰۤاٰیُّهَا الْمُرَّمِّلُ زَمِّلْنِیْ  
 زَمِّلْنِیْ زَمِّلْنِیْ بِقُدْرَةِ الْخَفِیِّ وَ اَدْرِکْنِیْ قَضَاءَ حَاجَتِیْ  
 یٰۤاَحْمَدُ ۝ اِکْتَالِیْسَ بَارٍ بَعْدَ نَمَازِ فَجْرِ یَا دَرْمِیَانَ ظَهْرٍ وَعَصْرِ  
 یَا مَغْرِبٍ وَعِشَاءَ کَے دَرْمِیَانَ پڑھیں۔ مشکل حل ہو جائے گی۔  
 اور اگر پوری سُوْرَةُ کا عمل کرنا ہو تو یٰۤاَحْمَدُ یَا اللّٰهُ  
 یٰۤاِسْرَافِیْلُ یٰۤاَسْمُوْطِیْثًا بِحَقِّ یَا اللّٰهُ یٰۤاَبْدُوْحُ  
 یٰۤاَجِبْرٰیئِیْلُ قُمْ اللّٰیْلَ اِلَّا قَلِیْلًا نِصْفَهٗ سَ  
 اٰخِرَتِکَ پڑھے۔ جب رَبُّ الْمَشْرِقِ وَالْمَغْرِبِ لَا اِلٰهَ  
 اِلَّا هُوَ فَاتَّخِذْهُ وَکِیْلًا پر پہنچے تو اس کو گیارہ بار  
 پڑھے۔ اور جب فَمَنْ شَاءَ اتَّخَذَ اِلٰی رَبِّهِ سَبِیْلًا ۝ پر  
 پہنچے تو اس کو یٰۤاَعَزِیْزُ الْوَقَّابُ پانچ سو بار پڑھے۔ پھر  
 سُوْرَةُ نَتَمُّ کر کے درود شریف سُنِّتَالِیْسَ بَارٍ پڑھے۔  
 بفضلہ تعالیٰ جس کام کے لیے پڑھی جائے پورا ہو جائے گا۔

○

## حُصُولِ مَطَالِبِ ہرِ قِسْمِ

درمیان نمازِ عشاء و وتر یعنی وتروں سے پہلے آیتِ کریمہ  
لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ  
تین سو تیرہ مرتبہ پڑھ کر گڑ گڑا کر اللہ تعالیٰ سے دُعا مانگیں۔

## دُشْمَنوں پر فتح مندی حاصل ہو

نمازِ صبح کے بعد لِإِيلَافِ قُرَيْشٍ پوری سورۃ  
ایک سو ایک بار پڑھیں۔

## گم شدہ چیزوں کو ڈھونڈنا

گم شدہ چیز کو ڈھونڈتے رہیں اور زبان پر یہ ورد  
رہے :- وَادْكُرْ رَبَّكَ إِذَا نَسِيتَ۔

## استخارہ

عشاء کی نماز کے بعد اول درود شریف گیارہ مرتبہ۔  
سورۃ یس تین بار اور درود شریف گیارہ مرتبہ پڑھ کر سو رہیں۔

## شفاء امراض

سات تار دھاگہ پر سلام قَوْلًا مِنْ رَبِّ رَحِيمٍ  
سات سات بار پڑھی جائے اور دھاگے کو سات گرہ دیدی  
جائیں۔ ہر مرض سے بحکم الہی شفا ہوگی۔

## دردِ سر

دردِ دل کے سر پر ہاتھ رکھ کر پڑھیں: بِسْمِ اللّٰهِ خَيْرُ  
الْاَسْمَاءِ بِسْمِ اللّٰهِ رَبُّ الْاَرْضِ وَ رَبُّ السَّمَاوَاتِ بِسْمِ اللّٰهِ  
الَّذِي لَا يَضُرُّ مَعَ اسْمِهِ شَيْءٌ فِي الْاَرْضِ وَلَا فِي السَّمَاوَاتِ  
وَهُوَ السَّمِيعُ الْعَلِيمُ تین بار یا سات بار پڑھنے سے آرام  
آجاتا ہے۔

## بے دفع جن

دفع جنات کے لیے یہ سورہ رکھے میں باندھیں:  
بِسْمِ اللّٰهِ الرَّحْمٰنِ الرَّحِیْمِ هٰذَا كِتَابٌ مِنْ مُحَمَّدٍ  
رَسُولِ اللّٰهِ رَبِّ الْعٰلَمِیْنَ اِلٰی طَرَقِ الدَّارِ مِنَ الْعِمَارِ وَالزَّوَارِ  
وَالسَّائِحِیْنَ الْاَطَارِقَ اِطْرَقَ بِخَيْرٍ يَارْحَمٰنُ اِمَّا بَعْدُ  
فَاَنْ لَنَا وَلَكُمْ فِی الْحَقِّ سَعَةٌ فَاَنْ تَكُ عَاشِقًا مَوْلَعًا  
اَوْ فَنَاجِرًا مُّقْتَحِمًا اَوْ رَاعِيًا حَقًّا مَبْطَلًا هٰذَا كِتَابُ اللّٰهِ  
يَنْطِقُ عَلَيْنَا وَعَلَيْكُمْ بِالْحَقِّ اِنَّا كُنَّا نَسْتَنْسِخُ مَا كُنْتُمْ

تعملون ورسلتنا یکتبون ماتمکرون اترکوا صاحب  
 کتابی هذا وانطلقوا الی عبدة الاصنام والی من یزعم  
 ان مع الله الها اخر لا اله الا هو کل شیء مالک الا وجهه  
 له الحکم والیه ترجعون تقلبون حم لا تنصرون  
 حمتسق تفرق اعداء الله وبلغت حجة الله ولا حول  
 ولا قوة الا بالله العلی العظیم فسکفیکهم الله  
 وهو السميع العليم

## گمشدہ کی بازیابی، بردہ گریختہ

قفلِ آہنی پر اکیس بار سورۃ فاتحہ پڑھ کر دم کر کے گم شدہ  
 کا نام لے کر قفل بند کر دیں۔ کوری ہنڈیا (کٹی) میں رکھ کر پانی  
 ڈال دیں۔ سارا دن آگ پر رہنے دیں۔ ان شاء اللہ جسد  
 واپس آجائے گا۔

## برائے ہر حاجت

اس رباعی کو ہر نماز کے بعد ساٹھ بار پڑھے :

اے زلفِ سیاہ تو بلائے دلِ من  
 وے لعلِ ببت گرہ کشائی دلِ من

من دلِ نہ دہم بہ کس برائے دلِ تو  
 تو دلِ نہ وہی بہ کس برائے دلِ من

## برائے بندش بول و براز اور پتھری مثانہ

لکھ کر مریض کو پلائیں۔ شفا یاب ہو جائے گا۔ ان شاء اللہ

بِسْمِ اللّٰهِ الرَّحْمٰنِ الرَّحِیْمِ بُتَّتِ الْجِبَالُ بَسًّا  
فَكَانَتْ هَبَاءً مُّنبَثًّا وَحَمِلَتِ الْاَرْضُ وَالْجِبَالُ  
فِدَكًا دَكَّةً وَاحِدَةً

وَإِذَا اسْتَسْقَىٰ مُوسَىٰ لِقَوْمِهِ فَقُلْنَا  
اَيْضًا مِّثْلَ اَوَّلِ اضْرِبْ بِعَصَاكَ الْحَجَرَ فَانْفَجَرَتْ  
مِنْهُ اثْنَا عَشَرَ عَيْنًا

اَيْضًا مِّثْلَ فَوَائِدِ بِاللَّ  
قُلْ كُونُوا حِجَارَةً أَوْ حَدِيدًا أَوْ خَلْقًا  
مِّمَّا يَكْبُرُ فِي صُدُورِكُمْ  
فَسَيَقُولُونَ مَنْ يَعِيدُنَا قُلِ الَّذِي فَطَرَكُمْ أَوَّلَ مَرَّةٍ  
فَسَيَنْفَعُضُونَ إِلَيْكَ رُؤُوسَهُمْ وَيَقُولُونَ مَتَىٰ هُوَ  
قُلْ عَسَىٰ أَنْ يَكُونَ قَرِيبًا

اَيْضًا سُورَةُ تَكَوِيْنٍ لِكُلِّ مَرِيضٍ - پلانا۔

اَيْضًا آيَةُ فَفَتَحْنَا أَبْوَابَ السَّمَاءِ بِمَاءٍ مُّنْهَمِرٍ وَ  
فَجَرْنَا الْاَرْضَ عَيُونًا فَالْتَقَى السَّمَاءُ عَلٰى  
أَمْرٍ قَدِ قَدِمَ لِكُلِّ مَرِيضٍ فِي بَازِيهِمْ أَوْ فِي بِلَائِهِمْ - پتھری  
اور بندش بول کے لیے مفید ہے۔

○

## سلسل بول، جربان، افراطِ حیض، نکیرائی کے لیے

لکھ کر مریض کو پلائیں : بسم اللہ الرحمن الرحیم قیل  
یا ارض ابلغی ماءک ویاسماء اقلعی وغیض السماء وقضی  
الامر قل رأیتم ان اصبح ماؤکم غورا فمن  
یاتیکم بماء معین

## بچے کی بدخونی

لکھ کر گلے میں ڈالیں : بسم اللہ الرحمن الرحیم  
ولبتوا فی کھفہم ثلاث مائۃ سنین وازدادوا  
تسعا یومئذ یتبعون الداعی لاعوج لہ وخشعت  
الاصوات للرحمن فلا تسمع الا ہمسا

## نظرِ بد

ہدی کی گٹھی پر تین بار الا سلام حق والکفر باطل  
پڑھ کر دم کر کے آگ میں ڈالیں اور دھواں مریض کو پہنچائیں۔

## چیچک

سات دانہ چاول سالم لے کر ہر ایک دانہ پر سات سات  
بار سورۃ الکوتر پڑھیں۔ اول و آخر درود شریف تین تین بار بھی  
پڑھیں اور مریض کو کھلائیں۔



## بُرے ہمسائے کا دفع کرنا

سات ہراتی قبروں کی مٹی جدا جدا لے کر ہر ایک پر سات سات بار سورۃ کوثر پڑھ کر دم کریں اور مٹی کو کپڑے میں باندھ کر دیرانے میں ڈال دیں۔ منگل کو یہ کام کریں۔

## دردِ سر

مریض کے سر پر یا باسِطُ لکھ دیں۔ دردِ رفع ہو جائے گا۔

## رُوٹھے کو منانا

اول و آخر درود شریف گیارہ بار درمیان میں مطلوب کا تصور کر کے یا و د و د ہزار بار روزانہ پڑھیں۔ بفضلِ الہی راضی ہو جائے گا۔

## دفعِ مشکل، احضارِ غائب، شفاءِ مرض

درمیان سنت فجر و فرض سورۃ فاتحہ اکتالیس بار پڑھیں۔ ضرورت مند خود پڑھے۔

## دیوانہ کُتھا کاٹے

چالیس ٹکڑے روٹی کے لے کر ہر ایک پر انہم یکیدون کیدا و اکید کیدا انہل الکافرین امہلہم رُویدا

لکھ کر ہر روز ایک ایک ٹکڑا کھلائیں۔

## افسر کے غصے سے بچنے کے لیے

کَهِیْعَصَ کَفِیْتُ ہر حرف پر دائیں ہاتھ کی انگلیاں  
بند کرے اور حَمِیْقَ حَمِیْتُ ہر حرف پر بائیں ہاتھ کی انگلیاں  
بند کرے۔ افسر کے سامنے دونوں ہاتھ کھول دے۔

## جمع امراض کے لیے

آیاتِ شفا چینی کی پلیٹ پر لکھ کر پلائیں تین سے سات روز  
تک شفا حاصل ہوگی: بِسْمِ اللّٰهِ الرَّحْمٰنِ الرَّحِیْمِ وِیْشَفِ  
صَدُوْرٍ قَوْمٍ مُّوْمِنِیْنَ وَشَفَاءُ لِمَا فِی الصَّدُوْرِ یُخْرَجُ  
مِنْ بَطْنِهَا شَرَابٌ مُّخْتَلَفٌ الْوَاوِنَه فِیْهِ شَفَاءٌ لِّلنَّاسِ  
وَیَنْزِلُ مِنَ الْقُرْآنِ مَا هُوَ شَفَاءٌ قَلْبٌ هُوَ لِذِیْنَ اٰمَنُوْا  
مَدِیٌّ وَشَفَاءٌ

## ۳۳ آیاتِ قرآنیہ

سحر، سیاطین، چوروں، اور دزدوں سے حفاظت کے لیے،  
یہ ۳۳ آیاتِ قرآنی لکھ کر اپنے پاس رکھے اور گھول کر پلائے تو  
سحر دفع ہو جائے گا۔ حضرت قبلہ خواجہ صاحب کا فرمان ہے  
کہ جو شخص ان آیات کو ایک بار صبح اور ایک بار شام کو  
پڑھے امانِ الہی میں آجائے گا۔ کسی اسم اور دعا کی رجعت

اس پر اثر نہ کرے گی : بسم اللہ الرحمن الرحیم ○ اَلَمْ  
 ذَلِكِ الْكِتَابِ لَا رَيْبَ فِيهِ هُدًى لِّلْمُتَّقِينَ ○ الَّذِينَ  
 يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ  
 يُنْفِقُونَ ○ وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ  
 مِنْ قَبْلِكَ وَبِالْآخِرَةِ هُمْ يُوقِنُونَ ○ أُولَئِكَ عَلَى هُدًى  
 مِنْ رَبِّهِمْ وَأُولَئِكَ هُمُ الْمُفْلِحُونَ ○ بِسْمِ اللّٰهِ الرَّحْمٰنِ الرَّحِیْمِ  
 اللّٰهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ  
 لَهُ مَا فِي السَّمٰوٰتِ وَمَا فِي الْاَرْضِ مَنْ ذَا الَّذِي يَشْفَعُ عِنْدَهُ  
 اِلَّا بِاِذْنِهٖ يَعْلَمُ مَا بَيْنَ اَيْدِيهِمْ وَمَا خَلْفَهُمْ وَلَا يُحِيطُونَ  
 بِشَيْءٍ مِنْ عِلْمِهٖ اِلَّا بِمَا شَاءَ وَسِعَ كُرْسِيُّهُ السَّمٰوٰتِ  
 وَالْاَرْضَ وَلَا يَئُودُهٗ حِفْظُهُمَا وَهُوَ الْعَلِيُّ الْعَظِيْمُ  
 لَا اِكْرَاهَ فِي الدِّيْنِ قَدْ تَبَيَّنَ الرِّشْدُ مِنَ الْغَيِّ فَمَنْ  
 يَكْفُرْ بِالطَّاغُوْتِ وَيُؤْمِنْ بِاللّٰهِ فَقَدْ اَسْتَمْسَكَ  
 بِالْعُرْوَةِ الْوُثْقٰى لَا اَنْفَصَامَ لَهَا وَاللّٰهُ سَمِیْعٌ عَلِیْمٌ  
 اللّٰهُ وَلِیُّ الَّذِیْنَ اٰمَنُوْا یُخْرِجُهُمْ مِنَ الظُّلُمٰتِ اِلَى النُّوْرِ  
 وَالَّذِیْنَ كَفَرُوْا اَوْلِیَآءُهُمُ الطَّاغُوْتُ یُخْرِجُوْنَهُمْ  
 مِنَ النُّوْرِ اِلَى الظُّلُمٰتِ اُولٰٓئِكَ اَصْحٰبُ النَّارِ هُمْ فِيْهَا  
 خٰلِدُوْنَ ○ اور تین آیات سُورۃ بقرہ کے آخر کی بسم اللہ الرحمن الرحیم  
 لِلّٰهِ مَا فِی السَّمٰوٰتِ وَمَا فِی الْاَرْضِ وَاِنْ تَبَدَّلَا مَا فِیْ اَنْفُسِكُمْ  
 اَوْ تَخَفُوْهُ يُحٰسِبْكُمْ بِهٖ اللّٰهُ فِیَغْفِرْ لِمَنْ یَّشَآءُ وَیُعَذِّبُ  
 مَنْ یَّشَآءُ وَاللّٰهُ عَلٰی كُلِّ شَیْءٍ قَدِیْرٌ ○ اَمِنَ الرَّسُوْلُ بِمَا اُنزِلَ

الیہ من ربہ والمؤمنون کُلُّ امن بالله وملتکته و  
 کتبه ورسله قتل لا نفرق بین احد من رسله و قالوا  
 سمعنا و اطعنا غفرانک ربنا و الیک المصیر ○ لا ینکلف اللہ  
 نفسا الا وسمعها لہا ما کسبت و علیہا ما اکتسبت ربنا  
 لا تؤاخذنا ان نسینا او اخطانا ربنا ولا تحمل علینا اصر  
 کما حملتہ علی الذین من قبلنا ربنا ولا تحملنا ما لا  
 طاقة لنا بہ واعف عنا و اغفر لنا و ارحمنا انت  
 مولینا فانصرنا علی القوم الکفرین ○ اور تین آیات  
 سورۃ اعراف کی ان ربکم اللہ الذی خلق السموات والارض  
 فی ستۃ ایام ثم استوی علی العرش تف یغشی اللیل النہار  
 یتطلبہ حیثا و الشمس والقمر والنجوم منخرات  
 بامرہ الالہ الخلق والامر تبارک اللہ رب العلمین ○  
 ادعوا ربکم تضرعا و خفیۃ انه لا یحب المتعبدین ○  
 ولا تفسدوا فی الارض بعد اصلاحہا و ادعوه خوفا وطمعاً  
 ان رحمة اللہ قریب من المحسنین ○ اور سورۃ بنی اسرائیل  
 کی آخری آیات قل ادعوا اللہ او ادعوا الرحمن ایامات دعوا  
 فلہ الاسماء الحسنی ولا تجہر بصلاتک ولا تخافت  
 بہا وابتغ بین ذلک سبیلاً ○ وقل الحمد لله الذی  
 لم یتخذ ولداً ولم یکن لہ شریک فی الملک ولم یکن لہ  
 ولی من الذل وکبرہ تکبیراً ○ اور سورۃ صافات کی  
 ابتدائی دس آیات والصفات صفان فالزجرات زجراً ○

فالتلّیت ذکرًا ○ ان الہکم لو احد ○ رب السموت والارض  
 وما بینہما ورب المشارق انا زینا السماء الدنیا بزینة  
 الکواکب ○ وحفظًا من کل شیطن مّارد ○  
 لا یتسمعون الی الملاء الاعلیٰ ویقذفون من کل جانب ○  
 دحورًا ولہم عذابٌ واصلٌ ○ الا من خطف الخطفة  
 فاتبعہ شہابٌ ثاقبٌ ○ فاسفتہم اہم اشد خلقًا  
 ام من خلقنا انا خلقنہم من طین لازب ○ اور سورۃ رحمن  
 کی دو آیات یا معشر الجن والانس ان استطعتم ان  
 تنفذوا من اقطار السموت والارض فانفذوا لا تنفذون  
 الا بسطان ○ فبائی الاء ربکما تکذبن ○ یرسل  
 علیکم شواظٌ من نارٍ ونحاسٌ فلا تنتصران ○  
 اور سورۃ حشر کی آیات لو انزلنا هذا القرآن علی جبل لرأیتہ  
 خاشعًا متصدعًا من خشية الله وتلك الامثال نضربہا  
 للناس لعلہم یتفکرون ○ هو الله الذی لا الہ الا هو  
 علم الغیب والشہادة هو الرحمن الرحیم ○ هو الله الذی  
 لا الہ الا هو الملك القدوس السلم المؤمن المہین العزیز  
 الجبار المتکبر سُبْحٰنَ الله عما یشرکون ○  
 هو الله الخالق البارئ المصور له الاسماء الحسنیٰ یسبح  
 له ما فی السموت والارض وهو العز الحکیم ○ اور  
 سورۃ ن کی آیات قل اوحی الی انہ استمع نقر من الجن  
 فقالوا انا سمعنا قرأتًا عجبًا ○ یهدی الی الرشداً فامنا بہ

ولن نشرك بربنا احداً ○ وانه تعالى جد ربنا  
 ما اتخذ صاحبة ولا ولداً ○ وانه كان يقول سفهنا  
 على الله شططا ○ یہ وہ تینتیس آیات ہیں۔  
 بعض لوگ ان پر سورة فاتحه، قل یا ایہا الکفرون  
 قل هو الله احد اور معوذتین زیادہ کرتے ہیں۔

## برائے چیچک

نیلے دھاگے پر سورة رحمن پڑھے۔ جب تکذبن پر پہنچے  
 ایک گرہ دے کر دم کرے۔ اسی طرح یہ آیات سورہ میں اکتیس بار  
 آتی ہے۔ تو اکتیس گرہ دے کر سورة پوری کر کے سب پر دم کر کے  
 پتھے کے گلے میں ڈال دے۔

## اسماء اصحابِ کہف

یہ امان ہیں غرق، حرق (جلنا) چوری، غارت، امراض و حاجات  
 کے لیے لکھ کر مکان، مال و متاع یا کشتی میں رکھیں۔ سب محفوظ  
 ہوں گے۔ بسم الله الرحمن الرحيم ○ الہی بحرمت  
 یملیخا، مکسلینا، کشفوظط، تبلس  
 اذرفطیونس، کشافطیونس، یوانس بوس وکلہم  
 قطمیر وعلی الله قصد السبیل ○



## قضاء حاجات

غم و اندوہ دور ہوں۔ چار رکعت نمازِ نفل پڑھیں۔ پہلی رکعت میں الحمد شریف کے بعد لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ ○ فاستجبنا له و نَجَّيْنَاهُ مِنَ الْغَمِّ وَكَذَلِكَ نُنْجِي الْمُؤْمِنِينَ ○ سو بار پڑھیں اور دوسری رکعت میں فاتحہ کے بعد رَبِّ انِّي مُسْنِي الضَّرْوَانَتِ اِرْحَمِ الرَّاحِمِينَ ○ سو بار پڑھیں۔ تیسری رکعت میں فاتحہ کے بعد وَافْوُضْ أَمْرِي إِلَى اللَّهِ إِنَّ اللَّهَ بَصِيرٌ بِالْعِبَادِ ○ سو بار پڑھیں چوتھی رکعت میں فاتحہ کے بعد حَسْبُنَا اللَّهُ وَنِعْمَ الْوَكِيلُ سو بار پڑھنا ہے۔ سلام کے بعد رَبِّ انِّي مَغْلُوبٌ فَانْتَصِرْ سو بار کہے اور اللہ تعالیٰ سے دُعا مانگے۔

## جنات کی سنگ باری

لوہے کی چار مینخیں لے کر ہر ایک مینخ پر پچیس بار پڑھ کر مکان کے کونوں میں گاڑ دے: بِسْمِ اللَّهِ الرَّحْمَنِ الرَّحِيمِ ○ انْهَمْ يَكِيدُونَ كَيْدًا وَ اَكِيدُ كَيْدًا فَمَهْلُ الْكَافِرِينَ اْمَهْلُهُمْ رَوِيْدًا ○  
ایضاً اسماء اصحابِ کہت لکھ کر چاروں طرف دیوار پر لٹکادیں۔ سنگ باری دُور ہو جائے گی۔

○

## علاج غصیمہ

ہرن کے چمڑے پر زعفران و عرق کلاب سے لٹھ کر کر میں  
باندھے ان شاء اللہ حمل ہوگا بسم اللہ الرحمن الرحیم ولوان  
قراناً سیرت بہ الجبال او قطعت بہ الارض او کلم بہ الموتی  
بل للہ الامر جمیعاً ○ افلم یأیئس الذین امنوا ان لویشاء  
اللہ لہدی الناس جمیعاً ○

ایضا برائے حمل : اکتالیس لونگ لے کر ہر ایک لونگ  
پر سات بار پڑھ کر دم کرے بسم اللہ الرحمن الرحیم ○  
او کظلمت فی بحر لچی یغشہ موج من فوقہ موج من  
فرقہ سحاب ○ ظلمات بعضها فوق بعض اذا اخرج یدہ  
لم یسکد یریبھا ○ ومن لم یجعل اللہ لہ نوراً فمالہ  
من نور ○ ہر رات ایک لونگ کھائے۔ اوپر پانی نہ پیے۔ ہر رات  
کو قربت کریں۔ یہ عمل جب حیض سے پاک اسی روز شروع کریں۔

## حفظ جنین در شکم مادر

عورت کے قد کے برابر زرد رنگ کا اکتالیس تار دعا گالے  
کر سات بار پڑھ کر دم کر دے ایک گرہ دے کر عورت کی کمر میں  
باندھے : بسم اللہ الرحمن الرحیم ○ واصبر وما صبرک  
الا باللہ ولا تحزن علیہم ولا تک فی حسیق مما یمکرون ○  
ان اللہ مع الذین اتقوا والذین هم محسنون ○ اور قل



یا ایہا الکفرون پوری سورت سات بار پڑھ کر ہر بار دھاگے پر دم کریں اور گرہ لگائیں۔

## دفع مشکل

یا بدیع العجائب بالخیر بارہ روز تک روزانہ ایک ہزار دو سو بار پڑھیں۔ اللہ تعالیٰ مشکل حل کر دے گا۔

## برائے دروزہ

کاغذ پر لکھ کر پاک کپڑے میں باندھ کر بائیں ران پر باندھیں  
بسم اللہ الرحمن الرحیم ○ والقت مافیہا وتخلت واذنت  
لربہا وحقت اہیا اشراہیا ○

## حس عورت سے لڑکیاں ہوں لڑکے کیلئے

حمل کے تین ماہ کے اندر ہرنی کے چمڑے پر گلاب و زعفران  
سے لکھ کر کمر پر باندھے : بسم اللہ الرحمن الرحیم ○ اللہ یعلم  
ما تحمل کل انثیٰ و ما تفیض الارحام و ما تزاد و کل  
شیء عندہ بمقدار ○ عالم الغیب والشہادۃ الکبیر  
المتعال ○ یا ذکریا اتا نبشرك بغلام اسمہ یحییٰ  
لم نجعل لہ من قبل سمیا ○ بحق مریم و عیسیٰ ابنا صالحا طویل العمر  
بحق محمد و آلہ صلی اللہ علیہ و علیہم وسلم۔

○

## برائے مسان (بچہ زندہ نہ بچتا ہو)

اجوائن اور کالی مرچ لے کر سوموار کو بوقتِ ظہر سورۃ "واشمس"  
اِکتالیس بار پڑھے۔ ابتداء و انتہا درود شریف پر ہو۔ ظہورِ حمل پر  
روزانہ تھوڑا تھوڑا کھاتے رہیں۔ جب تک بچہ دودھ پینا نہ چھوٹے  
ان شاء اللہ لمبی عمر والا ہوگا۔

## جو عورتیں لڑکیاں جنتی ہوں

عورت کے پیٹ پر انگشتِ شہادت سے ستر دائرے بنا لیں  
ہر بار انگلی پھیرتے ہوئے یَا مَتِّینُ کہیں۔ بفسند تفلک لڑکا  
پیدا ہوگا۔

## جانوروں کی بیماری گل گھوٹو کا دفع کرنا

ایک تعویذ لکھ کر ٹلی میں دوسرا لکھ کر پانی میں گھولیں۔ اور  
جانوروں کے منہ پر چھینٹے ماریں: بِسْمِ اللّٰهِ الرَّحْمٰنِ الرَّحِیْمِ  
اللّٰهُ وَّلِیُّ الَّذِیْنَ اٰمَنُوْا یُخْرِجُهُمْ مِنَ الظُّلُمٰتِ اِلَى النُّوْرِ وَالَّذِیْنَ  
كَفَرُوْا اَوْلِیٰٓاؤُهُمُ الطَّاغُوْتُ یُخْرِجُوْنَهُمْ مِنَ النُّوْرِ اِلَى  
الظُّلُمٰتِ اُولٰٓئِكَ اَصْحَابُ النَّارِ هُمْ فِيْهَا خٰلِدُوْنَ

## دفع زنا

دفع زنا کے لیے عَلَیْهِمُ الشُّقَّةُ پڑھے۔ اور اگر اس کو پڑھ

کرکٹوں میں چلا جائے تو کچھ ایذا نہ دیں گے۔

## مرض لادوا

(جس سے اعضاء عاجز ہوں)

سفید چینی کی پلیٹ پر لکھ کر چالیس روز پلائیں **يَا سَحِيحُ حَيِّنْ**  
**لَا سَحِيحٌ فِي دَيْمُومَةٍ مُلْكِهِ وَبَقَاةٍ يَا سَحِيحُ** ○ اگر سورۃ  
 فاتحہ پلائیں تو زود اثر ہوگا۔

## گم شدہ چیز کی بازیابی

بلا کی بیشی ایک سو اسیس<sup>(۱۱۹)</sup> بار **يَا حَفِيظُ** پڑھیں۔ اور  
**يَا بُنَىٰ اِنِّهَا اِنْ تَكُ مِثْقَالَ حَبَّةٍ مِنْ خَرْدَلٍ فَتَكُنْ فِي صَفْرَةٍ**  
**اَوْ فِي السَّمٰوٰتِ اَوْ فِي الْاَرْضِ يٰ اَتِ بِهَا اللّٰهُ** بھی ایک سو اسیس  
 بار پڑھیں واپس مل جائے گا۔

## برائے تپ لرزہ

لکھ کر پلائیں : **بِسْمِ اللّٰهِ الرَّحْمٰنِ الرَّحِیْمِ** ○ براءۃ من  
**اللّٰهِ الْعَزِیْزِ الْحَكِیْمِ اِلٰی اَمْرٍ مَلَدَمٍ اَلْتِی تَاكُلُ اللّٰحْمَ**  
**وَتَشْرَبُ الدَّمَّ وَتَهْشَمُ الْعِظْمَ اَمَّا بَعْدُ یَا اَمْرٍ مَلَدَمٍ**  
**اِنْ كُنْتَ مُؤْمِنَةً فَبِحَقِّ مُحَمَّدٍ صَلَّى اللّٰهُ عَلَیْهِ وَسَلَّمَ**  
**وَ اِنْ كُنْتَ یَهُودِیَّةً فَبِحَقِّ مُوسَى الْكَلِیْمِ عَلَیْهِ**  
**السَّلَامُ وَ اِنْ كُنْتَ نَصْرَانِیَّةً فَبِحَقِّ الْمَسِیْحِ عِیْسَى**

بن مريم عليهما السلام ان لا اكلت لفلان ابن فلانة لحما  
 وذا شربت له دما ولا هشتت له عظما و تحولي عند الي من  
 اتخد مع الله الربا آخر لا اله الا هو العزيز الحكيم  
 الافانت بريئة من الله تعالى والله تعالى برى  
 منك حسبنا الله ونعم الوكيل ولا حول ولا قوة  
 الا بالله العلى العظيم ○ وصلى الله على سيدنا محمد و  
 اله واصحابه وسلم ○  
 ايضا: آيت قلنا يناركونى بردا وسلاما على  
 ابراهيم ○ لکھ کر تپ والے کو پلائیں۔

## نناریر

مریض کے قد کے برابر چڑے کا تسمہ لے کر تین بار سورۃ اخلاص  
 پڑھ کر گرہ دیں۔ ہر گرہ کا فاصلہ تین انگل ہو۔ اسی طرح تین بار سورۃ  
 اخلاص پڑھ کر گرہ دیتے جائیں۔ اسی طرح تمام تسمہ پورا کریں۔ او  
 پھر مریض کے گلے میں باندھیں۔

ایضاً: تسمہ چرم مریض کے قد کے برابر لے کر اتالیس گرہ  
 دے ہر گرہ پر ایک بار پڑھیں بسم الله الرحمن الرحيم ○  
 اعوذ بعزة الله وقوة الله وعظمة الله وبرهان الله  
 وسلطان الله وكنف الله وجوار الله وامان الله  
 وحرز الله وصنع الله وكبرياء الله وكمال الله  
 لا اله الا الله محمد رسول الله من شر ما اجد ○

پڑھ کر دم کریں۔ مریض کی گردن میں باندھیں۔

## ضعفِ بصر

بعد ہر نماز تین بار پڑھ کر آنکھوں پر دم کریں فکشفنا  
عنک غطاءک فبصرک الیوم حدید ○

## مرگی کے لیے

تلبے کی پتری پر اتوار کو کندہ کریں اور گلے میں ڈالیں۔ ایک  
طرف: یا قہار ذو البطش الشدید انت الذی لا یطاق  
انتقامہ یا قہار لکھیں۔ اور دوسری طرف: یا مذل کل  
جبار عنید بقہر عزیز سلطانہ لکھ کر گلے میں ڈالیں۔

## برائے امراضِ سحت

بسم اللہ الرحمن الرحیم ○ اعوذ بکلمات  
اللہ التامات کلہا من شر ما خلق ○ اعوذ بکلمات  
اللہ التامات الہامات من غضبہ و عقابہ و من  
شر عبادہ و من شر ہمزات الشیاطین و ان  
یحضرون ○ بسم اللہ الذی لا یضر مع اسمہ  
شیء فی الارض و لا فی السماء و هو السميع العليم ○  
ولا حول و لا قوۃ الا باللہ العلی العظیم ○ یا شافی  
یا شافی ○ و صلی اللہ علی خیر خلقہ محمد و آلہ

واصحابہ اجمعین ○ لکھ کر بازو یا گلے میں باندھیں۔  
اگر تمام بدن میں درد ہو تو اس تعویذ کو لکھ کر پلائیں،  
تھوڑا سا پانی بچا کر کڑوے تیل میں ملا کر مقام درد پر ملیں۔

## بچے کا تمام آفات و امراض سے محفوظ رہنا

لکھ کر گلے میں باندھیں بسم الله الرحمن الرحيم  
اعوذ بكلمات الله التامة من كل عين لامة ومن  
شركل شيطان وهامة تحضت بحصن الف الف  
لا حول ولا قوة الا بالله العلى العظيم ○ وصلى الله  
على خير خلقه محمد وآله واصحابه اجمعين ○

## مُحَافَظَةُ نِيْلِ اَعْت

کاغذ پر لکھ کر اوپر نیچے کوری ٹھیکری دے کر درمیان میں بند  
کر دیں اور کھیت کے درمیان دفن کر دیں : بسم الله الرحمن الرحيم  
يارزاق العباد يا خلاق الخلاق يا فاطر السموات ويا  
منبت الزرع في الارض والنبات ويا مجيب الدعوات  
ادفع من هذا الزرع شر الهوام والوحوش وشر الفارة  
والخنازير المفسدة وارزقنا رزقاً حسناً وصلى الله على  
خير خلقه محمد وآله واصحابه اجمعين ○

○

## دفع تپ بہر قسم

کَہِیَعَصَّ ۰ ذکر رحمت ربك عبده زکریا ۰  
 اذنادی ربہ ندآء خفیا ۰ قال رب انی ومن العظم  
 منی واشتعل الرأس شیباً ولم اکن بدعاک  
 رب شقیاً ۰ وصلى الله على خير خلقه محمد وآله  
 واصحابہ اجمعین ۰ کاغذ پر لکھ کر گلے میں باندھیں۔  
 اور تین پرچوں پر : يَا مُحِيطُ اللهُ لکھ کر تین دن  
 مریض کو بھلائیں۔

## دفع بوا سیر

یا رحیم کل صریخ و مکروب و غیاثہ  
 و معازہ یا رحیم و صلی اللہ علی خیر خلقہ محمد  
 وآلہ واصحابہ اجمعین ۰ لکھ کر کمر میں باندھیں۔  
 اور اگر صبح و شام سورۃ فاتحہ با تسمیہ سات بار پڑھ کر  
 ہاتھ پر دم کر کے اپنے آگے پیچھے زانو تک پھیر لیں۔  
 ناف سے زانو تک اگر صرف تسمیہ سات بار پڑھ کر دم  
 کر لیں تو بوا سیر دفع ہو جائے گی۔

## دفع درد

اللهم انت الباعث و انا المبعوث و من يدع المبعوث





## برائے دفع طحال

بِسْمِ اللّٰهِ الرَّحْمٰنِ الرَّحِیْمِ ۝ ان اللّٰه یمسك  
السّمٰوت والارض ان تزولا ولئن زالتا ان امسكها  
من احد من بعده كان اللّٰه حلیمًا غفورًا یا طحال  
ارجع الی مكانك بحق ابی بكر الصدیق رضی اللّٰه  
تعالیٰ عنه ۝ لکھ کر طحال پر باندھیں۔

ایضاً: سات تہ نیلے کپڑے کر کے ترکریں اور طحال  
پر رکھیں، کپڑے پر کوری ٹھیکری رکھ دیں، اوپر انگارے رکھ کر  
اوپر تعویذ رکھ دیں۔

بہی

تعویذ یہ ہے:

## یرقان

لبے پتوں کا گھاس لے کر ایک طرف سے مریض پکڑے اور  
دوسری طرف سے خود پکڑیں، بائیں ہاتھ سے۔ دائیں ہاتھ میں چاقو  
لیں۔ ایک بار سورۃ المرئشرح باتمیہ پڑھ کر چاقو سے گھاس  
کاٹیں۔ اس طرح سات بار کریں۔ اول و آخر درود شریف بھی ضرور  
پڑھیں، یہ عمل تین اتوار کریں۔ یرقان ختم ہو جائے گا۔

## نختم قادریہ

حضرت غوث الثقلین شیخ عبد القادر الجیلانی رضی اللہ عنہ حصول

جميع مقاصد اور حل مشکلات دینی و دنیوی: اول درود شریف ایک سو بار۔ حسبنا اللہ ونعم الوکیل پانچ سو بار۔ درود شریف ایک سو بار ہمیشہ پڑھے، جب تک مطلب حاصل اور مشکل حل نہ ہو۔ ثواب حضرت غوث الثقلین کی روزِ مبارک کو دے کر دُعا مانگیں۔ آپ کا واسطہ قبولیتِ دُعا کا ضامن ہے۔

## دوسری شادی کی خواہش

کسی کی بیوی مرگئی ہو اور وہ دوسری شادی کرنا چاہے تو یہ دُعا پڑھے: اِنَّا لِلّٰهِ وَاِنَّا اِلَيْهِ رَاجِعُونَ ○ اَللّٰهُمَّ اَجِرْنِيْ فِيْ مُصِيْبَتِيْ هَذِهِ وَاخْلِفْ لِيْ خَيْرًا مِنْهَا ○ جب تک کہ شادی نہ ہو جائے پڑھتا ہی رہے۔

## برائے حُب

دائیں بازو پر خوشبو لگا کر بانہیں:

يحبونهم كحب الله	والذين امنوا شدحبا لله	والقيت عليك محبة مني	انه يحب الخير لشديده
يا غفار ١	يا كريم ١٣	يا كريم ١١	يا ودود ٨
انه يحب الخير لشديده	والقيت عليك محبة مني	والذين امنوا شدحبا لله	يحبونهم كحب الله
يا ودود ١٢	يا كريم ٤	يا رحيم ٢	يا لطيف ١٣
والذين امنوا شدحبا لله	يحبونهم كحب الله	انه يحب الخير لشديده	والقيت عليك محبة مني
يا لطيف ٦	يا رحمن ٩	يا رحيم ١٦	يا رحمن ٣
والقيت عليك محبة مني	انه يحب الخير لشديده	يحبونهم كحب الله	والذين امنوا شدحبا لله
يا رحمن ١٥	يا ودود ٢	يا كريم ٥	يا رحيم ١٠

الحب فلان بن فلان على حب فلانة بنت فلانة



## تعوید درِ وِسر

یابدوح	یابدوح	یابدوح	یابدوح	یابدوح	یابدوح
یابدوح	یابدوح	یابدوح	یابدوح	یابدوح	یابدوح
یابدوح	یابدوح	یابدوح	یابدوح	یابدوح	یابدوح
یابدوح	یابدوح	یابدوح	یابدوح	یابدوح	یابدوح
یابدوح	یابدوح	یابدوح	یابدوح	یابدوح	یابدوح
یابدوح	یابدوح	یابدوح	یابدوح	یابدوح	یابدوح

## تعوید درِ چشم

یابدوح	یابدوح	یابدوح
یابدوح	یابدوح	یابدوح

یَارُوح یَارُوح یَارُوح یَارُوح یَارُوح یَارُوح یَارُوح

بِسْمِ اللّٰهِ الرَّحْمٰنِ الرَّحِیْمِ ۝ فَكشفتنا عنك  
 غطاءك فبصرک الیوم حدید ۝ وصلی اللہ علی  
 خیر خلقہ محمد و آلہ واصحابہ اجمعین

لکھ کر آنکھ پر باندھیں۔

○

## طَلَسَمِ حَضْرَتِ عَلِيِّ كَرَّمَ اللهُ وَجْهَهُ

حفاظت از جادو، مُسیت، امراض، باعزت و ابرو فتوحاتِ  
غیبی اور فیوضاتِ حاصل ہوتے ہیں۔

خمس ہاءات وخط فوق خط      وصلیب حولہ سبع نقط  
ثم همزات اذا اعددتها      فی سبع لایری فیہا الغلط  
ثم واو ثم ہاء بعدہ      ثم صاد ثم میم فی الوسط  
وبہا یدفع عن حاملہا      کل سحر و بلاء و سخط

یشفی الاسقام والداء الذی  
عجزت عنہ الاطباء النمط



### عمل

اللہ تعالیٰ اور مشائخِ عظام کی محبت، گناہوں کی مغفرت،  
فراخی رزق، اداءِ قرضہ کے لیے یہ درود شریف بلا ناانہ دن رات میں  
ہزار بار پڑھیں: اللہم صل علی سیدنا محمد وعلی آل سیدنا محمد  
افضل صلواتک بعدد معلوماتک وبارک وسلم علیہ ○



## دردِ ندان، دردِ سر، دردِ ریاح

پاک ریت بچھا کر اس پر درج ذیل حروف لکھیں:

ا ب ج د ه و ز ح ط ی  
۱۰ ۹ ۸ ۷ ۶ ۵ ۴ ۳ ۲ ۱

درد والا شخص درد کی جگہ اپنے انگوٹھے اور انگل سے پکڑ کر بیٹھے۔ آپ چاقو یا پھری یا میخ لے کر اس کی نوک "الف" پر رکھ کر ایک دفعہ سورۃ فاتحہ پڑھیں، دم کر کے دبائیں اور مریض سے پوچھیں کہ آرام آیا یا نہیں، ورنہ پھر "ب" پر نوک رکھ کر دو بار سورۃ فاتحہ پڑھیں۔ اسی طرح "ج" پر تین بار سورۃ فاتحہ عدد حرف کے مطابق پڑھیں۔ جہاں درد ختم ہو چھوڑ دیں۔

## سفر سے بخیر و خوشی واپسی ہو

سفر پر جلتے وقت سات بار آواز سے مسجد میں اذان کہیں اور واپس آنے تک ہمیشہ ہر نماز کے وقت سات بار اذان کا ورد رکھیں۔ سفر بخیر و خوشی کئے گا۔

## مطالبِ دینی و دنیاوی کے حصول کیلئے

کثرت سے استغفار اس طرح پڑھیں: استغفر اللہ استغفر اللہ  
تَا تَسْبِحَ بِهَا رَبِّي هُوَ جَلَّةُ عِلْمِهِ تَعَالَى رَبُّهُ  
مِنْ كُلِّ ذَنْبٍ وَاتُوبَ إِلَيْهِ كَسَى۔

# تَعْوِذَاتُ

پندرہ روزہ نوائے نجات  
رحمۃ اللہ تعالیٰ

چند تعویذات اور عمل حضرت خواجہ ثانی حضرت مولانا غلام محمد صاحب رحمۃ اللہ تعالیٰ کے بیاض "عجاibat محمدی" سے پیر بھائیوں کے فائدے کے لیے ایزاد کیے گئے ہیں۔

## لکھن اور دودھ زیادہ ہو

سورۃ انا انزلناہ ۱۴ بار۔ اول و آخر درود شریف ۱۴ بار پڑھ کر مشوری پر دم کریں۔ اور مدھانی پر یہ تعویذ باندھیں:

انا اعطينا	لک الکوشر	ان شانک	هو الابتر
فصل	لربک	وانحر	بحق
برین	حافظ بکو	وايلا مين	نا امين

## ایضاً لکھن زیادہ ہو

پہلے سواروپہ شیرینی لے کر تعویذ لکھیں۔ مدھانی میں باندھیں:

بِسْمِ اللّٰهِ الرَّحْمٰنِ الرَّحِیْمِ

اللّٰہی بجزمت حضرت ابوبکر الصدیق رضی اللہ تعالیٰ عنہ

اللّٰہی بجزمت حضرت علی

کریم اللہ و جہتہ

اللّٰہم بارک و زد مسکة و ذبیب هذه المرأة  
بحضرت سليمان بن داود علیہما السلام  
یا وہاب یا جافظ یا وہاب

اللّٰہی بجزمت حضرت عمر فاروق

رضی اللہ عنہ


اللّٰہی بجزمت حضرت عثمان غنی رضی اللہ عنہ  
و صلی اللہ علی خیر خلقہ محمد وآلہ واصحابہ اجمعین

دَرِدِکَانَ یَا کَانَ بِنْدَهُ

یہ تعویذ لکھ کر کان پر لٹکائیں۔ ان شاء اللہ شفا ہوگی :

۲۳	۲۲	۲	۸
۳	۷	۲۰	۲۵
۳۲	۳۳	۹	۱
۴	۶	۳۲	۳۱

دَرِدِکَانَ



لکھ کر دانت پر رکھ کر دبائے :  
ان شاء اللہ شفا ہوگی۔



## باری کے بخار کے لیے

بخار ہونے سے دو گھنٹے پہلے پیپل کے سات پتوں پر لکھ کر ان پتوں کو مریض چاٹ لے : یا تم شیخا و یا شعوثا و یا شعیشا برحمتک یا ارحم الراحمین

## رکاوٹ آندھی

شہادت کی انگلی سے ہوا میں ابتداء سے انتہا تک بسم اللہ الرحمن الرحیم لکھنے سے آندھی رک جاتی ہے۔

## بندشِ ژالہ باری

بسم اللہ الرحمن الرحیم و ما محمد الا رسول ... الخ کاغذ پر لکھ کر ایک کانے پر لٹکا کر ژالہ میں رکھ دے۔ انشاء اللہ ژالہ باری ختم ہو جائے گی۔

## فراخی رزق

ہر روز بعد نمازِ عشاء ایک بار سورۃ واقعہ کی تلاوت کرنا باعثِ فراخی رزق ہے۔

## برائے ہر مشکل و حاجاتِ قلبی و ضروریات

نماز تہجد کے بعد ہزار بار یارب یرحمین۔ بہت مفید ہے۔

## فال نامہ اصلی

فالنامہ فالنامہ فالنامہ فالنامہ فالنامہ فالنامہ فالنامہ فالنامہ

۱	۲	۳	۴	۵	۶	۷	۸	۹
فیہ	یوصل	ولا یعمل	اولی	الصدق	لیس	یخرج	فیہ	لیس
خیرات	الی	فی ہذا	بذالامر	اولی	فی بذالامر	من	حصول	فی ہذا
وبشارا	مراد	الامر	عسیر	حسن	صواب	انظلمات	المراد	الاتی
ودصول	مطلوب	یسیر	وعاقبتہ	یحصل	وترکہ	والخسران	والعزۃ	منفعا
سرور	عنقریب	خیر	یسر	مرادہ	احسن	الی سرور	والاولی	والانصرۃ

## طریقہ فال

اول تین بار درود شریف سبحن اللہ والحمد للہ لا الہ الاہو اللہ اکبر ایک بار۔ قل هو اللہ احد ایک بار۔ آیت وعندہ مفاتح الغیب لا یعلمہا الاہو پوری آیت ایک بار۔ اور درود شریف تین بار پڑھ کر دائیں ہاتھ والی شہادت کی انگلی پر دم کر کے کسی خانے میں رکھے۔ اس نمبر کے سارے خانے ملا کر جواب حاصل کرے۔







## برائے زیادتی ذہن

ن	والقلم	وما	يسطرون
والقلم	وما	يسطرون	ن
وما	يسطرون	ن	والقلم
يسطرون	ن	والقلم	وما
ن	والقلم	وما	يسطرون

چاندی کے تعویذ میں لپیٹ کر گلے میں لٹکائیں۔

## مرگی، اُم الصبیان

تمام آفات سے محفوظ۔ جس مکان میں ہوگا وہ مکان محفوظ ہوگا۔  
نوپندی جمعہ کی رات کو غسل کر کے شیرینی پر فاتحہ موکلاں اخلاص کا  
دے۔ خوشبو جلائے۔ ۱۲ بار درود شریف اور سورۃ اخلاص چار سو بار  
پڑھ کر تعویذ لکھیں۔

نئی یا پرانی

بسم الله الرحمن الرحيم لذهی ع ص ح مع س ق

قتل	هو	الله	احد	الله	الصمد	لم	يلد
هو	الله	احد	الله	الصمد	لم	يلد	ولم
الله	احد	الله	الصمد	لم	يلد	ولم	يولد
احد	الله	الصمد	لم	يلد	ولم	يولد	ولم
الله	الصمد	لم	يلد	ولم	يولد	ولم	يكن
الصمد	لم	يلد	ولم	يولد	ولم	يكن	له
لم	يلد	ولم	يولد	ولم	يكن	له	كفوا
يلد	ولم	يولد	ولم	يكن	له	كفوا	احد

نئی یا پرانی


نئی یا پرانی

نئی یا پرانی

باب

مُلَقَّاءُ  
حَضْرَتِ پیرِ سَوَاکِ

رَحِمَهُمُ اللّٰهُ تَعَالٰی



# حضرت خواجہ گل حسن صاحب مرشد آبادی

رَحْمَةُ اللهِ تَعَالَى

آپ قومیت کے لحاظ سے ”پنوار“ ہیں۔ آبائی پیشہ کاشتکاری اور طبابت تھا۔ آپ کے اسلاف صاحبِ دل، متقی، پرہیزگار، اور صاحبِ عزت و حشمت تھے۔

آپ ۱۲۸۲ھ میں پیدا ہوئے۔ ”اظہارِ گل حسن آباد“ سے آپ کا سن ولادت ظاہر ہوتا ہے۔ فطری طور پر ”مختون“ پیدا ہوئے بچپن ہی سے شوقِ الہی کی طرف طبیعت راغب تھی۔ آپ کے والد ماجد ایک مرتبہ آپ کو اپنے پیر و مرشد خواجہ صالح محمد صاحب سجادہ نشین دربار سلفان العارفین حضرت سلطان باہو رحمہ اللہ تعالیٰ کے پاس لے گئے تو حضرت سجادہ نشین صاحب نے ازراہ شفقت بچے کو گود میں اٹھا لیا۔ چنانچہ آپ نے گود میں اللہ کا ذکر شروع کر دیا۔ حضرت صاحب نے فرمایا: ”سبحان اللہ! یہ لڑکا اپنے زمانہ میں یکتائے روزگار ہوگا۔ اور اللہ کی مخلوق اس سے فیض حاصل کرے گی۔“

آپ نے قرآن مجید مع تجوید پڑھنے کے بعد علومِ شرعیہ کی تحصیل کی اور اس کے بعد شادی کر لی۔ ایک فرزند اور دو صاحبزادیاں پیدا ہوئیں۔ اور بچپن میں ہی ان کا وصال ہو گیا۔



چند سال کے بعد اہلیہ محترمہ فوت ہو گئیں۔ برادری کے لوگوں نے دوسری شادی کی درخواست کی مگر آپ نے قبول نہ فرمایا۔ اور اپنی جوانی خدمتِ دینِ متین اور اشاعتِ سلسلہ اور ذکر و عبادت میں گزار دی۔

آپ نے اپنے پیر و مُرشد حضرت خواجہ غلام حسن صاحب سواگ رحمہ اللہ تعالیٰ کی غلامی اور خدمت کے سلسلہ میں کوئی دقیقہ فروگذاشت نہیں کیا۔ حتیٰ کہ پچاس پچاس اونٹ تربوز کے اور تین صد کے قریب شتر بار لکڑیوں کے لنگر شریف میں بھجتے۔ اونٹ، گاٹے، بھیر، بکری، نقد و جنس جس قدر ہو سکتا اپنے پیر و مُرشد کے لنگر میں پیش کرتے۔ اور فرماتے کہ میں لنگر کا خادم ہوں، یہ سب مال لنگر کا ہے۔

آپ ۱۳۳۲ھ میں باون سال کی عمر میں خرقہ خلافت سے بہرہ ور ہوئے۔ آپ نے بہت زیادہ ریاضت اور مجاہدہ کیا ہے۔ اس قدر شب بیدار تھے کہ آپ کے عبادت خانہ کی چھت کے ساتھ ایک رسی لٹکی رہتی اور اس سے اپنی زلفوں کو باندھ لیتے، تاکہ نیند نہ آئے۔ نو سال تک کوئی غذا تناول نہ فرمائی۔ کبھی بیضہ مُرغ اور روغنِ زرد ملا کر روزہ افطار کرتے۔

آپ اس حد تک کامل التقویٰ تھے کہ ہر غذا با وضو تیار کرائی جاتی تھی، اور با وضو ہی تناول فرماتے تھے۔ حتیٰ کہ عوام و خواص کے لیے لنگر شریف بھی با وضو پکایا جاتا۔ اگر

کوئی کھانا مُشتبہ ہوتا تو آپ خود بھی پرہیز کرتے اور دُوسروں کو بھی روک دیتے۔ درویشوں کو ترکِ مُستحب پر بھی تنبیہ فرماتے تھے۔ آپ مستجاب الدعوات تھے۔ ”سیف الرحمن“ آپ کا لقب تھا۔

جب آپ بیمار ہوئے تو اپنے بہانجے مولانا مولوی عبدالغفور صاحب کو اپنا جانشین مقرر فرمایا۔ اور فرمایا کہ بارگاہِ رسالت سے اس سلسلہ میں مجھے اشارہ ہوا ہے۔

ایک دن بمقام ”انگرا“ نزد دریاخان اقامت فرماتے عشاء کے وقت وضو کرتے ہوئے فرمایا: ”لوگ کہتے ہیں فقیروں کے حواس درست نہیں رہتے۔ مجھے تو اتنا معلوم ہو رہا ہے کہ میری موت چاند کی پہلی تاریخ کو سوموار کی رات مغرب و عشاء کے درمیان جامع مسجد جمعہ شاہ ڈیرہ اسمعیل خان میں ہوگی۔“

آپ کو ”ذیابیطس“ کا مرض لاحق ہوا۔ علاج کے لیے کافی عرصہ ڈیرہ اسمعیل خان جامع مسجد جمعہ شاہ میں اقامت گزیر رہے۔ آپ یہ شعر پڑھتے تھے:

ہزار عیش تصدق کنم بقطرہ غم  
کہ غم ہمیشہ رفیق است و عیش خواب و خیال

وصال سے کچھ دن پہلے علماء و اقارب اور مخلص مُریدین کی موجودگی میں حضرت مولانا عبد الغفور صاحب کو تمام سلاسل میں اجازت عطا کر کے اپنا سجادہ نشین ”منتخب فرمایا۔“

حضرت پیر سواگ رحمہ اللہ تعالیٰ کا ارشاد پہلے گزر چکا ہے  
آپ نے فرمایا: "فقیر کے پاس ایک مرد آیا تھا، مگر افسوس کہ  
زندگی نے اُس سے وفائی کی۔"

حضرت خواجہ فقیر سلطان علی صاحب قدس سرہ العزیز  
سے سنا گیا، آپ نے فرمایا کہ: "میرے شیخ (حضرت خواجہ  
غلام حسن پیر سواگ رحمہ اللہ تعالیٰ) فرماتے تھے کہ: اگر کسی نے  
ادب سیکھنا ہو تو مولوی گل حسن صاحب سے سیکھے۔"

حضرت پیر سواگ کی بارگاہ میں ہمیشہ آپ کا سر جھکا رہتا  
تھا۔ نگاہیں نیچی ہوتیں اور دو زانو بیٹھتے۔

نیم جمادی الاخریٰ ۱۳۵۶ھ سوموار کی رات کو بوقت آٹھ  
بجے جامع مسجد جمعہ شاہ ڈیرہ اسمعیل خان میں دار الفنا سے دار البقا،  
کی طرف انتقال فرمایا۔

"گل حسن گل باغ عدن ہو" تاریخ وصال ہے۔

○

آپ کے وصال کے بعد حضرت مولانا عبد الغفور صاحب  
منصب خلافت پر فائز رہے۔ اور حضرت خواجہ عبد الغفور صاحب  
کے وصال شریف کے بعد اس وقت مُرشد آباد شریف میں آپ  
کے صاحبزادہ حضرت مولانا عبد المعید صاحب سجادہ نشین ہیں۔  
حضرت خواجہ گل حسن صاحب رحمہ اللہ تعالیٰ نے سالہا سال قبل جس شمع  
ہدایت کو روشن فرمایا تھا وہ آج بھی پوری نورانیت کے ساتھ ضوفشانی  
کر رہی ہے۔ اللہم زد فزد۔

## خواجہ محمد عبداللہ المعروف حضرت پیر بارو رحمۃ اللہ تعالیٰ

آپ کا اسم گرامی محمد عبداللہ والد کا نام اللہ دتہ بن موسیٰ قوم جوتہ ہے۔ آپ موضع نوشارہ تھل کلاں تاجہ شمالی نزد فتح پور ضلع لیتہ میں پیدا ہوئے۔ والد ماجد نے آپ کا نام عبد اللہ تجویز فرمایا۔ بعد میں آپ "بارو" کے لقب سے مشہور ہوئے۔

آپ کے والد گرامی ذریعہ معاش کے لیے مزدوری کیا کرتے تھے آپ نے بھی جب ہوش سنبھالا تو یہی پیشہ اختیار کیا۔ جب حصول علم کا شوق دامن گیر ہوا تو اپنے چچا زاد بھائی کے ہمراہ آبائی مُرشد خانہ "پنج گرائیں" ضلع بھکر پہنچے۔ پیر صاحب آستانہ عالیہ پر موجود نہ تھے۔ واپسی پر بمقام گرہ سواگ شہبازِ ولایت حضرت خواجہ خواجگان خواجہ غلام حسن صاحب پیر سواگ رحمۃ اللہ تعالیٰ سے ملاقات ہوئی تو آپ وہاں ہی تعلیم حاصل کرنے میں مصروف ہو گئے ابتدائی کتب پڑھنے کے بعد تکمیل کے لیے جن اساتذہ سے رجوع کیا ان میں مولانا نور محمد صاحب۔ مولانا محمد عظیم صاحب اور مولانا فیض محمد شاہ جمالی رحمہم اللہ تعالیٰ کے اسماء قابل ذکر ہیں۔ علوم ظاہری کی تکمیل کے بعد آپ نے سید العارفین حضرت خواجہ غلام حسن صاحب پیر سواگ رحمۃ اللہ تعالیٰ کی صحبت کیہیا اثر سے فیضیاب ہونا شروع کیا۔ حضرت پیر سواگ قدس سرہ العزیز نے آپ کے حال پر

خصوصی توجہ فرمائی۔ اور تھوڑے عرصہ میں آپ کو منازل سلوک طے کر کے اجازت و خلافت سے مشرف فرمایا۔

حضرت پیر بارون نے اپنے پیر روشن ضمیر کی خدمت کو اپنا شعار بنا لیا تھا۔ آپ نے دربار شریف پر مکانات اور حجروں کی تعمیر میں بذاتِ خود شب و روز کام کیا۔

حضرت ثانی صاحب رحمہ اللہ تعالیٰ کے وصال کے بعد پرانی مسجد کو شہید کر کے نئی مسجد تعمیر کرائی۔ روضہ شریف کی مرمت کرائی اور برآمدہ تعمیر کروایا۔ ضعف اور پیری کے باوجود خود مستر یوں کو اینٹیں اٹھا کر دیتے۔

حضرت پیر سواگ رحمہ اللہ تعالیٰ کے عرس مبارک پر تمام انتظامات تاحیات خود سنبھالتے رہے اور کثیر تعداد میں مویشی لنگر شریف میں ذبح کرنے کے لیے پیش فرماتے۔

آپ نے حضرت ثانی لاثانی خواجہ غلام محمد سواگی رحمہ اللہ تعالیٰ کے حکم پر سلسلہ بیعت شروع فرمایا۔ ہزار ہا تشنگانِ روحانیت نے آپ کی ذاتِ با برکات سے فیض حاصل کیا۔

آپ کی حیاتِ مبارکہ فقرِ محمدی کی تصویر تھی۔ سادگی، بے تکلفی، تواضع و انکساری، شفقت و محبت اور صبر و تحمل آپ کے نمایاں اوصاف تھے۔ آپ نے لباس و طعام، اندازِ کلام، اور نشست و برخاست، غرض ہر چیز میں سادگی اختیار فرمائی۔ ہمیشہ سادہ لباس استعمال کیا۔ کھدر کا کرتا اور تہبند، سادہ کپڑے کی صدری، سر مبارک پر عامہ اور اس کے نیچے کپڑے

کی ٹوپی اور پگڑی کے اوپر چادر استعمال فرماتے۔ سادہ جوتا زیبِ قدم فرماتے اور سنت کے مطابق عصا مبارک ہاتھ میں رکھتے۔ خوراک ہمیشہ سادہ اور قلیل تناول فرماتے۔

آپ نے اپنی پوری زندگی امر بالمعروف و نہی عن المنکر میں بسر کی ہے۔ آپ سنتِ رسول کے عاشق اور تقویٰ و طہارت کا پیکر تھے۔ حق گوئی و بیباکی اور شریعتِ مطہرہ کی پابندی میں اپنی مثال آپ تھے۔

آپ نے اپنی خانقاہ میں لنگر شریف کا وسیع انتظام فرمایا کسی شخص کو بغیر کھانا کھلانے واپس نہ ہونے دیتے۔ عموماً کہا کرتے تھے کہ: "بابو کھانا کھلانا سیکھو، صرف کھانے پر اکتفا نہ کرو۔"

آپ علماءِ دین کی بہت قدر کرتے۔ بلکہ ان کی عزت افزائی بذاتِ خود فرماتے۔ اور اپنی طرف سے امداد و اعانت بھی کرتے۔ علمِ دین حاصل کرنے والے طلبہ کی دلجوئی کے ساتھ محض رضائے الہی کے لیے علمِ دین حاصل کرنے کی تاکید کرتے۔ کوئی طالب علم اگر وظیفہ پوچھتا تو اسے فرماتے کہ:

"دینی کتب کے مطالعہ سے بڑھ کر کوئی وظیفہ نہیں۔"

نمازِ تہجد کے لیے بیدار ہوتے۔ تہجد ادا فرمانے کے بعد تلاوتِ قرآنِ پاک اور اوراد میں مشغول ہو جاتے۔ صبح کی اذان کے بعد فجر کی سنتیں گھر میں ادا فرما کر مسجد میں تشریف لاتے نمازِ باجماعت ادا کرنے کے بعد ختم خواجگان پڑھا جاتا۔ اس کے

بعد آپ مُراقبہ فرماتے۔

حلقہ میں شامل ہونے والوں کو خصوصی توجہ سے فیضیاب کیا جاتا تھا۔ نمازِ اشراق کے بعد عام مجلس میں لوگوں کو شرفِ ملاقات بخشتے اور رشد و ہدایت و تبلیغِ دین کا سلسلہ دوپہر تک جاری رہتا۔ بعد ازاں قیلولہ فرماتے۔ پھر نمازِ ظہر کے بعد پند و نصائح کا سلسلہ شروع کرتے۔ نمازِ عشاء کے بعد آرام فرماتے اور پھر عبادت و ریاضت میں مصروف ہو جاتے۔ تسبیح ہمیشہ ہاتھ میں رہتی اور وظائف و اوراد کا سلسلہ جاری رہتا۔ آپ نے ہمیشہ اپنے مُریدین کو مسلکِ اہلِ سنت و جماعت پر قائم رہنے کی تبلیغ کی۔ اور بد عقیدہ اور بد مذہب لوگوں (وہابیہ، دیابنہ، شیعہ اور قادیانیوں) سے بچنے کی ہدایت کی۔ آپ فرماتے تھے کہ مختلف فیہ مسائل میں اعلیٰ حضرت امامِ اہلِ سنت الشاہ مولانا احمد رضا خان صاحب بریلوی قدس سرہ کی تحقیق ہی قرآن و سنت کے عینِ مطابق ہے۔

آپ نے اپنی زندگی میں دُعا بعد نمازِ جنازہ۔ اذان و اقامت میں سرکار کے نامِ نامی کو سُن کر انگوٹھے چُومنا۔ ایصالِ ثواب۔ ختمِ شریف اور میلادِ شریف میں سلام و قیام پر خود بھی عمل کیا۔ اور تمام مُریدین کو بھی عمل پیرا ہونے کی تلقین کی۔

حضرت خواجہ فقیر سلطان علی صاحب قدس سرہ العزیز فرماتے تھے کہ میں نے اپنے پیر و مُرشد (حضرت خواجہ غلام حسن پیر سواگ رحمہ اللہ تعالیٰ) کی زبانِ مبارک سے سنا۔ آپ فرماتے تھے

کہ: میں نے جب بھی اپنی مرضی کے مطابق فیض دینے کی کوشش کی تو کوئی شخص نہ لے سکا سوائے مولوی "بارو صاحب" کے کہ ان کو جتنا فیض دیا وہ لیتے گئے۔ یہ الفاظ آپ نے تین مرتبہ فرمائے۔

مے پرستی کا مراتب ہے کہ ساتی خود کھے  
نے میں وہ مستی کہاں جو میسے ستانے میں ہے

آپ کا وصال ۱۹ رجب ۱۳۹۹ھ کو ہوا۔

حضرت پیر بارو رحمہ اللہ تعالیٰ کے وصال کے بعد آپ کے آستانہ عالیہ پر سجادہ نشینی کے فرائض آپ کے بھتیجے حضرت خواجہ فقیر محمد صاحب مدظلہ العالی سرانجام دے رہے ہیں۔ موصوف علم و عمل کا حسین پیکر ہیں۔ مسلک اہل سنت و جماعت کی اشاعت اور سلسلہ عالیہ کی ترویج میں ہمہ وقت مصروف ہیں۔ حسن اخلاق، مہمان نوازی اور شریعت مطہرہ کی پابندی پر سختی سے عمل پیرا ہیں۔

حضرت پیر بارو صاحب رحمہ اللہ تعالیٰ کی طرح آستانہ عالیہ حضرت پیر سواگ رحمہ اللہ تعالیٰ کی خدمت میں ہمیشہ سرگرم رہتے ہیں۔

حضرت خواجہ فقیر محمد صاحب مدظلہ العالی نے مختصر عرصہ میں حضرت پیر بارو صاحب رحمہ اللہ تعالیٰ کے مزار شریف پر ایک عظیم الشان روضہ تعمیر کرایا ہے۔ اور وسیع و عریض مسجد



شریف کے ساتھ ساتھ خانقاہ میں مہمانوں اور زائرین کے لیے  
مہمان خانے بھی بنوائے ہیں۔

دربار شریف میں ایک بہترین مدرسہ بھی قائم ہے، جہاں  
علاقے کے طلباء، حصولِ علمِ دین میں مصروف ہیں۔

دربار شریف میں ایک شاندار لائبریری بھی ہے جو حضرت  
سجادہ نشین صاحب کے ذوقِ علم کا پتہ دیتی ہے۔



# قُدوة السالکین حضرت خواجہ محمد عبدالغفور دریا شریفؒ

المَعْدُون

## حضرت باباجی صاحب

رَحْمَةُ اللهِ تَعَالَى

آپ کی پوری زندگی عبادت و ریاضت اور مجاہدہ میں گزری سن بلوغ سے لے کر وقتِ رحلت تک آپ نے ہر نماز باجماعت تکبیر اُولے کے ساتھ ادا کی۔

آپ کے والدِ گرامی حضرت قبلہ بڑے باباجی صاحب ایک ولیٰ کامل اور عالم باعمل تھے۔ لوگ دُور دراز سے علمِ میراث پڑھنے کے لیے آپ کی خدمت میں حاضر ہوتے تھے۔ ان کی بیعت قادریہ سلسلہ کے مشہور و معروف بزرگ حضرت پیر مانگی شریف سے تھی۔ حضرت باباجی صاحب نے قرآن مجید شکر درہ شریف میں حفظ کیا۔ حفظ کے بعد حصولِ علم دین کے لیے مختلف مقامات پر شریف لے گئے۔ جن میں کامرہ شریف، اکھوڑی رام پور اور دہلی شامل ہیں آپ طالبِ علمی کے دُور میں ہی تقویٰ و طہارت کا پیکر تھے اور تمام زندگی مجاہداتِ شاقہ میں گزاری۔ آپ کی پہلی بیعت بھی مانگی شریف میں ہے۔

جب مانگی شریف میں حضرت ثانی لاثانی رحمہ اللہ تعالیٰ کا انتقال ہوا تو باباجی صاحب نے حضرت ثانی کے خلیفہ حضرت باباجی صاحب برہ زئی شریف کے ہاں آمد و رفت شروع کی۔ تھوڑے عرصہ کے بعد ان کا بھی انتقال پُر ملاں ہو گیا۔ حضرت باباجی صاحب کا نظریہ تھا کہ ماہر حکیم کے بغیر زندگی بسر کرنے والا مختلف بیماریوں کا شکار ہو جاتا ہے۔ زمانہ کی مسموم ہوائیں انسان کو روحانی امراض کا شکار بنا دیتی ہیں چنانچہ آپ ہر وقت متحیر اور پریشان رہنے لگے۔ اور دُعا کرتے کہ اللہ تعالیٰ مجھے کوئی مُرشدِ کامل عطا فرمائے۔

اسی اثنا میں آپ نے خواب دیکھا کہ ایک کامل بزرگ ہیں جنہوں نے میرے گلے میں ریشمی پٹہ ڈال دیا ہے۔ آپ نے اس کی تعبیر بیعت کے پٹہ سے دی۔

دریا شریف کے قریب ایک گاؤں "کالو کلاں" نام سے موسوم ہے۔ وہاں ایک سید صاحب "غلام شاہ صاحب" نامی رہتے تھے۔ جو حضرت خواجہ غلام قاسم موہڑوی رحمہ اللہ تعالیٰ کے خلفاء میں سے تھے۔ نہایت متقی و پرہیزگار تھے۔ آپ نے ان کو بلوا بھیجا اور خواب میں نظر آنے والے بزرگ کی صورت بیان کی۔ شاہ صاحب نے مُراقبہ کرنے کے بعد فرمایا کہ گندیاں لائن پر ایک سٹیشن کروڑ شریف ہے، وہاں یہ بزرگ قیام پذیر ہیں۔ آپ شاہ صاحب کو ساتھ لے کر کروڑ شریف کے لیے ریل گاڑی پر سوار ہو کر روانہ ہوئے۔

اس وقت شہبازِ ولایت حضرت خواجہ غلام حسن صاحب پیر  
سواگ رحمہ اللہ تعالیٰ کچھ شریف میں قیام پذیر تھے جو کروڑ سٹیشن سے  
اٹھ میل کے فاصلے پر تھا۔ سٹیشن کے قریب ہی ایک بزرگ تھے،  
حضرت نے انہیں خواب میں حکم فرمایا کہ ہمارے مہمان آجے ہیں،  
ان کو ساتھ لے کر آنا۔ وہ بزرگ حضرت باباجی صاحب کو ساتھ  
لے کر دربار شریف میں حاضر ہوئے۔  
چنانچہ زیارت کرتے ہی آپ کو خواب والا نقشہ نظر آیا۔ اور  
آپ بیعت ہو گئے۔

صاحب "لمعات نور" (سوانح حیات حضرت باباجی) کے  
مطابق: "جب باباجی صاحب اعلیٰ حضرت سواگوی رحمہ اللہ تعالیٰ  
کی خدمت میں حاضر ہوئے تو اُس وقت آپ کے ایک محبوب  
خلیفہ حضرت مولانا گل حسن صاحب کا وصال ہو چکا تھا۔ حضرت پر  
اُس صدمہ کا اثر تھا۔ آپ نے باباجی صاحب کو دیکھ کر فرمایا: اللہ  
تعالیٰ نے ایک گل حسن لے لیا اور دوسرا گل حسن دے دیا ہے۔"  
آپ ڈیرھ یا دو سال اعلیٰ حضرت پیر سواگ رحمہ اللہ تعالیٰ  
کی خدمت میں حاضر ہوتے رہے۔ اس کے بعد جب حضرت کا  
وصال ہوا تو باباجی صاحب نے حضرت ثانی خواجہ غلام محمد  
صاحب سواگوی رحمہ اللہ تعالیٰ کے دستِ حق پرست پر تجدید  
بیعت فرمائی اور سلوک طے کیا۔

آپ جب بھی دربارِ عالیہ پیر سواگ پر حاضر ہوتے تو کیمیل پور  
(انک) سے باوضو ہو کر گاڑی پر سفر کرتے۔ اور کروڑ سٹیشن پر اتر

کہ پیدل دربار شریف تک جاتے۔

جب حضرت پیر سواگ رحمہ اللہ تعالیٰ کے مزار شریف پر  
روضہ تیار ہو رہا تھا تو دریا شریف سے طلباء لے کر آپ حاضر  
ہوتے اور اپنے ہاتھ سے خود کام کرتے۔

حضرت ثانی صاحب خواجہ غلام محمد سواگوی رحمہ اللہ تعالیٰ نے  
آپ کو سلاسل اربعہ (نقشبندی، قادری، چشتی، سہروردی) میں خلافت  
عطا فرمائی۔

آپ نے اپنی پوری زندگی خلق خدا کی ہدایت و خدمت میں  
بسر کی۔ قرآن مجید سے آپ کو بہت زیادہ لگاؤ اور انس تھا۔  
آپ کی زندگی کا بیشتر حصہ قرآن مجید پڑھنے اور پڑھانے میں بسر  
ہوا۔ آپ کے تمام صاحبزادے حافظ قرآن ہیں۔ اور اکثر عالم  
دین ہیں۔ صبح سے لے کر شام تک آپ کا سنگر شریف مہمانوں  
اور محتاجوں کے لیے کھلا رہتا تھا۔ کثیر طلباء آپ کے مدرسہ میں  
علم دین حاصل کرتے تھے۔ آپ نے اپنی مسجد تین منزلہ بنوائی تھی،  
اس خیال سے کہ دریا شریف گاؤں کی کوئی عمارت اللہ کے گھر سے  
اوپچی نہ ہو۔ پوری زندگی کسی شخص سے مسجد یا مدرسہ کے لیے آپ  
نے کوئی پیسہ نہیں لیا۔

آپ نے اپنے تمام صاحبزادگان اور طلباء کو اس بات  
کا پابند کیا ہوا تھا کہ وہ خدمت دین کا کسی سے کوئی معاوضہ نہ  
لیں۔ اور نہ ہی قرآن مجید تراویح میں سنانے کا کوئی پیسہ لیتے اور  
نہ ہی اپنے متعلقین کو لینے دیتے۔

آپ فرماتے تھے کہ قرآن مجید کے حافظِ رمضان المبارک میں قرآن مجید سنا کر جو رقم وغیرہ لیتے ہیں چند دن تو لنگی کلاہ باندھتے ہیں۔ مگر سارا سال خراب گزرتا ہے۔

آپ کی اکثر گفتگو حُبِّ دُنیا کی مذمت، فکرِ آخرت، حُسنِ نیت، پاکیزہ اخلاق، ترکِ دُنیا و ترکِ راحت اور خشیت و لُہیت کے موضوع پر ہوتی۔ ادب اور تواضع کی اہمیت پر بہت زور دیتے تھے۔

آپ منگل کے روز کو پسند فرماتے تھے اور منگل کو "من گل" فرمایا کرتے۔ کیونکہ آپ کو حضرت سیدنا صدیقِ اکبر رضی اللہ عنہ کی نسبت بہت پسند تھی اور اس پسند کا یہ عالم ہے کہ آپ نے اپنے لیے بھی منگل پسند فرمایا۔

آپ کا وصال ۹ جمادی الاخریٰ ۱۳۹۷ھ بروز منگل بوقتِ چاشت ہوا۔ چاشت کی نماز آپ نے ادا فرمائی۔ اس کے بعد جانِ جان آفریں کے سپرد کر دی۔

آپ کا مزار پُر انوارِ مزبحِ خوام و خواص ہے۔ آپ کے تمام صاحبزادگان خدمتِ دینِ متین میں آج بھی شب و روز مصروف ہیں جو چشمہٴ فیضِ حضرت بابا جی صاحب نے اپنی حیاتِ مبارکہ میں جاری فرمایا تھا، آج بھی تشنگانِ معرفت کو سیراب کر رہا ہے۔ دریا مشرف میں دینی مدرسہ قائم ہے جس میں قال اللہ وقال الرسول صلی اللہ علیہ وسلم کی صدائیں آج بھی سامعہ نواز ہو رہی ہیں۔ اور اس دینی و روحانی مرکز میں درس و تدریس، افتاء اور تصنیف و تالیف کا کام جاری ہے۔

## حضرت خواجہ غلام قاسم کببوء رحمہ اللہ تعالیٰ

آپ یکم اپریل ۱۹۰۲ء میں کببوء شریف میں پیدا ہوئے۔ آپ کا نسبی تعلق پاک و ہند کے مشہور قبیلہ کببوء سے ہے۔ آپ کے جد امجد ملک لطف علی بغرض دینی تعلیم شور کوٹ ضلع جھنگ سے بلوٹ حضرت پیر شاہ عیسیٰ رحمہ اللہ تعالیٰ کی خدمت میں حاضر ہوئے۔ تحصیل علم سے فارغ ہونے کے بعد ان کو اپنے استاد محترم نے "میاں وڈا" بھیج دیا جو "کببوء شریف" سے ملحق ایک چھوٹا سا قصبہ ہے۔ اس کے بعد آپ کے صاحبزادہ حافظ بدر الدین رحمہ اللہ تعالیٰ (جو کہ اپنے وقت کے ولی کامل تھے) نے موضع "امیر شاہ" کو اپنا مسکن بنایا۔ وہاں آپ نے تمام زندگی رشد و ہدایت اور فشران مجید کی تدریس میں گزاری۔ کثیر تعداد میں خلق خدا آپ سے فیضیاب ہوئی۔ آپ کا سلسلہ نسب جو آپ خود بیان فرمایا کرتے تھے وہ درج ذیل ہے :

قطب وقت حضرت خواجہ پیر غلام قاسم صاحب رحمہ اللہ تعالیٰ  
 ولد ملک شمس الدین صاحب ولد ملک غلام حسین صاحب ولد  
 ملک محمد اعظم صاحب ولد حضرت حافظ بدر الدین صاحب ولد  
 مولانا لطف علی صاحب۔ آگے آپ کا نسب کببوءان شور کوٹ  
 سے جا ملتا ہے۔

آپ کا گھرانہ ابتدا ہی سے اہل علم اور راستباز چلا آیا ہے۔ اسی لیے آپ نے قرآن مجید ناظرہ اپنے چچا مولانا غلام حیدر صاحب سے شروع کیا۔ لیکن ابھی تک آپ کا سبق جاری تھا کہ حضرت چچا صاحب کا وصال ہو گیا۔ اس لیے آپ نے تکمیل دوسرے اساتذہ سے کی۔ قرآن مجید ختم کرنے کے بعد آپ لوٹر مڈل سکول رنگ پور میں بتاریخ ۱۶ مارچ ۱۹۱۴ء جماعت اول میں داخل ہوئے اور پرائمری پاس کر کے بغرض دینی تعلیم مولانا سید احمد صاحب کبیوہ کے پاس "پنیاہ" چلے گئے۔

تحصیل علم کے بعد آپ نے زکوڑی خاندان سے سلسلہ نقشبندیہ میں بیعت فرمائی۔ کچھ عرصہ بعد حضرت غریب نواز پیر سواگ رحمہ اللہ تعالیٰ کے پیر بھائی شیخ محمد معصوم کے ایسا پر غوث زمان قطب دائرہ زمان خواجہ خواجگان حضرت خواجہ غلام حسن صاحب رحمہ اللہ تعالیٰ کی خدمت میں حاضر ہو کر عنفوان شباب میں شرف بیعت سے مشرف ہوئے۔

بیعت کے آٹھویں سال آپ حضرت غریب نواز کے ساتھ آستانہ عالیہ موسیٰ زئی شریف حاضر ہوئے تو حضرت غریب نواز رحمہ اللہ تعالیٰ نے آپ کا ہاتھ حضرت خواجہ حاجی محمد عثمان صاحب رحمہ اللہ تعالیٰ کے مزار پر انوار پر رکھوایا اور اوپر اپنا دستِ اقدس رکھ کر فرمایا کہ: "فقیر کو جو کچھ اس صاحب مزار سے فیض ملا ہے وہ فی سبیل اللہ تیرے حوالے کیا۔" پھر تین دفعہ فرمایا: "مبارک، مبارک، مبارک۔"



آپ کو اپنے شیخِ کامل سے انتہائی 'والہانہ عقیدت تھی، بایں وجہ آپ کی کوئی محفل حضرت پیرِ سواگ رحمہ اللہ تعالیٰ کے ذکر سے خالی نہیں ہوا کرتی تھی۔ آپ جامع مسجد چاون، اور عبد اللہ شاہ والی کرامت کو اکثر بیان فرمایا کرتے تھے۔

آپ اپنے شیخ کے فرمودات کا انتہائی پابندی سے اہتمام فرمایا کرتے تھے، یہاں تک کہ اگر آپ کے عزیز و اقارب میں کوئی شخص فوت بھی ہو جاتا تو وظائفِ مکمل کرنے کے بعد اُس کی تجہیز و تکفین کا انتظام فرماتے تھے۔

حضرت پیر محمد عبد اللہ صاحب عرف پیر بارو رحمہ اللہ تعالیٰ کو آپ کے ساتھ بڑی محبت تھی۔ جب بھی ان کی خدمت میں حضرت کبیرہ رحمہ اللہ تعالیٰ کے صاحبزادگان یا مریدین حاضر ہوتے تھے تو آپ اکثر اوقات انہی کے ذکر میں مصروف رہتے تھے۔

ایک دفعہ حضرت پیر بارو رحمہ اللہ تعالیٰ نے حضرت فقیر صاحب کے خلیفہ حافظ اللہ ڈتہ کلیرا کو فرمایا کہ میرے نزدیک حضرت غریب نواز رحمہ اللہ تعالیٰ کے خلفاء میں پہلا مقام حضرت حاجی گل حسن صاحب کا اور دوسرا مقام تیرے پیر (حضرت خواجہ غلام قاسم رحمہ اللہ تعالیٰ) کا ہے۔

تہجد، اشراق، چاشت اور اداہین وغیرہ نوافل اور اڑتالیس ہزار اسم ذات، بارہ ہزار نفی اثبات، صبح کی نماز کے بعد تلاوتِ قرآن مجید، دلائل الخیرات شریف، اور حزب البحر وغیرہ یہ آپ کے روزانہ کے معمولات تھے، جن کو آپ حتیٰ الوسع قضا نہیں فرمایا

کرتے تھے۔ نماز پنجگانہ باجماعت ادا فرماتے تھے، حتیٰ کہ مرضِ موت میں بھی جب تک آپ مسجد میں آنے کے قابل تھے تو مسجد میں پہنچ کر نماز باجماعت پڑھتے تھے۔

ہر سال میلاد النبی صلی اللہ علیہ وسلم کی مبارک محفل بڑے اہتمام سے منعقد فرمایا کرتے تھے۔

آپ جلوت سے خلوت کو زیادہ پسند فرماتے تھے۔ اہلِ اور دنیا داروں سے آپ کو نفرت تھی۔ آپ بسا اوقات یہ شعر پڑھا کرتے تھے:

مہیکوں پیر سکھائی ایہا ریت  
 ہک مجرہ تے ہک مسیت  
 بہا پروتھا ٹکڑا کھا  
 غیر دے درتے ٹول نہ جا

آپ صاحبِ کراماتِ کثیرہ بزرگ تھے۔ جو بات منہ سے نکلتی تھی وہ ہو کر رہتی تھی۔ آپ کی کرامات سے ایک زندہ کرامت آپ کے نام سے موسوم "دارالعلوم قاسمیہ رضویہ" ہے۔ جس میں اس گئے گزرے دور میں بھی پونے دو سو کے قریب مسافر طلباء زیورِ تعلیم سے آراستہ ہو رہے ہیں۔ جس وقت حضرت ثانی لاٹانی رحمہ اللہ تعالیٰ نے اپنے تمام خلفاءِ عظام کو حکم فرمایا کہ اپنی اپنی خانقاہوں میں دینی مدارس قائم کریں، تو آپ نے یہ عظیم ذمہ داری اپنے صاحبزادوں پر چھوڑتے ہوئے

فرمایا کہ یہ گنہگار زاوے مثالی درسگاہ بنائیں گے۔ اس زمانے اور پیمانہ  
علاقے میں طلباء کی یہ کثیر تعداد واقعی حضرت کا تصرف ہے۔  
۱۹۶۲ء کے اوائل میں آپ کو گلے کا سرطان ہوا تھا،  
جس کی وجہ سے نشتر ہسپتال ملتان میں آپ کے گلے کا اپریشن  
ہوا۔ چند ماہ نشتر میں رہنے کے بعد میو ہسپتال لاہور تشریف  
لے گئے۔ لیکن: ۵

مرض بڑھتا گیا جوں جوں دوا کی

علم و عرفان کا یہ نیر تاباں ساٹھ سال سات ماہ اور تیرہ  
دن اس دار فنا میں ضوفشاں رہنے کے بعد ۱۵ جمادی الاخرے  
۱۳۸۲ھ بوقت ایک بجے شب مطابق ۱۳ نومبر ۱۹۶۲ء کو  
رُوپوش ہو گیا۔ رحمہ اللہ رحمۃً واسعۃً

اس وقت سجادہ نشین آپ کے بڑے صاحبزادے حضرت  
صاحبزادہ ابوالحسن صاحب ہیں۔

(یہ حالات آپ کے صاحبزادہ حضرت  
ابوالحسن صاحب کی تحریر کے مطابق  
درج کیے گئے ہیں۔) (مرتب)

## حضرت خواجہ پیر محمد اسد خان ترین رحمہ اللہ تعالیٰ

آپ کا اسم گرامی ”محمد اسد خان“ ہے۔ ”ترین“ پٹھان خاندان سے تعلق رکھتے تھے۔ آپ اپنا نام اس طرح تحریر فرمایا کرتے تھے:

”لاشی محمد اسد ترین نقشبندی مجددی حسنی“

آپ کی پیدائش بستی آڑی لعل خاں نزد قصبہ گجرات تحصیل کوٹ ادو ضلع مظفر گڑھ میں ۱۸۹۶ء میں ہوئی۔ آپ کے والد بزرگوار کا نام خالق داد خان تھا، جو کہ نہایت متقی آدمی تھے۔

ابتدائی تعلیم آپ نے ملتان شریف میں حاصل کی۔ ہر جماعت میں امتیازی حیثیت میں کامیابی حاصل کرتے رہے۔ سکول کی تعلیم کے ساتھ ساتھ آپ نے قرآن مجید بھی پڑھ لیا۔ اور دینی کتب کی تعلیم جاری رکھی۔ تعلیم دینیہ مکمل کر لینے کے بعد آپ نے حضرت خواجہ خواجگان خواجہ غلام حسن صاحب پیر سواگ قدس اللہ سرہ العزیز کے ہاتھ پر بیعت فرمائی۔ آپ کو اپنے شیخ سے بے پناہ عقیدت تھی۔ اور حضرت خواجہ غریب نواز کو بھی آپ سے محبت تھی۔

حضرت موصوف نے اپنے پیر روشن ضمیر کے لنگر شریف کی جانی و مالی ہر لحاظ سے خدمت فرمائی۔ آپ اپنے رقبہ جات کے درخت اور زمینیں بیچ کر لنگر شریف میں حاضر کرتے اور اپنے ہاتھ سے لنگر شریف کے لیے لکڑیاں اٹھا کر لاتے۔ حتیٰ کہ لنگر

شریف کا کام کرتے کرتے آپ کے ہاتھوں سے خون جاری ہو جاتا تھا۔

آپ نے ۱۹۶۰ء میں قصبہ گجرات میں ایک دینی مدرسہ کی بنیاد رکھی، جس میں کئی طلبہ آج بھی دینی تعلیم حاصل کرنے میں مصروف ہیں۔

آپ کو کشف عیانی حاصل تھا۔ آپ کو سلبِ امراض کی طاقت عطا فرمائی گئی۔ کئی قریب الموت مریض آپ کی توجہ سے صحت یاب ہوئے۔

آپ نے ایک کتاب ”دُرِّ مکنون“ دو حصوں میں، اور دوسری کتاب ”معمولاتِ اسدی“ تحریر فرمائی۔ تقریباً ایک صدی پچاس حضرات کو آپ نے خلافت و اجازت مرحمت فرمائی۔

آپ کی وفات ۳ نومبر ۱۹۸۶ء میں ہوئی۔ مزار شریف آپ کے آبائی گاؤں قصبہ آڑی لعل خان میں مرجع خاص و عام ہے۔ اس وقت آپ کے بڑے فرزند صاحبزادہ محمد امجد خان ترین سجادہ نشین ہیں۔ جو اپنے والدِ گرامی کے معمولات کے مطابق سلسلہ جاری رکھے ہوئے ہیں۔

آپ کی تاریخِ وفات ۹ صفر ۱۴۰۵ھ مطابق ۳ نومبر ۱۹۸۶ء ہے۔

# حضرت خواجہ فقیر سلطان علی نقشبندی

قدس اللہ سرہ العزیز

سید العلماء الراسخین، قدوۃ الاولیاء، المتأخرین حضرت خواجہ غلام حسن صاحب پیر سواگ رحمہ اللہ تعالیٰ سے روحانی تربیت حاصل کرنے والے اس مردِ حق آگاہ کا نام نامی و اسم گرامی سلطان علی، والد گرامی کا اسم مبارک حضرت خواجہ محمد امین صاحب بن حضرت خواجہ غلام حبیب قادری بن حضرت خواجہ غلام مرتضیٰ بن حضرت میاں احمد بن مہر سماء قادریہ مظہر انوارِ غوثیت حضرت خواجہ محمد موسیٰ مجاز اعظم حضرت خواجہ شیر شاہ صاحب ملتانی رحمہم اللہ تعالیٰ۔

آپ کا خاندان کئی پشتوں سے اولیاء اللہ اور بزرگان دین کا خانوادہ رہا ہے۔ آپ کے آباء و اجداد سالہا سال سے عوام و خواص کی عقیدت کا مرکز رہے آج بھی ان کے مزارات قبولیتِ دعا کے لیے مجرب ہیں۔

آپ کا قد متوسط، مائل بہ بلندی، انوارِ مبارک سے روشن پیشانی، زلفیں تا بگوش اور کبھی زیر گوش، ریش مبارک نہ زیادہ گھنی نہ پتی۔ آواز میں جہر اور رعب کے ساتھ ساتھ بے پناہ تاثیر، لباس ہمیشہ سادہ مگر سفید عموماً تہبند کے اوپر کھلا اور لمبا کرتا، سر پر عمامہ، اور اس کے نیچے کپڑے کی ٹوپی اور اس کے اوپر سفید چادر جو نصف راس اور کچھ چہرہ کو ڈھانپ لیتی۔ رہن سہن، نشست و برخاست،

گفتار و رفتار کھانا پینا، ملنا جلنا، خوشی، غمی، ہر چیز میں سادگی  
نمایاں تھی۔

آپ کی عمر شریف دس بارہ برس کی تھی کہ والدِ گرامی دُنیا سے  
فانی سے رخصت ہو گئے۔ مگر آغوشِ پدری سے محروم ہونے کے  
باوجود رحمتِ خداوندی نے اپنی آغوش میں لے کر آپ کی رہنمائی  
کا فریضہ سرانجام دیا۔

آپ کی حیاتِ مُستعار کے ایام اطاعتِ شکاری، و  
عبادتِ گزاری سے عبارت تھے۔ تمام زندگی دُنیا کی دولت سے  
بے نیاز اور اہل دُنیا سے مُستغنی رہے۔ اور ہمیشہ ہنگامہائے دُنیا  
سے دُور رہے۔ محسوس یہ ہوتا تھا کہ انھیں فِکرِ آخرت کے  
سوا اور کوئی فِکر نہیں۔ اور غمِ دین سے بڑھ کر کوئی غم نہیں۔  
آپ تکلف سے آزاد تھے اور ہر ایک کے نہا سخانہٴ دل کی  
آواز تھے۔ تواضع و انکساری، خوش کلامی و خندہ پیشانی آپ کی  
عادت تھی۔ صبر و رضا کا یہ عالم تھا کہ راحت ہو، تکلیف ہو  
ہر حال میں سجدہٴ شکر بجالاتے۔

فرائض و واجبات تو گُجا، نوافل کی ادائیگی بھی اس التزام  
سے فرماتے کہ سولے بیماری یا سخت مجبوری کے قصانہ ہوتے۔  
آپ کے اوراد و وظائف میں اسمِ ذات، نفی اثبات، کلمہٴ  
تمجید، درودِ پاک، سورہٴ یسین شریف اور سورہٴ مُزتل کی تلاوت  
شامل تھے۔

آپ چونکہ حافظِ قرآن تھے، اس لیے روزانہ تقریباً ڈیڑھ پارہ

قرآن مجید، اذانین کے نوافل میں پڑھتے۔ نماز تہجد ادا کرنے کے بعد اسم ذات شریف منہر مانتے۔ اور مراقبہ بھی فرماتے۔ پھر صبح کی نماز باجماعت ادا کرتے۔

امامت آپ خود فرماتے۔ صبح کی نماز میں سورۃ القیامۃ، سورۃ دھر، سورۃ الرحمن اور کبھی ”عَمَّ يَتَسَاءَلُونَ“ کی تلاوت فرماتے۔ نماز اس خشوع و خضوع اور حضور و طہانیت سے ادا فرماتے کہ لوگ حیران رہ جاتے۔ فجر کی نماز کے بعد پوری جماعت سے بل کر کھجور کی گٹھلیوں پر درود پاک پڑھتے، پھر دُعا فرما کر مراقبہ میں مشغول ہو جاتے اور جب سورج اچھا خاصا بلند ہو جاتا تو اشراق ادا فرماتے۔

آپ کا اکثر وقت تبلیغ دین، امر بالمعروف و نہی عن المنکر میں بسر ہوتا۔ حصولِ تعویذات یا ملاقات کے لیے آنے والوں کو مسلک اہل سنت و جماعت پر کار بند رہنے کی ترغیب اور نماز پنجگانہ پابندی سے ادا کرنے کی تاکید فرماتے۔

نوجوانوں کو ڈارھی رکھنے، سیدی مانگ نکالنے اور لباس اسلامی طرز کا استعمال کرنے کی تبلیغ فرماتے۔ سینکڑوں افراد آپ کی تبلیغ سے صوم و صلوة کے پابند ہوئے اور سنت کے مطابق ڈارھی رکھی اور اسلامی وضع قطع اختیار کی۔

آپ ہر ایک کے دکھ درد میں شریک ہوتے۔ کسی کو تکلیف میں دیکھ کر خود بے چین ہو جاتے۔ لوگوں کے اختلافات اور جھگڑے ختم کرانے میں بذاتِ خود دل چسپی لیتے۔ چنانچہ آپ کی



مصالحت کی برکت سے کئی خاندان جن میں سالہا سال سے دشمنی  
چلی آرہی تھی آپس میں بھائی بھائی بن گئے۔

خنجر چلے کسی پہ تڑپتے ہیں ہم امیر  
سارے جہاں کا درد ہمارے مگر ہیں ہے

باوجود اس کے کہ آپ عابدِ شب زندہ دار تھے۔ دن کی  
روشنی اور رات کی تاریکی میں ذکر و فکر میں محو رہتے۔ خلقِ خدا  
کی تعدادِ کثیر اُن کی صحبت اور تبلیغ سے راہِ ہدایت پر گامزن  
ہوئی، مگر عاجزی اور تواضع کا یہ عالم تھا کہ ہر ایک کو اپنے  
سے بہتر سمجھتے۔

ظاہری طور پر ہر نیکی کرنے والے اور دینِ متین کی معمولی  
خدمت سرانجام دینے والے کی بھی بہت زیادہ تعریف اور  
حوصلہ افزائی فرماتے۔ بہت دیر سے ناراض ہونا اور بہت جلد  
معاف کر دینا آپ کی عادتِ مبارکہ تھی۔ دُنیاوی کاموں میں  
نقصان پر بہت کم غصہ آتا۔ مگر دینی معاملات میں کسی فروگزاشت  
کو ہرگز برداشت نہ کرتے تھے۔

آپ کا خاندان اولیاء اللہ کا خاندان تھا۔ اس لیے بچپن ہی سے  
آپ کی طبیعت صوم و صلوة اور ذکر و فکر کی طرف مائل تھی۔ چنانچہ  
آپ دن میں تسبیحِ بدست ہو کر اپنے گاؤں (شاہ والا) کے شمال  
مشرق میں حضرت شیر شاہ صاحب قادری رحمہ اللہ تعالیٰ کے مزار  
پر انوار پر محو ذکر رہتے۔ اور مختلف بزرگانِ دین کے مزارات پر

عاضری دے کر مرشدِ کامل کے حصول کی دُعا میں مانگتے۔ اسی اثنا میں آپ کو خواب میں اپنے والد گرامی حضرت خواجہ محمد امین صاحب رحمہ اللہ تعالیٰ خلیفہٴ مجاز حضرت خواجہ جان محمد میبلوی رحمہ اللہ تعالیٰ کی زیارت ہوئی۔ آپ نے فرمایا کہ:

”جنوب میں ایک بزرگ ہیں ”دلباغ“ ان کا نام

ہے، ان کے مُرید ہو جاؤ۔“

آپ نے ”دلباغ“ نامی بزرگ کی تلاش شروع کر دی یہ وہ وقت تھا جبکہ سلسلہٴ عالیہ نقشبندیہ کے وقار، تعلیماتِ امام ربانی کے علم بردار قطب العارفین مجددِ دوران حضرت خواجہ غلام حسن صاحب سواگ رحمہ اللہ تعالیٰ آسمانِ شہرت پر مہِ کامل بن کر چمک رہے تھے۔

آپ اسی ذوقِ جستجو میں ”لعل عین کروڑ“ شریف میں حضرت پیر سواگ رحمہ اللہ تعالیٰ کے دربارِ دربار میں حاضر ہوئے۔ آپ اس وقت کچھ شریف میں قیام پذیر تھے۔ آپ کی زیارت کرتے ہی دل اس قدر باغ باغ ہوا کہ فوراً بیعت ہونے کی درخواست پیش کی۔

آپ فرماتے تھے کہ جب حضرت پیر سواگ نے مجھے بیعت فرما کر اسمِ ذات شریف اور نفی اثبات کی تلقین فرمائی تو حضرت نے اپنی انگشتِ مبارک میری ناف پر رکھی، اور اس کو پیشانی تک اوپر کھینچ کر لائے اور ساتھ ہی زبان سے کلمہ ”لا“ ادا فرمایا، پھر انگلی کو سر سے دائیں باندھے تک لائے

اور کلمہ "اِلٰہ" ادا فرمایا۔ اس کے بعد انگلی کو کاندھے سے دائیں پستان سے گزار کر قلب تک لائے۔ اور کلمہ "اِلَّا اللّٰہ" ادا فرمایا۔

جب پیچھے ہٹ کر بیٹھا تو میں نے محسوس کیا کہ "لا" نہر تک اور "اِلٰہ" کاندھے تک اور "اِلَّا اللّٰہ" قلب پر اس تیزی کے ساتھ گھوم رہا ہے جیسے مشین کا پہیہ گھومتا ہے۔

پیر نقشبند نے ایک ہی صحبت میں "لَا اِلٰہَ اِلَّا اللّٰہ" کا نقش دل پر ایسا منقش کیا جو تا دمِ واپس پوری نورانیت کے ساتھ جگمگاتا رہا۔

بیعت کے بعد آپ نے چوبیس ہزار اسم ذات شریف کرنے کا حکم دیا۔ چنانچہ آپ روزانہ حسبِ الحکم چوبیس ہزار مرتبہ قلب پر اسم ذات کرنے لگے۔ کچھ دنوں بعد حاضر ہوئی تو نباضِ باطن نے مراقب ہوئے بغیر فرمایا کہ "خوب محنت نہیں کی۔" عرض کی گئی: حضور! چوبیس ہزار کا حکم تھا، وہ تو روزانہ پابندی سے کرتا ہوں۔

آپ نے فرمایا کہ: "شیخ، وظیفہ کم اس لیے بتاتا ہے کہ اس میں اگر سستی ہو جائے تو طالبِ سلوک کو نقصان آجاتا ہے بتایا چوبیس ہزار جاتا ہے مگر کرنے والے زیادہ کرتے ہیں۔" آپ فرماتے ہیں: "اس کے بعد میں نے روزانہ ایک لاکھ اسم ذات شریف کا التزام کر لیا۔"

پھر جب حاضر ہوئے تو آپ نے ارشاد فرمایا:

"اب تم نے خوب محنت کی ہے۔"

قلب پر اس قدر اسم ذات ہوا ہے کہ دوسرے لطائف بھی حرکت میں آگئے۔

آپ نے فرمایا کہ: ”مرشدِ کامل کی توجہ اور تربیت سے جب میرے لطائف جگمگائے اور مجھے اپنا سینہ گلزار کی طرح مہکتا ہوا محسوس ہوا تو اُس وقت اپنے والدِ گرامی کا خواب ہم کنارِ تعبیر ہو کر سامنے آگیا۔ یعنی ”دلباغ“ سے اس طرف اشارہ تھا کہ وہ دل میں اللہ کے نام کے باغ لگاتے ہیں۔“

اس کے بعد آپ حضرت سلطان العارفین سلطان باہو رحمہ اللہ کے شعر پڑھتے تھے: ہ

الف اللہ چنبے دی بوٹی مُرشد من وِج لائی ہو

نفی اثبات دا پانی بلیا ہر رگے ہر جانی ہو

اندر بوٹی مُشک مچایا جان پھلن پر آئی ہو

جیوے مُرشد کامل باہو جیوں ایہ بوٹی لائی ہو

علمِ دین اور علماء دین سے آپ کو بے حد محبت تھی۔ یہی وجہ ہے کہ آپ نے اپنی تمام اولاد کو علمِ دین کی تعلیم دلوائی۔ ماہر اور جید علماء و اساتذہ سے اسلامی علوم و فنون پڑھائے۔

دارالعلوم جامعہ رحمانیہ حنیئہ رضویہ ریسرڈ شاہ والا وہ دینی ادارہ ہے جسے حضرت خواجہ فقیر سلطان علی صاحب قدس سرہ العزیز نے اپنے ہادی طریقت ثانی لاثانی حضرت خواجہ غلام محمد سواگوی رحمہ اللہ تعالیٰ کے حکم سے آج سے تیس سال پہلے قائم فرمایا۔ آج بھی تشنگانِ علوم

اسلامیہ کی ایک کثیر تعداد اس چشمہ نور سے اکتسابِ ضیاء کرنے میں مصروف ہے۔

مدرسہ میں آج بھی قال اللہ وقال الرسول صلی اللہ علیہ وسلم کی صداؤں کا سامعہ نواز ہونا، علومِ اسلامیہ کا روز افزوں ترقی پذیر ہونا۔ اور مختصر وقت میں پُر شکوہ عمارت کا تعمیر ہونا۔ اس کی گراں قدر خدمات کے بار آور ہونے کی دلیل ہے۔

فقر و درویشی کی دُنیا میں پورے پچاس برس چھپا کر یہ بلب ہزار داستان الراجدی الاخریٰ ۱۳۹۹ھ کو ہمیشہ کے لیے خاموش ہوئی ہے

ابر رحمت ان کے مرقد پر گل افشانی کے  
سبزہ نور سے اس گھر کی نگہبانی کرے

پیر طریقت حضرت علامہ صاحبزادہ مولانا محمد اسماعیل فقیر الحسنی صاحب اس وقت سجادہ نشین ہیں۔ موصوف علم و عمل کا حسین امتزاج ہیں جید عالم دین ہونے کے ساتھ ساتھ ظاہر و باطن کے لحاظ سے اپنے والدِ زامی کی مکمل تصویر ہیں۔ تبلیغ و تقریر، تصنیف و تالیف اور افتاء و تدریس کے ذریعہ پورے علاقہ میں خدمتِ دینِ متین میں مصروف اور مسلکِ اہل سنت و جماعت کے نقیب ہیں۔ متعدد ادارے اور مدارس ان کی سرپرستی میں کام کر رہے ہیں۔

اللہ کرے زورِ بیاں اور زیادہ

# حضرت مولانا عبدالکریم بلوچ احمدانی جام پوری

رَحْمَةُ اللهِ تَعَالَى

حضرت مولانا مولوی عبدالکریم بن مولانا مولوی محمد صدیق صاحب  
آپ کی ولادت بمقام آدم گڑھ مصافات جام پور ضلع ڈیرہ غازی خان  
۱۲ ربیع الاول ۱۳۱۶ھ بوقت ظہر ہوئی۔

قرآن شریف و کتب فارسی اور بعض کتب مثلاً صرف و نحو  
اپنے والد ماجد سے پڑھیں اور تکمیل علوم کی سند "کان پور" میں  
علامۃ الزمان حضرت مولانا مولوی سید مشتاق احمد صاحب بن  
حضرت فخر زمان مولانا مولوی سید احمد حسن صاحب سے حاصل کی۔  
حصولِ علمِ دین کے بعد بواسطہ سید رکن عالم شاہ صاحب  
جو کہ قطب الارشاد غوثِ زمان حضرت خواجہ محمد سراج الدین دامانی  
رحمۃ اللہ تعالیٰ کے خلفاءِ اہل میں سے تھے، حضور حضرت غریب نواز  
رحمۃ اللہ تعالیٰ کے حضور میں حاضر ہو کر شرفِ بیعت سے مشرف  
ہوئے۔ پانچ سال تک لنگر شریف کے کام میں مشغول رہے۔  
اور دس سال تک امامت اور حضراتِ مخدوم زادگان کی تعلیم  
کے کام میں مصروف رہے۔ اور شرفِ اجازت سے مشرف ہوئے۔  
آپ نے حضرت پیر سواگ کے وصال کے بعد "ملفوظاتِ حسنیہ"  
کے نام سے فارسی میں اپنے شیخ کی سوانح حیات تحریر فرمائی۔

## حضرت پیرسواگ کے دیگر خلفاء

حضرت پیرسواگ رحمہ اللہ تعالیٰ کے جن خلفاء کے حالات مہیا ہو سکے ہیں وہی درج کیے گئے ہیں۔ دیگر خلفاء کے اسماء گرامی کی فہرست پیش خدمت ہے:

- |  |    |
|--|----|
| حضرت خواجہ فقیر محمد صاحب سواگوی رحمہ اللہ تعالیٰ              | ۱  |
| حضرت مولانا خان محمد صاحب سکنہ بستی بزدار ڈیرہ غازی خان        | ۲  |
| حضرت حافظ عبدالرحمن صاحب سکنہ آرپی نعل خان ضلع مظفر گڑھ        | ۳  |
| حضرت سید محسن شاہ صاحب راڑہ شہم لورالائی بلوچستان              | ۴  |
| حضرت سید حافظ اسماعیل شاہ صاحب راڑہ شہم لورالائی               | ۵  |
| حضرت سید شیرشاہ صاحب سکنہ بستی نعل شاہ لودھراں ملتان           | ۶  |
| حضرت سید عبد اللہ شاہ صاحب بستی کالے وا۔ ڈیرہ غازی خان         | ۷  |
| حضرت سید اکبر علی شاہ صاحب اچھرہ لاہور                         | ۸  |
| حضرت صاحبزادہ انوند حزب اللہ صاحب موسیٰ زئی شریف               | ۹  |
| حضرت شیخ سعد الدین صاحب سکنہ اورہ۔ جھنگ                        | ۱۰ |
| حضرت مولانا علامہ غلام نبی صاحب لودھراں (حافظ ثنوی مولانا روم) | ۱۱ |
| حضرت صوفی خیر محمد صاحب سکنہ بغلانی۔ تونسہ شریف                | ۱۲ |
| حضرت قاضی عطا محمد صاحب قریشی سکنہ قادر پور راں۔ ضلع ملتان     | ۱۳ |

- ۱۴ حضرت اخوند عبد الغفار صاحب قریشی . سکنہ سی . کوئٹہ بلوچستان .
- ۱۵ حضرت مولوی لال دین صاحب مرحوم کاتیمار ضلع خوشاب
- ۱۶ حضرت مولانا عبد الغفور صاحب . مرشد آباد ضلع بہک
- ۱۷ حضرت خدا بخش خان صاحب کنگر ضلع بہک
- ۱۸ حضرت حافظ محمد رمضان صاحب ننگانی ڈیرہ غازی خان
- ۱۹ حضرت مولانا شیر محمد صاحب سکنہ شجاع آباد ضلع ملتان .
- ۲۰ حضرت سید دوست علی شاہ صاحب سکنہ ریتڑہ ضلع ڈیرہ غازی خان
- ۲۱ حضرت سید بہادر شاہ صاحب سکنہ ماڑی شاہ سخیرہ ضلع جھنگ
- ۲۲ حضرت سید محبوب شاہ صاحب بلاولی سکنہ ڈھوک فتح شاہ ضلع اٹک
- ۲۳ حضرت سید احمد شاہ صاحب سکنہ بستی پیرزادہ ضلع مظفر گڑھ
- ۲۴ حضرت سید گلاب شاہ صاحب سکنہ لاڑی ضلع جہلم
- ۲۵ حضرت سید راجن شاہ صاحب سکنہ بستی محمد شاہ محمود کوٹ ضلع مظفر گڑھ
- ۲۶ حضرت سید کرم علی شاہ صاحب بہاول پور
- ۲۷ حضرت سید غلام حیدر شاہ صاحب سکنہ بانر شریف ضلع مظفر گڑھ
- ۲۸ حضرت عبد اللہ خان صاحب سکنہ غزنی افغانستان
- ۲۹ حضرت مولوی اللہ بخش صاحب سکنہ ریتڑہ ضلع ڈیرہ غازی خان
- ۳۰ حضرت مولانا مرید احمد صاحب قریشی سکنہ کلول میبل شریف . میانوالی
- ۳۱ حضرت مولانا نور محمد صاحب سکنہ کار کاریز بلوچی افغانستان
- ۳۲ حضرت مولانا بہاؤ الحق صاحب سکنہ کڑی شموڑی ضلع ڈیرہ اسماعیل خان
- ۳۳ حضرت جلال خان صاحب چوٹی زریں
- ۳۴ حضرت حاجی تصدق خان صاحب ڈیرہ اسماعیل خان



- ۳۵ حضرت مولانا کریم بخش صاحب۔ (مصنف مسیحائی صادق)  
اڑہ اکبر شاہ ضلع مظفر گڑھ
- ۳۶ حضرت بہاؤ الدین صاحب قریشی میانوالی۔
- ۳۷ حضرت مولانا شیخ کلیم اللہ صاحب کوٹلہ جام
- ۳۸ حضرت صوفی نور محمد صاحب بصیرہ قندرائی ضلع مظفر گڑھ
- ۳۹ حضرت سید عبداللہ شاہ صاحب۔ راڑہ شہم۔ بلوچستان
- ۴۰ حضرت سید اللہ بخش صاحب سکنہ عنایت شاہ فتح پور۔ لہ
- ۴۱ حضرت سید مہربان شاہ صاحب وزیرستان
- ۴۲ حضرت مولانا غلام حیدر صاحب قندھاری۔ افغانستان
- ۴۳ حضرت حاجی پھلا خان صاحب چوٹی زیریں۔ ڈیرہ غازی خان
- ۴۴ حضرت مولانا محمد ابراہیم صاحب واسو آستانہ ضلع جھنگ
- ۴۵ حضرت شیخ عبدالرحیم صاحب نور پور قتل ضلع خوشاب
- ۴۶ حضرت مولانا محمد حیات صاحب ڈیرہ اسماعیل خان
- ۴۷ حضرت مولانا سید محمد بخش صاحب ڈیرہ غازی خان



## نقل اجازت نامہ

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ لَوْلِیْهِ وَالصَّلٰوةُ عَلٰی نَبِیِّهِ وَعَلٰی  
اٰلِهِ وَاصْحَابِهِ اَجْمَعِیْنَ

اجازت طریقہ شریفہ نقشبندیہ منجانب فقیر حقیر لائشے  
عسلام حسن عفی عنہ

امروز درویش جناب ملا نور محمد صاحب ولد اخوندزادہ شمس الدین مراد  
قوم کاکڑ ساکن کاریز بلوچی، بروز جمعہ بوقت ظہر بتاریخ ۲۷ ماہ محرم  
۱۳۵۷ھ، اجازت از قلب تالاعتین وادم کہ سلوک یعنی طریقہ حضرت  
گرام نقشبندیہ قدسنا اللہ تعالیٰ بسریم الاقدس و فیوضات ایشان ہمہ خلق  
را بدہید۔ اللهم ارزقنی من فیوضاتہم ولا تحرمنی من  
برکاتہم۔ آمین یارب العالمین۔

ترجمہ:

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ لَوْلِیْهِ وَالصَّلٰوةُ عَلٰی نَبِیِّهِ و  
عَلٰی اٰلِهِ وَاصْحَابِهِ اَجْمَعِیْنَ

اجازت طریقہ شریفہ نقشبندیہ  
من جانب فقیر حقیر لاشی غلام حسن عفی عنہ

آج درویش جناب ملا نور محمد صاحب ولد اخوندزادہ شمس الدین مرحوم  
قوم کاکڑ سکند کاریز بلوچی کو بروز جمعہ بوقت ظہر۔ بتاریخ ۲۷ ماہ محرم  
۱۳۵۷ھ اجازت "قلب" سے "لا تعین" تک دے دی ہے تاکہ  
سلوک یعنی طریقہ حضرات نقشبندیہ قدسنا اللہ تعالیٰ بسرہم الاقدس  
اور ان کے فیوضات لوگوں تک پہنچائیں۔ اللهم ارزقنی ولا  
تحرمنی من برکاتہم آمین یا رب العالمین

فقیر حقیر لاشی غلام حسن عفی عنہ

خانقاہ سراجیہ حسن آباد تھل

خاتم

قصائد مدنیہ



# عرض حال

رَحْمَةُ اللهِ تَعَالَى

○

از : سید راجن علی شاه نوین کوٹی

ابر را کاریست باریدن بهریک خشک و تر  
 میشود سر سبز زو در باغ هر برگ و شجر  
 بحر را جیب مراد از وسع ز نقد در پُراست  
 دامن کوهیست مالا مال با کان گهر  
 از نبات گوناگون دست است زو بزم عروس  
 هم زراعت شد ز قطراتش چو مرد باهنر  
 گرد ره هم صد جمعیت یافت از فیضان او  
 دیده روشن کرد از نورش رخ دیوار و در

رُوئے خود را آسماں خود پاک کرد است از غبار  
 یافت زو نُورِ ضیا تا دیده شمس و قمر  
 در خلوِ آسماں و ہم زمیں بادِ بہار  
 میخراہد ہچو در گلگشت سر و خوش نظر  
 میتراود خرمی از چہرہ وحش و طیور  
 شاد و فرحاں بگرم یک رنگ طبع ہر بشر  
 پیست آن ابر کرامت خیز لے آگاہ حال  
 آن کہ جیبِ چشمِ گل زو شد پر از نقد اثر  
 باز میگو زان کفیلِ حال ہرزشت و نکو  
 تا کہ ما ہم میشویم از نورِ فیضش بہرہ ور  
 بر سر اصرارِ سائل را چوں راجے شاہ دید  
 گفت بشنو لے سراپا خیر و پاک از زنگِ شر  
 مصدرِ خلقِ حسنِ بل مظہرِ فیضِ رسول  
 منبعِ بحرِ ہدایتِ کمالاں را راہبر  
 وارثِ خیرِ الرسل یک عارثِ دشتِ سلوک  
 حاملِ اسرارِ قرآنِ عاملِ علمِ خنبر

# عرضِ حال

پیرِ سیدِ عالمین حضرت محمد ﷺ

از: محترم جناب محمد امین صاحب گوٹھ چنی بہاولپور

سالكِ جاں نواز بسمِ الله	عارفِ پاک باز بسمِ الله
بہمِ عز و ناز بسمِ الله	مسندِ زہد مرترا زبید
بادِ عسرت دراز بسمِ الله	از وجودت جہاں جہاں خورند
حالتی دل دراز بسمِ الله	دستِ جودت ہمہ دہد گنجی
سرِ بجز و نیاز بسمِ الله	چشمِ وار از فیاضیت عالم
ہادی دین نواز بسمِ الله	پسلوانِ شریعتی لاریب
دسبرے بے نیاز بسمِ الله	یوسفِ حسن صد زلیخارا
پیرِ راز و نیاز بسمِ الله	عالمِ کامل اندریں دنیا
واحیدی شاہ باز بسمِ الله	صیدِ دل ہا ہے کنی بہ نگاہ
صاحبِ امتیاز بسمِ الله	آشنائے دل الیمِ سقیم
از کرمِ کار ساز بسمِ الله	دستگیر از بلائے فاقہ و فقر
سرِ سجدہ نیاز بسمِ الله	دائم اندر رضائے حق پویا



یافت از مین عسکری نام در فخر حسن  
 با منور دیدہ دل ہم چوں خورشید سحر  
 گو من از سادات دلم خویش را لیکن برو  
 یک کمینہ چاکر در گاہ وے گشتم مگر  
 بز امید یک نگاہ ناز آں مست است  
 ایسا دستم بر مہنہ پاسر پائین در  
 قبلہ گاہا جز نگاہت بر ریاضت تکیہ نیست  
 صبر کے ورزد پدر چوں تشنہ لب بیند پسر  
 گرچہ عرض حال یک شوخیت ہم ترک ادب  
 لیک دور افتادہ نہ تواند کنوں ضبط دیگر  
 سار بان بے شتر را بیشتر نبود مہسار  
 وقف دست اختیار قلب اکنوں وانگر  
 تاکہ بر منزل کہ می خواہم رسم با مین چشم  
 دستگیری کن کہ افتادم بدشت پر خطر

ہم بصاحبزادگان گویند از بندہ سلام  
 ہم منشی صاحب خوانندہ مکتوب خاص  
 با جلال الدین ہم این ہدیہ بادارزاں دیگر  
 باد نیز این ہدیہ ارزاں از غریب بے مہر

شہرہ نیک تو بہ ہر ہر جاست  
سگ دربار تو بہ گنج ذراست  
قصہ درد راقم این نامہ  
غم گسارم بجز تو دیگر نیست  
قیدِ ماء قیدِ غربت و افلاس  
چارہ ام نیست زین بلائے نجات  
مُرشدی سرسراز بِسْمِ اللّٰہِ  
حاسد اندر گداز بِسْمِ اللّٰہِ  
چارۂ درد ساز بِسْمِ اللّٰہِ  
ہم توئی کار ساز بِسْمِ اللّٰہِ  
سرنگوں کردہ باز بِسْمِ اللّٰہِ  
زود تر آفسراز بِسْمِ اللّٰہِ

دستِ عاجز این بہ پیشت ہست  
راہِ اللّٰہِ نواز بِسْمِ اللّٰہِ



## التجائے محتر

بمخضوم حضرت پیرسواگ  
رحمۃ اللّٰہِ تعالیٰ

از محترم غلام محمد رنگین صاحب

اے خدا کے رازداروں کے حبیب و رازدار  
قبلہ من دُنیا ئے روحانیت کے تاجدار

مُرشدِ کامل و اکمل، عارفِ فخرِ زمان  
اے سخا و لطف اور رحمت کے بحرِ بیکراں

منبع جود و کرم اسے معدنِ لطف و عطا  
اسے کہ تیری ذات ہے سرچشمہ فیض و سخا

میں سمجھتا ہوں زمانے میں وہی ہے سرفراز  
استاں پر جو جھکاتیرے بصد عجز و نیاز

خوبی قسمت کہ میں ناپاک اس قابل ہوا  
خوبی قسمت کہ مجھ کو یہ شرف حاصل ہوا

یعنی تیرے حلقہٴ خدمت میں داخل ہوا  
مجھ کو بھی خادم ترا ہونے کا حق حاصل ہوا

اللہ اللہ ذرۃٴ ناچینز کیا ممتاز ہے  
مجھ کو اپنے اس مقدر پر بڑا ہی ناز ہے

گرچہ میری زندگانی ہے سراسر معصیت  
آیتِ لَا تَقْنَطُوا سے ہے امیدِ مغفرت

میں سگِ دنیا بڑا بد فعل ہوں بد کار ہوں  
کیا ہوں بد اعمال و بد افعال و بد اطوار ہوں

میں ہوں وہ بد بخت ہے جس سمت بھی اٹھتی نگاہ  
مجھ کو آتا ہے نظر چاروں طرف بختِ سیاہ

ہاتھ میں دُنیا نہیں اور ہے مرا عُقبیٰ خراب  
 آخرت کا بھی ہے ڈر اور زندگانی ہے عذاب

جس طرف دیکھوں ہیں بس ناکامیاں آتی نظر  
 آفتیں دُنیا کی ہیں اور اک اکیلی جان پر

کیا بتاؤں چارہ گر میں تجھ کو رازِ آرزو  
 ہے شکستہ نہیں حسرت سے یہ سازِ آرزو

ایک عرصے سے شکستہ میرے دل کا ساز ہے  
 راز تھا جو آرزو کا وہ ابھی تک راز ہے

میری دُنیا دل کی ہے اُجڑی زمانہ ہو گیا  
 میری قسمت مجھ سے ہے بگڑی زمانہ ہو گیا

دیدہ تر سے جگر کا خون بہاؤں تا بہ کے  
 موتیوں کی کشتیاں بھر کر لٹاؤں تا بہ کے

حالِ دل کہتا ہوں میں دُنیا سے گھبرائے ہوئے  
 آیا ہوں در پر تیرے اب ہاتھ پھیلائے ہوئے

مجھ کو ہے وہ درد جس کا ہے فقط تو چارہ گر  
 تیری رحم و لطف پر ہے آج کل میری نظر

مجھ کو بھی 'محبوب' ہے، بس تو اسی 'اسیر' کا  
 ال جہاں قابل ہے جس کے فیش عالمیہ کا  
 واسطہ تجھ کو مستند منصفیہ کا واسطہ  
 واسطہ تجھ کو ہے محبوب خدا کا واسطہ  
 واسطہ تجھ کو عرب کی برگزیدہ ذات کا  
 واسطہ تجھ کو رسولِ فخرِ موجودات کا  
 جس طرح ممکن ہو مجھ ناچار کی امداد کر  
 مجھ ذلیل و خوار اور بدکار کی امداد کر  
 ابرِ رحمت اس طرف بھی چار بوندیں رحم کی  
 جن سے ہو جلتے مرے ایمان کی کھیتی ہری  
 رحم کر میرے لیے بھی تو اٹھا دستِ دُعا  
 دُنیا و عقبیٰ مرا ہو سُرخ رُو مردِ خدا  
 صدقِ دل سے میری خاطر یہ سفارش کیجیے  
 اس بڑے دربار میں بس یہ گزارش کیجیے  
 دہر میں بے غم گزاروں اور نہ ہو عقبیٰ میں ڈر  
 جس طرف جاؤں قدم چومے مرے فتح و ظفر

دیکھیے اب ہاتھ آئے کب یہ دُرِ آرزو  
 دیکھیے کب میری قسمت میں ہے ہونا سُرخرو  
 دیکھیے یہ حسرت و ارمان کا ہے ویرانہ جو  
 شادی و امید کا کب یہ بھی لالہ زار ہو  
 دیکھیے کب چشمِ رحمتِ رحم کی بارش کرے  
 دامنِ امید میں امید کے گوہر بھرے  
 کیجیے مت دیر اتنی سوچ اور تدبیر میں  
 جان مضطر بھی نکل جائے اسی تاخیر میں

